

နိုင်ငံတော်အဆင့် MSMEs ထုတ်ကုန်ပြပွဲနှင့် ပြိုင်ပွဲ ဆုပေးပွဲအခမ်းအနားကျင်းပ

နေပြည်တော် မတ် ၂၄

နိုင်ငံတော်အဆင့် MSMEs ထုတ်ကုန်ပြပွဲနှင့် ပြိုင်ပွဲ ဆုပေးပွဲအခမ်းအနားကို ယနေ့နံနက် ၉ နာရီက နေပြည်တော်ရှိ မြန်မာအပြည်ပြည်ဆိုင်ရာ ကွန်ဗင်းရှင်း ဗဟိုဌာန-၂ ၌ ကျင်းပရာ အသေးစား၊ အငယ်စားနှင့် အလတ်စား စီးပွားရေးလုပ်ငန်းများ ဖွံ့ဖြိုးတိုးတက်ရေး လုပ်ငန်းကော်မတီဒုတိယဥက္ကဋ္ဌ စက်မှုဝန်ကြီးဌာန ပြည်ထောင်စုဝန်ကြီး ဦးခင်မောင်ချို တက်ရောက်၍ ဆုများ ပေးအပ်ချီးမြှင့်သည်။

အဖွင့်အမှာစကားပြောကြား

ရှေးဦးစွာ ပြည်ထောင်စုဝန်ကြီး ဦးခင်မောင်ချိုက အဖွင့်အမှာစကားပြောကြားပြီး စက်မှုကြီးကြပ်ရေးနှင့် စစ်ဆေးရေးဦးစီးဌာန ညွှန်ကြားရေးမှူးချုပ် ဒေါ်အေးအေးဝင်းက ဆုရွေးချယ် ချီးမြှင့်ခြင်းအကြောင်းအရာများကို ရှင်းလင်းပြောကြားသည်။

ထို့နောက် ဆုပေးပွဲအခမ်းအနားကို ကျင်းပရာ ပြည်ထောင်စုဝန်ကြီး ဦးခင်မောင်ချိုက ပထမဆုရရှိကြသည့် အသေးစား၊ အငယ်စားနှင့် အလတ်စား စီးပွားရေး လုပ်ငန်းရှင်များအား လည်းကောင်း၊ လုပ်ငန်းကော်မတီ အဖွဲ့ဝင် ပညာရေးဝန်ကြီးဌာန ဒုတိယဝန်ကြီး ဦးဝင်းမော် ထွန်းက ဒုတိယဆုရရှိကြသည့် အသေးစား၊ အငယ်စားနှင့် အလတ်စား စာမျက်နှာ ၃ ကော်လံ ၁ သို့



နိုင်ငံတော်အဆင့် MSMEs ထုတ်ကုန်ပြပွဲနှင့် ပြိုင်ပွဲ ဆုပေးပွဲအခမ်းအနား ကျင်းပစဉ်။

မြောက် သတင်း အညွှန်း

ဇော်ဂျီ၊ မင်းသုဝဏ်တို့၏ ကဗျာများကပေးသော အသိနှင့် ခံစားချက်

စာမျက်နှာ >> ၆

ရန်ကုန်မြို့တော်စည်ပင်ရွေးကောက်ပွဲ မတ် ၃၁ ရက်တွင် ကျင်းပမည့် ရွေးကောက်ပွဲရလဒ်ကို ပြေ ၇ ရက်ထက် နောက်မကျဘဲ ကြေညာသွားမည်

စာမျက်နှာ >> ၈

မန္တလေး-မြစ်ကြီးနား ရထားလမ်းပိုင်းရှိ အဆိုးရွားဆုံး လမ်းပိုင်းနှစ်ပိုင်းကို အဆင့်မြှင့်တင်သွားမည်

မန္တလေး မတ် ၂၄

မန္တလေး-မြစ်ကြီးနား ရထားလမ်းပိုင်းရှိ အဆိုးရွားဆုံးလမ်းပိုင်းနှစ်ပိုင်း လမ်းပိုင်း အားဖြင့် ၃၃ မိုင်ခန့်ရှိသည့် လမ်းပိုင်းကို ကိုရီးယားချေးငွေ အမေရိကန်ဒေါ်လာ သန်း ၁၀၀ ဖြင့် ရထားလမ်းအဆင့်မြှင့်တင်မှုများ ပြုလုပ်သွားမည်ဖြစ်ကြောင်း မြန်မာ့မီးရထားလုပ်ငန်းမှ သိရသည်။

တိုင်းတာစစ်ဆေးမှုများ ပြုလုပ်သွားမည်

မန္တလေး-မြစ်ကြီးနားလမ်းပိုင်းတွင် တောင်ပေါ်ဒေသဖြစ်ပြီး မတော်တဆမှု များလည်း အဖြစ်များသည့် အဆိုးရွားဆုံးလမ်းပိုင်းနှစ်ခုဖြစ်သည့် ဂျိုးတောင်-မဲဇာလမ်းပိုင်းနှင့် မော်ဟန်-ကာဒူ လမ်းပိုင်းတို့မှာ စုစုပေါင်းလမ်းပိုင်း ၃၃ မိုင်ခန့် ရှိကာ အဆိုပါလမ်းပိုင်းနှစ်ပိုင်းကို ကိုရီးယားနိုင်ငံချေးငွေ အမေရိကန်ဒေါ်လာ သန်း ၁၀၀ ဖြင့် အဆင့်မြှင့်တင်မှုများဆောင်ရွက်သွားရန် ညှိနှိုင်းပြီးဖြစ်ကြောင်း ဖြစ်နိုင်ခြေများလေ့လာသည့် အစီရင်ခံစာများလည်း တင်ပြပြီးဖြစ်ကာ အသေးစိတ် တိုင်းတာစစ်ဆေးမှုများ မကြာမီပြုလုပ်သွားမည်ဖြစ်ကြောင်း သိရသည်။

မြန်မာ့မီးရထားလုပ်ငန်းအနေဖြင့် လက်ရှိတွင် ရန်ကုန်-မန္တလေးလမ်းပိုင်း၊ မန္တလေး-မြစ်ကြီးနားလမ်းပိုင်း၊ ရန်ကုန်-ပဲခူး-မော်လမြိုင်လမ်းပိုင်းတို့ကို နိုင်ငံတကာချေးငွေများဖြင့် ပြည်ထောင်စုရန်ပုံငွေဖြင့် အဆင့်မြှင့်တင်မှုများ ဆောင်ရွက်လျက်ရှိပြီး ယခု မန္တလေး-မြစ်ကြီးနားလမ်းပိုင်းမှ ကိုရီးယား ချေးငွေဖြင့် ဆောင်ရွက်မည့် လမ်းပိုင်းနှစ်ခုအပြင် ကျန်လမ်းပိုင်းများကိုလည်း အစိုးရရန်ပုံငွေဖြင့် အဆင့်မြှင့်တင်မှုများ ဆောင်ရွက်သွားမည်ဖြစ်ကြောင်း သိရသည်။

သတ်မှတ်ခံချိန်ပုံညွှန်းနဲ့အညီ ဆောင်ရွက်

“ဒီမန္တလေး-မြစ်ကြီးနား ရထားလမ်းပိုင်း အဆင့်မြှင့်တင်တဲ့လုပ်ငန်းမှာ ၃၉ ပေ သံလမ်းတွေကို ကိုးချောင်းစီဆက်ပြီးလဲမယ်။ ပြီးတော့ ဇေလီဖားတွေ စနစ်မမှန်တာ၊ အရေအတွက်၊ အကွာအဝေးမမှန်တာတွေ လဲထုတ်သွားမယ်။ အဆင့်မြှင့်ပေးသွားမယ်။ ကျောက်ကို သတ်မှတ်တဲ့ခံချိန်ပုံညွှန်းနဲ့အညီ ထုအတိုင်းထည့်မယ်။”
စာမျက်နှာ ၄ ကော်လံ ၄ သို့ ❖

C B BANK **CBPay**
Mobile Banking Application အသစ် Next generation, new experience.
Download it from [GOOGLE PLAY](#) [APP STORE](#)
ဖုန်းနံပါတ်ဖြင့် Register ပြုလုပ်နိုင်ပြီ...

ကြေးမုံ

ယဉ်ကျေးမှုအမွေအနှစ်ကို ထိန်းသိမ်းဖြင့်တင်

မြန်မာနိုင်ငံသည် သမိုင်းမတင်မီခေတ်ကာလမှစ၍ ယဉ်ကျေးမှုအမွေအနှစ်များ ထွန်းကားခဲ့သည်။ သမိုင်းတင်ခေတ်ကာလများတွင်လည်း ယဉ်ကျေးမှုအဆင့်အတန်းမြင့်မားသော မြို့ပြများထူထောင်ပြီး ခေတ်အလိုက်ခမ်းခမ်းနားနား ထည်ထည်ပါပါ နေထိုင်လာခဲ့ကြသည်။ သို့သော် ဖြစ်ခြင်း၊ ပျက်ခြင်း သင်္ဘောတောရားအရ အချိန်ကာလတစ်ခုတွင် ခေတ်တစ်ခေတ်၊ မြို့ပြတစ်ခုတို့သည် ပျက်သုဉ်းခြင်းသို့ရောက်ရသည်။

နိုင်ငံတစ်နိုင်ငံ၏သမိုင်းကြောင်း ယဉ်ကျေးမှုအမွေအနှစ် အဆင့်အတန်းမြင့်မားခြင်းသည် ထိုနိုင်ငံရှိ ပြည်သူများ၏ အတွေးအခေါ်အယူအဆနှင့် ဖန်တီးနိုင်မှုစွမ်းပကားများ မည်မျှမြင့်မားသည်ကို ညွှန်းဆိုပြသနေပါသည်။ ထိုမျှသာမက အဆိုပါယဉ်ကျေးမှုအမွေအနှစ်များသည် ထိုနိုင်ငံ၏ဂုဏ်ဒြပ်နှင့် ယဉ်ကျေးမှုအဆင့်အတန်းကို ဖော်ညွှန်းပြသနေသကဲ့သို့ ထိုနိုင်ငံသားတို့၏ အမျိုးဂုဏ်၊ ဇာတိဂုဏ်တို့လည်း မြင့်မားနေပါသည်။

မြန်မာတို့၏ဆိုစကားတွင် “အသစ်ဘယ်လိုကောင်းကောင်း အဟောင်းကိုတော့ တလည်လည်” ဆိုသကဲ့သို့ ရတနာတန်းဝင်ပစ္စည်းကဲ့သို့ တန်ဖိုးကြီးမားလှသည့် ပြောင်မြောက်သောအနုပညာ ရှေးမှုလက်ရာဟောင်းများကို ပြည်သူများက အမြတ်တန်းတန်ဖိုးထားကြ၊ မှတ်သားလေ့လာကြရာ ယင်းတို့ကို မပျောက်ပျက်အောင် ဝိုင်းဝန်းထိန်းသိမ်းစောင့်ရှောက်ကြရမည်ဖြစ်ပါသည်။

လူသမိုင်းသည် တရွေးရွေးတိုက်မြင့်မားနေသဖြင့် သမိုင်းယဉ်ကျေးမှုအမွေအနှစ်မြင့်မားခဲ့သော နိုင်ငံ၏ အနာဂတ်ယဉ်ကျေးမှုတန်ဖိုးသည်လည်း ပိုမိုတောက်ပြောင်နေရမည်သာဖြစ်ပါသည်။ ထိုသို့တောက်ပြောင်ရန်အတွက် တည်ရှိနေသည့် ရှေးဟောင်းယဉ်ကျေးမှု အမွေအနှစ်များကို ထိန်းသိမ်းစောင့်ရှောက်ရမည်ဖြစ်သလို ထိုယဉ်ကျေးမှုထက် အဆင့်အတန်းပိုမိုမြင့်မားသော ယဉ်ကျေးမှုတစ်ရပ်ထွန်းကားအောင် ပြုစုပျိုးထောင်ကြိုးပမ်းအားထုတ်ရမည်ဖြစ်ပါသည်။

မြန်မာနိုင်ငံ သမိုင်းကြောင်းတစ်လျှောက်တွင် ပြည်သူများ ဖန်တီးခဲ့သည့် အနုပညာလက်ရာများနှင့် ဗိသုကာလက်ရာများကို ခြိမ်းခြောက်မှုများအဖြစ် နိုင်ငံတစ်ဝန်းတွင် အမြောက်အမြားတွေ့ရှိနိုင်ပါသည်။ ထိုအတူ ခေတ်အဆက်ဆက်ပေါ်ထွန်းခဲ့သည့် ဘာသာရေးဆိုင်ရာ ကိုးကွယ်ယုံကြည်မှုများ၊ ဓလေ့ထုံးတမ်းစဉ်လာများနှင့်ပွဲတော်များသည် ခြိမ်းခြောက်မှုများဖြစ်ပြီး မြန်မာနိုင်ငံတစ်ဝန်းလုံးရှိ တိုင်းရင်းသားလူမျိုးအားလုံးတို့၏ ဒေသများတွင် တွေ့ရှိနိုင်ပါသည်။

ယင်းခြိမ်းခြောက်မှုများသည် နိုင်ငံတော်နှင့် နိုင်ငံသားများအတွက် ဂုဏ်ယူဖွယ်ရာများဖြစ်ပြီး ယင်းတို့ကို ထိန်းသိမ်းစောင့်ရှောက်ကြရမည်ဖြစ်ပါသည်။ မြန်မာနိုင်ငံ၏ ရှေးဟောင်းယဉ်ကျေးမှု အမွေအနှစ်များတွင် ဗိသုကာ၊ ဟန်လင်း၊ သရေခေတ္တရာ ပျူမြို့ဟောင်း သုံးမြို့တို့ ၂၀၁၄ ခုနှစ် ဇွန်လ ၂၂ ရက်နေ့က ကမ္ဘာ့အမွေအနှစ်စာရင်းဝင်ခဲ့ပါသည်။ အလားတူ လောကမာရဇိန်ကုသိုလ်တော်ဘုရား ကျောက်စာများ၊ မြစေတီကျောက်စာ၊ ပုဂံရွှေစည်းခုံဘုရားရှိ ဘုရင့်နောင်မင်းတရားကြီး ခေါင်းလောင်းစာတို့ကို ကမ္ဘာ့အလယ်တွင် ဂုဏ်ယူဖွယ် မှတ်တမ်းတင်နိုင်ခဲ့ပါသည်။

ထိုအတူ ပုဂံယဉ်ကျေးမှုအမွေအနှစ်ဒေသကို ကမ္ဘာ့အမွေအနှစ်စာရင်းတွင် တင်သွင်းထားရာ ယခုနှစ် ဇွန်၊ ဇူလိုင်လတွင် ကျင်းပမည့် (၄၃)ကြိမ်မြောက် ကမ္ဘာ့အမွေအနှစ်ကော်မတီညီလာခံတွင် ကမ္ဘာ့အမွေအနှစ်စာရင်းဝင်ရေး ဆုံးဖြတ်တော်မူမည်ဖြစ်ပါသည်။ ရခိုင်ပြည်နယ် မြောက်ဦးမြို့ ရှစ်သောင်းဘုရားရှိ အာနန္ဒစန္ဒြ ကျောက်စာမှာ အာရှ-ပစိဖိတ်အမွေအနှစ်စာရင်းဝင်ခဲ့ပြီး မြောက်ဦးယဉ်ကျေးမှုအမွေအနှစ်ဒေသကို ကမ္ဘာ့အမွေအနှစ်စာရင်းဝင်ရေးအတွက် ပြည်တွင်း၊ ပြည်ပမှ ပညာရှင်များနှင့် တာဝန်ရှိသူများက ဝိုင်းဝန်းကြိုးပမ်းဆောင်ရွက်လျက်ရှိပါသည်။

သို့ဖြစ်ရာ မြန်မာနိုင်ငံအတွင်းရှိ ရှေးဟောင်းယဉ်ကျေးမှုအမွေအနှစ်များကို ကမ္ဘာ့အမွေအနှစ်စာရင်းဝင်ရေး ကြိုးပမ်းအားထုတ်မှုများသည် နိုင်ငံတော်နှင့် နိုင်ငံသားများ၏ ဂုဏ်ဒြပ်မြင့်မားတိုးတက်စေရေး ဆောင်ရွက်ခြင်းဖြစ်၍ ရှေးဟောင်းအမွေအနှစ် ခြိမ်းခြောက်မှုများ မပျက်စီးစေရေး၊ အခွန်ရရှိရေးအတွက် နိုင်ငံသူ နိုင်ငံသားအားလုံးက ဝိုင်းဝန်းထိန်းသိမ်းစောင့်ရှောက်ကြရမည်ဖြစ်ပါကြောင်း။



ဆက်သွယ်စုံစမ်းနိုင်

သတင်းစာ မှာယူခြင်း၊ ကိုယ်စားလှယ် လျှောက်ထားခြင်းနှင့် ကြော်ငြာများထည့်သွင်းခြင်း ကိစ္စများအတွက် သိရှိလိုပါက အောက်ပါ ဖုန်းနံပါတ်များသို့ ဆက်သွယ်စုံစမ်းနိုင်ပါသည်။

မြန်မာ့အလင်း ၀၉-၄၄၂၅၅၀၇၆၄
ကြေးမုံ ၀၉-၂၅၀၁၀၉၂၇၇

၂၀၁၉ ခုနှစ် (၇၄) နှစ်မြောက် တပ်မတော်နေ့ ဦးတည်ချက်များ

- (က) အမျိုးသားရေးမူဝါဒဖြစ်သော ဒို့တာဝန်အရေးသုံးပါးနှင့် နိုင်ငံတော်ဖွဲ့စည်းပုံအခြေခံဥပဒေကို ထိန်းသိမ်းကာကွယ်စောင့်ရှောက်ရေး၊ ပြည်သူလူထု၏ အသက်အိုးအိမ်စည်းစိမ် ကာကွယ်စောင့်ရှောက်ရေးတို့ကို အဓိကထားဆောင်ရွက်ရေး။
- (ခ) သမိုင်းကြောင်းအရ နိုင်ငံတော်၏ ပကတိလိုအပ်ချက်ဖြစ်သည့် တည်ငြိမ်အေးချမ်းရေး၊ စည်းလုံးညီညွတ်ရေး၊ လူမှုစီးပွားဘဝဖွံ့ဖြိုးတိုးတက်ရေးတို့အား တပ်မတော်၏ ရပ်တည်ချက်အဖြစ် စဉ်ဆက်မပြတ် ခံယူလုပ်ဆောင်ရေး။
- (ဂ) ဒီမိုကရေစီနှင့် ဖက်ဒရယ်စနစ်ကို အခြေခံသောပြည်ထောင်စုအဖြစ် တည်ဆောက်ရာတွင် မဖြစ်မနေ လိုအပ်သော ထာဝရငြိမ်းချမ်းရေးရရှိရန်အတွက် ဒို့တာဝန်အရေးသုံးပါးကို အခြေခံသော ငြိမ်းချမ်းရေး မူဝါဒ (၆)ရပ်ဖြင့် တပ်မတော်မှ ခိုင်ခိုင်မာမာဆောင်ရွက်ရေး။
- (ဃ) နိုင်ငံတော်၏ ပိုင်နက်နယ်မြေနှင့် အချုပ်အခြာအာဏာကို ထိရောက်စွာ ကာကွယ်စောင့်ရှောက်နိုင်မည့် စွမ်းရည်ထက်မြက်သည့် တပ်မတော် တည်ဆောက်ရေး။

ရန်ကုန် မတ် ၂၄

ထိုင်းနိုင်ငံ(ဗန်ကောက်မြို့)၌ မတ် ၂၄ ရက်မှ ၃၀ ရက်အထိ ကျင်းပမည့် ၂၀၁၉ ခုနှစ် ကမ္ဘာ့အဆင့်သတ်မှတ်ရေး အာရှပတ်လည်မြားပစ်ပြိုင်ပွဲ (Asia Cup World Ranking Tournament Stage-1) သို့ ဝင်ရောက်ယှဉ်ပြိုင်မည့် မြန်မာ့လက်ရွေးစင်မြားပစ်အသင်းသည် အသင်းအုပ်ချုပ်သူအဖြစ် ဒေါ်စန်းယုထွေး (ကျန်းမာရေးနှင့် အားကစားဝန်ကြီးဌာန)၊ နည်းပြချုပ်အဖြစ် ကိုရီးယားသမ္မတနိုင်ငံသား Mr. Byung Sun Youn၊ လက်ထောက်နည်းပြများအဖြစ် ရဲအုပ် မြတ်သူဇာမြင့် (ပြည်ထဲရေးဝန်ကြီးဌာန)၊ ဦးအောင်သူရ (ကျန်းမာရေးနှင့်အားကစားဝန်ကြီးဌာန)နှင့် အားကစားသမား ၁၁ ဦးတို့သည် ယနေ့နံနက် ၇ နာရီခွဲက ရန်ကုန်အပြည်ပြည်ဆိုင်ရာလေဆိပ်မှ ထွက်ခွာကြသည်။

ပို့ဆောင်နှုတ်ဆက်
မြန်မာနိုင်ငံမြားပစ်အဖွဲ့ချုပ် ဒုတိယဥက္ကဋ္ဌ ကျန်းမာရေးနှင့် အားကစားဝန်ကြီးဌာန ဒုတိယအမြဲတမ်း အတွင်းဝန် ဦးကျော်ဦး၊ ရန်ကုန်တိုင်း

မြန်မာ့လက်ရွေးစင်မြားပစ်အသင်း ကမ္ဘာ့အဆင့်သတ်မှတ်ရေး အာရှပတ်လည်မြားပစ်ပြိုင်ပွဲသို့ ဝင်ရောက်ယှဉ်ပြိုင်မည်



ဒေသကြီး အားကစားနှင့် ကာယပညာဦးစီးဌာန အဖွဲ့ချုပ် ဒုတိယဥက္ကဋ္ဌ ဦးတောက်ထွန်းနှင့် ညွှန်ကြားရေးမှူး၊ ဦးအောင်မိုး၊ အားကစားနှင့် အဖွဲ့ချုပ်အမှုဆောင်များက လေဆိပ်တွင် ကာယပညာသိပ္ပံ(ရန်ကုန်) ဒုတိယကျောင်း ပို့ဆောင်နှုတ်ဆက်ခဲ့ကြကြောင်း သိရသည်။
အုပ်ကြီး ဦးဗလကျော်သူ၊ မြန်မာနိုင်ငံမြားပစ်

ကိုယ်အင်္ဂါမသန်စွမ်းသူများ သက်မွေးဝမ်းကျောင်းသင်တန်းများ လျှောက်ထားနိုင်

ရန်ကုန် မတ် ၂၄
လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန လူမှုဝန်ထမ်းဦးစီးဌာန မသန်စွမ်းသူများအတွက် အိလက်ထရွန်နစ် တစ်နှစ်သင်တန်းနှင့် သုံးလသင်တန်းများဖြစ်သည့် စက်ချုပ်သင်တန်း၊ တံဆိပ်ရိုက်သင်တန်း၊ ဓာတ်ပုံသင်တန်း၊ ဆံသင်တန်း၊ ကွန်ပျူတာသင်တန်းများကို မေ ၁၃ ရက်မှ စတင်သင်ကြားပေးမည်ဖြစ်၍ လျှောက်ထားနိုင်ကြောင်း သိရသည်။ တက်ရောက်လိုသူများအနေဖြင့် အမှတ် ၆၅ ကျိုက်ဝိုင်းဘုရားလမ်း

ရန်ကုန်မြို့ မရမ်းကုန်းမြို့နယ်ရှိ လူမှုဝန်ထမ်း အတတ်သင်သိပ္ပံကျောင်းဝင်းအတွင်း မသန်စွမ်းသူကြီးသင်တန်းကျောင်း ဖုန်း-၀၁-၉၆၆၁၇၂၊ ၀၉-၂၅၀၁၀၉၂၇၇ နှင့် ၀၉-၄၂၀၀၉၅၆၀ တို့သို့ ရုံးချိန်အတွင်း ဆက်သွယ်စုံစမ်းနိုင်ကြောင်း၊ သင်တန်းကာလအတွင်း သင်တန်းသားများ၏ နေထိုင်စားသောက်စရိတ်၊ လစဉ်သင်ထောက်ကူပြုပစ္စည်းနှင့် ထောက်ပံ့ကြေးငွေ၊ အိမ်ပြန်ခရီးစရိတ်တို့ကို ပံ့ပိုးပေးမည်ဖြစ်ကြောင်း အဆိုပါသင်တန်းကျောင်းမှ ကြေညာထားသည်။
သတင်းစဉ်

MYANMAR Digital News Presented by NPE www.mdn.gov.mm

စာတည်းများချုပ် - ဦးဝင်းရွှေ
စာတည်းများ - ဦးဝင်းနိုင်
စာတည်းများ - ဦးစန်းအောင်၊ ဦးအေဝမ်းစိုး၊ ဒေါ်ခင်ခင်သက်၊ ဒေါ်ယုဝါဝါ
သတင်းထောက်များ - ဦးမြင့်စိုး
ဘာသာပြန်စာတည်းများ - ဦးဇော်ဝင်း၊ ဦးအောင်ကျော်ကျော်
အကြီးတန်းသတင်းထောက်များ - ဦးဟိန်းထက်လင်း၊ ဦးနိုင်လင်းကြည်၊ ဦးသက်ထွေး၊ ဒေါ်သီသီမင်း
အငယ်တန်းသတင်းထောက်များ - ဦးအောင်ကျော်ဦး၊ ဦးကိုမင်း၊ ဒေါ်စန်းယုဥဉာ၊ ဒေါ်ခင်စုစုလှိုင်၊ ဒေါ်နေဇာဇာထွန်း၊ ဦးအေးမင်းသူ
ဓာတ်ပုံသတင်းထောက် - ဦးခင်မောင်ဝင်း

○ ရှေ့မှ
စီးပွားရေးလုပ်ငန်းရှင်များအားလည်းကောင်း၊ လုပ်ငန်းကော်မတီအတွင်းရေးမှူး၊ စက်မှုဝန်ကြီးဌာန အမြဲတမ်းအတွင်းဝန် ဦးကိုကိုလွင်က တတိယဆုရရှိကြသည့် အသေးစား၊ အငယ်စားနှင့် အလတ်စားစီးပွားရေးလုပ်ငန်းရှင်များအားလည်းကောင်း ဆုများပေးအပ်ချီးမြှင့်ကြသည်။

ယင်းနောက် ပြည်ထောင်စုဝန်ကြီး၊ ဒုတိယဝန်ကြီး၊ အမြဲတမ်းအတွင်းဝန်၊ ညွှန်ကြားရေးမှူးချုပ်များနှင့် တာဝန်ရှိသူများသည် အက်ဖြတ်ခိုင်လုံကြီးများ၊ ဆုရရှိကြသည့်အသေးစား၊ အငယ်စားနှင့် အလတ်စားစီးပွားရေးလုပ်ငန်းရှင်များနှင့်အတူ မှတ်တမ်းတင်ဓာတ်ပုံရိုက်ကြသည်။

ယနေ့ကျင်းပသည့် နိုင်ငံတော်အဆင့် MSMEs ထုတ်ကုန်ပြပွဲနှင့် ပြိုင်ပွဲတွင် ဆုများရရှိခဲ့ကြသည့် MSMEs လုပ်ငန်း ၁၄ ခုကို အသိအမှတ်ပြုသည့်အနေဖြင့် မြန်မာ



စီးပွားရေးဘဏ်မှ အတိုးနှုန်းသက်သာသည့် ဘဏ်ချေးငွေများ ကူညီဆောင်ရွက်ပေးသွားမည်ဖြစ်ကြောင်း လည်း သိရသည်။ သုံးရက်ကြာ ကျင်းပခဲ့သည့် ပြပွဲနှင့် ပြိုင်ပွဲအခမ်းအနားတွင် အိမ်သုံးနှင့် လက်မှုပစ္စည်းလုပ်ငန်း၊ စားသောက်ကုန်လုပ်ငန်း၊ စက်ပစ္စည်း ထုတ်လုပ်မှုလုပ်ငန်း၊ ချည်မျှင်နှင့် အထည်လုပ်ငန်း၊ ဝန်ဆောင်မှုလုပ်ငန်းများနှင့် စက်မှု နောက်ဆုံးနေ့တွင် လာရောက် နှောင့်နှေးမှုကြောင့် ပြခန်းစုစုပေါင်း ကြည့်ရှု လေ့လာကြသူများနှင့် စည်ကားလျက်ရှိသည်။ သတင်းစဉ်

MSMEs ထုတ်ကုန်အမျိုးအစားအတွက် ဆုရရှိခဲ့ကြသောလုပ်ငန်းရှင်များ၏ စကားသံများ

နေပြည်တော်ရှိ မြန်မာအပြည်ပြည်ဆိုင်ရာကွန်ပင်းရှင်းဗဟိုဌာန-၂ တွင် မတ် ၂၂ ရက်မှ ၂၄ ရက်ထိ ကျင်းပခဲ့သော အသေးစား၊ အငယ်စားနှင့် အလတ်စားစီးပွားရေးလုပ်ငန်း (MSMEs) များ၏ နိုင်ငံတော်အဆင့် ထုတ်ကုန်ပြပွဲနှင့် ပြိုင်ပွဲတွင် နိုင်ငံတော်မှအသိအမှတ်ပြုသော MSMEs ထုတ်ကုန်အမျိုးအစားအတွက် ဆုရရှိခဲ့ကြသောလုပ်ငန်းရှင်များ၏စကားသံများကို ဖော်ပြလိုက်ရပါသည်။

မယုယုမော် (Director- ရွှေတိုမင်းသမီးသနပ်ခါးလုပ်ငန်း)
(ပထမဆု- အသေးစားစီးပွားရေးလုပ်ငန်း)



မယုယုမော်

အခုလိုဆုရတဲ့အတွက် ပိုပြီးတော့အားရှိသွားပါတယ်။ ကျွန်မတို့ထုတ်ကုန်ကို နိုင်ငံတော်အဆင့်လူကြီးတွေ သိသွားတာကြောင့်မို့ ကျေးဇူးအများကြီးတင်ပါတယ်။ ဘာလို့လဲဆိုတော့ ကျွန်မတို့ ထုတ်ကုန်ကို သိတဲ့သူက ကျွန်မတို့ customer တွေ အနည်းအကျဉ်းပဲ သိတယ်။ အခုလို နိုင်ငံတော်အဆင့် ဆုတံဆိပ်ရတဲ့အတွက် ကျယ်ကျယ်ပြန့်ပြန့် သိသွားမှာပါ။ နိုင်ငံတော်အဆင့် ဆုတံဆိပ်ရထားတဲ့ အတွက်ကြောင့် ကျွန်မတို့ပစ္စည်းတွေရဲ့အရည်အသွေး တန်ဖိုးတွေကို လူတွေပိုသိလာမှာပါ။ နိုင်ငံတော်အစိုးရအနေနဲ့ အခုလိုပွဲမျိုးများများလုပ်ပေးနိုင်ရင် နိုင်ငံတကာထိထိုးဖောက်နိုင်တဲ့ ထုတ်ကုန်ပစ္စည်းတွေ များများထုတ်လုပ်လာနိုင်မှာဖြစ်ပါတယ်။

ဦးတင်ထွေး (လုပ်ငန်းရှင်- ကြာငါးပွင့်ကြေးသွန်းလုပ်ငန်း)

(တတိယဆု- အသေးစားစီးပွားရေးလုပ်ငန်း)



ဦးတင်ထွေး

ကျွန်တော်တို့ လုပ်ငန်းငယ်တွေက နိုင်ငံတော်အတွက် အကျိုးပြုလုပ်ငန်းတွေလည်း ဖြစ်တယ်။ အခုလို ဆုရတဲ့အတွက် နိုင်ငံတော်အတွက် ဒီထက်

မက ကြိုးစားချင်စိတ်တွေ ပေါ်ပေါက်လာပါတယ်။ ကျွန်တော်တို့က ကြေးသွန်းလုပ်ငန်း ဗုဒ္ဓရုပ်ပွားတော်၊ ရုပ်တုတော်တွေ လုပ်နေတယ် ဆိုပေမယ့် အရည်ကျိုတဲ့အပိုင်းတွေမှာလည်း ကျွမ်းကျင်မှုရှိပါတယ်။ သံရည်ကျို၊ ခဲရည်ကျို၊ သတ္တုရည်ကျို၊ ဒါတွေကိုလည်း ကျွမ်းကျင်ပါတယ်။ ဒီဇိုင်းထုတ်တဲ့ နေရာတွေမှာလည်း ကျွမ်းကျင်ပါတယ်။ အဲဒါကြောင့် ဘုရားပုံတော်တွေ ထုတ်တာတင်မကဘဲ စက်မှုကုန်ထုတ်ပစ္စည်းတွေ၊ ခက်ခဲနက်နဲတဲ့ စက်ပစ္စည်းတွေ၊ ဒါတွေကို ကျွန်တော်တို့က ဖယောင်းနဲ့ သွန်းလောင်းပြီးတော့ ထုတ်လုပ်နိုင်တယ်။ ဒါဟာ နိုင်ငံတော်ကို မက်ဆေပေးတာပါ။ နိုင်ငံတော်အနေနဲ့လည်း ရုပ်တုတွေပဲ သွန်းလောင်း



ဦးတင်ထွေး

နေတာလို မသတ်မှတ်ဘဲနဲ့ တကယ့်စက်မှုထုတ်ကုန်တွေပါ။ ခက်ခဲနက်နဲတဲ့ပုံစံတွေပါ ထုတ်နိုင်တယ်ဆိုတာကို တာဝန်ရှိသူတွေ သိဖို့လိုပါတယ်။

ကိုကောင်းဆက်နိုင် (CEO- Royal Jaggery ထန်းလျက်မှုန့်လုပ်ငန်း)

(ဒုတိယဆု- အငယ်စားစီးပွားရေးလုပ်ငန်း)



ကိုကောင်းဆက်နိုင်

အခုလို နိုင်ငံတော်အဆင့်ဆုရတဲ့အတွက် အတိုင်းမသိပျော်ပါတယ်။ ရှေ့ဆက်လုပ်မယ့် လုပ်ငန်းတွေအတွက်လည်း အားပိုရှိသွားပါတယ်။ အခု SME တွေက ကျွန်တော်တို့နိုင်ငံမှာ ၉၉ ရာခိုင်နှုန်းကျော်ရှိတယ် ဆိုတော့ ဒါဟာ နိုင်ငံတော်စီးပွားရေးတိုးတက်မှုအတွက် အဓိကဒေါက်တိုင်ဖြစ်ပါတယ်။ ကျွန်တော်တို့လိုလုပ်ငန်းငယ်လေးတွေ အများကြီးကြီးစားမှ



ကိုကောင်းဆက်နိုင်

နိုင်ငံတော်လည်း ပိုမိုဖွံ့ဖြိုးတိုးတက်လာမယ်။ ဒါကြောင့် ကျွန်တော်တို့အကောင်းဆုံးကြိုးစားကြရပါမယ်။

ဒေါ်မိုးနီနီလွင် (MD- ရွှေအုပ်ဆောင်ပယင်းကျန်းမာရေးအထောက်အကူပြုပစ္စည်းလုပ်ငန်း)

(ဒုတိယဆု- အသေးစားစီးပွားရေးလုပ်ငန်း)



ဒေါ်မိုးနီနီလွင်

ပယင်းကို အခြေခံထုတ်လုပ်တဲ့ Health & Skin Care Products တွေနဲ့ ဆုရရှိတာပါ။ ကျွန်မတို့လိုလုပ်ငန်းစတင်ပြီး ကြိုးစားအားထုတ်နေတဲ့ လုပ်ငန်းငယ်တွေကို အခုလိုမျိုး ပြိုင်ပွဲလေးတွေ လုပ်ပြီးတော့ ပိုကြိုးစားအောင်၊ ပိုတိုးတက်အောင် ဖော်ထုတ်ပေးတဲ့ အတွက်လည်း တာဝန်ရှိသူတွေကို ကျေးဇူးတင်တယ်။ ကျွန်မတို့ရဲ့ ကြိုးစားမှုတွေကို



ဒေါ်မိုးနီနီလွင်

ဖော်ဆောင်ပေးတဲ့၊ ဂုဏ်ပြုပေးတဲ့အတွက်ကြောင့်ပိုလို့လည်း ဝမ်းသာပီတိ ဖြစ်ရပါတယ်။ နိုင်ငံတစ်နိုင်ငံစီးပွားရေးဖွံ့ဖြိုးဖို့ဆိုရင် SME တွေက မရှိမဖြစ်ပါဘူး။ လုပ်ငန်းအသေးစား၊ အလတ်စားလေးတွေကို ပြုစုပျိုးထောင်ပေးပြီးတော့ လုပ်ငန်းအကြီးကြီးတွေအဖြစ် ရပ်တည်သွားနိုင်အောင် အဆင့်ဆင့်တက်လှမ်းရပါတယ်။ အခုလိုမျိုး နိုင်ငံတော်က လက်တွဲဆောင်ရွက်ပေးတဲ့အတွက် ဝမ်းသာပါတယ်။ အားလည်း တက်မိတယ်။

ဦးကျော်မင်းလွင် (Sales Director- ဉာဏ်ကြီးရှင် ရှမ်းတောင်မြင့် ကော်ဖီလုပ်ငန်း)

(ပထမဆု- အလတ်စားစီးပွားရေးလုပ်ငန်း)



ဦးကျော်မင်းလွင်

စီးပွားရေးလုပ်ငန်းများမှ ပထမဆုထပ်မံရရှိခဲ့ပါတယ်။ နိုင်ငံတော်အဆင့်အနေနဲ့ ကျွန်တော်တို့ကို အသိအမှတ်ပြုပေးတယ်။ ဒီထဲမှာမှ ပထမဆုကို ထိုက်ထိုက်တန်တန်ရရှိခဲ့လို့ အတိုင်းမသိပျော်ခဲ့ရပါဘူး။ ကျွန်တော်တို့လုပ်ငန်းတွေက အမြတ်အစွန်းတစ်ခုတည်းအတွက် မဟုတ်ဘဲ သွားနေတဲ့ပုံစံက အမြတ်အစွန်းရယ်၊ ပတ်ဝန်းကျင် ထိခိုက်မှုမရှိအောင် ရယ်၊ လူသားတွေရဲ့ အကျိုးပြုလုပ်ငန်းအနေနဲ့ သွားနေပါတယ်။ အဲဒါကြောင့်မို့လို့ ၂၀၁၈ မှာ အာဆီယံအဆင့်အနေနဲ့ပေးခဲ့တဲ့ လူမှုအကျိုးပြုစီးပွားထူးချွန်ဆုကိုလည်း ရရှိခဲ့ပါတယ်။

တွေဆုံမေးမြန်း- ဟန်လင်းနိုင်
ဓာတ်ပုံ-ကျော်ငွေထိုက်

ပန်းချီဆရာကြီး ဒေါက်တာဦးလွန်းကြွယ် နွေဦးပန်းချီပြပွဲ တက်ရောက်အမှာစကားပြောကြား

ရန်ကုန် မတ် ၂၄
ရန်ကုန်မြို့၊ ပန်းဘဲတန်းမြို့နယ် ဗိုလ်ချုပ်အောင်ဆန်းဈေးအရှေ့ဘက်တန်းရှိ မြန်မာနိုင်ငံရိုးရာ ပန်းချီပန်းပုအစည်းအရုံး(ဗဟို)ပြခန်းတွင် မတ် ၂၁ ရက်မှစတင်၍ နွေဦးပန်းချီပြပွဲကို ခင်းကျင်းပြသလျက်ရှိသည်။

အမျိုးသမီး ပန်းချီဆရာမများဖြစ်သည့် လွန်းမြမြ၊ ခင်မေကြည်၊ မဖွား တို့ပါဝင်သည့် အမျိုးသမီးပန်းချီဆရာမခြောက်ဦးနှင့် အမျိုးသားပန်းချီဆရာ သုံးဦးတို့ပါဝင်သည့် နွေဦးပန်းချီပြပွဲသို့ နိုင်ငံကျော်ပန်းချီဆရာကြီး ဒေါက်တာဦးလွန်းကြွယ် တက်ရောက်အမှာစကားပြောကြားသည်။

ထိုနောက် ပန်းချီဆရာမများ၏ သိရှိလိုသည်များကို ပြန်လည်ရှင်းလင်းဖြေကြားသည်။ နွေဦးပန်းချီပြပွဲတွင် စိတ်ရဲစေရာဟု အမည်ပေးထားသည့် စိတ္တဇပန်းချီကား ၁၁ ကား၊ ရေးဆွဲပါဝင်ပြသသည့် ပန်းချီဆရာမ မဖွားက ကြည့်သောသူ၏ အမြင်ပေါ်

မူတည်ပြီး ခံစားပြောင်းလဲသွားနိုင်အောင် ရေးဆွဲထားပါကြောင်း၊ ပန်းချီပြပွဲများတွင် ငါးကြိမ်တိုင်ပါဝင်ပြသခဲ့ပြီး နောင်တွင်လည်း စိတ်ခံစားချက်အတိုင်း ပါဝင်ရေးဆွဲသွားမည်ဖြစ်ကြောင်း ပြောကြားသွားသည်။ ပန်းချီပြပွဲတွင် မော်ဒန်၊ ခံစားချက်နှင့်သရုပ်မှန်တို့ကို ရေးဆွဲ၊ ဆီဆေးအခရိုင်းလစ်တို့ဖြင့် ရေးဆွဲထားသည့် ပန်းချီကား ၁၀၀ တို့ကို မတ် ၂၄ရက်အထိ ပြသခဲ့ကြောင်း သိရသည်။ **အောင်သူရ**

တစ်လကျော်အတွင်း မှန်တန်ချိန် ၃၇၀၀ အား ဖိလစ်ပိုင်၊ သီရိလင်္ကာ၊ အိန္ဒိယ၊ နီပေါနိုင်ငံများသို့ တင်ပို့ရောင်းချခဲ့

နေပြည်တော် မတ် ၂၄

စက်မှုဝန်ကြီးဌာန ပြည်ထောင်စုဝန်ကြီး ဦးခင်မောင်ချိုသည် ယမန်နေ့ မွန်းလွဲပိုင်းတွင် မန္တလေးတိုင်းဒေသကြီး ကျောက်ဆည်မြို့ရှိ International Glass Co., Ltd. သို့ PPP စနစ်ဖြင့် ဆောင်ရွက်လျက်ရှိသည့် အမှတ် (၃၆) အကြီးစားစက်ရုံသို့ ရောက်ရှိပြီး မှန်ရည်ကျိုမီးဖိုတွင် သဘာဝဓာတ်ငွေ့အသုံးပြုမှု လျော့နည်းစေရေးအတွက် မီးတောက် Position နှင့် ဖိအားထိန်းညှိမှုနည်းပညာများ အောင်မြင်စွာ အသုံးပြုနေမှု Tin အရည်ကန်အတွင်း အပူချိန်ထိန်းချုပ်ထားမှုနှင့် လောင်စာအချိုး ထိန်းချုပ်မှုတို့ တွင် နည်းပညာသစ်များ ထပ်မံဖြည့်တင်းသုံးစွဲနေမှု၊ အပူစွမ်းအင်လေလွင့်ဆုံးရှုံးမှု အနည်းဆုံးဖြစ်အောင် စီစဉ်ဆောင်ရွက်ထားရှိမှု၊ ကွန်ပျူတာစနစ်အသုံးပြု၍ စက်များအားထိန်းချုပ်မောင်းနှင်နေမှု၊ အလိုအလျောက် မှန်အရည်အသွေးစစ်ဆေးနေမှု၊ အလိုအလျောက် မှန်ကောက် / မှန်သိမ်းဆောင်ရွက်နေမှုအခြေအနေတို့ကို လှည့်လည်ကြည့်ရှုစစ်ဆေးပြီး ဈေးကွက်ဝင် အရည် အသွေးမီမှန်များတိုးမြှင့်ထုတ်လုပ်နိုင်ရေး ကြိုးစားဆောင်ရွက်ရန် လှုပ်စစ်နှင့် စွမ်းအင်ဝန်ကြီးဌာနသို့ ပေးချေရမည့် သဘာဝဓာတ်ငွေ့နှင့် လျှပ်စစ်ဓာတ် အဖိုးငွေများကို စာချုပ်ပါစည်းကမ်းနှင့်အညီ အချိန်မီပျက်မကွက် ပေးချေရန် မှာကြားသည်။



ပြည်ထောင်စုဝန်ကြီး ဦးခင်မောင်ချို သွေးကြောသွင်းဆေးရည် ထုတ်လုပ်သည့်စက် စမ်းသပ်လည်ပတ်မှုအား ကြည့်ရှုစစ်ဆေးစဉ်။

တင်ပို့ရောင်းချနိုင်

အမှတ် (၃၆) အကြီးစားစက်ရုံတွင် ယခင်က တစ်နေ့လျှင် မှန်အကျယ်ခန့်ပေရှိ မှန်တန်ချိန် ၁၀၀ ခန့်သာ ထုတ်လုပ်နိုင်ခဲ့ပြီး မှန်ရည်ကျိုမီးဖိုနှင့် ကုန်ထုတ်လုပ်မှု

လိုင်းများ အဆင့်မြှင့်တင်ပြီးနောက် မှန်အကျယ် ၁၂ ပေ၊ အထူ သုံးမီလီမီတာမှ ခြောက်မီလီမီတာရှိ မှန်တန်ချိန် ၂၅၀ ထိ တိုးမြှင့်ထုတ်လုပ်နိုင်ခဲ့ကာ ပြန်လည်လည်ပတ်ပြီး တစ်လကျော်အတွင်း မှန်တန်ချိန် ၃၇၀၀ အား ဖိလစ်ပိုင်၊ သီရိလင်္ကာ၊ အိန္ဒိယ၊ နီပေါနိုင်ငံများသို့ တင်ပို့ရောင်းချ ခဲ့ပြီးဖြစ်သည်။

ထို့နောက် ပြည်ထောင်စုဝန်ကြီးသည် ဆေးဝါးစက်ရုံ (အင်ရောင်း) သို့ ရောက်ရှိပြီး သွေးကြောသွင်းဆေးရည် တိုးချထုတ်လုပ်ရန် ဆေးရည်ဖြည့်သွင်းအိတ်ပျော့နှင့်

ထုတ်လုပ်နေမှု Blow, Fill, Seal-BFS စက်များလည်ပတ်မှုအခြေအနေတို့ကို လှည့်လည်ကြည့်ရှုစစ်ဆေးပြီး ဆေးဝါးများအား ကမ္ဘာ့ကျန်းမာရေးအဖွဲ့ (WHO) ၏ GMP guide line များအတိုင်း တိတိကျကျလိုက်နာ ထုတ်လုပ်ရန်၊ ပြည်သူများ၏ ကျန်းမာရေးလိုအပ်ချက်များကို ဖြည့်ဆည်းပေးနိုင်ရေးအတွက် လိုအပ်သောဆေးဝါးများကို နှစ်စဉ်တိုးမြှင့်ပြီး နိုင်ငံတကာစံချိန်မီထုတ်လုပ်ရန်၊ ဈေးနှုန်းချိုသာပြီး ဝယ်ယူသူများထံအရောက် ထပ်ပိုးမှုပုံစံ သစ်များဖြင့်ရောင်းချနိုင်ရေး စီမံဆောင်ရွက်ရန်၊ စက်ကိုင်

တွယ်မည့် ကျွမ်းကျင်ဝန်ထမ်းများအား စဉ်ဆက်မပြတ် လေ့ကျင့်သင်ကြားပေးရန်၊ ပြည်ပပညာရှင်များထံမှ ပြုပြင်ထိန်းသိမ်းနည်းစနစ်များနှင့် ကိုင်တွယ်မောင်းနှင် မှုစနစ်များ အပြည့်အဝရယူဆောင်ရွက်ကြရန် မှာ ကြားသည်။

တိုးမြှင့်ဖြည့်ဆည်းပေးနိုင်မည်

စက်မှုဝန်ကြီးဌာနအနေဖြင့် ယခင်ကသွေးကြော သွင်းဆေးရည် တစ်နှစ်လျှင် ဘူးငါးသန်းသာ ထုတ်လုပ် နိုင်ခဲ့ပြီး အဆိုပါစက်ရုံဖွင့်လှစ်ပြီးပါက တစ်နှစ်လျှင် သွေးကြောသွင်းဆေးရည် ဘူး ၁၀ သန်း ပိုမိုထုတ်လုပ်နိုင် မည်ဖြစ်၍ တစ်နှစ်လျှင် ဘူး ၁၅ သန်းအထိ တိုးမြှင့်ထုတ် လုပ်နိုင်မည်ဖြစ်သောကြောင့် ပြည်တွင်းလိုအပ်ချက်၏ ၃၀ ရာခိုင်နှုန်းအထိ တိုးမြှင့်ဖြည့်ဆည်းပေးနိုင်မည်ဖြစ်သည်။

ညနေပိုင်းတွင် ပြည်ထောင်စုဝန်ကြီးသည် အိမ်သုံး ပစ္စည်းစက်ရုံ(မင်းစု)သို့ ရောက်ရှိပြီး ဆေးရုံသုံးစတိုး ခုတ်များထုတ်လုပ်ထားရှိမှု၊ Gas မီးဖိုများတီထွင်စမ်းသပ် ထုတ်လုပ်နေမှုအခြေအနေတို့ကို လှည့်လည်ကြည့်ရှု စစ်ဆေးပြီး ဆေးရုံသုံးစတိုးပစ္စည်းများအား Medical Grade ပြည့်မီအောင်နှင့် လက်ရာသေသပ်ကောင်းမွန် အောင် ခေတ်မီစက်အသစ်များ အသုံးပြုထုတ်လုပ်ရန်၊ စက်ရုံရှိစက်နှင့်စက်ပစ္စည်းများကို အကျိုးရှိထိရောက်စွာ အသုံးပြုပြီး အမည်သစ်များ တိုးတက်ထုတ်လုပ်နိုင်ရေး အတွက် စိတ်ကူးစိတ်သန်းကောင်းကောင်းဖြင့် တီထွင်ကြ ရန်မှာကြားပြီး လိုအပ်ချက်များကို ညှိနှိုင်းပေါင်းစပ် ဖြေရှင်းဆောင်ရွက်ပေးခဲ့ကြောင်း သိရသည်။

သတင်းစဉ်

ရခိုင်ပြည်နယ်ဝန်ကြီးချုပ် ဦးညီပု ဝါမြို့နယ်အတွင်းရှိ ကျေးရွာများမှ ဒေသခံပြည်သူများနှင့် တွေ့ဆုံ



၄ မတ် ၂၄
ရခိုင်ပြည်နယ်ဝန်ကြီးချုပ် ဦးညီပုသည် ပြည်နယ်လှုပ်စစ်စက်မှုနှင့်လမ်းပန်းဆက်သွယ်ရေးဝန်ကြီး ဦးအောင်ကျော်ဇံ၊ လွှတ်တော်ကိုယ်စားလှယ်များ၊ ခရိုင်နှင့်မြို့နယ် ဌာနဆိုင်ရာ တာဝန်ရှိသူများနှင့်အတူ ယနေ့နံနက်ပိုင်းတွင် ဝါမြို့နယ်အတွင်းရှိ ကျေးရွာများသို့ သွားရောက်၍ ဒေသခံပြည်သူများနှင့် တွေ့ဆုံကာ ဒေသဖွံ့ဖြိုးရေးအတွက် လိုအပ်ချက်များကို ဖြည့်ဆည်းဆောင်ရွက်ပေးသည်။
ပြည်နယ်ဝန်ကြီးချုပ်နှင့် အဖွဲ့သည် ယနေ့နံနက် ၈ နာရီတွင် ဝါမြို့နယ် ကိုင်းခုံကျေးရွာသို့ရောက်ရှိကြပြီး ကိုင်းခုံကျေးရွာနှင့် အနီးပတ်ဝန်းကျင်ကျေးရွာများမှ ဒေသခံပြည်သူများနှင့် တွေ့ဆုံသည်။
တွေ့ဆုံပွဲတွင် ပြည်နယ်ဝန်ကြီးချုပ်က ပြည်နယ်အစိုးရအဖွဲ့အနေဖြင့် ကျေးရွာပြည်သူလူထုနှင့်တွေ့ဆုံ၍ ဒေသအခြေအနေ

များ၊ လိုအပ်ချက်များ၊ အခက်အခဲများကို ဖြည့်ဆည်းဆောင်ရွက်ပေးရန် ယခုကဲ့သို့ လာရောက်ခြင်းဖြစ်ပါကြောင်း၊ မိမိဒေသ၏ လိုအပ်ချက်များ၊ အခက်အခဲများကို ဦးစားပေးအလိုက် ပွင့်ပွင့်လင်းလင်း တင်ပြပေးကြရန်တိုက်တွန်းပါကြောင်း ပြောကြားသည်။
ထို့နောက် ဒေသခံပြည်သူများက ဒေသဖွံ့ဖြိုးရေးအတွက် လိုအပ်ချက်များကို ဆွေးနွေးတင်ပြကြရာ ပြည်နယ်ဝန်ကြီးချုပ်နှင့် တာဝန်ရှိသူများက ပေါင်းစပ်ညှိနှိုင်း ဆောင်ရွက်ပေးပြီး ကိုင်းခုံကျေးရွာဘေးလုံးကွင်း တည်ဆောက်ရေးအတွက် ငွေကျပ် ၁၅ သိန်းပေးအပ်လှူဒါန်းသည်။
ဆက်လက်၍ ပြည်နယ်ဝန်ကြီးချုပ်နှင့် အဖွဲ့သည် ပလင်မော်ကျေးရွာသို့ သွားရောက်၍ ပလင်မော်ကျေးရွာနှင့် အနီးပတ်ဝန်းကျင် ကျေးရွာများမှ ဒေသခံပြည်သူများနှင့် တွေ့ဆုံသည်။

တွေ့ဆုံပွဲတွင် ဝန်ကြီးချုပ်က လက်ရှိ အစိုးရ စတင်တာဝန်ယူသည့်အချိန်မှစ၍ ဒေသဖွံ့ဖြိုးရေးလုပ်ငန်းများကို ဦးစားပေးဆောင်ရွက်လျက်ရှိကြောင်း၊ ပြည်နယ်အစိုးရအနေဖြင့်လည်း မိမိပြည်နယ်အတွင်း၌ ဖွံ့ဖြိုးရေးလုပ်ငန်းများကို စီမံချက်များ ရေးဆွဲ၍ ဒေသအလိုက်၊ ကဏ္ဍအလိုက် ဆောင်ရွက်ပေးလျက်ရှိကြောင်း ပြောကြားသည်။
ထို့နောက် ဒေသခံပြည်သူများက ဒေသတွင်းလိုအပ်ချက်ရှိသည့် အခြေခံအဆောက်အအုံများ၊ ပညာရေး၊ ကျန်းမာရေး၊ လူမှုရေး၊ စီးပွားရေးကဏ္ဍများနှင့် ပတ်သက်၍ ရှင်းလင်းတင်ပြကြသည်။
ယင်းနောက် ပြည်နယ်ဝန်ကြီးချုပ်နှင့် တာဝန်ရှိသူများက ဆွေးနွေးတင်ပြချက်များအပေါ် ပြန်လည်ရှင်းလင်းပြောကြားကြပြီး ကျင်းကြီးကျေးရွာ၌ တံတားတည်ဆောက်ရန် ငွေကျပ် ၁၀ သိန်းနှင့် ဂျိုမြိန်ကျေးရွာ စာကြည့်တိုက်အတွက် ငွေကျပ်သုံးသိန်းတို့ကို တာဝန်ရှိသူများထံပေးအပ်လှူဒါန်းသည်။
ထို့နောက် ပြည်နယ်ဝန်ကြီးချုပ်နှင့် အဖွဲ့သည် ရမာကျွန်းသို့ရောက်ရှိကြပြီး ဒေသခံပြည်သူများနှင့်တွေ့ဆုံကာ လိုအပ်ချက်များကို ပေါင်းစပ်ညှိနှိုင်းဆောင်ရွက်ပေးသည်။
ထို့နောက် ဒေသခံပြည်သူများက ဒေသလိုအပ်ချက်များ၊ ဒေသဖွံ့ဖြိုးတိုးတက်ရေးအတွက် ဆောင်ရွက်လိုသည့်လုပ်ငန်းများကို ရှင်းလင်းတင်ပြကြရာ ပြည်နယ်ဝန်ကြီးချုပ်နှင့် တာဝန်ရှိသူများက ပေါင်းစပ်ညှိနှိုင်းဆောင်ရွက်ပေးကြပြီး ရမာရွာအဝင်လမ်းပေါ်ရှိ Box Culvert တစ်စင်းတည်ဆောက်ရန် ငွေကျပ် ၁၅ သိန်းကို ပေးအပ်လှူဒါန်းသည်။
မျိုးသူထွန်း

ကုလသမဂ္ဂအတွင်းရေးမှူးချုပ်၏ မြန်မာနိုင်ငံဆိုင်ရာ အထူးကိုယ်စားလှယ် နေပြည်တော်သို့ရောက်ရှိ

နေပြည်တော် မတ် ၂၄

ကုလသမဂ္ဂအတွင်းရေးမှူးချုပ်၏ မြန်မာနိုင်ငံဆိုင်ရာ အထူးကိုယ်စားလှယ် Mrs. Christine Schraner Burgener သည် ယနေ့ ည ၈ နာရီတွင် လေကြောင်းခရီးဖြင့် နေပြည်တော်သို့ ရောက်ရှိသည်။
အဆိုပါ အထူးကိုယ်စားလှယ်အား နိုင်ငံခြားရေးဝန်ကြီးဌာနမှ တာဝန်ရှိသူများက နေပြည်တော် အပြည်ပြည်ဆိုင်ရာလေဆိပ်တွင် ကြိုဆိုနှုတ်ဆက်ကြသည်။ သတင်းစဉ်



❖ မန္တလေး-မြစ်ကြီးနားမှ
ရထားလမ်းကိုလည်း စက်အားကူပြုပြင်တဲ့စနစ်နဲ့ လုပ်မယ်။ မန္တလေးခရိုင် မိုင် ၈၀ လုပ်ပြီးပြီ။ ဒီနှစ် မိုင် ၁၀၀ ရအောင်လုပ်မယ်။ ကိုရီးယားချေးငွေနဲ့လုပ်မယ့် လမ်းပိုင်းနှစ်ခုအပြင် ကျန်တဲ့လမ်းပိုင်းတွေကို ပြီးအောင်လုပ်မယ်။ ရှေ့နှစ်ဆို ဒီဆိုရွေးတဲ့လမ်းပိုင်းနှစ်ခုလည်း လုပ်နေပြီဆိုတော့ မန္တလေး-မြစ်ကြီးနားလမ်းပိုင်းက ၂၀၂၁-၂၀၂၂ လောက်ဆိုရင် ပြည့်စုံကောင်းမွန်လာပါမယ်” ဟု ၎င်းကဆက်လက်ပြောကြားသည်။
မန္တလေး-မြစ်ကြီးနား လမ်းပိုင်းတွင် လက်ရှိအချိန်ထိ နိုင်ငံတော်ဘတ်ဂျက်ဖြင့် ရွှေဘိုရွာထောင်ကြား မိုင် ၃၀၊ အပေါ်ဘက်တွင် မဲဇာ-နန့်စီအောင် လမ်းပိုင်းတွင်လည်း ၄၈ မိုင် အဆင့်မြှင့်တင်ထားပြီး စုစုပေါင်း ၇၈ မိုင်ခန့်မှာ လုပ်ငန်းပြီးစီးပြီဖြစ်သည်။ ယခုနှစ်တွင်လည်း ဘတ်ဂျက်ရရှိမှုပေါ်မူတည်၍ မိုင် ၁၀၀ ခန့် ဆက်လက်လုပ်ဆောင်သွားမည်ဖြစ်ကြောင်း၊ ဘတ်ဂျက်ရရှိပါက ကိုရီးယားချေးငွေဖြင့်ဆောင်ရွက်မည့်လမ်းပိုင်းမှအပ မန္တလေး-မြစ်ကြီးနားလမ်းပိုင်းရှိအခြားလမ်းပိုင်းများကို လာမည့်နှစ်တွင် ဆက်လက်အဆင့်မြှင့်တင်မှုများ ဆောင်ရွက်သွားမည်ဖြစ်ကြောင်း မြန်မာမီးရထားလုပ်ငန်းမှ သိရသည်။
ကိုမင်း(အင်းတော်)

ရင်းနှီးမြှုပ်နှံမှုနှင့် ကုမ္ပဏီများညွှန်ကြားမှုဦးစီးဌာန ရန်ကုန်တိုင်းဒေသကြီး ရုံးသစ်ဖွင့်ပွဲ ကျင်းပ

ရန်ကုန် မတ် ၂၄

ရင်းနှီးမြှုပ်နှံမှုနှင့် ကုမ္ပဏီများ ညွှန်ကြားမှုဦးစီးဌာန ရန်ကုန်တိုင်းဒေသကြီး ရုံးသစ်ဖွင့်ပွဲအခမ်းအနားကို ရုံးတည်ရှိရာ ရန်ကင်းမြို့နယ် ကမ္ဘာ့အေးဘုရားလမ်း စိမ်းလုံမေလမ်းသွယ် အမှတ်(၄၉)၅၅ ကျင်းပခဲ့သည်။

ဖဲကြိုးဖြတ်ဖွင့်လှစ်

ရှေးဦးစွာ ရန်ကုန်တိုင်းဒေသကြီး စီမံကိန်းနှင့် ဘဏ္ဍာရေးဝန်ကြီးဌာန ဝန်ကြီး ဦးမြင့်သောင်းနှင့် ရင်းနှီးမြှုပ်နှံမှုနှင့် ကုမ္ပဏီများ ညွှန်ကြားမှုဦးစီးဌာန ညွှန်ကြားရေးမှူးချုပ် ဦးအောင်နိုင်ဦးတို့က ရန်ကုန်တိုင်းဒေသကြီး ဦးစီးမှူးရုံးသစ်ကို ဖဲကြိုးဖြတ်ဖွင့်လှစ်ခဲ့သည်။

ထို့နောက် ရန်ကုန်တိုင်းဒေသကြီး ဝန်ကြီးချုပ် ဦးဖိုးမင်းသိန်းက ရုံးဆိုင်းဘုတ်ကို စက်လှေတင်ပို့ပေးခဲ့ပြီး ကမ္ဘာ့အေးဘုရားအား အမွှေးနံ့သာဖြင့် ပက်ဖျန်းပေးသည်။

ဝန်ကြီးချုပ်က နှုတ်ခွန်းဆက်စကား ပြောကြားရာတွင် “မြန်မာနိုင်ငံရဲ့ စီးပွားရေးအချက်အချာကြောင့် ရန်ကုန် မြို့တော်ကြီးမှာ နိုင်ငံတကာက လာရောက်ရင်းနှီးမြှုပ်နှံ



မယ့်သူတွေအားလုံး အဆင်ပြေချောမွေ့နိုင်ဖို့အတွက် ဒီရုံးဟာ အရေးကြီးပါတယ်။ နိုင်ငံခြားက ရင်းနှီးမြှုပ်နှံမယ့်

သူတွေ ဒီရုံးကိုလာမယ်ဆိုရင် သူတို့အတွက် လွယ်ကူ အဆင်ပြေချောမွေ့မှုရနိုင်ဖို့ လိုအပ်ပါတယ်။ ဒီရုံးဟာ

One stop service ပေးနိုင်တဲ့ ရုံးတစ်ရုံးဖြစ်ပါတယ်” ဟု ပြောကြားသည်။

ကြိုးပမ်းဆောင်ရွက်

ရင်းနှီးမြှုပ်နှံမှုများကို ပြည်ထောင်စုအစိုးရက မူဝါဒ ချမှတ်ပြီး ကြိုးပမ်းဆောင်ရွက်နေကြောင်း ကုမ္ပဏီ Registration လုပ်နိုင်ရန်အတွက် ကုမ္ပဏီများအက်ဥပဒေ ကိုလည်း စနစ်တကျ ပြင်ဆင်ဆောင်ရွက်နိုင်ခဲ့တာတွေ ရှိကြောင်း၊ ယင်းအခြေအနေများသည် နိုင်ငံခြားရင်းနှီးမြှုပ်နှံမှုများကို ဖိတ်ခေါ်နိုင်ရန်အတွက် အကောင်းဆုံး ပြင်ဆင်မှုတွေဖြစ်ကြောင်း၊ ထို့အပြင် ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီးဌာနကိုလည်း ထူထောင်ပြီး ရင်းနှီးမြှုပ်နှံမှုများ ပိုပြီးရရှိလာနိုင်ရန် အတွက် ပြည်ထောင်စုအစိုးရဘက်မှ ကြိုးပမ်းဆောင်ရွက် လာကြောင်း ဝန်ကြီးချုပ်က ပြောသည်။

ဆက်လက်၍ ရင်းနှီးမြှုပ်နှံမှုနှင့် ကုမ္ပဏီများ ညွှန်ကြားမှုဦးစီးဌာန ညွှန်ကြားရေးမှူးချုပ် ဦးအောင်နိုင်ဦး က ကျေးဇူးတင်စကားပြောကြားခဲ့ကြောင်း သိရသည်။

ဆန်းကျော်ဦး(ပြန်/ဆက်)

ပြန်ကြားရေးဝန်ကြီးဌာန ၊ ပညာရေးဝန်ကြီးဌာန နှင့် ပဲခူးတိုင်းဒေသကြီးအစိုးရအဖွဲ့တို့ ပူးပေါင်းကျင်းပသော

ကလေးစာပေပွဲတော်

စာအုပ်စာပေပြပွဲ နှင့် စာအုပ်ငဏ္ဍန်းပွဲ (ပဲခူးမြို့)

၂၀၁၉ ခုနှစ် ၊ မတ်လ (၂၈၊ ၂၉၊ ၃၀)ရက် (ကြာသပတေး၊ သောကြာ၊ စနေ)နေ့ ၊ နံနက် ၉ နာရီမှ ညနေ ၅ နာရီအထိ မည်သူမဆို ပါဝင်ဆင်နွှဲနိုင်ပါသည်။

ပဲခူးတက္ကသိုလ် ဘွဲ့နှင့်သဘင်ခန်းမ၊ ပဲခူးမြို့

ကလေးစာပေပွဲတော်(ပဲခူး) စည်ကားသိုက်မြိုက်စွာ ကျင်းပနိုင်ရေး ကြိုတင်ပြင်ဆင်မှုများ ဆောင်ရွက်

ပဲခူး မတ် ၂၄

ပြန်ကြားရေးဝန်ကြီးဌာန၊ ပညာရေးဝန်ကြီးဌာနနှင့် ပဲခူးတိုင်းဒေသကြီးအစိုးရအဖွဲ့တို့ ပူးပေါင်းကျင်းပသော ကလေးစာပေပွဲတော်(ပဲခူး) စည်ကားသိုက်မြိုက်စွာ ကျင်းပနိုင်ရေးအတွက် ပွဲတော်ကျင်းပမည့် ပဲခူးတက္ကသိုလ် တွင် မတ် ၂၃ ရက်က ကြိုတင်ပြင်ဆင်ဆောင်ရွက်လျက်ရှိကြောင်း သိရသည်။

ပြင်ဆင်လျက်ရှိ

ကလေးစာပေပွဲတော်ပြင်ဆင်ရာတွင် မုခ်ဦးဆောင်လုပ်ခြင်း၊ ကြော်ငြာစီမံခန့်ခွဲရေးကော်မတီ၊ ဘွဲ့နှင့်သဘင်ခန်းမအဖွဲ့အစည်းများ၊ ဝဲ/ယာ ကြက်လျှာအလံများ စိုက်ထူခြင်း၊ လူဝင်သည့်အရပ်များဖြင့် လှည့်လည်ဖျော်ဖြေကြော်ငြာခြင်း၊ စာအုပ်စာပေပြပွဲ၊ စာအုပ်ဈေးရောင်းပွဲ၊ ပြိုင်ပွဲများ၊ ပြခန်းများ၊ ပျော်ရွှင်ဖွယ်ကစားနည်းများနှင့် ဖျော်ဖြေရေးအစီအစဉ်များအတွက် ကဏ္ဍအလိုက် ပြင်ဆင်လျက်ရှိကြောင်း သိရသည်။

သုံးရက် ကျင်းပသွားမည်

ကလေးစာပေပွဲတော်ကို မတ် ၂၈ ရက်မှ ၃၀ ရက်အထိ နံနက် ၉ နာရီမှ ညနေ ၅ နာရီအထိ သုံးရက်ကျင်းပသွားမည်ဖြစ်ပြီး ပွဲတော်တွင် ဘောလုံးပြိုင်ပွဲများ၊ ပုံပြော၊ ကဗျာရွတ်၊ ကျမ်းပုဒ်ပြိုင်ပွဲများ၊ တိုင်းရင်းသားရိုးရာပုံပြောနှင့် ကဗျာရွတ်ပြိုင်ပွဲများ၊ စက္ကူခေါက်၊ ပန်းချီဆေးရောင်ခြယ်ပြိုင်ပွဲများ၊ စကားလုံးဆက်၊ အရုပ်ဆက်၊ အိမ်ဆောက်ပြိုင်ပွဲများ၊ စာဖတ်စွမ်းရည်ပြိုင်ပွဲများ ပုံပြင်စာအုပ်၊ စက္ကူပြဇာတ်နှင့် ဘုတ်ပြားပြဇာတ်တို့ ပါဝင်မည်ဖြစ်ကြောင်း တိုင်းဒေသကြီး ပြန်ကြားရေးနှင့် ပြည်သူ့

ဆက်ဆံရေးဦးစီးဌာနမှ သိရသည်။ ထို့အပြင် Team building Games၊ အာလူးကောက်၊ ဆန်ကောက်၊ ဘတ်စကက်ဘောပစ်သွင်းခြင်း၊ စမောဂိုးကန်သွင်းခြင်း၊ ရန်ကုန်မြို့ Happy World မှ ဝိမ်းကစားနည်း အမျိုးမျိုး စသည့် ပျော်ရွှင်စရာကစားနည်းများအပြင် ဌာန ဆိုင်ရာပြခန်းများ၊ ကာတွန်းပြခန်းများ၊ ရှေးဟောင်းကျောက်စာပြခန်းများ၊ ၂၀၁၈ ခုနှစ်အတွင်း ထုတ်ဝေခဲ့သော စာအုပ်များပြခန်း၊ ကလေးစာပေပြခန်း၊ ကလေးကဗျာပြခန်း စသည့် ပြခန်းများလည်း ထည့်သွင်းပြသထားမည်ဖြစ်ပြီး စာအုပ်အရောင်းဆိုင်များ၊ စာပေဆွေးနွေးပွဲ၊ စာပေဟောပြောပွဲ၊ မျက်နှာဆေးခြယ်၊ ကလေးများအတွက် နည်းပညာမိတ်ဆက်နှင့် ကလေးစာဖတ်ခန်းများ၊ ရုပ်သေး၊ ဆင်အကဖျော်ဖြေမှုများ၊ မြန်မာအသံနှင့် ရုပ်မြင်သံကြားတေးဂီတအဖွဲ့နှင့် နိုင်ငံကျော်အဆိုတော်များ၊ ငြိမ်းချမ်းရေးဂီတပွဲတော်တွင် ဆုရအဆိုတော်များ၏ ဖျော်ဖြေရေးအစီအစဉ်များဖြင့် စည်ကားသိုက်မြိုက်စွာ ကျင်းပသွားမည်ဖြစ်သောကြောင့် မည်သူမဆို ပါဝင်ဆင်နွှဲ နိုင်ကြောင်း သိရသည်။

ပေါက်စ(မင်းလှ)၊ ရဲမြန်မာ(ညောင်လေးပင်)

မြို့နယ်သဘာဝဘေးစီမံခန့်ခွဲမှု လုပ်ငန်းစီမံချက်ရေးဆွဲရေးလမ်းညွှန် ပြင်ဆင်ဖြည့်စွက်ရေးဆွဲရေးဆိုင်ရာ အလုပ်ရုံဆွေးနွေးပွဲ ကျင်းပ

နေပြည်တော် မတ် ၂၄

မြို့နယ်သဘာဝဘေးစီမံခန့်ခွဲမှု လုပ်ငန်းစီမံချက်ရေးဆွဲရေးလမ်းညွှန် ပြင်ဆင်ဖြည့်စွက်ရေးဆွဲရေးဆိုင်ရာ အလုပ်ရုံဆွေးနွေးပွဲကို ယနေ့နံနက်ပိုင်းတွင် နေပြည်တော် မင်္ဂလာသီရိဟိုတယ်၌ ကျင်းပသည်။

အလုပ်ရုံဆွေးနွေးပွဲတွင် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ဒုတိယဝန်ကြီးဦးစိုးအောင်က မြို့နယ်အဆင့် သဘာဝဘေးအန္တရာယ်စီမံခန့်ခွဲမှုလုပ်ငန်း စီမံချက်ရေးဆွဲမှုနှင့်ပတ်သက်၍ ပြန်လည်သုံးသပ်ရာ၌ လုပ်ငန်းအခြေအနေအရ လုပ်ငန်းစီမံချက်အကြမ်းရေးဆွဲခဲ့ရသည့် အနေအထားကြောင့် လိုအပ်ချက်များကို ပြန်လည်ပြင်ဆင် ဖြည့်စွက်ရာတွင် ဖွဲ့စည်းမှု၊ ကြိုတင်ပြင်ဆင်မှု၊ အရေးပေါ်တုံ့ပြန်မှု၊ ပြန်လည်တည်ဆောက်ရေး၊ ပြန်လည်ထူထောင်ရေးနှင့် ဘေးအန္တရာယ်ကျရောက်လျှင် ဘေးသင့်ဒေသသို့ အလျင်အမြန် တုံ့ပြန်ဆောင်ရွက်နိုင်ရေးအတွက် ကြိုတင်ပြင်ဆင်ဆောင်ရွက်ထားရှိရမည့် အချက်တို့ကို အသေးစိတ် ဆွေးနွေးပေးစေလိုပါကြောင်း၊ မြို့နယ်အဆင့်ဆောင်ရွက်ရာတွင် မိမိဒေသနှင့် ကိုက်ညီမှုရှိသော လုပ်ငန်းစီမံချက်လမ်းညွှန်မူဘောင်များချမှတ်ကာ ဥပဒေ၊ နည်းဥပဒေနှင့် အညီ စီမံခန့်ခွဲဆောင်ရွက်ရန် လိုအပ်ပါကြောင်း၊ မူလလုပ်ငန်းလမ်းညွှန်စာအုပ်တွင် လိုအပ်ချက်များရှိသည့် အတွက်ကြောင့် ယခုပြန်လည်ပြင်ဆင်ဖြည့်စွက်သည့် ဆွေးနွေးပွဲ၌ လက်တွေ့ကျင့်သုံးနိုင်သည့် လမ်းညွှန်ချက်

များဖြစ်စေရေးအတွက် ဆက်လက်ပတ်သက်သည့် ဌာနဆိုင်ရာများ၊ နိုင်ငံတကာ မိတ်ဖက်အဖွဲ့အစည်းများနှင့် အရပ်ဘက်အဖွဲ့အစည်းများမှ သဘာဝဘေးစီမံခန့်ခွဲမှုလုပ်ငန်းများတွင် နည်းပညာလိုအပ်ချက်များ ပူးပေါင်းဆောင်ရွက်နိုင်ရေးအတွက် တက်ရောက်လာကြသော တိုင်းဒေသကြီး/ပြည်နယ်များမှ အရာထမ်းများအနေဖြင့် လက်တွေ့မြေပြင်တွင် ကြုံတွေ့နေရသည့် စိန်ခေါ်မှုအခက်အခဲအခြေအနေများနှင့် အတွေ့အကြုံများကို အခြေခံပြီး ဘေးဒဏ်ကို ကြိုကြိုခံနိုင်ဆိုင်နိုင်စွမ်းရှိသော လူမှုအသိုက်အဝန်းတစ်ရပ် ဖြစ်ပေါ်လာရေးအတွက် ပွင့်ပွင့်လင်းလင်း အကြံပြုဆွေးနွေးကြစေလိုကြောင်း ပြောကြားသည်။

ဆက်လက်၍ ဘေးအန္တရာယ်ဆိုင်ရာစီမံခန့်ခွဲမှုဦးစီးဌာန ညွှန်ကြားရေးမှူးချုပ်က မြို့နယ်သဘာဝဘေးစီမံခန့်ခွဲမှုလုပ်ငန်း စီမံချက်ရေးဆွဲရေးလမ်းညွှန်(၂၀၁၀) အသုံးချမှုနှင့် သုံးသပ်ပြင်ဆင်ရန် လိုအပ်မှုများကို ဆွေးနွေးခြင်း၊ တိုင်းဒေသကြီး/ပြည်နယ်များမှ ဦးစီးမှူးများ၊ ကိုယ်စားလှယ်များက မြို့နယ်အဆင့် သဘာဝဘေးစီမံခန့်ခွဲမှုစီမံချက် လက်တွေ့ရေးဆွဲဆောင်ရွက်ရာတွင် ရရှိခဲ့သည့် အတွေ့အကြုံများနှင့် ပြင်ဆင်ဖြည့်စွက်ရန် လိုအပ်နိုင်သည့် အကြံပြုချက်များကို ဆွေးနွေးခြင်း၊ အဖွဲ့လိုက်ဆွေးနွေးခြင်း၊ ရှေ့ဆက်ဆောင်ရွက်မည့် လုပ်ငန်းစဉ်များအပေါ် သုံးသပ်ဆွေးနွေးခြင်းများ ဆောင်ရွက်ခဲ့ကြောင်း သိရသည်။

သတင်းစဉ်



သင်္ကြန်တွင်း ဒုလ္လဘရဟန်းခံပွဲ၊ သီလရှင်ဝတ်ပွဲ၊ တရားစခန်းပွဲ ကျင်းပမည်

နေပြည်တော် မတ် ၂၄

နေပြည်တော် ပျဉ်းမနားမြို့ပန်းခင်းကွက်သစ် ဘုရားကြီးတောရကျောင်းတိုက် ရွှေပြည်အေးမဟာစည်သာသနာရိပ်သာ ပဓာနနာယက ကမ္မဋ္ဌာနာစရိယ ဆရာတော် ဘဒ္ဒန္တဓမ္မပါလက နှစ်စဉ်ကျင်းပမြဲဖြစ်သော (၁၂)ကြိမ်မြောက် စုပေါင်းဒုလ္လဘရဟန်းခံပွဲ၊ သီလရှင်ဝတ်ပွဲ၊ သတိပဋ္ဌာန်ဝိပဿနာ အလုပ်ပေးတရားစခန်းပွဲကြီးကို ဧပြီ ၁၃ ရက်(သင်္ကြန်အကြိုနေ့)မှစ၍ ဧပြီ ၂၂ ရက်အထိ နိဗ္ဗာန်ရောက်ကြောင်း တရားတော်များကို ဟောကြားပြသမည်ဖြစ်ရာ တရားစခန်းဝင်ကြမည့် ယောဂီများသည် ဖုန်း-၀၆၇-၂၃၀၄၃နှင့် ၀၉-၂၅၀၈၀၃၇၀ တို့သို့ ဆက်သွယ်၍ စာရင်းပေးသွင်းနိုင်ကြောင်း သိရသည်။

သတင်းစဉ်

ဇော်ဂျီ၊ မင်းသုဝဏ်တို့၏ ကဗျာများကပေးသော အသိနှင့် ခံစားချက်

လင်းအေး

ဇော်ဂျီ၏ ကဗျာများ

ဆရာဇော်ဂျီ ရေးစပ်ခဲ့သော ကဗျာတိုင်းလိုလိုပင် ဒဿန (ဘဝအမြင်၊ လောကအမြင်) ပါပါသည်။ ဒဿန မပါသော ကဗျာဟူ၍ မရှိသလောက်ပင် ဖြစ်သည်။ ဆရာသည် မိမိတင်ပြလိုသော ဒဿနကို ကဗျာပုံစံ အမျိုးမျိုးဖြင့် ရေးဖွဲ့တင်ပြပါသည်။ ဆရာသည် ကဗျာ များကို ရေးဖွဲ့ရာ၌ အကြောင်းအရာတစ်ရပ်ကို နောက်ခံ ပြု၍ ပုံစံတူကဗျာများအဖြစ် ရေးဖွဲ့ခဲ့ပါသည်။ (ဗေဒါ လမ်းကဗျာစု၊ ညီသစ်ဆင်းကဗျာစု၊ ပုဂံကဗျာစု စသည် ဖြင့် ဖြစ်ပါသည်။) ဆရာတို့၏ ကဗျာများ၊ စာများ အကြောင်းကို အတွေးအခေါ် ရှုထောင့်မှလည်းကောင်း၊ အတတ်ပညာရှုထောင့်မှလည်းကောင်း၊ ရသပညာ ရှုထောင့်မှလည်းကောင်း၊ အခြားသော ရှုထောင့် အမျိုးမျိုးမှလည်းကောင်း သုံးသပ်အကဲဖြတ်ခဲ့ကြသည့် စာတွေ့ အတော်များများပေါ်ထွက်ခဲ့ပြီး ဖြစ်ပါသည်။ သို့သော် ထိုအကဲဖြတ်စာ၊ ဝေဖန်စာများသည် ပြီးမြောက် ပြည့်စုံပြီဟု မယူဆပါ။ ဆရာတို့၏ ကဗျာများ၊ ကဗျာက ပေးသော ခံစားချက်၊ အသိ၊ အတွေးအမြင်တို့ကို ဆက်လက်လေ့လာသင့်ပါသည်။

ဆရာဇော်ဂျီသည် “အသိ” ကိစ္စကို အလွန်အလေး ထားသူဖြစ်ပါသည်။ မိမိကိုယ်တိုင်သိသော အသိကို သူတစ်ပါးအား (စာဖတ်သူအား) ပေးလိုသော၊ မျှဝေလို သော စေတနာရှိသူ ကဗျာစာဆိုဖြစ်သည်။ ဆရာသည် မိမိပေးလိုသော ဘဝအသိ၊ ဘဝအမြင်ကို မိမိကိုယ်တိုင် သေချာအောင်၊ ရှင်းလင်းအောင် ဆင်ခြင်ပြီးမှ ကဗျာကို ရေးဖွဲ့စပ်ဆိုသူဖြစ်ကြောင်း ဆရာ၏ တပည့်ဖြစ်သူ တက္ကသိုလ်မင်းမော်က ယခုလို ရေးခဲ့ပါသည်။ “ဆရာ ဇော်ဂျီသည် စိတ်ကူးတစ်ခုခုရလျှင် ထိုစိတ်ကူးကို ကြည့်လင်အောင် ဆင်ခြင်ပြီးမှ၊ အတွေးတစ်ခုခုရလျှင် ထိုအတွေးကို ပြတ်သားအောင် ဆင်ခြင်ပြီးမှ၊ အသိတစ်ခု ရလျှင် ထိုအသိကို ရှင်းလင်းအောင် ဆင်ခြင်ပြီးမှ ကဗျာကို ဝီပြင်အောင်၊ သပ်ရပ်အောင် စိတ်ရှည်လက်ရှည်နှင့်၊ သည်းခံစွာနှင့် လောဘမထားဘဲ အေးဆေးတည်ငြိမ်စွာ ကဗျာစပ်သူ ဖြစ်ပါသည်။ ဆရာနှင့်ပတ်သက်၍ ကျွန်တော် အတွေးအကြံ၊ ကျွန်တော်ခံစားမှုအရ ပြောရ လျှင် ဆရာဇော်ဂျီသည် သူ့စိတ်ကူး၊ သူ့အတွေး၊ သူ့အသိ တို့ကို တရားအဆင့်ရောက်သည်အထိ ဆင်ခြင်၍ မရမချင်း ကဗျာစပ်ခဲ့သူမဟုတ်ဟု ဆိုချင်ပါသည်။” (တက္ကသိုလ် မင်းမော် - ကဗျာကိစ္စပြီးသူ (သို့မဟုတ်) ဆရာဇော်ဂျီ၊ စာပေဂျာနယ်၊ အောက်တိုဘာ၊ ၁၉၉၂)

တက္ကသိုလ်မင်းမော်က ဆရာဇော်ဂျီသည် ဝိုးဝါး သော ချက်ချင်း အသိမျိုး၊ မရှင်းလင်း မပြတ်သားသော ချက်ချင်း အသိမျိုးကို မနှစ်သက်ကြောင်းလည်း ရေးခဲ့ပါ သည်။ ထိုသို့ ဆရာ မနှစ်သက်သည်ကို ဆရာ၏ “ဝိဓုရဒက္ခ” ကဗျာကို ဥပမာပေး၍ တင်ပြထားပါသည်။ ဘုရားလောင်း ဝိဓုရဇာတ်တော်ကို အများပင် သိဖူး၊ ကြားဖူးကြမည် ဖြစ်ပါသည်။ နဂါးမင်း၏ မိဖုရားက ဝိဓုရ အမတ်၏တရားကို ကြားချင်၊ နားချင်သည်။ သို့သော် မိဖုရားသည် တရားနားချင်သည်ဟု ရိုးရိုးရှင်းရှင်း မပြောဘဲ ဝိဓုရ၏ နှလုံးသားကို လိုချင်သည်ဟု နဂါးမင်း ကို ပူဆာသည်။ နဂါးမင်းက မယားအလိုကို ဖြည့်ဆည်း ချင်စေဖြင့် အပူပွား ပျာပါများနေသည်။ ခမည်းတော်၏ သောကကို မကြည့်ရက်သော သမီးတော် ဣရန္ဒတီက သူ့ကို ချစ်ကြိုက်နေသော ပုဏ္ဏကဘီလူးအား ဝိဓုရ၏ နှလုံးသားကို ချစ်လက်ဆောင်အဖြစ် တောင်းဆိုသည်။ ပုဏ္ဏကက သိန္နောမြင်းကိုစီး၍ ဝိဓုရအမတ်၏ ဘုရင်ရှိရာ ကောရဗျမင်း၏ နန်းတော်သို့သွားကာ ဘုရင်နှင့် လောင်းတမ်း ကြွေအန်ကစားသည်။ ကောရဗျမင်း အန်ရှုံး သည့်အခါ ပုဏ္ဏကက လောင်းကြွေအဖြစ် ဝိဓုရအမတ်ကို တောင်း၍ ဝိဓုရကို ဘီလူးပြုသည့် ခေါ်ဆောင်သွားသည်။ ခေါ်ဆောင်ရာ၌ ရိုးရိုးမခေါ်ဘဲ ဝိဓုရကို မြင်း၏အမြီးကို ဆွဲစေ၍ သေစေရန်အကြံဖြင့် မြင်းကိုဒုန်းစိုင်းစီးပြီး တောင်ကမ်းပါးယံနှင့် တိုက်ခြင်း၊ ဆူးချဲ့သစ်ပင်များ ကြားသို့ တိုးဝင်မောင်းနှင်ခြင်း၊ ကောင်းကင်တွင် လေပြင်း တွေ့ တဟူးဟူးတိုက်နေသည့်ဘက်သို့ မျက်နှာမူ၍ အရှိန် အဟုန်ပြင်းစွာ မြင်းကိုနှင်ခြင်းတို့ဖြင့် ဝိဓုရအမတ် သေဆုံးအောင် အမျိုးမျိုးကြံစည်လုပ်ဆောင်သည်။ ပုဏ္ဏက၏စိတ်ကူးမှာ ဝိဓုရအမတ်သေဆုံးတော့မှ အမတ်၏

နှလုံးသည် ပွတ်ကိုယူ၍ အလောင်းကို စွန့်ပစ်ထားခဲ့ရန် ဖြစ်သည်။ ဝိဓုရအမတ်မှာ မေတ္တာဖြင့်နေသော ဘုရား လောင်းဖြစ်၍သာ မသေဘဲ ခံနိုင်ခြင်းဖြစ်သည်။ မသေ သော်လည်း ပုဏ္ဏက နှိပ်စက်သည့်ဒဏ်ကို မသေရုံတမယ် ခံလိုက်ရသည်။ အဖြစ်မှန်ကို နဂါးပြည်ရောက်တော့မှ (နဂါးမင်း၏ မဟေသီနှင့် တွေ့တော့မှ) သိရတော့သည်။ မိဖုရား၊ ဘုရင်၊ သမီးတော်၊ ပုဏ္ဏကဘီလူးတို့၏ နှိပ်စက် သည့်ဒဏ်ကို ဝိဓုရအမတ် အလူးအလဲခံလိုက်ရသည်။ ဝိဓုရဇာတ်ကိုအကြောင်းပြု၍ ဝိုးဝါးအသိ၊ မရှင်းမရှင်း အသိတို့ကြောင့် ပညာရှိအမတ် ဒုက္ခရောက်ရပုံကို ဆရာ ဇော်ဂျီက ကဗျာအဖြစ် ရေးဖွဲ့ခြင်းဖြစ်သည်။ ကဗျာတစ်ပုဒ် လုံးတွင် ‘ဆိုလိုချင်ရင်း ဆိုမရှင်း’၊ ‘သိပြီချက်ချင်း သိမရှင်း’၊ ‘ဆိုဝိုးဝါး’၊ ‘သိဝိုးဝါး’ ဟူသော အသုံးအနှုန်းများကို ကြိမ်ဖန်များစွာ ထည့်သွင်းထားသည်။ ဝိဓုရဇာတ်တော်၏ ဖြစ်ရပ်ဇာတ်ကြောင်းမှာ အလွန်စိတ်မကောင်းဖွယ် ဇာတ်ကြောင်းဖြစ်သည်။ သို့သော် ဆရာဇော်ဂျီက စာဖတ် သူ့ကို အလွန်အကျွံ စိတ်ထိခိုက်မသွားစေလိုသော စေတနာ၊ ဖတ်သူ၏ ခံစားချက်ကို လျော့ပါးသက်သာ

မိမိပတ်ဝန်းကျင်ကို ချစ်ခြင်း၊ ဂရုပြုခြင်း၊ အလေးထားခြင်း လောကအတွင်းတွင် ဖြစ်ပျက်နေသော ကိစ္စရပ်များအပေါ် သတိသမ္ပဇဉ် ဉာဏ်ယှဉ်၍ ဆင်ခြင်ကြည့်ရှုခြင်း စသော စိတ်ကောင်း၊ စေတနာကောင်း၊ အပြုမူကောင်းတို့ကို အခြေပြု၍ တွေးတောစဉ်းစားခြင်းဖြင့်သာ အသိမှန်၊ အမြင်မှန်ကို ရရှိနိုင်မည်ဖြစ်

စေလိုသော စေတနာကြောင့်လား မသိ၊ ဝိဓုရ၏ ဒုက္ခကို သနားခြင်း ကရုဏာရသနှင့် ရယ်ရွှင်ခြင်း ဟာသရသ ရသနှစ်မျိုးကို သမမူတရားအောင် ရောယှက်၍ မိမိပြောချင် သည့်ဒဿနကို တင်ပြခဲ့ပါသည်။

ဝိဓုရဒက္ခကဗျာကိုဖတ်ရင်း ဝိုးဝါးအသိ၊ သိမရှင်း တို့ကြောင့် ပညာရှိသူတော်ကောင်းများ ဒုက္ခရောက် ရသည်ကို တွေးမိပါသည်။ ထိုသို့ တွေးမိရာမှ ဆရာ မင်းသုဝဏ် ‘မကျက်တကျက် ပေါင်မုန့်’ ဟု အပြောခံရပုံကို သတိရမိပါသည်။ မသိခြင်းကိစ္စတွင် ကိုယ့်ကိုယ်ကိုယ် မသိခြင်းသည် အဆိုးဆုံးဖြစ်သည်ဟုလည်း စဉ်းစားမိပါ သည်။ ကိုယ့်ကိုယ်ကိုယ် မသိခြင်းဟူသည် ကိုယ်မသိ သည်ကို ကိုယ်မသိခြင်း (ကိုယ့်ကိုယ်ကိုယ် သိသည်၊ တတ်သည်ဟု အထင်ရောက်ခြင်း) ဖြစ်ပါသည်။ ရာဇဝင်သမိုင်းတစ်လျှောက်တွင် အသိဉာဏ်နည်းသူ မင်းဆိုးမင်းညစ်များက ပညာရှိအမတ်များ၏ အကြံဉာဏ် ကို မနားယူခြင်း၊ ပညာရှိကို အလေးမထားခြင်း၊ ပြစ်မှား ဖော်ကားခြင်းတို့ကို ပြုမူကြောင့် တိုင်းပြည် ဆုံးရှုံးပျက်စီး ရသည့် သာဓကများ ရှိခဲ့ပါသည်။ ဆရာမင်းသုဝဏ်၏ ‘မကျက်တကျက် ပေါင်မုန့်’ ဇာတ်လမ်းကို ကြားသိရသည့် အခါ ဓမ္မပဒတရားတော်လာ ‘အန္တဘူတော အယံလော ကော’ (ဤလောက ဤလောကီလူအပေါင်းသည် ပညာ မျက်စိမရှိသဖြင့် မိုက်ကန်းဖြစ်၏။) အစချီ ဓမ္မပဒ ဂါထာ သည် စာရေးသူ၏ စိတ်ထဲသို့ ရောက်လာပါသည်။

ဆရာဇော်ဂျီ၏ အသိအမြင်တို့သည် ဆရာဇော်ဂျီ၏ အတွေးမှ ပေါက်ဖွားလာခဲ့သည်။ သို့သော် အသိမှန်၊ အမြင်မှန် ဟူသည် တစ်ကိုယ်တည်း ထိုင်တွေးနေရုံနှင့် ရနိုင်သည်မျိုးမဟုတ်ပါ။ ဆရာဇော်ဂျီခံယူထားသော အယူအဆ သဘောထားအရ မိမိပတ်ဝန်းကျင်ကို ချစ်ခြင်း၊ ဂရုပြုခြင်း၊ အလေးထားခြင်း၊ လောကအတွင်းတွင် ဖြစ်ပျက် နေသော ကိစ္စရပ်များအပေါ် သတိသမ္ပဇဉ် ဉာဏ်ယှဉ်၍ ဆင်ခြင်ကြည့်ရှုခြင်းစသော စိတ်ကောင်း၊ စေတနာ ကောင်း၊ အပြုမူကောင်းတို့ကို အခြေပြု၍ တွေးတော စဉ်းစားခြင်းဖြင့်သာ အသိမှန်၊ အမြင်မှန်ကို ရရှိနိုင်မည် ဖြစ်ပါသည်။ ဆရာဇော်ဂျီ၏ အတွေးအမြင်တို့သည် အတွေးမှန် (သမ္မာသင်္ကပ္ပ)၊ အမြင်မှန် (သမ္မာဒိဋ္ဌိ) သို့ ဆိုက်ရောက်ခဲ့သည်ဟု ဆိုချင်ပါသည်။

ခံစားချက်နှင့် အတွေး

ကဗျာကောင်းတွင် ခံစားမှုပါသလို အတွေးလည်း ပါရသည်။ ဝေဒနာကို ပညာက ထောက်ပံ့ရမည်။ ပညာကို ဝေဒနာက ထောက်ပံ့ရမည်။ ဝေဒနာသည် ခံစားမှုဖြစ်၍ ပညာသည် ကဗျာအတွေးဖြစ်သည်။ (မြဇင်- ကဗျာအတွေး၊ ကဗျာနရီနှင့် နိမိတ်ပုံ)

ဆရာနှစ်ဦး၏ ကဗျာများတွင် ဆရာတို့ဖြတ်သန်း တွေ့ကြုံခဲ့ရသောဘဝသည် ထင်ဟပ်နေပါသည်။ ဆရာ တို့၏ အတွေးအခေါ်၊ ခံစားချက်တို့ကိုလည်း ဆရာတို့၏ ကဗျာများက ဖော်ပြနေပါသည်။ ဆရာတို့သည် ဘဝချင်း မတူတာတွေ ရှိသလို တွေးပုံချင်း၊ ခံစားချက်ချင်း ကွာခြား သည်များလည်း အထိုက်အလျောက်တော့ရှိမည် ဖြစ်ပါ သည်။ သို့သော် ဆရာနှစ်ဦးသည် တစ်ဦးကိုတစ်ဦး အကျိုးပြုနေသော၊ အလွန်လိုက်ဖက်ညီညွတ်သော၊ ဟာမိန်ဖြစ်သော စာဆိုညီနောင်နှစ်ဦး ဖြစ်ပါသည်။

တကယ်တော့ ကဗျာဆရာတစ်ဦးအဖို့ ဒဿနနှင့် ခံစားမှုသည် သီးခြားဖြစ်တည်နေသောအရာများ မဟုတ် ပါ။ ဆရာဒုဂုဏ်တရားက “အတွေးအခေါ်ဆိုတာကလည်း

တိုက်ရိုက် Heart to Heart ပေါ့ဗျာ။ ဆရာဇော်ဂျီ ကျတော့ ဗုဒ္ဓဘာသာနဲ့ပြောရမယ်ဆိုရင် သုတ္တန်ဒေသနာ မထားဘဲနဲ့ အဘိဓမ္မာနဲ့ အဆုံးသတ်ပြီး ပြီးတော့မှ တရား ကို နိဂုံးချုပ်တာ။ ဆရာမင်းသုဝဏ်က သုတ္တန်ဒေသနာ အတိုင်း ရေးတယ်။” (အောင်သင်း ဟောပြောချက်)

လောကတွင် ခံစားချက်နှင့် ဒဿနကဲ့သို့ပင် တစ်ခု နှင့်တစ်ခု မတူသော်လည်း ခွဲ၍မရစေကောင်းသော၊ အပြန် အလှန် အမှီသဟဲပြုနေသောအရာများ ရှိပါသည်။ ပမာ အားဖြင့် ရုပ်နှင့်စိတ်၊ စိတ်ကောင်းနှင့်ဉာဏ်ပညာ၊ နှလုံး သားနှင့်ဦးနှောက် စသည်တို့ ဖြစ်ပါသည်။ လူသည် စိတ်ကောင်းနှင့်ဉာဏ်ပညာနှင့် နေရမည်ဟု အဆိုရှိသည်။ သို့သော် စိတ်ကောင်းနှင့် ဉာဏ်ပညာတို့သည် သီးခြား မဟုတ်ကြ၊ စိတ်ကောင်းမရှိသူသည် ဉာဏ်မရှိနိုင်ပါ။ (စိတ်ထားမကောင်းသူသည် ဉာဏ်ပညာကို မရနိုင်ပါ) လူတွေအချင်းချင်း ဆက်ဆံကြ၊ ပြောကြ၊ ဆိုကြသည့် အခါတွင်လည်း နှလုံးသားရော ဦးနှောက်ပါ လိုအပ်ပါ သည်။ ဦးနှောက်မပါဘဲ နှလုံးသားသက်သက်ဖြင့် စကား ပြောလျှင် မှားနိုင်သည်။ နှလုံးသားမပါဘဲ ဦးနှောက် သက်သက်ဖြင့် စကားပြောလျှင် မနွေးထွေး။ သို့ဖြစ်ရာ လူတွင် အသိဉာဏ်ဆင်ခြင်တုံတရားရှိဖို့ လိုသလို အေးမြ ကြည်လင် ချစ်ခင်သိမ်မွေ့သော မေတ္တာစိတ်လည်း ရှိဖို့ လိုအပ်ပါသည်။

ဆရာမြဇင်က ဆရာဇော်ဂျီ၏ ကဗျာများကို အောက်ပါအတိုင်း အကဲဖြတ်ခဲ့ပါသည်။ “ဆရာဇော်ဂျီ၏ ကဗျာများ ကောင်းသည်ဆိုသည်မှာ အသံကြောင့်လည်း ဟုတ်ပါသည်။ အလှတန်ဆာကြောင့်လည်း ဟုတ်ပါ သည်။ စကားပရိယာယ်ကြောင့်လည်း ဟုတ်ပါသည်။ သို့သော် အကြောင်းရင်းမှာ ဘဝသံပါသော အတွေး ကြောင့် ဖြစ်သည်။ ထိုအတွေးသည်လည်း သာမန်စကား စဉ်ဖြင့် ရုပ်လုံးဖော်ထားသော အတွေးမဟုတ်ပါ။ ထူးခြား သော နှုတ် လေးနက်သော ရသဖြင့် ရုပ်လုံးဖော်ထားသော အတွေး ဖြစ်သည်။ ဆရာသည် လေးနက်သည့် ဟန်ကို ဖြစ်စေသော လေးနက်သည့် ခံစားချက်၊ လေးနက်သည့် အသိတို့ကို ထိန်းကျောင်း မြောင်းသွယ်ကာ လေးနက် သည့် ကဗျာအုပ်စုကို ဖန်တီးထားသည်။ ဗေဒါလမ်း ကဗျာအုပ်စုအတွင်းမှ တောက်ပနေသည့်မှာ အရေးထား ဖွယ်ရာ လေးနက်သော ဆရာဉာဏ်ပင် ဖြစ်ပေသည်။” (မြဇင်- လှိုင်းသံ လေသံ ဘဝသံ)

ဦးသက်ထွန်း ပြောခဲ့သလိုပင် ဆရာဇော်ဂျီ၏ ကဗျာများက ဖက်ရှုသူကို တွေးစေသည်။ လောကအမြင်၊ ဘဝအမြင်အသိကို ပေးသည်။ ဆရာမင်းသုဝဏ်၏ ကဗျာများက ဖတ်ရှုသူကို ခံစားစေသည်။ သိမ်မွေ့ ယဉ်ကျေးသော ခံစားချက်ကို ဖြစ်ပေါ်စေသည်။

ဆရာကြီးလုစ်က ဆရာမင်းသုဝဏ်ကို gentle and thoughtful but sad (သိမ်မွေ့ အတွေးနက် သို့ပေမယ့် ဆွေးလျက်-ဒေါက်တာအောင်ကြီး မြန်မာပြန်) ဟု မှတ်ချက်ပြုခဲ့သည်မှာ ဆရာ၏ စိတ်နေစိတ်ထား၊ စရိုက်သဘာဝတို့နှင့် အတော်ပင် ကိုက်ညီ ဆီလျော် လှပါသည်။

စာရေးသူအနေနှင့် မှ ဆရာနှစ်ဦးကို အမိ၊ အဖနှင့် ပမာပြု၍ ပြောရလျှင် ဆရာဇော်ဂျီသည် အဖနှင့်တူပြီး ဆရာမင်းသုဝဏ်သည် အမိနှင့်တူပါသည်။ ဆရာ ဇော်ဂျီမှာ မိမိကိုယ်တိုင်က တည်ငြိမ်အေးချမ်းသူ ဖြစ်သဖြင့် သားသမီးများ၏ လှုပ်ရှားနေသောစိတ် (ခံစားချက်) ပေါက်ကွဲလျက်ရှိသော ဒေါသတို့ကို အေးသွား၊ ငြိမ်သွားအောင် အကျိုးအကြောင်းပြု၍ ဖျောင်းဖျာထိန်းသိမ်းပေးတတ်သော ဖခင်နှင့်တူပါသည်။ ဆရာမင်းသုဝဏ်မှာ မိမိကိုယ်တိုင်က ထိခိုက်ခံစားတတ် သူဖြစ်သဖြင့် မိမိသားသမီးများ မတရားဖိနှိပ်ခံရခြင်း ကြောင့် ဝမ်းနည်းကြေကွဲနေပါက သနားစာနာစိတ်ဖြင့် မိမိပါလိုက်၍ ခံစားတတ်သူ ထိုခံစားချက်ဖြင့် သားသမီး ဘက်မှ ရပ်တည်ကာကွယ်သော မိခင်နှင့်တူသူ ဖြစ်ပါ သည်။ မိခင်သည် အားငယ်ညှိုးနွမ်းနေသော သားသမီး များကို မေတ္တာ၊ ကရုဏာတို့ဖြင့် ယုယနွေးထွေးစွာ ချောမွေ့နှစ်သိမ့်ပါသည်။ စာရေးသူသည် ဖခင်ကို ကြည့်ညို့ ရှိသေးသလို မိခင်ကို လေးမြတ်ချစ်ခင် ရပါသည်။ ။

ခံစားမှုကို လေးလေးနက်နက် စုံစုံလင်လင် ခံစားမှုအပေါ် အခြေတည်မှသာလျှင် အတွေးအခေါ် ထက်မြက်တယ်။ ဒါ တစ်ခုခုတစ်ခု ဆက်စပ်နေတယ်ဗျ” ဟု ပြောခဲ့သည်။ ဆရာမြဇင်(ဦးဝင်းဇေ)ကလည်း ခံစားမှုနှင့် အတွေးတို့၏ အဆက်အစပ်ကို ယခုလိုသုံးသပ်ပြပါသည်။ ခံစားမှုဆိုတာ “ခံစားမှုကတော့ အခြေခံပဲ။ ခံစားမှုကတော့ အစပဲ။ ဘာပဲ ဖြစ်ဖြစ် ကျွန်တော်တို့က အာရုံနဲ့စရတာကိုး။ အာရုံနဲ့ အာယတနနဲ့ စရတာ။ နောက်မှ ဘယ်လိုပြောပါသလဲ ဆိုတော့ ဒီခံစားမှုမှန်မှန်မှ အတွေးမှန်မှန်မယ်လို့ ပြောလေ့ ရှိပါတယ်။ အဲဒီတော့ ခံစားမှုလို့ရင် အတွေးလွဲတတ်တယ်။ ဒါကြောင့်မို့လို့ ကဗျာဆရာက ခံစားရုံပဲ ခံစားလို့မဖြစ်ဘူး။ ခံစားတတ်ဖို့ကလည်း လိုသေးတယ်။ အဲဒါ ခံစားတာ ပြီးတော့ ကဗျာကို သူတို့အနေနဲ့ သရုပ်ဖော်ကြတာပေါ့လေ။ ဘာလဲဆိုတော့ ဒီဘာသာစကားကို ဖွဲ့နွဲ့ဖန်တီးတဲ့အားဖြင့် သဘာဝစကားလေးဖြစ်လာအောင် ပြုလုပ်တာဟာ ကဗျာပဲ။” (ဒဂုန်တာရာ၊ မြဇင်၊ မင်းလှညွန့်ကြူ။ မောင်စွမ်းရည်နှင့် တင်ဖိုးခို ဆွေးနွေးကြသည့် ကဗျာပိုင်း၊ စာပိုင်း၊ ပွင့်စွယ်တော်မဂ္ဂဇင်း၊ အမှတ် (၄၅) စက်တင်ဘာ၊ နိုဝင်ဘာ ၁၉၉၉)

ဆရာဇော်ဂျီ၏ ကဗျာများနှင့် ဆရာမင်းသုဝဏ်ကဗျာ များတွင် အခြေခံဒဿန (အမြင်) ချင်း မကွာပါ။ မကွဲလွဲပါ။ ခံစားချက်ကို တင်ပြပုံချင်းသာ အနည်းငယ်ကွာခြားပါ သည်။ ဤနေရာတွင် ဆရာဦးအောင်သင်းက ဆရာနှစ်ဦး၏ ကဗျာများအပေါ် သုံးသပ်စိတ်ဖြာပြပုံကို တင်ပြလိုပါသည်။ “ဆရာဇော်ဂျီနဲ့ ဆရာမင်းသုဝဏ်ကဗျာတွေ ကြည့်လိုက်၊ ဆရာမင်းသုဝဏ်က အသေစိတ်တယ်။ ဝေဒနာကို သူ့ရေး တယ်။ ဆရာဇော်ဂျီက ဝေဒနာကို ပြန်ရပ်ပြီးတော့ သုံးသပ် ပြီးမှ သူက ပြန်ရေးတယ်။ အဲဒီလို သိပ်ကွာတယ်။ အဲဒီ တော့ ဝေဒနာအပိုင်းပြတဲ့အခါကျတော့ သူ Emotional သူရင်ခန့်တဲ့အတိုင်း ကျွန်တော်ပြန်ခန့်လိုရတယ်။ ဆရာ ဇော်ဂျီက အဲဒါကို ပြန်ပြီးရပ်ပြီးတဲ့အခါကျမှ သူ့စိတ်မှာ အတွေးအခေါ်နဲ့ ပြန်သုံးသပ်ပြီးမှ ပြန်ရေးလိုက်တဲ့အခါ ကျတော့ သူက နှလုံးသားကို ရုတ်တရက် မထိဘူး။ အဲဒီအချိန်မှာ သူဦးနှောက်က၊ သူ့အတွေးအခေါ်က ဘာသာပြန်ပေးနေတဲ့အခါကျတော့ ချက်ချင်း ရုတ်တရက် မရဘူး။ အဲဒီလို ကွာတယ်။ ဆရာမင်းသုဝဏ်က

ပြည်ထောင်စုဝန်ကြီး ဦးစိုးဝင်း မြန်မာ - ထိုင်း ချစ်ကြည်ရေးတံတား အမှတ်(၂) နယ်စပ်စစ်ဆေးရေးစခန်း နေရာချထားရေးကိစ္စရပ်များနှင့် လုပ်ငန်းဆောင်ရွက်နေမှုများ ကြည့်ရှုစစ်ဆေး

မော်လမြိုင် မတ် ၂၄
စီမံကိန်းနှင့် ဘဏ္ဍာရေးဝန်ကြီးဌာန ပြည်ထောင်စုဝန်ကြီး ဦးစိုးဝင်းသည် ယနေ့နံနက်ပိုင်းတွင် ကရင်ပြည်နယ် မြဝတီ မြို့ မြန်မာ-ထိုင်းချစ်ကြည်ရေးတံတား အမှတ်(၂) နယ်စပ် စစ်ဆေးရေးစခန်း (Border Control Facilities-BCF) တွင် CIQ(Customs, Immigration & Quarantine) နေရာချထားရေးကိစ္စရပ်များနှင့် လုပ်ငန်းဆောင်ရွက်နေမှုများကို ကြည့်ရှုစစ်ဆေးခဲ့သည်။



များအားလည်းကောင်း။ လူဝင်မှုကြီးကြပ်ရေးနှင့် ပြည်သူ့အင်အား ဦးစီးဌာန၊ မွေးမြူရေးနှင့် ကုသရေး ဦးစီးဌာန၊ ငါးလုပ်ငန်းဦးစီးဌာန၊ စိုက်ပျိုးရေးဦးစီးဌာန၊ အစားအသောက်နှင့် ဆေးဝါး ကွပ်ကဲရေးဦးစီးဌာန၊ ကုသရေးဦးစီးဌာန၊ မြန်မာနိုင်ငံ ရဲတပ်ဖွဲ့တို့မှ တာဝန်ရှိသူများက ၎င်းတို့ဆောင်ရွက်နေသည့်

လုပ်ငန်းအခြေအနေများကို တင်ပြကြရာ ပြည်ထောင်စု ဝန်ကြီးက လိုအပ်သည်များကို ပေါင်းစပ်ညှိနှိုင်း ဆောင်ရွက်ပေးသည်။

လည်လည်ကြည့်ရှု

ဆက်လက်၍ ပြည်ထောင်စုဝန်ကြီးသည် အသစ် ဖွင့်လှစ်ပြီးသော မြန်မာ-ထိုင်းအမှတ်(၂)နှင့် တံတားအမှတ် (၁)တို့အား လည်လည်ကြည့်ရှုစစ်ဆေးသည်။ (စံပုံ) မြန်မာ-ထိုင်းချစ်ကြည်ရေး တံတားအမှတ်(၂) နယ်စပ်ကုန်သွယ်ရေးစခန်းတွင် ကုန်ပစ္စည်းများ စစ်ဆေး ခြင်း၊ ခရီးသည်ဝင်/ထွက်မှုများကို စစ်ဆေးခြင်း၊ အစား အသောက်ဆေးဝါးများကို စစ်ဆေးခြင်း၊ တိရစ္ဆာန်၊ အပင်၊ ပိုးမွှားနှင့် ရေထွက်ပစ္စည်းများစစ်ဆေးခြင်း၊ ခရီးသည်များ တွင် ကူးစက်ရောဂါပိုးများ ကူးစက်ထားခြင်း ရှိ၊ မရှိ စစ်ဆေး ခြင်းလုပ်ငန်းများကို ဆောင်ရွက်သွားမည်ဖြစ်သည်။ ပြည်ထောင်စုဝန်ကြီးသည် ညနေပိုင်းတွင် မွန် ပြည်နယ် မော်လမြိုင်မြို့ရှိ အစိုးရအဖွဲ့ ဧည့်ရိပ်သာ၌ ဝန်ကြီးဌာနရှိ ပြည်နယ်အဆင့် ဌာနဆိုင်ရာ တာဝန်ရှိသူ များနှင့် တွေ့ဆုံခဲ့ကြောင်း သတင်းရရှိသည်။ **သတင်းစဉ်**

မြန်မာ့ရုပ်ရှင်ထူးချွန်ဆုရှင်များအား ဂုဏ်ပြုညွှန်ပေးပွဲကျင်းပ

ရန်ကုန် မတ် ၂၄
၂၀၁၈ ခုနှစ် မြန်မာ့ရုပ်ရှင်ထူးချွန်ဆုရှင်များအား ဂုဏ်ပြု ညွှန်ပေးပွဲ အခမ်းအနားကို ယနေ့ ညနေပိုင်းက ရန်ကုန်မြို့ အင်းလျားလိတ်ဟိုတယ်၌ ကျင်းပသည်။
အခမ်းအနားသို့ ပြန်ကြားရေးဝန်ကြီးဌာန ဒုတိယ ဝန်ကြီး ဦးအောင်လှထွန်းနှင့် ပြန်ကြားရေးဝန်ကြီးဌာနမှ တာဝန်ရှိသူများ၊ မြန်မာနိုင်ငံ ရုပ်ရှင်အစည်းအရုံး နာယကကြီးများနှင့် အလုပ်အမှုဆောင်များ၊ ၂၀၁၈ ခုနှစ် မြန်မာ့ရုပ်ရှင်ထူးချွန်ဆု စိစစ်အကဲဖြတ်အဖွဲ့ဝင်များ၊ မြန်မာ့ရုပ်ရှင်ထူးချွန်ဆုရရှိခဲ့သည့် ရုပ်ရှင်အနုပညာရှင်၊ အတတ်ပညာရှင်များ၊ ရုပ်ရှင်ထူးချွန်ဆုရရှိခြင်းပွဲ ဖြစ်မြောက်အောင် ပံ့ပိုးကူညီဆောင်ရွက်ပေးခဲ့သည့် မိတ်ဖက်အဖွဲ့အစည်းများနှင့် ဖိတ်ကြားထားသော ဧည့်သည်တော်များ တက်ရောက်ကြသည်။
ရှေးဦးစွာ အခမ်းအနားတွင် ပြန်ကြားရေးဝန်ကြီးဌာန ဒုတိယဝန်ကြီး ဦးအောင်လှထွန်းက မုဒိတာစကား ပြောကြားသည်။ (ယာပုံ)

ထို့နောက် မြန်မာနိုင်ငံရုပ်ရှင်အစည်းအရုံးဥက္ကဋ္ဌ ဦးဇင်ဝင်းက ကျေးဇူးတင်စကားပြောကြားပြီး မြန်မာ့ ရုပ်ရှင်ထူးချွန်ဆုစိစစ်အကဲဖြတ်အဖွဲ့ ဥက္ကဋ္ဌ၊ နာယက ဦးကြည်စိုးထွန်းက မျိုးဆက်သစ်များအား ကြိုဆို နှုတ်ခွန်းဆက်စကား ပြောကြားသည်။
ဆက်လက်၍ ၂၀၁၈ခုနှစ် မြန်မာ့ရုပ်ရှင်ထူးချွန်ဆု ဆုချီးမြှင့်ပွဲအခမ်းအနားကို ပါဝင်ကူညီပံ့ပိုးပေးခဲ့ကြသည့် မိတ်ဖက်အဖွဲ့အစည်းများအား မြန်မာနိုင်ငံရုပ်ရှင် အစည်းအရုံးတာဝန်ရှိသူများက ဂုဏ်ပြုမှတ်တမ်းလွှာများ ပေးအပ်ချီးမြှင့်သည်။
ယင်းနောက် ၂၀၁၈ ခုနှစ်အတွက် အကောင်းဆုံး ရုပ်ရှင်ဆုရ ရုပ်ရှင်အနုပညာရှင် အတတ်ပညာရှင်များအား Bella Man Care Be the Power မှ ရွှေရင်ထိုးတစ်ခုစီ၊ Excellent Fortune Development Group Co.;Ltd. မှ ဥက္ကဋ္ဌ ဦးစိုင်းမျိုးဝင်းက ဂုဏ်ပြုဆုငွေ ဆယ်သိန်းစီ၊ ရွှေနန်းတော်စိန်ရွှေရတနာဆိုင်မှ ဥက္ကဋ္ဌ ဒေါက်တာ အောင်ကျော်ဝင်းက ရွှေဆွဲပြား တစ်ကျပ်သား



စီ၊ မင်္ဂလာရုပ်ရှင်ရိုမိသားစုများ၏ဥက္ကဋ္ဌ ဦးဇော်မင်း (မင်္ဂလာ) က ဆုငွေ ငါးသိန်းစီ၊ JCGV Cinemas က ဂုဏ်ပြုဆုငွေ သုံးသိန်းစီနှင့် Mega Ace Cineplex က ဂုဏ်ပြုဆုငွေ သုံးသိန်းစီတို့အား ပေးအပ်ချီးမြှင့်သည်။
ယင်းနောက် ၂၀၁၈ ခုနှစ် မြန်မာ့ရုပ်ရှင်ထူးချွန်ဆု ရရှိသူများကိုယ်စား အကယ်ဒမီကျော်ကျော်စိုက ကျေးဇူးတင်စကား ပြောကြားသည်။ **သတင်း-မင်းသစ်(MNA)၊ ဓာတ်ပုံ-ဇော်မင်းလတ်**

အရင်းအနှီးဈေးကွက်ဖွံ့ဖြိုးတိုးတက်ရေးအတွက် ပထမအကြိမ်စားပွဲပိုင်းဆွေးနွေးပွဲ ကျင်းပ

နေပြည်တော် မတ် ၂၄
မြန်မာနိုင်ငံ၏အရင်းအနှီး ဈေးကွက်ဖွံ့ဖြိုး တိုးတက်ရေးအတွက် ပထမအကြိမ်စားပွဲပိုင်း ဆွေးနွေးပွဲကို ယနေ့ မွန်းလွဲ ၁ နာရီခွဲ၌ ငွေချေးသက်သေခံလက်မှတ် လုပ်ငန်း ကြီးကြပ်ရေးကော်မရှင်ရုံး၌ ကျင်းပသည်။
စတင်တည်ထောင်
ဆွေးနွေးပွဲသဘာပတိ စီမံကိန်းနှင့် ဘဏ္ဍာရေးဝန်ကြီးဌာန ဒုတိယဝန်ကြီး ငွေချေးသက်သေခံလက်မှတ် လုပ်ငန်း ကြီးကြပ်ရေးကော်မရှင်ဥက္ကဋ္ဌ ဦးမောင်မောင် ဝင်းက အဖွဲ့အမှတ်စကားပြောကြားရာတွင် ဆွေးနွေးပွဲကျင်းပရသည့် ရည်ရွယ်ချက်မှာ မြန်မာနိုင်ငံ၏ အရင်းအနှီးဈေးကွက်ဖွံ့ဖြိုး တိုးတက်ရေးနှင့်စပ်လျဉ်း၍ စတော့ဈေးကွက် တွင် အရေးပါသည့်အခန်းကဏ္ဍမှ ပါဝင်ကြ သော ဌာန/အဖွဲ့အစည်းများနှင့် Stakeholder များအားလုံး၏ အကြံဉာဏ်များကို ရယူလို၍ ကျင်းပခြင်းဖြစ်ကြောင်း၊ ယခုအခါ ရန်ကုန်စတော့အိတ်ချိန်း စတင်တည်ထောင်ခဲ့ သည့်မှာ သုံးနှစ်တာကာလပြည့်ပြီဖြစ်ရာ စတော့အရောင်းအဝယ်များမှာ ပုံမှန်ရှိနေ သော်လည်း ယခုထက်ဖွံ့ဖြိုးတိုးတက် သွက်လက်ရန် လိုအပ်နေကြောင်း၊ ဈေးကွက် တိုးတက်ဖွံ့ဖြိုးရေးအတွက် အလားအလာ



ကောင်းများရှိသကဲ့သို့ စိန်ခေါ်မှုများလည်း ရှိကြောင်း၊ ယခုဆွေးနွေးပွဲတွင် ဈေးကွက် ဖွံ့ဖြိုးစေရန် နိုင်ငံတော်ပိုင်းမှဆောင်ရွက်နေ မှုများ၊ ဂျပန်နိုင်ငံ အစိုးရ၏ အားပေးကူညီမှု များကို တင်ပြမည်ဖြစ်ပြီး နိုင်ငံခြားသား ရင်းနှီးမြှုပ်နှံသူများ အရင်းအနှီးဈေးကွက်ထဲ ကို ဝင်ရောက်လာစေရန်အတွက် ဆောင်ရွက် ထားရှိမှု အခြေအနေများကိုလည်း ဆွေးနွေး ကြရန်ဖြစ်ကြောင်း ပြောကြားသည်။
အခွင့်အလမ်းကောင်းများရှိနေ
ဆက်လက်၍ အရင်းအနှီးဈေးကွက် ဖွံ့ဖြိုးတိုးတက်စေရန်အတွက် ယခုကဲ့သို့ နယ်ပယ်စုံမှ လုပ်ငန်းကျွမ်းကျင်သူများ ပါဝင်သည့် စားပွဲပိုင်းဆွေးနွေးပွဲများကို ပုံမှန် ကျင်းပသွားရန်လိုကြောင်း၊ ထို့ပြင် ဈေးကွက် အတွင်း ပါဝင်သူများထံမှ အရင်းအနှီး ဈေးကွက် ဖွံ့ဖြိုးတိုးတက်ရန်အတွက် ဆောင်ရွက်သင့်သည့် အကြံဉာဏ်များကို

မေးခွန်းလွှာများမေးမြန်း၍ ကောက်ယူခြင်း၊ စာရင်းဝင်ကုမ္ပဏီများနှင့် ငွေချေးသက်သေခံ လက်မှတ်ကုမ္ပဏီများသို့ SECM နှင့် YSX မှ တာဝန်ရှိသူများ သွားရောက်တွေ့ဆုံ ပြီး လက်တွေ့ကြုံတွေ့နေရသည့် အခက်အခဲ များကို မေးမြန်းခြင်း၊ အချိန်နှင့်တစ်ပြေးညီ အထက်အဆင့်ဆင့်သို့ တင်ပြခြင်းများကို ဆောင်ရွက်နိုင်ရန်တို့ကိုလည်း ဆောင်ရွက် မည်ဖြစ်ကြောင်း၊ ယခုအခါ နိုင်ငံခြားသား ရင်းနှီးမြှုပ်နှံသူများ အရင်းအနှီးဈေးကွက်သို့ ပါဝင်လာမည့် အခွင့်အလမ်းကောင်းများ ရှိနေပြီဖြစ်၍ နိုင်ငံခြားသားရင်းနှီးမြှုပ်နှံသူ များအား ဈေးကွက်သို့ဆွဲဆောင်စည်းရုံးနိုင် ရန်လိုအပ်ကြောင်း ပြောကြားပြီး တက်ရောက် လာသူများက အရင်းအနှီးဈေးကွက်ဖွံ့ဖြိုး တိုးတက်ရေး၊ စတော့ရယ်ယာဈေးကွက် ဖွံ့ဖြိုးတိုးတက်ရေးနှင့်စပ်လျဉ်း၍ ပိုင်းဝန်း ဆွေးနွေးအကြံပြုခဲ့ကြသည်။ ရန်ကုန် စတော့ အိတ်ချိန်းကိုတည်ထောင်ခဲ့သည့်မှာ သုံးနှစ်တာ ရှိပြီဖြစ်ပြီး ယခုအချိန်တွင် စာရင်းဝင် ကုမ္ပဏီ ငါးခု၏ စတော့ရယ်ယာများကို အရောင်းအဝယ် ပြုလုပ်လျက်ရှိကြောင်း၊ စာရင်းဝင်ကုမ္ပဏီအသစ်များကိုလည်း ကြိုဆို ဖိတ်ခေါ်လျက်ရှိကြောင်း သိရသည်။ **သတင်းစဉ်**

တွေ့ဆုံပေးခြင်း

ရန်ကုန်မြို့တော်စည်ပင်ရွေးကောက်ပွဲ မတ် ၃၁ ရက်တွင် ကျင်းပမည် ရွေးကောက်ပွဲရလဒ်ကို ဧပြီ ၇ ရက်ထက် နောက်မကျဘဲ ကြေညာသွားမည်

ရန်ကုန် မတ် ၂၄

မြန်မာနိုင်ငံလွတ်လပ်ရေးရပြီး ဒီမိုကရေစီခေတ်ဦးကာလတွင် မြို့နယ်စီပေးရွေးကောက်ပွဲများ၊ သမားဓိလူကြီးရွေးကောက်ပွဲများကို ခြိမ်းခြိမ်းသံ ကျင်းပခဲ့ကြသည်။ ရွေးကောက်ခံကိုင်စားလှယ်များကလည်း ကိုယ်မြို့၊ ကိုယ်ရွာ စည်ပင်ဖွံ့ဖြိုးတိုးတက်ရေး အတွက် အားကြီးမာန်တက် ကြိုးစားဆောင်ရွက်ခဲ့ကြ၍ ထိုခေတ်က မြို့၊ ရွာတို့မှာ သန့်ရှင်းသပ်ရပ်လှပခဲ့သည်။ နေချင်စဖွယ်ကောင်းသော မြို့များအဖြစ် မြို့သူ မြို့သားတို့ ဂုဏ်ယူခဲ့ကြသည်။

ပစ္စုပ္ပန် ဒီမိုကရေစီခေတ်တွင် သမိုင်းတစ်ပတ် ပြန်လည် လည်ပတ်လာခဲ့ပြီ ဟု ဆိုရမည်။ ရန်ကုန်မြို့တော် စည်ပင်ရွေးကောက်ပွဲများကို ခြိမ်းခြိမ်းသံ ကျင်းပပေးတော့မည်။

ရန်ကုန်မြို့တော်စည်ပင်ရွေးကောက်ပွဲကို မတ် ၃၁ ရက်တွင် ရန်ကုန်တိုင်း ဒေသကြီး စည်ပင်နယ်နိမိတ်အတွင်းရှိ မြို့နယ် ၃၃ မြို့နယ်တွင် မဲဆန္ဒနယ် ခြောက်ခု သတ်မှတ်ကာ ကျင်းပသွားမည်ဟု သိရသည်။

သို့ပါ၍ ရန်ကုန်မြို့တော်စည်ပင်ရွေးကောက်ပွဲစစ်လျဉ်းပြီး ရန်ကုန် မြို့တော် စည်ပင်ရွေးကောက်ပွဲကော်မရှင်ဥက္ကဋ္ဌ ဦးအောင်ခိုင်နှင့် တွေ့ဆုံ မေးမြန်းထားသည်များကို တင်ပြလိုက်ရပါသည်။

မေး။ ။ ရန်ကုန်မြို့တော် စည်ပင်ရွေးကောက်ပွဲကျင်းပမည့် အခြေအနေကို ရှင်းပြပေးပါ။

ဖြေ။ ။ ရန်ကုန်တိုင်းဒေသကြီးထဲမှာ မြို့နယ် ၄၅ မြို့နယ်ရှိပေမယ့် စည်ပင် သာယာ နယ်နိမိတ်အတွင်းမှာ ၃၃ မြို့နယ်ရှိတယ်။ စည်ပင် သာယာနယ်နိမိတ်အတွင်းမှာ ၃၃ မြို့နယ်လုံးမှာ ကျင်းပသွားမှာဖြစ်ပါတယ်။ ၃၃ မြို့နယ်မှာ မဲဆန္ဒနယ် (၁) ကနေ (၆) အထိ သတ်မှတ်ထားပါတယ်။ မဲဆန္ဒနယ်ထဲမှာပါတဲ့ မြို့နယ်တွေထဲက မြို့တော်ကော်မတီဝင်အတွက် တစ်ယောက်စီရွေးပေးရမှာဖြစ်တဲ့အတွက် မဲဆန္ဒနယ် ခြောက်ခုဖြစ်တဲ့အတွက် ခြောက်ယောက်ရွေးပေးရမယ်။ ၃၃ မြို့နယ်မှာ ဥက္ကဋ္ဌကတစ်ယောက်၊ မြို့နယ် အဖွဲ့ဝင်(၁) တစ်ယောက်၊ မြို့နယ်အဖွဲ့ဝင်(၂) တစ်ယောက် ရွေးပေးရမယ်။ ဝင်ရောက်ယှဉ်ပြိုင်မယ့်ကိုယ်စားလှယ်လောင်းဦးရေက အချိန်အထိ ၂၇၂ ဦး ရှိပါတယ်။ မြို့တော်ကော်မတီဝင်အနေနဲ့ ဝင်ပြိုင်မှာ ၂၇ ဦး ရှိပါတယ်။ ၂၇ ဦးထဲက ခြောက်ယောက်ရွေးပေးရမယ်။ မြို့နယ် ၃၃ မြို့နယ် မြို့နယ်ဥက္ကဋ္ဌအနေနဲ့ ဝင်အရွေးခံမှာ ၉၉ ယောက်ရှိတယ်။ မြို့နယ် ၃၃ မြို့နယ် မြို့နယ်အဖွဲ့ဝင် (၁)အနေနဲ့ ဝင်အရွေးခံမှာ ၇၄ ဦး၊ မြို့နယ်အဖွဲ့ဝင်(၂)အနေနဲ့ ဝင်အရွေးခံမှာ ၇၂ ဦးရှိတယ်။ စုစုပေါင်း ၂၇၂ ဦးရှိတယ်။ ၂၇၂ ဦးမှာ အမျိုးသား ၂၂၈ ဦး၊ အမျိုးသမီးက ၄၄ ဦး ရှိပါတယ်။

မေး။ ။ ၃၃ မြို့နယ်မှာ မဲပေးပိုင်ခွင့်ရှိသူ ဘယ်လောက်ရှိသလဲ သိပါရစေ။

ဖြေ။ ။ လက်ရှိအနေအထားမှာ အပြောင်းအလဲတွေ အများကြီးရှိတယ်။ ၃ ဒသမ ၄ သန်းကိုပဲ မူတည်ထားတယ်။ အပြောင်းအလဲက အခု ဆိုရင် ၃ ဒသမ ၄ သန်းမှာ လျော့တာတွေရှိတယ်။ မတ် ၂၁ ရက်ကစပြီး မဲစာရင်းတွေကပ်ထားတယ်။ မပါသေးတဲ့သူတွေလည်း ထပ်ဖြည့်လို့ရသေးတယ်။ မပါသင့်တဲ့သူတွေလည်း ထပ်ပယ်လို့ရသေးတယ်။ ၂၂ ရက်နေ့ကပိုင်းမှာ အတည်ဖြစ်သွားပြီ။ ထည့်လို့ ဖြုတ်လို့ မရတော့ဘူး။ မဲဆွယ်စည်းရုံးခွင့်က တစ်လခွင့်ပြုထားပါတယ်။ ဖေဖော်ဝါရီ ၂၈ ရက်ကစပြီး မတ် ၂၉ ရက်အထိ မဲဆွယ်စည်းရုံးခွင့် သတ်မှတ်ပေးထားတယ်။ မဲဆွယ်စည်းရုံးခွင့်ကို နှစ်ပိုင်းလုပ် ထားတယ်။ မတ် ၁၅ ရက် ညနေ ၆ နာရီထိ ခွင့်ပြုထားတယ်။ ဒါကလည်း စာမေးပွဲတွေ ရှိနေတဲ့အတွက် အနှောင့်အယှက်ဖြစ်မှာလို့။ မတ် ၁၆ ရက် နေ့ကစပြီး ၂၉ ရက်နေ့အထိကတော့ ည ၁၀ နာရီထက် နောက်မကျအောင် ခွင့်ပြုထားပါတယ်။

မေး။ ။ ကြိုတင်မဲ ဘယ်လိုပေးရသလဲဆိုတာကိုလည်း ရှင်းပြပေးပါဦး။

ဖြေ။ ။ ကြိုတင်မဲတွေက နှစ်မျိုးရှိပါတယ်။ ရပ်ကွက်ထဲမှာရှိနေတဲ့ အိမ်ကနေ မသွားမလာနိုင်တဲ့ ပုဂ္ဂိုလ်တွေ၊ သက်ကြီးရွယ်အိုတွေ၊ မီးဖွားနေတဲ့သူ တွေ၊ ရောဂါရှိတဲ့သူတွေ၊ ကျန်းမာရေး မကောင်းတဲ့သူတွေက မဲပေးချင်တယ် ဆိုရင် ရပ်/ကျေးကော်မရှင်နဲ့ ဆယ်အိမ်မှူး၊ ရာအိမ်မှူးကလိုက်ပြီး ဒီအိမ်က

ကြိုတင်မဲပေးမလား၊ ပေးမယ်ဆိုရင် ရပ်ကွက်မှာရှိတဲ့ နှစ်ယောက်က ကြိုတင်မဲ လက်မှတ်ကိုကိုင်၊ ကြိုတင်မဲစာအိတ်တွေယူပြီး ကြိုတင်မဲပေးမယ့်အိမ်မှာပဲ သွားပေးပြီး အဲဒီမှာပဲ ချိတ်ပိတ်လိုက်မယ်။ ချိတ်ပိတ်ပြီး ရပ်ကွက်ရုံးမှာရှိတဲ့ ကြိုတင်မဲပုံထဲထည့်ထားမယ်။ ကြိုတင်မဲပေးပြီးပြီးဆိုတာကိုလည်း မဲစာရင်းမှာ မှတ်ထားမယ်။ တကယ်မဲပေးတဲ့နေ့ကျတော့ ထပ်လာပေးလို့ မရတော့ဘူး။ နောက်တစ်ခုက အကျဉ်းထောင်ထဲမှာရောက်နေတဲ့ အချုပ်သားတွေရဲ့ကြိုတင် မဲရှိတယ်။ ဆေးရုံတက်နေသူတွေရဲ့ ကြိုတင်မဲရှိပါတယ်။

မေး။ ။ ပြည်သူတစ်ဦးအနေနဲ့ မဲဘယ်နေ့မဲပေးပိုင်ခွင့်ရှိပါသလဲ။

ဖြေ။ ။ ပြည်သူတစ်ဦးမှာ မဲပေးပိုင်ခွင့်ရှိတာ လေးမဲဖြစ်ပါတယ်။ ထူးခြားတာက တချို့မြို့နယ်တွေမှာ မဲပုံးက သုံးပုံးပဲရှိတယ်။ တချို့မြို့နယ်တွေမှာ မဲပုံးက နှစ်ပုံးပဲရှိတယ်။ ဥပမာ မြို့နယ်တစ်ခုမှာ မြို့နယ်ဥက္ကဋ္ဌနေရာ ဝင်လျှောက်တာ တစ်ယောက်ပဲရှိတယ်။ သူက အလိုလို မြို့နယ်ဥက္ကဋ္ဌ ဖြစ်သွား တယ်။ အဖွဲ့ဝင်(၁)နေရာ ဝင်လျှောက်တာ တစ်ယောက်တည်းဆိုရင် အလိုလို အဖွဲ့ဝင်(၁)ဖြစ်သွားတယ်။ သို့သော် အဲဒီလိုကို အခုချိန်ထိ ကြေညာပေးလို့မရ သေးဘူး။ မတ်လ ၃၁ ရက်နေ့နေ့ကပိုင်း မြို့နယ်တွေက မဲစာရင်းရလဒ် တက်လာပြီးနောက်ပိုင်းကြေညာမယ်။ မြို့နယ်အဆင့်ဆင့် ၉၉ နေရာမှာ ကိုယ်စားလှယ်တစ်ဦးတည်းဝင်ပြိုင်ထားတာ ၁၃ နေရာရှိပါတယ်။ အဲဒီ ၁၃ နေရာမှာ ဝင်ပြိုင်ထားတဲ့ ကိုယ်စားလှယ်တွေက မပြိုင်ဘဲနဲ့ ကိုယ်စားလှယ်ဖြစ် သွားပါပြီ။ မဲပုံးလည်း သူတို့အတွက် မထားတော့ပါဘူး။ မဲလက်မှတ်ထဲမှာလည်း ထည့်မရှိဘဲပေးတော့ပါဘူး။ ကြေညာတဲ့နေ့မှာထည့်ပြီး ကြေညာပေးသွားမှာ ဖြစ်ပါတယ်။

မေး။ ။ စည်ပင်ရွေးကောက်ပွဲကို စောင့်ကြည့်ဖို့စာရင်းပေးထားတဲ့ အရပ်ဘက် အဖွဲ့အစည်း ဘယ်နေ့ဖွဲ့ရှိသလဲဆိုတာ သိပါရစေ။

ဖြေ။ ။ အဖွဲ့ဝင်ဖွဲ့ရှိပါတယ်။ ဒီမှာ လာလျှောက်တာ နှစ်မျိုးရှိပါတယ်။တစ်မျိုးက စောင့်ကြည့်အဖွဲ့ နောက်တစ်မျိုးက မဲဆန္ဒရှင်ပညာပေးလုပ်ငန်းတွေ လုပ်ချင်ပါတယ်ဆိုတဲ့ အဖွဲ့။ နောက်တစ်ခုက စောင့်ကြည့်လည်းလုပ်ချင်တယ်၊ ပညာပေးလုပ်ငန်းတွေလည်း လုပ်ချင်ပါတယ်ဆိုတဲ့အဖွဲ့ရှိတယ်။ သူတို့ကို စိစစ်ပြီး ခွင့်ပြုပေးတယ်။ အသိအမှတ်ပြုကတ်ပြားတွေ ထုတ်ပေးမယ်။

မေး။ ။ ကိုယ်စားလှယ်လောင်းတွေက သတ်မှတ်ထားတဲ့ မဲဆွယ်ကုန်ကျစရိတ် ထက် ပိုသုံးရင် ဥပဒေအရ ဘယ်လိုဆောင်ရွက်ပါသလဲ။

ဖြေ။ ။ နည်းဥပဒေမှာသတ်မှတ်ထားတဲ့အတိုင်း မဲဆန္ဒနယ် ခြောက်ခုမှာ မြို့တော် ကော်မတီဝင် ဝင်ပြိုင်မယ့် ပုဂ္ဂိုလ်တစ်ဦးကို သိန်း ၂၀၀ သတ်မှတ်ထားတယ်။ သိန်း ၂၀၀ ထက်ကျော်ပြီး မဲဆွယ်စည်းရုံးတဲ့နေရာမှာ မသုံးရဘူး။ မြို့နယ်ထဲမှာပဲ မဲဆွယ်စည်းရုံးမယ့် ပုဂ္ဂိုလ်များကတော့ သိန်းတစ်ရာ ထိ ခွင့်ပြုထားတယ်။ မဲဆွယ်ကုန်ကျစရိတ်တွေကို ရွေးကောက်ပွဲအပြီး တစ်လ အတွင်း ကော်မရှင်ကို လာတင်ရမယ်။ ကော်မရှင်မှာ စာရင်းစစ်မှားတွေ ဖွဲ့စည်း ထားတယ်။ တကယ်တရားဝင် ဟုတ်၊ မဟုတ်ဆိုတာ မြို့နယ်မှာလည်း မြို့နယ် စာရင်းစစ်မှားတွေရှိတယ်။ တိုင်းဒေသကြီးမှာလည်း တိုင်းဒေသကြီးစာရင်းစစ် တွေရှိတယ်။ ခွင့်ပြုထားတာထက်ကျော်သွားရင် မှတ်တမ်းလုပ်ထားမယ်။ ခွင့်ပြုထားတာထက်ကျော်သွားတယ်ဆိုပြီး တစ်ယောက်ယောက်က တိုင်လာရင် သူ့ကိုပြန်စစ်မယ်။ ဒီစာရင်းထဲမှာ မဖော်ပြထားတဲ့ အသုံးစရိတ်တွေ ပါကောင်း ပါလာနိုင်မယ်။ သေသေချာချာပြန်စစ်ပြီး ခုံဖွဲ့မယ်။ ပြစ်မှုထင်ရှားတယ်ဆိုရင် ခုံအဖွဲ့ရဲ့အဆုံးအဖြတ်၊ ကော်မရှင်ရဲ့အဆုံးအဖြတ်နဲ့ ကိုယ်စားလှယ်အဖြစ်ကနေ ပြန်ရုပ်သိမ်းပိုင်ခွင့်ရှိတယ်။ ကိုယ်စားလှောင်း ၂၇၂ ဦးဟာ မဲဆွယ်ကုန်ကျစရိတ်



ရန်ကုန်မြို့တော် စည်ပင်ရွေးကောက်ပွဲကော်မရှင်ဥက္ကဋ္ဌ ဦးအောင်ခိုင်

တင်ပြရမယ်။ နိုင်တဲ့သူလည်း တင်ပြရမယ်။ ရှုံးတဲ့သူလည်း တင်ပြရမယ်။ မတင်ပြရင် အရည်အချင်း ချို့ယွင်းသူအဖြစ် စာရင်းသွင်းမယ်။နောက်တစ်ခါ စည်ပင်ရွေးကောက်ပွဲမှာ ဝင်ရောက်ယှဉ်ပြိုင်ခွင့် မရှိတော့ဘူး။

မေး။ ။ ကိုယ်စားလှယ်လောင်း အနိုင်အရှုံးရလဒ်ကို ဘယ်နေ့မှာ ကြေညာ ပေးသွားမလဲဆိုတာ သိပါရစေ။

ဖြေ။ ။ မတ်လ ၃၁ ရက်နေ့ ညပိုင်းမှာ ပြီးသွားမယ်။တစ်ညလုံးမှာ ဒီမှာရှိတဲ့ ကော်မရှင်အဖွဲ့ဝင်တွေအားလုံးက သက်ဆိုင်ရာမြို့နယ်အလိုက် သက်ဆိုင်ရာမဲဆန္ဒနယ်အလိုက် ပုံစံ ၂၀ နဲ့ မြို့နယ်တွေကလာတာကို စာရင်း ချုပ်လုပ်မယ်။ မြို့နယ်တွေကလည်း ရပ်ကွက်တွေကလာတာကို စာရင်းချုပ်လုပ် မယ်။ ရတဲ့ရလဒ်ကို တိုင်းဒေသကြီးကိုပို့မယ်။ တိုင်းဒေသကြီးက မြို့နယ်တွေ ကလာတဲ့ စာရင်းချုပ်တွေကိုယူထားကာ စာရင်းတွေပေါင်းပြီး ဧပြီ ၇ ရက်ထက် နောက်မကျဘဲ ကြေညာသွားမယ်။ စောစောပြီးသွားရင်လည်း စောစော ကြေညာမယ်။

မေး။ ။ ဩဇာခွင့်ပြောကြားလိုတာရှိရင် ပြောပြပေးစေလိုပါတယ်။

ဖြေ။ ။ စည်ပင်ရွေးကောက်ပွဲကို လူတွေစိတ်ဝင်စားမှုနည်းတယ်။ စိတ်ဝင်စား မှုများလာအောင် ဘယ်လိုလုပ်ရင်ကောင်းမလဲ။ ဒါကိုမေးလာကြတယ်။ စည်ပင်ရွေးကောက်ပွဲ ကျယ်ကျယ်ပြန့်ပြန့် လုပ်တာဟာ ကျွန်တော်လက်ထက် မှာ ဒီတစ်ခါပဲရှိတယ်။ ၂၀၀၄ ခုနှစ်ကလုပ်သော်လည်း အခုလောက် ကျယ်ကျယ် ပြန့်ပြန့်မရှိဘူး။ အခုကျတော့ ၁၈ နှစ် ပြည့်တဲ့သူတိုင်း မဲပေးပိုင်ခွင့်ရှိတယ်။ ၁၈ နှစ်ပြည့်ရမယ်။ မှတ်ပုံတင်ကိုင်ဆောင်ထားရမယ်။ ဒီမြို့နယ်မှာ တစ်နှစ် နေရမယ် စသဖြင့် ဒီအချက်အလက်တွေနဲ့ပြည့်စုံတဲ့ပုဂ္ဂိုလ်က မဲပေးပိုင်ခွင့် ရှိလာတယ်။ မဲပေးပိုင်ခွင့်ရှိတဲ့ ပုဂ္ဂိုလ်တိုင်းဟာ မဲလားပေးဖို့အတွက်ကိုတော့ သက်ဆိုင်ရာမြို့နယ်မှာရှိနေတဲ့ ကော်မရှင်တွေ၊ ရပ်ကွက်မှာရှိနေတဲ့ ကော်မရှင် တွေ ဝင်ရောက်အရွေးခံမယ့်ကိုယ်စားလှယ်လောင်းတွေရဲ့အပေါ်မှာ မူတည် တယ်။ ဒါကြောင့် မဲဆွယ်စည်းရုံးမှုတွေကို ကျယ်ကျယ်ပြန့်ပြန့် လုပ်စေချင်တယ်။ အခုလို ဖြေကြားပေးတာ ကျေးဇူးတင်ပါတယ်။

တွေ့ဆုံမေးမြန်း - မင်းသစ် (MNA)
ဓာတ်ပုံ - နေလင်း

စည်ပင်ရွေးကောက်ပွဲအကြို မဲရုံမှူး၊ ဒုမဲရုံမှူးနှင့် အဖွဲ့ဝင်များအား ပုဇွန်တောင်မြို့နယ်တွင် ဒုတိယအကြိမ် ဆင့်ပွားသင်တန်းပို့ချ

ပုဇွန်တောင် မတ် ၂၄

စည်ပင်ရွေးကောက်ပွဲတွင် မဲရုံတာဝန်ကျများ မဲပေးခြင်းစနစ် သိရှိစေရန်နှင့် လုပ်ငန်းစဉ်များသိရှိစေရန်ရည်ရွယ်၍ ဒုတိယအကြိမ် ဆင့်ပွားသင်တန်း ပို့ချခြင်းကို ရန်ကုန်အရှေ့ပိုင်းခရိုင် ပုဇွန်တောင်မြို့နယ် အထက(၂)ခန်းမတွင် ယနေ့ နံနက် ၉ နာရီကကျင်းပရာ သင်တန်းဖွင့်ပွဲအခမ်းအနားသို့ မြို့နယ် စည်ပင်ရွေးကောက်ပွဲကော်မရှင်ဥက္ကဋ္ဌ ဦးမောင်မောင်စိုးနှင့် အဖွဲ့ဝင်များ၊ ရပ်/ကျေးကော်မရှင်အဖွဲ့ဝင်များ၊ မဲရုံမှူး၊ ဒုမဲရုံမှူးနှင့်အဖွဲ့ဝင်များ တက်ရောက် ကြသည်။

သင်တန်းဖွင့်ပွဲအခမ်းအနားတွင် မြို့နယ်စည်ပင်ရွေးကောက်ပွဲကော်မရှင် အဖွဲ့ဥက္ကဋ္ဌ ဦးမောင်မောင်စိုးက အဖွင့်အမှာစကားပြောကြားပြီး မြို့နယ် ကော်မရှင်အဖွဲ့ဝင် ဦးတင်နွယ်ထွန်းက စည်ပင်ရွေးကောက်ပွဲတွင် အများပြည်သူ များ တရားမျှတပြီး လွတ်လပ်စွာ မဲပေးခွင့်ရရှိအောင် ဆောင်ရွက်ကြရေးနှင့် ယခုမဲရုံမှူးနှင့် အဖွဲ့ဝင်များသည် အတွေ့အကြုံရှိပြီးသူများဖြစ်သည့်အတွက် လုပ်ငန်းများအောင်မြင်အောင် ဆောင်ရွက်နိုင်မည်ဖြစ်ကြောင်း ဆွေးနွေးပြီး မြို့နယ်စည်ပင်ရွေးကောက်ပွဲကော်မရှင် အတွင်းရေးမှူး ဦးစစ်မြင့်က ရွေးကောက်ပွဲ ဆိုင်ရာ လုပ်ငန်းစဉ်များကို ရှင်းလင်းဆွေးနွေးသည်။



အဆိုပါမဲရုံမှူးနှင့် အဖွဲ့ဝင်များ ဆင့်ပွားသင်တန်းကို နည်းပြ ခုနစ်ဦးက သင်ကြားပို့ချပြီး မဲရုံတာဝန်ကျများ မဲပေးစနစ်ကို သိရှိနားလည်ကျွမ်းကျင်စေ ရန် အဓိကထား ဆွေးနွေးပို့ချခဲ့ကြောင်း သိရသည်။
ကိုဘုန်း

ဒုတိယဝန်ကြီး ဦးအောင်လှထွန်း ပုဂ္ဂလိကပုံနှိပ်တိုက်များမှ တာဝန်ရှိသူများနှင့် တွေ့ဆုံဆွေးနွေး

ရန်ကုန် မတ် ၂၄

ကျောင်းသုံးစာအုပ်များ ရိုက်နှိပ်ရေးဆောင်ကော်မတီ ဥက္ကဋ္ဌ ပြန်ကြားရေးဝန်ကြီးဌာန ဒုတိယဝန်ကြီး ဦးအောင်လှထွန်းသည် ယနေ့ နံနက် ၉ နာရီခွဲတွင် ရန်ကုန်မြို့ သိမ်ဖြူလမ်းရှိ ပုံနှိပ်ရေးနှင့်ထုတ်ဝေရေးဦးစီးဌာန အစည်းအဝေးခန်းမ၌ ကျောင်းသုံးစာအုပ်များ ပုံနှိပ် ထုတ်လုပ်ဆောင်ရွက်မှု အခြေအနေများနှင့်စပ်လျဉ်း၍ ပုဂ္ဂလိကပုံနှိပ်တိုက်များမှ တာဝန်ရှိသူများနှင့် တွေ့ဆုံဆွေးနွေးသည်။

ပေါင်းစပ်ညှိနှိုင်းဆွေးနွေးရန် တွေ့ဆုံ

တွေ့ဆုံရာတွင် ဒုတိယဝန်ကြီး ဦးအောင်လှထွန်းက တစ်နိုင်ငံလုံးအတွက် ၂၀၁၉-၂၀၂၀ ပညာသင်နှစ် အခြေခံပညာကျောင်းသုံးစာအုပ်များ အချိန်မီ ပုံနှိပ် ထုတ်လုပ်ပြီးစီးနိုင်ရေးအတွက် ပေါင်းစပ်ညှိနှိုင်းဆွေးနွေးပေးရန် တွေ့ဆုံခြင်းဖြစ်ကြောင်း၊ ပြီးခဲ့သည့်အပတ်က မန္တလေးမြို့ရှိ ပုံနှိပ်စက်ရုံများကို သွားရောက်စစ်ဆေးရာ လုပ်ငန်း အတော်အသင့် ပြီးစီးနေသည်ကို တွေ့ရကြောင်း၊ ကျောင်းဖွင့်ချိန်အမီ အရည်အသွေးပြည့်မီသည့် ကျောင်းသုံးစာအုပ်များ ကျောင်းသားများ လက်ဝယ် ရောက်ရှိရန် အရေးကြီးပါကြောင်း၊ ယနေ့တွင် ရန်ကုန် မြို့ရှိ နိုင်ငံပိုင် ပုံနှိပ်စက်ရုံများနှင့် ပုဂ္ဂလိကပုံနှိပ်တိုက်များ၏ တိုးတက်မှု၊ ဆောင်ရွက်ပြီးစီးမှု အခြေအနေများကို သိရှိ



လိုကြောင်း ပြောကြားသည်။

ရှင်းလင်းတင်ပြ

ထို့နောက် ပုံနှိပ်ရေးနှင့် ထုတ်ဝေရေးဦးစီးဌာန ညွှန်ကြားရေးမှူးချုပ် ဦးအောင်မျိုးမြင့်နှင့် ဒုတိယညွှန်ကြားရေးမှူးချုပ် ဦးကိုနိုင်တို့က ၂၀၁၉-၂၀၂၀ ပညာသင်နှစ်

အခြေခံပညာကျောင်းသုံးစာအုပ်များ ပုံနှိပ် ထုတ်လုပ် ဆောင်ရွက်ပြီးစီးမှု အခြေအနေများနှင့်စပ်လျဉ်း၍ ရှင်းလင်းတင်ပြကြသည်။

ယင်းနောက် ပုဂ္ဂလိကပုံနှိပ်တိုက်များမှ တာဝန်ရှိသူ များက ၂၀၁၉-၂၀၂၀ ပညာသင်နှစ် ကျောင်းသုံးစာအုပ်များ

ပုံနှိပ်ပြီးစီးမှု အခြေအနေများနှင့်စပ်လျဉ်း၍ ရှင်းလင်း တင်ပြကြပြီး အစည်းအဝေးသို့ တက်ရောက်လာကြသူ များက အတွေ့ထွက်စွာများကို ဆွေးနွေးတင်ပြကြသည်။

အချိန်မီပြီးစီးရေးဆောင်ရွက်

ထို့နောက် ဒုတိယဝန်ကြီးက ပုံနှိပ်စက်ရုံများ၏ သဘာဝဘေးအန္တရာယ်၊ မီးဘေးအန္တရာယ်ကို အထူး သတိပြုကြရန်၊ ကျောင်းသုံးစာအုပ်များ၏ အရည်အသွေး ပိုင်း ပိုမိုကောင်းမွန်အောင် ဆောင်ရွက်ကြရန်နှင့် ကျောင်းသုံးစာအုပ်များ ပုံနှိပ် ထုတ်လုပ်ရာ၌ သတ်မှတ် တာဝန်အတွင်း အချိန်မီပြီးစီးရေးကို ပူးပေါင်း၍ အားစိုက် ဆောင်ရွက်ကြရန် မှာကြားသည်။

ယင်းနောက် ဒုတိယဝန်ကြီးနှင့် တာဝန်ရှိသူများသည် ဒဂုံမြို့သစ် (အရှေ့ပိုင်း) မြို့နယ် စက်မှုဇုန် (၁) ရှိ Royal ပုံနှိပ်တိုက်၊ ဒဂုံမြို့သစ် (အရှေ့ပိုင်း) မြို့နယ် စက်မှုဇုန်ရှိ နှစ်သစ်ဦးပုံနှိပ်တိုက်နှင့် စိုးပုံနှိပ်တိုက်၊ ဒဂုံမြို့သစ် (တောင်ပိုင်း) မြို့နယ် စက်မှုဇုန် (၁) ရှိ 7 Day ပုံနှိပ်တိုက်၊ ဒဂုံမြို့သစ် ဆိပ်ကမ်းမြို့နယ် စက်မှုဇုန် (၁) ရှိ MPPA Binding၊ စတားအင်ပါယာ ပုံနှိပ်တိုက်နှင့် Intelligent Print Solutions Co., Ltd -IPS စက္ကူနှင့် ခရိုင် ပို့ဆောင်စာအုပ်သိုလှောင်ရုံတို့ကို ကြည့်ရှုစစ်ဆေး သည်။ (အပေါ်ပုံ) သတင်းစဉ်

မြန်မာနိုင်ငံ၏ ပထမဦးဆုံး Premium Cinema ရုပ်ရှင်ရုံသစ် ရန်ကုန်မြို့၌ ဖွင့်လှစ်



ရန်ကုန် မတ် ၂၄

မြန်မာနိုင်ငံရှိ ရုပ်ရှင်ချစ်မြတ်နိုးသူ ရုပ်ရှင်ကြည့် ပရိသတ်များအတွက် အဆင့်မြင့်ရုပ်ရှင်ရုံ Premium Cinema အတွေ့အကြုံကို ပထမဦးဆုံးပေးစွမ်းမည့် JCGV ၏ Premium Cinema ရုပ်ရှင်ရုံသစ် ဖွင့်ပွဲအခမ်းအနားကို ယနေ့နံနက် ၁၀ နာရီခွဲတွင် ရန်ကုန်မြို့၊ ကျွန်းတော်လမ်းရှိ Junction Square Shopping Centre Level-1 တွင် ကျင်းပသည်။

အဆင့်မြင့်ဝန်ဆောင်မှုများဖြင့် ကြည့်ရှုနိုင်

ယနေ့ဖွင့်လှစ်သည့် JCGV ၏ Premium Cinema တွင် ရုပ်ရှင် ကြည့်ရှုသူများအနေဖြင့် နိုင်ငံတကာ အဆင့်မီ အရုပ်၊ အသံ အရည်အသွေး မြင့် ရုပ်ရှင်အတွေ့အကြုံကို အဆင့်မြင့် ဝန်ဆောင်မှုများဖြင့် ကျေနပ်ပျော်ရွှင်စွာ ကြည့်ရှုခံစား နိုင်မည်ဖြစ်သည်။ Premium Cinema ရုပ်ရှင်ရုံတွင် မြန်မာ ရုပ်ရှင်ဇာတ်ကားနှင့် နိုင်ငံခြားရုပ်ရှင် ဇာတ်ကားများ ပြသသွားမည်ဖြစ်ပြီး ပွဲစဉ်များအနေဖြင့် နံနက် ၁၀ နာရီမှ

ညနေ ၆ နာရီခွဲအထိ တစ်နေ့လျှင် လေးပွဲ ပြသသွားမည်ဖြစ်ကာ သောကြာ၊ စနေ၊ တနင်္ဂနွေနေ့များတွင် တစ်နေ့လျှင် ငါးပွဲပြသသွားမည် ဖြစ်ကြောင်း သိရသည်။

ထပ်မံတိုးချဲ့ဖွင့်လှစ်နိုင်ရန်စီစဉ်

Premium Cinema တွင် ထိုင်ခုံ စုစုပေါင်း ၃၂ ခု ပါဝင်ပြီး Motorized Recliner Luxury Leather Seat များ တပ်ဆင် ထားကာ ရုပ်ရှင်ကြည့်ရှုနေစဉ် အထူး ဝန်ဆောင်မှုများကို ရယူနိုင်ရန် အတွက် Call Button များ တပ်ဆင်ထားရှိသည်။

“JCGV က လာရောက်ကြည့်ရှု အားပေးတဲ့ ပရိသတ်တွေအတွက် facilities ပိုင်းရော၊ service ပိုင်းရော လက်မှတ်ဝယ်ယူရ လွယ်ကူ စေဖို့အတွက်ပါ အမြဲ upgrade ဖြစ် အောင် ဆောင်ရွက်ပေးနေပါတယ်။ ယခုဖွင့်လှစ်တဲ့ Premium Cinema အပြင် ၂၀၁၉ ခုနှစ်အတွင်းမှာ New Concept Cinema အသစ်ကို Junction City မှာ ထပ်မံဖွင့်လှစ် သွားမှာပါ။ ရန်ကုန်နဲ့ နေပြည်တော် မှာလည်း ရုပ်ရှင်ရုံအသစ် နှစ်ခုကို

ထပ်မံဖွင့်လှစ်ဖို့ ဆောင်ရွက်နေပါ တယ်”ဟု JCGV မှ CEO ဒေါ်မိမိခိုင်က ပြောသည်။

JCGV အနေဖြင့် ၂၀၁၄ ခုနှစ်မှ စတင်ကာ ရန်ကုန်၊ နေပြည်တော်၊ မန္တလေး၊ မော်လမြိုင်စသည့် မြို့များ တွင် Auromax Cinema, Starium အပါအဝင် ပိတ်ကားပေါင်း ၁၉ ခု ပါဝင်သော ရုပ်ရှင်ရုံပေါင်း ခုနစ်ခုကို အောင်မြင်စွာ ဖွင့်လှစ်ပြသ လျက်ရှိသည့်အပြင် နိုင်ငံတကာ အဆင့်မီ ရုပ်ရှင်ရုံသစ်များကိုလည်း ထပ်မံတိုးချဲ့ ဖွင့်လှစ်နိုင်ရန် စီစဉ် ဆောင်ရွက်လျက်ရှိကြောင်း သိရသည်။ ယနေ့ကျင်းပသည့် Premium Cinema ရုပ်ရှင်ရုံသစ် ဖွင့်ပွဲအခမ်း အနားတွင် ပြန်ကြားရေးနှင့်ပြည်သူ့ ဆက်ဆံရေးဦးစီးဌာန ညွှန်ကြားရေး မှူးချုပ် ဦးရဲနိုင်က အမှာစကား ပြောကြားပြီး JCGV မှ CEO ဒေါ်မိမိခိုင်က Premium Cinema ရုပ်ရှင်ရုံသစ် ဖွင့်လှစ်ခြင်းနှင့် စပ်လျဉ်းပြီး ပြောကြားသည်။

ထို့နောက် ညွှန်ကြားရေးမှူးချုပ် ဦးရဲနိုင်၊ JCGV မှ CEO ဒေါ်မိမိခိုင်၊ CFO Ryu Seong Soo နှင့်

တာဝန်ရှိသူတို့က ဖြန့်ဖြူးဖြတ်ဖြင့်လှစ် ပေးပြီး စုပေါင်းအမှတ်တရ ဓာတ်ပုံ ရိုက်ကာ Premium Cinema ရုပ်ရှင်ရုံသစ်တွင် ရုပ်ရှင်ဇာတ်ကား နမူနာပြသမှုကို ကြည့်ရှုကြသည်။

JCGV မှ ဖွင့်သောရုံများသည် ဈေးရောင်းစင်တာအပါအဝင် အခြား လုပ်ငန်းများစွာနှင့် တွဲဖက်ထား သောကြောင့် ရုပ်ရှင်ကြည့်အပန်းဖြေ နိုင်မှုအပါအဝင် အခြားဆက်စပ် လုပ်ငန်းများကိုလည်း တစ်နေရာ တည်း ဆောင်ရွက်လာနိုင်ကြောင်း၊ ၂၀၀၉ ခုနှစ်က နေပြည်တော်တွင် ရုပ်ရှင်ရုံတစ်ရုံ စတင်ဖွင့်လှစ်ခဲ့ရာမှ ယခုရုပ်ရှင်ရုံပေါင်း ၂၀ ရုံမြောက် ဖွင့်လှစ်ခြင်းဖြစ်ကြောင်း၊ နောင်ရုပ်ရှင် ရုံများလည်း ဆက်လက်ဖွင့်လှစ်ရန် စီစဉ်ဆောင်ရွက်လျက် ရှိကြောင်း သိရသည်။

ညှိနှိုင်းပေါင်းစပ် ဆောင်ရွက်ပေး

မြန်မာ့ရုပ်ရှင်ဇာတ်ကားထုတ်လုပ် မှုမှာ ၂၀၁၄ ခုနှစ်တွင် ဇာတ်ကား ကိုးကားသာ ထုတ်နိုင်ခဲ့ရာမှ ၂၀၁၅ ခုနှစ်တွင် ၃၂ ကား၊ ၂၀၁၆ ခုနှစ်တွင် ၉၈ ကား၊ ၂၀၁၇ ခုနှစ်တွင် ၁၅၈ ကား နှင့် ၂၀၁၈ ခုနှစ်တွင် ၁၃၃ ကား အထိ တိုးတက်ထုတ်လုပ် လာနိုင်ခဲ့သည်။ အဆိုပါ ရုပ်ရှင်ဇာတ်ကားများကို ပြသရန် ရုပ်ရှင်ရုံများကိုလည်း တိုးချဲ့တည်ဆောက်လျက်ရှိပြီး အစ်ဂျစ် တယ်စနစ်သို့ ပြောင်းလဲဆောင်ရွက် လျက်ရှိသည်။ တိုင်းဒေသကြီးနှင့် ပြည်နယ်များတွင် ရုပ်ရှင်ရုံများတိုးချဲ့ ဖွင့်လှစ်နိုင်ရန် ပြန်ကြားရေးဝန်ကြီး ဌာနအနေဖြင့်လည်း ညှိနှိုင်းပေါင်းစပ် စီမံဆောင်ရွက်ပေးလျက်ရှိရာ မြန်မာ တစ်နိုင်ငံလုံး၌ ၂၀၁၃ ခုနှစ်တွင် ရုပ်ရှင်ရုံ ၁၉ ရုံ၊ ပိတ်ကား ၁၉ ခု ရှိခဲ့ရာမှ ယခုအခါ ရုပ်ရှင်ရုံ ၁၂၆ ရုံ၊ ပိတ်ကား ၁၄၇ ခုအထိ တိုးတက် ဖွင့်လှစ်လာနိုင်ခဲ့ကြောင်း သိရသည်။

သတင်း-မင်းသစ် ဓာတ်ပုံ-ဇော်မင်းလတ်

သတင်းမတ်မတ် စိစစ်ပြီးမှပတ်

သတိပေးနှိုးဆော်ချက်

(၇၄)နှစ်မြောက် တပ်မတော်နေ့ စစ်ရေးပြစစ်ကြောင်းကြီးများ (ဝတ်စုံပြည့်) စုပေါင်းလေ့ကျင့်ခြင်းကို ၂၅-၃-၂၀၁၉ ရက်နေ့နှင့် တပ်မတော်နေ့စစ်ရေးပြအခမ်းအနားအား ၂၇-၃-၂၀၁၉ ရက်နေ့တွင် ကျင်းပပြုလုပ်မည်ဖြစ်သဖြင့် အဆိုပါနေ့ရက်များတွင် ရန်ကုန်-မန္တလေး လမ်းဟောင်း၊ ပျဉ်းမနားမြို့နယ် ဘောဂသီရိမီးပွိုင့်မှ ဇေယျာသီရိမြို့နယ် သိုက်ချောင်းလမ်းဆုံမီးပွိုင့်အထိ ယာဉ်သွားလာမှုအား နံနက် ၀၀:၀၅ အချိန်မှ ၀၀:၀၀ အချိန်အထိ ခေတ္တ လမ်းပိတ်/လမ်းလွှဲ ဆောင်ရွက်မည် ဖြစ်သဖြင့် မော်တော်ယာဉ် မောင်းနှင်သွားလာနေကြသည့် ယာဉ်မောင်း များအနေဖြင့် ၎င်းနေ့ရက်များတွင် နေပြည်တော်၊ ဇေယျာသီရိမြို့နယ်၊ သိုက်ချောင်းလမ်းဆုံမီးပွိုင့်မှ ဒိုဗ္ဗာန်လမ်း (မြို့ပတ်လမ်း) အတိုင်း ခွာညီပန်း အပိုင်းအထိ ၎င်းမှ ရာဇသင်္ဂဟလမ်းအတိုင်း ကုမုဒြာ ကြာပန်းအပိုင်းအထိ၊ ရာဇဌာနီလမ်းအတိုင်း ပျဉ်းမနားမြို့နယ် ပန်းခင်းလမ်းမီးပွိုင့်-ဘောဂသီရိ မီးပွိုင့်မှတစ်ဆင့် ရန်ကုန်-မန္တလေး လမ်းဟောင်းမှ လမ်းလွှဲမောင်းနှင် ပေးကြပါရန် သတိပေးနှိုးဆော်အပ်ပါသည်။

နေပြည်တော် ယာဉ်စည်းကမ်းထိန်းသိမ်းရေးကြီးကြပ်မှုကော်မတီ

ဒိုက်ဦးမြို့နယ်၌ အသက်မွေးဝမ်းကျောင်းသင်တန်းများဖွင့်

ဒိုက်ဦး မတ် ၂၄

ပဲခူးတိုင်းဒေသကြီး ဒိုက်ဦးမြို့နယ် ဘုရားကြီးကွင်းကျေးရွာအုပ်စု ဘုရားကြီး ကွင်းကျေးရွာတွင် အသက်မွေးဝမ်းကျောင်း အထောက်အကူပြု စက်ရေတွင်း ပြုပြင်ထိန်းသိမ်းခြင်းနှင့် ပိုက်ဆက်သွယ်တန်းခြင်းသင်တန်းကို မတ် ၂၀ ရက်မှ ၂၇ အထိ ဒိုက်ဦးမြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနက သင်ကြားပို့ချရာ သင်တန်းသား ၂၀ တက်ရောက်သင်ကြားလျက်ရှိကြောင်း သိရသည်။

ကျော်ကျော်(ဒိုက်ဦး)

မြန်မာစာဘာသာရပ်မှာ မြန်မာဘာသာစကား၊ မြန်မာစာအရေးအသားနဲ့ မြန်မာ့စာပေအမွေအနှစ်ဖြစ်တဲ့ မြန်မာစာပေတွေကို အဓိကထားပြီး လေ့ကျင့်သင်ကြားပေးပါတယ်

ဒေါက်တာအောင်မြင်ဦး

အခြေခံပညာအဆင့် သင်ရိုးညွှန်းတမ်းပြင်ဆင်ရေးဆွဲဆောင်ရွက်ခြင်းဆိုင်ရာ စကားပိုင်းဆွေးနွေးပွဲကျင်းပ

သတင်းအဖွဲ့

အခြေခံပညာအဆင့် သင်ရိုးညွှန်းတမ်းပြင်ဆင်ရေးဆွဲဆောင်ရွက်ခြင်းဆိုင်ရာ စကားပိုင်းဆွေးနွေးပွဲ အပိုင်း(၁)နှင့် (၂)ကို မြန်မာ့အသံနှင့် ရုပ်မြင်သံကြားမှ ရိုက်ကူးထုတ်လွှင့်ခဲ့သည်။ အဆိုပါ စကားပိုင်းဆွေးနွေးပွဲတွင် ပညာရေးသုတေသနစီမံကိန်းနှင့် လေ့ကျင့်ရေးဦးစီးဌာန ဒုတိယညွှန်ကြားရေးမှူးချုပ် ဒေါက်တာဇော်လတ်ထွန်း၊ ရန်ကုန်တက္ကသိုလ် မြန်မာစာဌာန ပါမောက္ခ (ဌာနမှူး) ဒေါက်တာအောင်မြင်ဦး၊ ရန်ကုန်တက္ကသိုလ် အင်္ဂလိပ်စာဌာန ပါမောက္ခ (ဌာနမှူး) ဒေါက်တာပိုးပိုး၊ ရန်ကုန်တက္ကသိုလ် သင်္ချာဌာန ပါမောက္ခ (ဌာနမှူး) ဒေါက်တာချိုဝင်း၊ အနုပညာ (ပန်းချီ) ဘာသာရပ်သင်ရိုးညွှန်းတမ်းကော်မတီဥက္ကဋ္ဌ ဦးအောင်စည်သူလှိုင်နှင့် ကာယပညာဘာသာရပ် သင်ရိုးညွှန်းတမ်းကော်မတီဥက္ကဋ္ဌ ဒေါ်ခင်မြသက်တို့၏ ပါဝင်ဆွေးနွေးမှုများကို ဖော်ပြလိုက်ပါသည်။

အစီအစဉ်မှူး။ ။ အခြေခံပညာအဆင့်သင်ရိုးညွှန်းတမ်းများကို ပြင်ဆင်ရေးဆွဲခြင်းနဲ့ ပတ်သက်ပြီး ရှင်းပြပေးစေလိုပါတယ်။

ဒေါက်တာဇော်လတ်ထွန်း။ ။ မြန်မာနိုင်ငံရဲ့ ပညာရေးကဏ္ဍနဲ့ ပတ်သက်ပြီး ၂၀၁၃ ခုနှစ်မှာ ဘက်စုံလွှမ်းခြုံနိုင်သောပညာရေးကဏ္ဍလေ့လာသုံးသပ်ရေးလုပ်ငန်း (Comprehensive Education Sector Review - CESR) ကို ဆောင်ရွက်ခဲ့ပါတယ်။ ဒီလိုဆောင်ရွက်တဲ့အခါမှာ ပညာရေးကဏ္ဍရဲ့နယ်ပယ်အသီးသီးအတွက် ပြည်တွင်း၊ ပြည်ပပညာရှင်တွေ၊ ဆရာ ဆရာမတွေနဲ့ Stakeholders တွေအပါအဝင် တစ်နိုင်ငံလုံးက ပညာရေးကို စိတ်ပါဝင်စားသူတွေပါဝင်ခဲ့ပြီး လေ့လာဆန်းစစ်မှုတွေ ပြုလုပ်ခဲ့ပါတယ်။

လေ့လာဆန်းစစ်ချက်တွေအရ လက်ရှိကျင့်သုံးနေတဲ့ အခြေခံပညာသင်ရိုးညွှန်းတမ်းတွေအတွက် အတန်းစဉ်အလိုက် ဘာသာရပ်သင်ကြားရခြင်းရဲ့ရည်ရွယ်ချက်တွေ ချမှတ်ပေးဖို့လိုအပ်ကြောင်း၊ ဘာသာရပ်ရည်ရွယ်ချက်တွေ ချမှတ်ရာမှာ သင်ယူသူကလေးများရဲ့ အသက်အရွယ်၊ ဉာဏ်ရည်ဖွံ့ဖြိုးမှုအလိုက် တိကျစွာချမှတ်ဖို့ လိုအပ်ကြောင်း၊ မူလတန်းအဆင့် စာသင်ချိန် (မိနစ် ၃၀ - ၃၅ မိနစ်) ဟာ ကလေးငယ်တို့ပြုသင်ကြားချိန် မလုံလောက်ကြောင်း၊ အထက်တန်းအဆင့်ပြီးမြောက်သွားချိန်မှာ အသက်မွေးဝမ်းကျောင်းလုပ်ငန်းတွေကို ဝင်ရောက်လုပ်ကိုင်နိုင်ဖို့ ပြင်ဆင်ပေးမယ့် သင်ရိုးဝင်အကြောင်းအရာတွေ အားနည်းနေကြောင်း အပါအဝင်ပြုပြင်သင့်တဲ့ အချက်အလက်တွေကို တွေ့ရှိခဲ့ရပါတယ်။

ဒါကြောင့် အခြေခံပညာအဆင့်အတန်းမြင့်မားရေးနဲ့ အရည်အသွေးမြင့်မားတဲ့ သင်ရိုးညွှန်းတမ်းတွေကို အကောင်အထည်ဖော်ဆောင်ရွက်ဖို့ လိုလာတာကြောင့် သင်ရိုးညွှန်းတမ်းတွေကိုပြင်ဆင်ရေးဆွဲဖို့ ဆောင်ရွက်ခဲ့တာဖြစ်ပါတယ်။

အစီအစဉ်မှူး။ ။ ပြင်ဆင်ရေးဆွဲနေတဲ့ သင်ရိုးညွှန်းတမ်းတွေနဲ့ပတ်သက်ပြီး သိသလိုလိုက်တာ တွေကိုလည်း ပြောပြပေးပါဦး။

ဒေါက်တာဇော်လတ်ထွန်း။ ။ သင်ရိုး ညွှန်းတမ်းတွေကို ပြင်ဆင် ရေးဆွဲရာမှာ အမျိုးသားပညာရေးဥပဒေ (၂၀၁၄) ရဲ့ အခန်း(၅) ပုဒ်မ ၁၆(က) ပါ “အခြေခံပညာရေးကို သူငယ်တန်းပညာရေးပြီး နောက်ပညာသင်နှစ် စုစုပေါင်းကာလ ၁၂ နှစ်သို့ ဦးတည်ဆောင်ရွက်သွားရန်” ဆိုတဲ့ ပြဋ္ဌာန်းချက်အရ KG+12 လို ခေါ်တဲ့ သူငယ်တန်းပညာရေးပြီးတဲ့နောက် ပညာသင်နှစ် စုစုပေါင်း ၁၂ နှစ်ရှိတဲ့ အခြေခံပညာရေးစနစ်ကို ပြောင်းလဲဆောင်ရွက်ခဲ့တာ ဖြစ်ပါတယ်။

အစီအစဉ်မှူး။ ။ KG+12 ပညာရေးစနစ်ကို ပြောင်းလဲ

လိုက်ရတဲ့ အဓိကအကြောင်းရင်းတွေကိုလည်း သိပါရစေ။

ဒေါက်တာဇော်လတ်ထွန်း။ ။ အားလုံးသိကြတဲ့အတိုင်း လက်ရှိ ပညာရေးစနစ်ဟာ Rote Learning လိုခေါ်တဲ့ အလွတ်ကျက်မှတ်မှုအပေါ်မှာ အားသာပြီး Memorization လို ခေါ်တဲ့ မှတ်မိခြင်းကိုသာ အလေးပေးနေတဲ့ ပုံစံမျိုးဖြစ်နေပါတယ်။ ဒါကြောင့် သင်ရိုးဝင်အကြောင်းအရာသစ်တွေ၊ ပိုမိုကောင်းမွန်တဲ့သင်ကြားနည်းနဲ့ စစ်ဆေးအကဲဖြတ်နည်းတွေပါဝင်ဖို့ (၂၁)ရာစုကျွမ်းကျင်မှုတွေ၊ ဗလဝါးတန်ဖွံ့ဖြိုးမှုတွေ ရရှိဖို့နဲ့ အလယ်တန်းနဲ့ အထက်တန်းကျောင်းသား ကျောင်းသူများအတွက် အသက်မွေးဝမ်းကျောင်းဆိုင်ရာ ကျွမ်းကျင်မှုတွေကို အဓိကအလေးပေးထားတဲ့ သင်ရိုးညွှန်းတမ်းအဖြစ်

အခြေခံပညာအဆင့်အတန်းမြင့်မားရေးနဲ့ အရည်အသွေးမြင့်မားတဲ့ သင်ရိုးညွှန်းတမ်းတွေကို အကောင်အထည်ဖော်ဆောင်ရွက်ဖို့ လိုလာတာကြောင့် သင်ရိုးညွှန်းတမ်းတွေကို ပြင်ဆင်ရေးဆွဲဖို့ ဆောင်ရွက်ခဲ့တာဖြစ်

ပြင်ဆင်ရေးဆွဲခဲ့ရခြင်း ဖြစ်ပါတယ်။

အစီအစဉ်မှူး။ ။ သင်ရိုးညွှန်းတမ်း ပြင်ဆင်ရေးဆွဲတဲ့ နေရာမှာ ဘာသာရပ်များအလိုက် ပါဝင်ဆောင်ရွက်နေပုံကိုလည်း ပြောပြပေးစေလိုပါတယ်။

ဒေါက်တာအောင်မြင်ဦး။ ။ မြန်မာစာ ဘာသာရပ်ဟာ အသိပညာရောအတတ်ပညာကိုပါ ပေးစွမ်းနိုင်တဲ့ ဘာသာရပ်ဖြစ်ပါတယ်။ အခုပညာရေးပြုပြင်ပြောင်းလဲမှုအစီအစဉ်နဲ့ သင်ရိုးညွှန်းတမ်းအသစ်ပြန်လည်ရေးဆွဲနေတဲ့နေရာမှာ မြန်မာစာဘာသာရပ်က ပေးနိုင်တဲ့ အသိပညာနဲ့အတတ်ပညာတွေကို ကျောင်းသားကျောင်းသူတွေရဲ့ ဘဝတစ်လျှောက်လုံးမှာ လက်တွေ့ကျကျ အသုံးချနိုင်ဖို့အတွက် ရည်မှန်းချက်ထားရှိပြီး ဆောင်ရွက်နေတာ ဖြစ်ပါတယ်။

အစီအစဉ်မှူး။ ။ မြန်မာစာဘာသာရပ်က ပေးစွမ်းနိုင်မယ့် အသိပညာ၊ အတတ်ပညာတွေကို ရှင်းပြပေးပါဦး။

ဒေါက်တာအောင်မြင်ဦး။ ။ မြန်မာစာ ဘာသာရပ်မှာ မြန်မာဘာသာစကား၊ မြန်မာစာအရေးအသားနဲ့ မြန်မာ့စာပေအမွေအနှစ်ဖြစ်တဲ့ မြန်မာစာပေတွေကို အဓိကထားပြီး လေ့ကျင့်သင်ကြားပေးပါ

တယ်။ ဘာသာစကားနဲ့ စာအရေးအသားတတ်မြောက်ခြင်းဟာ အတတ်ပညာပါပဲ။ မြန်မာနိုင်ငံမှာ မြန်မာစာ မြန်မာစကားက အများသုံးစာပေဘာသာစကားဖြစ်တဲ့အတွက် မြန်မာပြည်သူတစ်ရပ်လုံး မြန်မာစာအရေးအသားကျွမ်းကျင်တတ်မြောက်ဖို့ လိုအပ်ပါတယ်။ စာပေဆိုတာကတော့ ကိုယ့်ရဲ့စိတ်နှလုံးကို ပြုပြင်ပြောင်းလဲပေးနိုင်တဲ့ ဘာသာစကားအရည်အသွေးတွေရှိပါတယ်။ ဒါကြောင့် သင်ကြားခြင်းအားဖြင့် စာပေကရတဲ့ ရသနဲ့ အသိအမြင်ခံစားမှုတွေဟာ လူငယ်လူရွယ်တွေကို နိုင်ငံသားကောင်းတစ်ယောက်ဖြစ်ဖို့ လေ့ကျင့်ပေးနိုင်တဲ့အတွက် ဒီလိုအရည်အသွေးတွေရရှိနိုင်ဖို့ မြန်မာစာပေကနေ သင်ကြားပေးနိုင်ပါတယ်။ အဲဒီလိုရည်ရွယ်ချက်တွေ ဖြစ်မြောက်အောင် ပြုပြင်ပြောင်းလဲတဲ့အခါမှာ ဒီလိုကဏ္ဍတွေကိုဦးစားပေးပြီး

ပြုပြင်ရေးဆွဲဖို့ စီစဉ်ဆောင်ရွက်နေပါတယ်။

အစီအစဉ်မှူး။ ။ အင်္ဂလိပ်စာကဏ္ဍနဲ့ပတ်သက်ပြီးတော့လည်း သိပါရစေ။

ဒေါက်တာပိုးပိုး။ ။ သင်ရိုးအဟောင်းကနေ သင်ရိုးအသစ်ကို ပြောင်းလဲလိုက်တဲ့အခါမှာ အပိုင်းသုံးပိုင်းခွဲပြီး ပြောပြချင်ပါတယ်။ ပထမတစ်ပိုင်းကတော့ အင်္ဂလိပ်စာသင်ကြားတဲ့ ရည်ရွယ်ချက်ပြောင်းလဲသွားဖို့ရယ်၊ ပြောင်းလဲတဲ့အတွက်ကြောင့် သင်ကြားသင်ယူမှုနည်းလမ်းတွေ ပြောင်းသွားတယ်။ အဲဒီအတွက်ကြောင့် သင်ခန်းစာရေးတဲ့အခါမှာလည်း ပြောင်းလဲသွားတယ်။ ပထမအနေနဲ့ပြောချင်တာကတော့ ရည်ရွယ်ချက်နဲ့ ပတ်သက်ပြီး ပြောင်းလဲသွားတယ်ဆိုတာက ယခင် သင်ရိုးဟောင်းမှာဆိုရင် အင်္ဂလိပ်စာသင်ကြားရတဲ့ ရည်ရွယ်ချက်က အင်္ဂလိပ်ဘာသာနဲ့ရေးထားတဲ့ စာအုပ် စာတမ်းတွေကို ဖတ်တတ်ဖို့၊ ကိုးကားစာအုပ်တွေကိုဖတ်တတ်ဖို့၊ ပြန်လည်ရေးသားနိုင်ဖို့ အဓိကထားပြီး သင်ကြားတာဖြစ်ပါတယ်။ အခုခေတ်မှာတော့ ခေတ်နဲ့လျော်ညီစွာ နိုင်ငံတကာနဲ့ ကူးလူးဆက်ဆံမှုတွေ၊ နိုင်ငံတကာနဲ့ ပူးပေါင်းဆောင်ရွက်မှုတွေ များလာတယ်။ ဒါကြောင့် အရေး၊ အဖတ်နဲ့တင် မလုံလောက်တော့ပါဘူး။ လက်တွေ့ဘဝမှာ တကယ်

အသုံးချနိုင်မယ့် ဘာသာရပ်တစ်ခုဖြစ်လာအောင် သင်ကြားပေးဖို့လိုပါတယ်။ ဒီလိုရည်ရွယ်ချက်နဲ့ သင်ရိုးညွှန်းတမ်းတွေကို ပြုပြင်ပြောင်းလဲမှုပြုလုပ်တာ ဖြစ်ပါတယ်။

အစီအစဉ်မှူး။ ။ သင်ရိုးသစ်နဲ့ သင်ရိုးဟောင်းကွာခြားချက်တွေကိုလည်း ပြောပြပေးပါဦး။

ဒေါက်တာပိုးပိုး။ ။ အဲဒီလို ပြောင်းလဲတဲ့အတွက်ကြောင့် သင်ကြားသင်ယူမှု နည်းလမ်းတွေဟာလည်း ပြောင်းလဲသွားတယ်။ အရေး၊ အဖတ်တင်မက အကြားစွမ်းရည်နဲ့ အပြောစွမ်းရည်စတဲ့ စွမ်းရည်လေးရပ်လုံး ဖွံ့ဖြိုးတိုးတက်အောင် သင်ကြားပေးဖို့ လိုအပ်လာတယ်။ ဒါကြောင့် သင်ခန်းစာတွေထဲမှာ စွမ်းရည်လေးမျိုးလုံးကို ထည့်သွင်းသင်ကြားပေးမှာဖြစ်ပါတယ်။ ဖတ်စာအုပ်တွေ ရေးသားတဲ့အခါမှာ ကျောင်းသား ကျောင်းသူတွေ အဆင့်နဲ့ကိုက်ညီတဲ့သင်ခန်းစာတွေကို ထည့်သွင်းပြီးတော့ သင်ကြားပေးဖို့ လိုလာပါတယ်။ ယခင်သင်ရိုးဟောင်းမှာလည်း ဒါတွေ သင်ကြားခဲ့ပါတယ်။ အခုသင်ရိုးသစ်မှာတော့ ခေတ်နဲ့ပိုပြီးလျော်ညီအောင် နိုင်ငံတကာမှာ အသုံးပြုနေတဲ့သင်ရိုးတွေနဲ့ကိုက်ညီအောင် ပြုပြင်ပြောင်းလဲပြီး သင်ကြားပေးတာ ဖြစ်ပါတယ်။ ဒါကြောင့် သင်ခန်းစာမှာလည်း ပြောင်းလဲမှုတွေရှိပါတယ်။

အစီအစဉ်မှူး။ ။ သင်္ချာဘာသာရပ်နဲ့ ပတ်သက်ပြီး တော့လည်း ရှင်းပြပေးပါဦး။

ဒေါက်တာချိုဝင်း။ ။ အခြေခံပညာအဆင့်မှာ သင်္ချာဘာသာရပ်ကို သင်ကြားပေးရခြင်းရဲ့ ရည်ရွယ်ချက်တွေကတော့ သင်္ချာပညာဆိုင်ရာ အခြေခံအသိများနဲ့ ကျွမ်းကျင်မှုများ ရရှိရန်၊ ပြဿနာဖြေရှင်းရာမှာ အကြောင်းအကျိုး ဆက်စပ်စဉ်းစားတတ်ရန်၊ ကျောင်းသားများရဲ့ နေ့စဉ်ဘဝပြဿနာများနဲ့ သင်ယူမှုများမှာ သင်္ချာဆိုင်ရာ အသိနဲ့ ကျွမ်းကျင်မှုများကို အသုံးပြုတတ်ရန်နဲ့ သင်္ချာသဘောတရား၊ အသိတရားတွေကို သဘောကျနှစ်ခြိုက်လာရန်တို့ပဲ ဖြစ်ပါတယ်။ ဒီရည်မှန်းချက်တွေ ပြည့်စုံအောင် မူလတန်း၊ အလယ်တန်းနဲ့ အထက်တန်းအဆင့်ဆင့်မှာ ကျောင်းသား ကျောင်းသူများရဲ့ အသက်အရွယ်နဲ့လျော်ညီတဲ့ သင်ရိုးညွှန်းတမ်းများကို ပြုပြင်ဆောင်ရွက်နေတာ ဖြစ်ပါတယ်။

အစီအစဉ်မှူး။ ။ အခုပြုပြင်ရေးဆွဲနေတဲ့ သင်ရိုးမှာ ပညာရပ်ဆိုင်ရာ ဘာသာရပ်တွေ အပြင် အရင်က ဖွံ့ဖြိုးမှုဘာသာရပ်လိုခေါ်တဲ့ ဘာသာရပ်တွေကိုလည်း ထည့်သွင်းထားတယ်လို့ သိရပါတယ်။ အဲဒီအကြောင်းကိုလည်း ရှင်းပြပေးစေလိုပါတယ်။

ဒေါ်ခင်မြသက်။ ။ ယခင်သင်ရိုးမှာတော့ ကာယပညာဘာသာရပ်တွေကို တွဲဖက်သင်ရိုးဝင် ဘာသာရပ်များအဖြစ် သတ်မှတ်ခဲ့ပါတယ်။ **စာမျက်နှာ ၁၁ သို့ ❖**



ကြော်ငြာခွင့်ပြုချက်အမှတ်-
တထဝက(စာနယ်စင်း) ၀၅၄/၀၇၁၄

ဂူဏ်ရည်ဆေးတိုက်

ဂရင်ဂျီနာ၊ အတွင်းအပြင်လိပ်ခေါင်းရောဂါ၊ ဆီးချို၊ သွေးချိုကျဆေး၊ ဆီးကျိတ်ရောဂါ၊ အဆစ်ရောင်ကိုက်လေးဖက်နာ၊ အဆီကျဆေး၊ သွေးတိုးရောဂါ၊ ချောင်းဆိုးရင်ကျပ်၊ အသည်းရောဂါ၊ အရိုးအကြောရောဂါ၊ ဆီးရောဂါ၊ အဖျားရောဂါ၊ အကျိတ်ရောဂါအတွက် အစွမ်းထက်ဆေးများကို ပင်ရင်းလိပ်စာနှင့် အမြို့မြို့ဆေးဆိုင်တိုင်းတွင် ရရှိနိုင်ပါသည်။

ဈ(၂) သာယာကုန်းလမ်း၊ နံ့သာကုန်းရပ်ကွက်၊ အင်းစိန်မှ အထက်ပါရောဂါများအတွက် အစွမ်းထက်တိုင်းရင်းဆေးများရရှိနိုင်ပါသည်။

အချိန် - နံနက်(၁၀:၀၀)နာရီမှ ညနေ(၅:၀၀)နာရီအထိ (တနင်္ဂနွေနေ့ပိတ်သည်။)
ဖုန်း - ၀၉ ၇၇၇၇၇ ၃၃၁၄၊ ၀၉ ၇၇၇၇၇ ၃၃၁၅၊ ၀၁ ၆၄၁၅၀၁၊ ၀၉ ၉၇၀၀၅၀၀၅၀



❖ စာမျက်နှာ ၁၀ မှ

အခုပြုပြင်ပြောင်းလဲတဲ့ သင်ရိုးသစ်မှာတော့ သင်ရိုးဝင် ဘာသာရပ်များအဖြစ် ဆောင်ရွက်ထားပါတယ်။ အခြေခံ ပညာကျောင်းတွေမှာ ကာယပညာဘာသာရပ်ကို သင်ကြားပေးရခြင်းရဲ့ ရည်ရွယ်ချက်တွေကတော့ ကိုယ် ကာယလှုပ်ရှားမှုများကို ပြုလုပ်ခြင်းဖြင့် ကျန်းမာကြံ့ခိုင် ပျော်ရွှင်ပြီး မိမိကိုယ်ကို ယုံကြည်မှုရရှိစေဖို့၊ ကျန်းမာ ကြံ့ခိုင်ရေးနဲ့ပတ်သက်တဲ့ အခြေခံကာယလှုပ်ရှားမှုများကို ကျွမ်းကျင်တတ်မြောက်ပြီး နေ့စဉ်ဘဝမှာ အသုံးပြုနိုင်ဖို့၊ ကိုယ်ကာယလှုပ်ရှားမှုဆိုင်ရာ အခြေခံဗဟုသုတတွေကို သိရှိနားလည်ပြီး ကာယလှုပ်ရှားမှုများ ဆောင်ရွက်ရာမှာ ကြုံတွေ့နိုင်တဲ့ပြဿနာများ ဖြေရှင်းရာမှာ အသုံးပြုနိုင်ဖို့နဲ့ ကိုယ်ကာယလှုပ်ရှားမှုများတွင် ပါဝင်ဆောင်ရွက်ခြင်းဖြင့် အများနဲ့ပူးပေါင်းဆောင်ရွက်တတ်ခြင်း၊ တစ်ဦးနဲ့တစ်ဦး လေးစားတန်ဖိုးထားတတ်ခြင်း စတဲ့စိတ်ဓာတ်များ ဖွံ့ဖြိုး တိုးတက်လာစေဖို့ စတာတွေပဲဖြစ်ပါတယ်။ ဒီလို ဆောင်ရွက်ပေးခြင်းအားဖြင့် ကျောင်းသား ကျောင်းသူများ ပို၍ကျန်းမာကြံ့ခိုင်လာပြီး အခြေခံပညာသင်ကြားမှုမှာ လည်း အထောက်အကူဖြစ်လာနိုင်မှာ ဖြစ်ပါတယ်။

အစီအစဉ်မှူး။ ။ အနုပညာ (ပန်းချီ)ဘာသာရပ်နဲ့ ပတ်သက်ပြီးလည်း သိပါရစေ။

ဦးအောင်စည်သူလှိုင်။ ။ အနုပညာ ဘာသာရပ်တွေကို အခြေခံပညာကျောင်းတွေမှာ ၁၉၆၃ ခုနှစ်အထိ ကျောင်းသင်ပန်းချီဆရာဆိုပြီး ခန့်အပ် ဆောင်ရွက်ခဲ့ပါတယ်။ ၁၉၆၃ ခုနှစ် နောက်ပိုင်းမှာ တွဲဖက်သင်ရိုးဝင်အနေနဲ့ပဲ သင်ခဲ့ပါတယ်။ သင်ခဲ့တဲ့ဆရာ တွေနဲ့ သင်ထောက်ကူပစ္စည်း မလုံလောက်တဲ့အတွက် ထိထိရောက်ရောက် မသင်နိုင်ခဲ့ပါဘူး။ အဲဒီအတောအတွင်း အနုပညာနဲ့ပတ်သက်တဲ့ ဆရာလမ်းညွှန်စာအုပ်ကို ပြုစုခဲ့ ပေမယ့် ကျောင်းတွေမှာ အမှန်တကယ်အသုံးပြုနိုင် သလား၊ တတ်မြောက်အောင် သင်ကြားနိုင်သလားဆိုတဲ့ အခြေအနေကိုတော့ ထိရောက်တဲ့စစ်ဆေးရေးအကဲဖြတ် မှုလည်း မလုပ်နိုင်ခဲ့ပါဘူး။

စိတ်ကို ယဉ်ကျေးအောင်ပြုခြင်း

အနုပညာဘာသာရပ်တွေကို သင်ရတဲ့ရည်ရွယ်ချက် က ကျောင်းသား ကျောင်းသူတွေရဲ့မှတ်ဉာဏ်တွေ စိတ်ကူး ဉာဏ်တွေ၊ တီထွင်ဖန်တီးလိုစိတ်တွေကို မြှင့်တင်ပေး နိုင်တယ်။ ကိုယ့်ကိုယ်ကိုယ် အားကိုးလိုစိတ်တွေ၊ အလှ အပကိုမြတ်နိုးပြီးတော့ ဖျက်ဆီးလိုစိတ်တွေ လျော့နည်း စေပါတယ်။ အမျိုးသားယဉ်ကျေးမှုနှင့် အနုပညာ တက္ကသိုလ်တွေရဲ့ဆောင်ပုဒ်ဖြစ်တဲ့ “စိတ္တံ ဒန္တံ သုခါ ဝပံ” ဆိုတဲ့ ဆောင်ပုဒ်နဲ့အညီ စိတ်ကိုယဉ်ကျေးအောင်ပြုခြင်း ဟာ ချမ်းသာခြင်းကိုဆောင်ပါတယ်။

ယဉ်ကျေးတဲ့လူ့အဖွဲ့အစည်းကို တည်ဆောက်တဲ့ နေရာမှာ အနုပညာဘာသာရပ်တွေက တစ်ဖက် တစ်လမ်းက အထောက်အကူပြုပါတယ်။ လက်ရှိ အခု အခြေခံပညာရေးပြုပြင်ပြောင်းလဲတဲ့နေရာမှာ အနုပညာ ဘာသာရပ်တွေကို သင်ရိုးဝင်ဘာသာရပ်အနေနဲ့

သတ်မှတ်သင်ကြားတာဟာ အလွန်ကောင်းမွန်တဲ့ လုပ်ဆောင်မှုဖြစ်ပါတယ်။

အစီအစဉ်မှူး။ ။ KG+12 ပညာရေးစနစ်မှာ ပါဝင်တဲ့ အဆင့်အလိုက် ဖွဲ့စည်းပုံကိုလည်း ရှင်းပြပေးပါဦး။

ဒေါက်တာဇော်လတ်ထွန်း။ ။ KG+12 ပညာရေးစနစ်မှာ မူလတန်းအဆင့်မှာ အတန်း ငါးတန်း၊ အလယ်တန်းအဆင့်မှာ အတန်း လေးတန်းနဲ့ အထက်တန်းအဆင့်မှာ အတန်း သုံးတန်းနဲ့ ဖွဲ့စည်းထား ပါတယ်။ ဒါကြောင့် KG+(5+4+3)လို ပြောနိုင်ပါတယ်။ မူလစနစ်နဲ့ ကွာခြားတာက KG+12 ပညာရေးစနစ်မှာ KG လိုခေါ်တဲ့ သူငယ်တန်းက နိုင်ငံတကာမှာလိုပဲ KG တန်းစစ်စစ် ဖြစ်ပါတယ်။ ကိုယ်ကိုယ်ကိုယ် ယုံကြည်အားကိုး တတ်သူတွေဖြစ်လာဖို့ အာဟာရပြည့်ဝပြီး ကျန်းမာပျော်ရွှင် သူတွေဖြစ်လာဖို့၊ စာရေးစာဖတ်ခြင်းနဲ့ သင်္ချာအပါအဝင် အသိပညာတွေပြည့်ဝလာစေဖို့နဲ့ ဒါတွေကို စိတ်အား ထက်သန်စွာ လေ့လာသင်ယူသူတွေဖြစ်လာဖို့ ရည်ရွယ်ပြီး သင်ယူမှုနယ်ပယ် ခြောက်ခုနဲ့ ဖွဲ့စည်းထားတာဖြစ်ပါတယ်။

အစီအစဉ်မှူး။ ။ သင်ယူမှုနယ်ပယ် ခြောက်ခုက ဘာတွေ လဲဆိုတာ ရှင်းပြပေးစေလိုပါတယ်။

ဒေါက်တာဇော်လတ်ထွန်း။ ။ KG သင်ရိုးရဲ့ သင်ယူမှု နယ်ပယ်ခြောက်ခုကတော့ ကိုယ်စိတ်နှစ်ဖြာကျန်းမာချမ်းသာခြင်း၊ စာရိတ္တ၊ မိတ္တနဲ့ စိတ်လှုပ်ရှားမှုဆိုင်ရာ ဖွံ့ဖြိုးတိုးတက်ခြင်း၊ အပြန်အလှန် ပြောဆိုဆက်သွယ်တတ်ခြင်း၊ သင်္ချာအခြေခံများကို စူးစမ်းလေ့လာတတ်ခြင်း၊ အနုပညာရသဒံစားခြင်းနဲ့ ဖန်တီးခြင်း၊ ပတ်ဝန်းကျင်လောကကို သိရှိနားလည်ခြင်း တို့ပဲ ဖြစ်ပါတယ်။ ဒီ KG သင်ရိုးကို နိုင်ငံတကာခံချိန် စံညွှန်းတွေနဲ့အညီ (KG) သူငယ်တန်းသင်ရိုးရေးဆွဲရေး အဖွဲ့က ရေးဆွဲပြုစုခဲ့တာ ဖြစ်ပါတယ်။

စနစ်သစ် (KG) သူငယ်တန်းဟာ စောစောက ပြောခဲ့သလို KG တန်းစစ်စစ်ဖြစ်ပြီး အခေါ်အဝေါ်အရ လည်း KG-သူငယ်တန်းလို့ပဲခေါ်ပါတယ်။ မူလသင်ရိုးမှာ တုန်းကတော့ သူငယ်တန်းကို Grade-1 လို့သုံးခဲ့တာ ဖြစ်ပါတယ်။

အစီအစဉ်မှူး။ ။ အဲဒီ Grade-1၊ Grade-2 တဲ့ အခေါ် အဝေါ် သတ်မှတ်ချက်တွေကိုလည်း အများပြည်သူ ရှင်းရှင်းလင်းလင်း သိရအောင် ရှင်းပြပေး စေလိုပါတယ်။

ဒေါက်တာဇော်လတ်ထွန်း။ ။ မူလသင်ရိုးမှာက မြန်မာလို သတ်မှတ်တဲ့ အတန်းနဲ့ အင်္ဂလိပ်လိုသတ်မှတ်တဲ့ Grade နဲ့ မတူပါဘူး။ Grade က တစ်တန်းကြီးပါတယ်။ ဥပမာ မူလသင်ရိုးမှာတုန်းက သူငယ်တန်းကို Grade-1၊ ပထမတန်းကို Grade-2၊ ဒုတိယတန်းကို Grade-3 စသည်ဖြင့် သတ်မှတ်သွားပြီး နောက်ဆုံး ဒဿမတန်း (၁၀ တန်း) ကိုတော့ Grade-11 လို့ သတ်မှတ်ထားတာ ဖြစ်ပါတယ်။ အခုပြောင်းလဲလိုက်တဲ့ သင်ရိုးမှာတော့ အခေါ်အဝေါ်အနေနဲ့ အတန်းနဲ့ Grade

သတ်မှတ်ချက်တွေက အတူတူပါပဲ။ သူငယ်တန်းကို KG လို့သုံးပြီး ပထမတန်းကို Grade-1၊ ဒုတိယတန်းကို Grade-2 စသည်ဖြင့် သတ်မှတ်သွားပြီး အခြေခံပညာ ရေးရဲ့ နောက်ဆုံးအဆင့်ကတော့ ဒွာဒဿမတန်း (Grade-12) ဖြစ်လာမှာပါ။

အစီအစဉ်မှူး။ ။ ဒါဆိုရင် စနစ်သစ်သင်ရိုးမှာ မူလတန်းက အတန်း ငါးတန်းရှိတာကြောင့် Grade-1 ကနေ Grade-5 အထိ ဖြစ်သွားမှာပါလား။ ဒေါက်တာဇော်လတ်ထွန်း။

ဟုတ်ပါတယ်။ မူလတန်းမှာ Grade-1 က Grade-5၊ အလယ်တန်းမှာ Grade-6 ကနေ Grade-9 နဲ့ အထက်တန်းမှာ Grade-10 ကနေ Grade-12 အထိ ဖြစ်သွားမှာပါ။

အစီအစဉ်မှူး။ ။ မူလတန်းအဆင့်မှာ သင်ကြားပေးမယ့် ဘာသာရပ်တွေကိုလည်း ပြောပြပေးပါဦး။

ဒေါက်တာဇော်လတ်ထွန်း။ ။ မူလတန်းအဆင့်မှာ မြန်မာ စာ၊ အင်္ဂလိပ်စာ၊ သင်္ချာ၊ သိပ္ပံ၊ လူမှုရေး၊ စာရိတ္တနဲ့ ပြည်သူ့နီတိ၊ ဘဝတွက်တာ ကျွမ်းကျင်စရာ၊ ကာယပညာ၊ အနုပညာ (ပန်းချီ)၊ အနု ပညာ (ဂီတ)နဲ့ ဒေသသင်ရိုးတွေကို သင်ကြားပေးသွား မှာဖြစ်ပါတယ်။

အစီအစဉ်မှူး။ ။ အခုဆိုရင် သင်ရိုးသစ်အနေနဲ့ KG၊ Grade-1 နဲ့ Grade-2 တွေကို ပြောင်းလဲသင်ကြားပေးနေပြီဆိုတော့ အဲဒီအတန်းတွေ အတွက် ဘာသာရပ်အသီးသီးရဲ့ ဆောင်ရွက်ထားမှုတွေ ကိုလည်း သိပါရစေ။

ဒေါက်တာအောင်မြင့်ဦး။ ။ မြန်မာစာအနေနဲ့ သင်ရိုး အသစ် ပြန်လည်ရေးဆွဲမယ် ဆိုတော့ နဂိုရှိတဲ့မူလတန်းသင်ရိုးတွေကို ပြန်ပြီးလေ့လာ ရပါတယ်။ လေ့လာပြီးတဲ့အခါမှာ အရင်ရှိနေတဲ့စာအုပ် တွေရဲ့အားသာချက်၊ အားနည်းချက်ကို သုံးသပ်ပြီးတော့ ဘာတွေထပ်မံအားဖြည့်ရမယ်ဆိုတာ စဉ်းစားဆုံးဖြတ် ရပါတယ်။ အရင်တုန်းက ဖတ်စာအုပ်တွေမှာ ဝါကျတွေက ရှည်နေပြီး တချို့ဝေါဟာရအသုံးအနှုန်းတွေကလည်း ခက်ခဲနေပါတယ်။ အဲဒီလိုခက်ခဲနေတဲ့အတွက် သင်ကြား သင်ယူတဲ့နေရာမှာ ကျောင်းသား ကျောင်းသူတွေအတွက် အခက်အခဲရှိတယ်။ အထူးသဖြင့် တိုင်းရင်းသားကလေး ငယ်တွေအတွက် မြန်မာစကားကိုသင်ရတဲ့အခါ အခက် အခဲတွေ အများကြီးရှိနေတာကို တွေ့ရပါတယ်။

အခက်အခဲတွေ ကျော်လွှားနိုင်ဖို့

အခုပြန်လည်ရေးဆွဲတဲ့ မူလတန်းမြန်မာစာဖတ်စာ တွေမှာ ဒီလိုအခက်အခဲတွေကို ကျော်လွှားနိုင်ဖို့ အများကြီး စဉ်းစားပြီး ချင့်ချိန်ရေးဆွဲထားတာ ဖြစ်ပါတယ်။ ဘာသာ စကားသင်ရိုးအနေနဲ့တော့ မြန်မာစာနဲ့အင်္ဂလိပ်စာသဘော တရားချင်းအတူတူပါပဲ။ မြန်မာစကားသင်တဲ့အခါ ပျော်ပျော် ရွှင်ရွှင်ဖြစ်အောင် ပုံပြင်လေးတွေ၊ ကဗျာလေးတွေကို နားထောင်ပြီး ပြန်ပြောတတ်မယ်။ အသံနေ အသံထား ဟန်ပန်အမူအရာနဲ့ရွတ်ဆိုနိုင်မယ်။ အဲဒီလိုပုံစံမျိုးလေး

တွေဖြစ်အောင်ပြုပြင်ထားပါတယ်။ ကျောင်းသား ကျောင်း သူတွေအနေနဲ့ မြန်မာစာသင်ကြားရတာ ပျော်ရွှင်ပြီးတော့ လက်တွေ့ဘဝမှာ မြန်မာစကားကို ကျွမ်းကျင်ကျင့် ကျင့်ပြောဆိုတတ်လာဖို့ ရည်ရွယ်ပြီးဆောင်ရွက်ထားတာပါ။

အစီအစဉ်မှူး။ ။ အင်္ဂလိပ်စာနဲ့ပတ်သက်ပြီးတော့လည်း ရှင်းပြပေးပါဦး။

ဒေါက်တာပိုးဝင်း။ ။ သင်ရိုးသစ်နဲ့ သင်ရိုးဟောင်း ကွာခြား ချက်ကတော့ KG မှာ အင်္ဂလိပ်စာနဲ့ ရင်းနှီးကျွမ်းဝင်မှုရှိအောင် English Alphabets တွေနဲ့ Activities လေးတွေ လုပ်ခိုင်းပြီးသင်တာပါ။ Grade-1 ကို ရောက်လာတဲ့အခါမှာ Letter တွေကို စပြီးရေးဖို့ Introduce လုပ်ပါတယ်။ စပြီးရေးလာတဲ့အခါမှာ English Letter လေးတွေ Letter နဲ့ စထားတဲ့ ဝေါဟာရတွေကို သိဖို့လိုလာပါတယ်။ နောက်ပြီး အင်္ဂလိပ်လို တစ်ယောက်နဲ့တစ်ယောက် မိတ်ဆက်တာ၊ နှုတ်ဆက်တာ၊ သူတို့ရဲ့မိသားစုအကြောင်း၊ ကျောင်း အကြောင်း၊ ပတ်ဝန်းကျင်မှာရှိတဲ့ အရာတွေစတဲ့ အခြေခံ လိုအပ်ချက်တွေကို အင်္ဂလိပ်လို ပြောတတ်အောင် ထည့်သွင်းသင်ကြားပေးပါတယ်။ ဒါက Grade-1 မှာပါ။

အလွယ်တကူအသုံးပြုနိုင်

နောက်ပိုင်း Grade တွေဆိုရင်လည်း တဖြည်းဖြည်း နဲ့အလွယ်တကူရတာမျိုးမဟုတ်ဘဲ သူတို့ကိုယ်ပိုင်စဉ်းစား ဉာဏ်နဲ့ သင့်လျော်တဲ့ Language အသုံးအနှုန်းတွေကို သုံးနှုန်းပြီး ပြောဆိုတတ်အောင် သင်ကြားပေးပါတယ်။ သင်ကြားတဲ့ပုံစံမှာလည်း ကျောင်းသား ကျောင်းသူတွေ စာလေ့လာတဲ့အခါမှာ တစ်ယောက်ချင်းလုပ်ဆောင်ရတာ၊ အဖွဲ့နဲ့လုပ်ဆောင်ရတာ၊ နှစ်ယောက်တွဲလုပ်ဆောင်ရတာ တွေကိုသင်ခန်းစာထဲမှာ ထည့်ထားပါတယ်။ သင်ခန်းစာ တွေကို ဆရာ ဆရာမတွေက သင်ကြားတဲ့အခါ အခက်အခဲ မရှိအောင် Teacher's Guide ကိုရေးသားပေးပါတယ်။ အဲဒီလိုရေးသားတဲ့အခါမှာလည်း အဲဒီအထဲမှာ နည်းနည်း ခက်ခဲမယ်ထင်တဲ့ အသုံးအနှုန်းလေးတွေ၊ လမ်းညွှန်ချက် လေးတွေကို မြန်မာလိုပြန်ပြီးတော့ ထည့်ပေးထားပါတယ်။

Guide Line လေးတွေကိုလည်း အသေးစိတ် Teacher's Guide ထဲမှာ ဖော်ပြထားပါတယ်။

အဲဒါအပြင် Reading, Writing တွေပဲ မဟုတ်တော့ဘဲ Listening ပါ ပါလာတဲ့အတွက် ဒီ Listening ကို ကျောင်းသား ကျောင်းသူတွေလုပ်နိုင်ဖို့နဲ့ ဆရာ ဆရာမတွေ သင်ကြားတဲ့အခါ အသုံးပြုနိုင်ဖို့ Audio Materials တွေကို ပညာရေးဝန်ကြီးဌာနက ကျောင်းအသီးသီးကို ဖြန့်ဝေထားပြီးဖြစ်ပါတယ်။ အဲဒီလို ဖြန့်ဝေထားတဲ့အပြင် ပညာရေးဝန်ကြီးဌာနရဲ့ဝက်ဘ်ဆိုက် နဲ့ JICA(CREATE) Project Team ဝက်ဘ်ဆိုက် တွေမှာလည်း တင်ပေးထားပြီးဖြစ်ပါတယ်။ ကျောင်းသား ကျောင်းသူများနဲ့ ဆရာ ဆရာမများ အလွယ်တကူနဲ့ Download လုပ်ပြီး အသုံးပြုနိုင်ပါတယ်။

အစီအစဉ်မှူး။ ။ ပါဝင်ဆွေးနွေးပေးတဲ့ ဆရာကြီး ဆရာမ ကြီးများကို ကျေးဇူးတင်ပါတယ်။

“ရွှေပင်စာပေစာရင်း”

ဂုဏ်ထူးဦးသိန်းနိုင်

ကိုယ်ပိုင်အထက်တန်းကျောင်း
(KG မှ တက္ကသိုလ်ဝင်တန်းအထိ)

ပညာရေးဘော်ဒါ (၁၉၂၁ဝ တန်းများသာ)

မူလတန်းအတွက် အထူးစီစဉ်ထားချိမ့်မှု

ဖွဲ့စည်းပေးသော အတန်းများဖြစ်သည်။
ကျောင်းပေါင်းစုံ၊ ပေါင်းစပ်၊ ထပ်ဆင့်၊ ကိုယ်ပိုင်၊ ပြည်သူ့
ကျောင်းဖြစ်သည်။ အခြားအဖွဲ့၊ အဖွဲ့အစည်း၊ အဖွဲ့အစည်း
ခေတ်မီသင်ကြားရေးကို သုံးသည်။
အင်္ဂလိပ်စကားအခြေခံနည်းစနစ်၊
ပန်းချီ၊ စာပေ၊ သင်္ချာ၊ စာအုပ်၊ ပြည့်စုံပေးသည်။

အလယ်တန်းအတွက် အထူးအစီအစဉ်

ခေတ်မီအစီအစဉ်များဖြင့်သာ တွေ့ကျင့်ပြီး
ဆရာ၊ ဆရာမတို့က အပျက်အကွက်မရှိ သင်ကြားသည်။
ကျွမ်းကျင်စွာ၊ သိပ္ပံနည်းကျ၊ အင်္ဂလိပ်စာ 4 skills၊
ပီပီ၊ ပန်းချီအစုံအလင် ...

(၁) ဧည့်သည်တော်တို့အား လိုက်နာသည့်အား
ထူးချွန်လှကောင်းမြတ်စေရမည်။

(၂) ပညာရည်တိုးတက်မှုအစီရင်ခံစာကို လစဉ်
ပေးပို့၍ ညှိနှိုင်းတိုင်ပင်ကြသည်။

(၃) ကြော်ငြာထားသော ဆရာကြီးများအားလုံး နှစ်စဉ်
အပျက်အကွက်မရှိ သင်ကြားကြောင်း အာမခံစာချုပ်
ချုပ်ဆိုပေးသည်။ ဖိရင့်လက်ထောက် ဆရာမများမှာ
Study Guide ဆရာမပေါင်းများစွာ အထူးပါဝင်အားဖြည့်ထားသည်။
စာပညာတို့ပြုသင်ကြားမှုကို သုံးသည်။

(၄) စာသင်ခန်းအတွင်းမှာပင် အပြီးတိုင် နားလည် ကျွမ်းကျင်စေသည်။

(၅) အကြောက်တရားဖြင့် အုပ်ချုပ်ခြင်းမဟုတ်။
အသိတရားဖြင့် နှေးထွေးလျက်လုံစာ ပေးကာဖြင့်အုပ်ချုပ်သည်။

(၆) ပညာထီးပန်းရိပ်တွင် ဦးလှသူတပည့်တိုင်းအီး လိုအပ်ချက်ကို
စောင့်ကြည့်အကဲဖြတ်၍ လိုသမျှ ဖြည့်စွက်ပေးပြီး
ငြိမ်းချမ်းပျော်ရွှင်စေသည်။

(၇) အဆောင်ရွက်ပညာတို့ကို သားသမီးများအဖြစ် လက်ခံကာ
လိုလေသေးမရှိအောင် ဘက်ပေါင်းစုံမှ စောင့်ရှောက်သည်။
ကိုယ်ရေး စိတ်ပါ ကျန်းမာ ချမ်းသာစေသည်။

(၈) ဘေ့ဒါနေ့ ကျောင်းသားကျောင်းသူများအတွက်
အဆင့်မြင့်နေ့ထိုင်ရေး ဖွဲ့စည်းအဖွဲ့အစည်းကိုယ်တိုင် ချက်
နဲ့နက်စား နေ့ ည ထမင်း၊ ဟင်း၊ လေ့ကျင့်သင်ကြားရေး၊
အထပ်ထပ် ကိုယ်တိုင်လော့စကားပြောစာပေ၊
(၉) ကျန်းမာစကား၊ ဟောပြောပွဲ၊ စကားရည်လှည့်တိုဖြင့်
လူတထုံ၊ လူတလုံဖြစ်အောင် လေ့ကျင့်ပေးသည်။

၁၉၉၃ ခုနှစ်ကတည်းက ယနေ့ထိ အစဉ်တစိုက်သင်ကြားပြီး အဆောင်မြင့်ဆုံးဖြစ်ခဲ့သည်မှာ တစ်နိုင်လုံး အသိပင်။

SKY NET ရုပ်သံ
တက္ကသိုလ်ဝင်တန်း သင်ခန်းစာများကို ကျွမ်းကျင်တိုင်း
ဦးချွန်လှကောင်းမြတ်စေရမည်။
ပညာရေးဝန်ကြီးဌာန၊ အထူးအဖွဲ့အစည်း၊ အထူးအဖွဲ့အစည်း၊
အထူးအဖွဲ့အစည်း၊ အထူးအဖွဲ့အစည်း၊ အထူးအဖွဲ့အစည်း။

- မြန်မာစာ - ဂုဏ်ထူးဦးသိန်းနိုင်
- အင်္ဂလိပ်စာ - ဆရာ နေအုပ် (စိန်ပေါလ်)
- ဂုဏ်ထူးဦးအောင်ခိုင်
- သင်္ချာ - ဒေါက်တာညီညီ (Ph.D)
- ရူပဗေဒ - ပါမောက္ခ ဒေါက်တာထွန်းခင်
- စာတတ်ပေ - ဆရာမကြီး ဒေါ်ဆွေညွန့်လွင်
- ဆရာ ဇော်လင်းအောင်
- ဇီဝဗေဒ - ဒေါက်တာဇီဝ (Dr. ညီညီနိုင်)
- ဘောဂဗေဒ - ဦးစိန်မြင့်အောင်

အထူးထူးအုပ်ချုပ်ရေးမှူး
ဆရာမ ဒေါ်ကြည်ကြည်တင် M.Sc(Final)


• မြအပုတ် ၂၀ (A)+၂၀ (B)၊ ဣန္ဒြေတံအိမ်ရာ၊ (ORANGE SUPER MART) နှင့်ကပ်လျက်
ရွှေဘူး၊ ပန်ဘုရားလမ်း၊ ဝေပယန္တလမ်း၊ ပုလဲ၊ သင်္ကန်းကျွန်းမြို့နယ်၊ ရန်ကင်း၊
ပုန်း၊ ၀၉ ၄၀၀၄၅၂၄၁၉၊ ၀၉ ၄၂၁၀၃၀၇၂၇၊ ၀၉ ၅၀၂၄၀၄၁၊ ၀၉ ၄၅၆၇၆၂၅၄၅

အစဉ်အလာ ကြီးမားလှစွာသော
နေ့မြန်မာစာ
စာစီစာကုံးတန်းများ
၀၊ ၉၊ ၁၀ သင်ရိုးကုန်တန်းခွဲများ
မတ်လ (၉) ရက် ဖွင့်မည်။

ကျောင်းသားသစ် လက်ခံပြီ

အ.ထ.က
နေ့ဒဿမတန်း
မတ်လ (၇) ရက် ဖွင့်မည်။

အ.ထ.က အတန်းစုံ
ဧပြီလ (၂၇) ရက် ဖွင့်မည်။



ထိုင်းနိုင်ငံတွင် ရွေးကောက်ပွဲ စတင်ကျင်းပ

ပန်ကောက် မတ် ၂၄

ထိုင်းနိုင်ငံတွင် ရွေးကောက်ပွဲတစ်ရပ် ယနေ့စတင်ကျင်းပခဲ့ရာ ထိုင်းပြည်သူများက သက်ဆိုင်ရာ မဲရုံများတွင် ဆန္ဒမဲများပေးခဲ့ကြကြောင်း ယနေ့ အေအက်မ်ပီ သတင်းတစ်ရပ်အရ သိရသည်။

နိုင်ငံအဝန်းတွင် မဲရုံပေါင်း ၉၀၀၀၀ ခန့် ဖွင့်လှစ်ထားပြီး ထိုင်းပြည်သူများက ပါလီမန်အမတ် ၅၀၀ ခန့်အား ရွေးချယ်ကာ ဆန္ဒမဲပေးခဲ့ကြသည်။

ယခုကျင်းပသော ရွေးကောက်ပွဲသည် ၂၀၁၄ ခုနှစ် တပ်မတော်မှ အာဏာသိမ်းပိုက်ခဲ့ပြီးနောက် ပထမဆုံး အကြိမ်ကျင်းပသော ရွေးကောက်ပွဲဖြစ်သည်။ အထွေထွေ ရွေးကောက်ပွဲတစ်ရပ် ကျင်းပပေးခြင်းသည် နိုင်ငံအတွင်း တည်ငြိမ်အေးချမ်းမှုရရှိရန်နှင့် ကြားဖြတ်အစိုးရတစ်ရပ် ပေါ်ပေါက်လာစေရန် ရည်ရွယ်ခြင်းဖြစ်သည်ဟု တပ်မတော်က ဆိုသည်။

၂၀၁၄ ခုနှစ် တပ်မတော်မှ အာဏာသိမ်းခဲ့ပြီးနောက် ကာကွယ်ရေးဦးစီးချုပ်ဟောင်း ပရာယုချန်အိုချာက ဝန်ကြီးချုပ်အဖြစ် နိုင်ငံတော်အား ဆက်လက်အုပ်ချုပ်ခဲ့သည်။ ထို့ပြင် ဝန်ကြီးချုပ် ဦးဆောင်သော အစိုးရအဖွဲ့က နိုင်ငံရေးပါတီတစ်ရပ် ထူထောင်ပြီး ယခုကျင်းပသည့် ရွေး

ကောက်ပွဲတွင် ဝင်ရောက်ယှဉ်ပြိုင်ကာ နိုင်ငံတော်တာဝန်များကို ဆက်လက်ထမ်းရွက်နိုင်ရန် ကြိုးပမ်းလျက်ရှိသည်။

နိုင်ငံအတွင်း ဒီမိုကရေစီစနစ် ရှင်သန်လာစေရန် ရည်ရွယ်သည့်ပါတီများက ပြည်သူများ၏ ထောက်ခံမှုပိုမို ရရှိမည်ဖြစ်သည်။

ဝန်ကြီးချုပ်ဟောင်း သက်ဆိုင်ရှင်နာဝပ်ထရာ အားထောက်ခံသည့် နိုင်ငံရေးပါတီတစ်ရပ်သည် ကျေးလက်နေပြည်သူများနှင့် လူလတ်တန်းစားများ၏ ထောက်ခံမှုအများအပြားရရှိသည့်အတွက် အခြားသော ပါတီများထက် ထောက်ခံမဲအသွားရရှိထားကြောင်း သိရသည်။

ထိုင်းနိုင်ငံရွေးကောက်ပွဲစနစ် ပြောင်းလဲမှုများကြောင့် ပါတီတစ်ခုတည်းမှ ပါလီမန်အမတ်နေရာ အများအပြားကို ရရှိရန်ခက်ခဲမည်ဖြစ်သည်။ ရွေးကောက်ပွဲတွင် အနိုင်ရရှိမည့် ပါတီများကလည်း နိုင်ငံတော်အခွင့်အာဏာကို အတူတကွထိန်းသိမ်းစောင့်ရှောက်ရန် ညွှန်ပေါင်း အစိုးရ ဖွဲ့စည်းရမည်ဖြစ်ကြောင်း နိုင်ငံရေးစောင့်ကြည့် လေ့လာသူများက ဆိုသည်။ ဆန္ဒမဲရေတွက်မှုများကို မဲရုံများ ပိတ်သိမ်းပြီးနောက် စတင်မည်ဖြစ်ကြောင်း သိရသည်။

အေအက်မ်ပီ

အင်ဒိုနီးရှားနိုင်ငံတွင် ပထမဆုံး မြေအောက်ရထား ပြေးဆွဲမှု စတင်

ဂျကာတာ မတ် ၂၄

အင်ဒိုနီးရှားနိုင်ငံ ဂျကာတာမြို့တွင် ပထမဆုံးမြေအောက်ရထားဖွင့်ပွဲအခမ်းအနားတွင် သမ္မတ ဂျိုကို ဝီဒိုဒိုက မှတ်ချက်ပြုပြောကြားခဲ့သည်။

ပြည်သူများအား ရထားပို့ဆောင်ရေးဝန်ဆောင်မှုပေးရန်အတွက် အဆိုပါမြေအောက်ရထားပြေးဆွဲမှုကို မတ် ၂၅ ရက်တွင် စတင်မည်ဖြစ်သည်။

အဆိုပါမြေအောက်ရထားသည် ၁၆ ကီလိုမီတာရှည်လျားပြီး မြို့တော်ဂျကာတာ၏ မြို့လယ်ကောင်ကို ဖြတ်သန်းကာ မြောက်ဘက်သို့ ပြေးဆွဲမည်ဖြစ်သည်။ မြေအောက်ရထားပြေးဆွဲမှုကြောင့် မြို့တော်အတွင်းရှိ ယာဉ်ကြောပိတ်ဆို့မှုများ ပြေလျော့သွားရန် မျှော်လင့်ရသည်။ ဂျကာတာမြို့သည် ကမ္ဘာတွင် အဆိုးရွားဆုံး ယာဉ်ကြောပိတ်ဆို့မှုဖြစ်ပွားသော မြို့များအနက် တစ်ခုအပါအဝင်ဖြစ်သည်။

နိုင်ငံအတွင်း မြေအောက်ရထားပြေးဆွဲမှု

ဝန်ဆောင်မှုပေးနိုင်ခြင်းသည် နိုင်ငံ၏ ဖွံ့ဖြိုးတိုးတက်မှု ပြယုဂ်တစ်ခုဖြစ်သည်ဟု မြေအောက်ရထားဖွင့်ပွဲအခမ်းအနားတွင် သမ္မတ ဂျိုကို ဝီဒိုဒိုက မှတ်ချက်ပြုပြောကြားခဲ့သည်။

အဆိုပါမြေအောက်ရထားစီမံကိန်းကို ဂျပန်ဆောက်လုပ်ရေးကုမ္ပဏီတစ်ခုနှင့် အင်ဒိုနီးရှားကုမ္ပဏီတို့ ပူးပေါင်း တည်ဆောက်ခဲ့ခြင်းဖြစ်သည်။ ဂျပန်အစိုးရက အဆိုပါ စီမံကိန်းအကောင်အထည်ဖော် ဆောင်ရွက်နိုင်ရန်အတွက် ဒေါ်လာ ၁ ဒသမ ၁ ဘီလီယံခန့်ရှိသော ချေးငွေတစ်ရပ်ကို ထုတ်ချေးခဲ့ကြောင်း သိရသည်။

မြေအောက်ရထားဝန်ဆောင်မှုကို မတ် ၂၅ ရက်မှ ဧပြီ ၁ ရက်အထိ အကြေးငွေပေးရန်မလိုဘဲ ပြည်သူများအား ဝန်ဆောင်မှုပေးမည်ဖြစ်သည်။ မြေအောက်ရထား စီမံကိန်းအကြီးအကဲများနှင့် ဂျကာတာမြို့အစိုးရအဖွဲ့တို့အကြား မြေအောက်ရထား စီးနင်းမှုအခကြေးငွေနှင့်ပတ်သက်ပြီး ဆွေးနွေးညှိနှိုင်းလျက်ရှိသည်။ **အင်န်အိတ်ချ်ကေ**



နော်ဝေနိုင်ငံ အနောက်တောင်ဘက်တွင် ဇိမ်ခံသင်္ဘောကြီးတစ်စင်း စက်ချိုယွင်းမှုကြောင့် အရေးပေါ်ရပ်နားထားရ

အော့စလို မတ် ၂၄

အထပ်ကိုးထပ်ပါသော ဇိမ်ခံသင်္ဘောကြီးတစ်စင်းသည် နော်ဝေနိုင်ငံ အနောက်တောင်ဘက်တွင် စက်ချိုယွင်းမှုကြောင့် အရေးပေါ်ကျောက်ချ ရပ်နားထားရပြီး လိုက်ပါစီးနင်းလာသူ ခရီးသည် ၁၃၀၀ ခန့်ကို ဘေးလွတ်ရာသို့ ပို့ဆောင်နိုင်ရန် ကယ်ဆယ်ရေး သမားများက ကြိုးပမ်းလျက်ရှိကြောင်း ယနေ့ ဆင်ဟွာသတင်းတစ်ရပ်အရ သိရသည်။

အဆိုပါသင်္ဘောသည် မတ် ၂၃ ရက်တွင် ကမ်းရိုးတန်းမှ နှစ်ကီလိုမီတာ အကွာတွင် စက်ချိုယွင်းကာ ရပ်နားခဲ့ရသည်။ လေတိုက်ခတ်နှုန်းသည် တစ်နာရီ ၇၂ ကီလိုမီတာကျော်ရှိခဲ့ပြီး ပင်လယ်ရေလှိုင်းကြီးများသည် ရှစ်မီတာအထိ မြင့်တက်လာခဲ့ခြင်းကြောင့် သင်္ဘောစက်ချိုယွင်းမှု ဖြစ်ပွားခဲ့ခြင်းဖြစ်နိုင်ဖွယ်ရှိသည်ဟု နော်ဝေ မိုးလေဝသနှင့်ဇလဗေဒ တာဝန်ရှိသူများက ဆိုသည်။



လေပြင်းများတိုက်ခတ်စဉ်တွင် သင်္ဘောပေါ်ရှိ မျက်နှာကြက်အချို့ ပြိုကျခဲ့ပြီး ဆိုဗာများနှင့် အခြားသော ပရိဘောဂပစ္စည်းများ ရွေ့လျားလျက် ရှိခဲ့သည်။ သင်္ဘော၏ ပြတင်းတံခါးများပျက်စီးကာ ပင်လယ်ရေများ ဝင်ရောက်လာခဲ့ခြင်းကြောင့် ခရီးသည်များသည် အသက်ကယ်ခံရ

များဝတ်ဆင်ကာ ကယ်ဆယ်ရေးအဖွဲ့များကို စောင့်ဆိုင်းခဲ့ရကြောင်း သတင်းတွင်ဖော်ပြသည်။ သင်္ဘောပေါ်တွင် လိုက်ပါစီးနင်းသူများအနက် ခရီးသည် ၄၆၀ ကျော်ကို ဘေးလွတ်ရာသို့ ပို့ဆောင်ထားပြီးဖြစ်ကြောင်းနှင့် ယင်းတို့အနက် ၂၀ ခန့် သည် ထိခိုက်ဒဏ်ရာများရရှိခဲ့ကြောင်း

ဒေသန္တရတာဝန်ရှိသူများက ဆိုသည်။ ကယ်ဆယ်ရေးလုပ်သားများက ရဟတ်ယာဉ်များအသုံးပြုကာ ခရီးသည်များနှင့် သင်္ဘောအမှုထမ်းများအား ကယ်ဆယ်ရန်နှင့်အဆိုပါသင်္ဘောအား နီးစပ်ရာဆိပ်ကမ်းတစ်ခုသို့ ပို့ဆောင်ရန် ဆက်လက် ကြိုးပမ်းလျက်ရှိကြောင်း သိရသည်။ **ဆင်ဟွာ**

ရုရှား-မြောက်ကိုရီးယား ထိပ်သီးအစည်းအဝေးပွဲကျင်းပရေး ကြိုတင်စီစဉ်မှုများ ဆောင်ရွက်

ပြုံယမ်း မတ် ၂၄

မြောက်ကိုရီးယားခေါင်းဆောင် ကင်ဂျုံအန်၏ ထိပ်တန်းအကြံပေးတစ်ဦးသည် ရုရှားနိုင်ငံ မော်စကိုမြို့သို့ သွားရောက်ကာ ပထမအကြိမ် နှစ်နိုင်ငံထိပ်သီးအစည်းအဝေးပွဲတစ်ရပ်ကျင်းပရေး ကြိုတင်စီစဉ်မှုများ လုပ်ဆောင်ခဲ့ကြောင်း ယနေ့သတင်းများအရ သိရသည်။

မြောက်ကိုရီးယားခေါင်းဆောင် ကင်ဂျုံအန်၏ ထိပ်တန်းအကြံပေး ကင်ချန်ဆွန်သည် မော်စကိုမြို့သို့ မတ် ၁၉ ရက်တွင် ရောက်ရှိခဲ့ပြီး ဝလာဒီမီရ်တော့ဒ်မြို့အပါအဝင် အခြားသောမြို့များသို့ သွားရောက်ကာ စီစဉ်မှုများ လုပ်ဆောင်ခဲ့ကြောင်း သိရသည်။

ရုရှား-မြောက်ကိုရီးယား နှစ်နိုင်ငံ ထိပ်သီးအစည်းအဝေးပွဲကျင်းပရေးအတွက် နှစ်နိုင်ငံ တာဝန်ရှိသူများက ဆွေးနွေးညှိနှိုင်းမှုများ ပြုလုပ်လျက် ရှိသည်။

ကင်ချန်ဆွန်သည် အမေရိကန်-မြောက်ကိုရီးယား ထိပ်သီးအစည်းအဝေးပွဲများ မကျင်းပမီ ယင်းနိုင်ငံများသို့ သွားရောက်ကာ ကြိုတင်စီစဉ်မှုများ ပြုလုပ်ခဲ့ကြောင်း သိရသည်။

အင်န်အိတ်ချ်ကေ

ပြည်ထောင်စုငြိမ်းချမ်းရေးညီလာခံအား ဂုဏ်ပြုကြိုဆိုသောအားဖြင့် ခရီးရှည်စက်ဘီးစီးပြိုင်ပွဲ တံတားဦးမြို့တွင် ကျင်းပ

တံတားဦး မတ် ၂၄

ပြည်ထောင်စုငြိမ်းချမ်းရေးညီလာခံအား ဂုဏ်ပြုကြိုဆိုသောအားဖြင့် တံတားဦးမြို့နယ် အမျိုးသားဒီမိုကရေစီအဖွဲ့ချုပ်၊ ကျန်းမာရေးနှင့် အားကစားဝန်ကြီးဌာနနှင့် မြန်မာနိုင်ငံစက်ဘီးအဖွဲ့ချုပ်တို့ ပူးပေါင်း၍ ခရီးရှည်တောင်တက်စက်ဘီးစီးပြိုင်ပွဲကို မတ် ၂၄ ရက် နံနက် ၇ နာရီက တံတားဦးမြို့ မဟာဆေးအိုးဖိုဘုရားရှေ့ စုရပ်နေရာ၌ ကျင်းပရာ သက်တမ်းအလိုက် စက်ဘီးစီးအားကစားမောင်မယ် ၆၀၀ နီးပါး ဝင်ရောက်ယှဉ်ပြိုင်ကြသည်။

အမှာစကားပြောကြား

စက်ဘီးစီးပြိုင်ပွဲသို့ မန္တလေးတိုင်းဒေသကြီးဝန်ကြီးချုပ် ဒေါက်တာဇော်မြင့်မောင်၊ တိုင်းဒေသကြီးလွှတ်တော် ဒုတိယဥက္ကဋ္ဌ ဒေါက်တာခင်မောင်ဌေးနှင့် အစိုးရအဖွဲ့ဝင် ဝန်ကြီးများ၊ လွှတ်တော်ကိုယ်စားလှယ်များ၊ တိုင်းဒေသကြီးအားကစားနှင့်ကာယပညာဦးစီးဌာန ညွှန်ကြားရေးမှူး ဦးဝေဇင်နှင့် ဌာနဆိုင်ရာများ၊ မြန်မာနိုင်ငံနှင့် တံတားဦးမြို့နယ် စက်ဘီးအဖွဲ့ချုပ်မှ တာဝန်ရှိသူများ၊ ဖိတ်ကြားထားသူများ၊ ပြိုင်ပွဲပံ့ပိုးအလှူရှင်များ၊ စက်ဘီးအားကစားဝါသနာရှင်ပြည်သူများ၊ စက်ဘီးခိုင်လူကြီးများ တက်ရောက်ကြပြီး တိုင်းဒေသကြီးဝန်ကြီးချုပ် ဒေါက်တာဇော်မြင့်မောင်



က အမှာစကားပြောကြား၍ သက်တမ်းအလိုက် စက်ဘီးစီးပြိုင်ပွဲကို အချက်ပြသေနတ်ပစ်ဖောက်ကာ တာလွတ်ပေးလိုက်သည်နှင့် တစ်ပြိုင်နက် ပြိုင်ပွဲဝင်စက်ဘီးစီးသမား

များက သက်တမ်းများအတိုင်း စုရပ်မှ တံတားဦးမြို့ မြို့သကားလမ်း သတ်မှတ်လမ်းကြောင်းအတိုင်း တောင်တလုံးကျေးရွာရှိ တောင်တလုံးတောင်ပေါ်

ပန်းဝင်နေရာသို့ ယှဉ်ပြိုင်စီးနင်းပန်းဝင်ခဲ့ကြရာ စီးနင်းသည့်လမ်းတစ်လျှောက်တွင် ဒေသခံပြည်သူများက အားပေးကြသည်။

ဆုများပေးအပ်ချီးမြှင့်

ထိုနောက် ပြိုင်ပွဲအပြီး ဆုချီးမြှင့်ပွဲဆက်လက်ကျင်းပရာ ရှေးဦးစွာပြိုင်ပွဲပိုင်းကူညီကြသည့် အလှူရှင်များအား တိုင်းဒေသကြီး လွှတ်တော်ကိုယ်စားလှယ် ဦးမင်းမင်းနီနှင့် ဦးဝဏ္ဏအောင်တို့က ဂုဏ်ပြုလွှာများချီးမြှင့်ပေးအပ်ပြီး သက်တမ်းအလိုက် အမျိုးသား အမျိုးသမီးဆုအသီးသီး ရရှိသူများ၊ အလွတ်တန်းပြိုင်ပွဲတွင် ပထမဆုရ မောင်နေမျိုးဆက်၊ ဒုတိယဆုရ စိုးကြီး၊ တတိယဆုရ ဖိုးလုံး၊ စတုတ္ထဆုရ သားပေါက်နှင့် ပဉ္စမဆုရ တေဇာလင်းတို့ကို တိုင်းဒေသကြီး လွှတ်တော်ဒုတိယဥက္ကဋ္ဌ ဒေါက်တာခင်မောင်ဌေးက ဆုချီးမြှင့်ပြီး ကျန်ဆုရရှိသူများကို ပြည်သူ့လွှတ်တော် ကိုယ်စားလှယ် ဒေါ်စိုးနွယ်အေး၊ လွှတ်တော်ကိုယ်စား လှယ်များ၊ တိုင်းဒေသကြီး အား/ကာ ညွှန်ကြားရေးမှူး ဦးဝေဇင်နှင့် စက်ဘီးအဖွဲ့ချုပ်မှ တာဝန်ရှိသူများက ဆုများ ပေးအပ်ချီးမြှင့်ခဲ့ကြကြောင်း သိရသည်။

တင်မောင်(မန်းကိုယ်ပွား)



ရန်ကုန်တိုင်းဒေသကြီး ကွမ်းခြံကုန်းမြို့နယ်ပညာရေးဌာနနှင့် အားကစားနှင့်ကာယပညာဦးစီးဌာနတို့ ပူးပေါင်းဖွင့်လှစ်ခဲ့သည့် ၂၀၁၉ ခုနှစ် နွေရာသီအခြေခံအားကစားသင်တန်းဆင်းပွဲကို အောင်ဆန်းသူရိယလှသောင်းအားကစားခန်းမ၌ မတ် ၂၂ ရက်က ပြုလုပ်ရာ ဘောလုံး၊ ဘော်လီဘော၊ ပိုက်ကျော်ခြင်း၊ စားပွဲတင်တန်းနစ်၊ Physical Fitness၊ Dance၊ ရိုးရာလက်စွဲ၊ မြန်မာ့သိုင်း၊ မြန်မာ့ဝိုင်းခြင်း သင်တန်းသား သင်တန်းသူများကို တွေ့ရစဉ်။ ခင်မောင်ဝင်း(ကြေးမုံ)

မိတ္ထီလာမြို့နယ်၌ မြင်းဒုန်းစီးပြိုင်ပွဲ စည်ကားသိုက်မြိုက်စွာ ကျင်းပ

မိတ္ထီလာ မတ် ၂၄

မိတ္ထီလာမြို့နယ် သောင်ကုန်းကျေးရွာ၌ အကြိမ် ၆၀ မြောက် ဆုတောင်းချမ်းသာရွှေဘုံသာဘုရား ဗုဒ္ဓပူဇော်ပွဲတော် အထိမ်းအမှတ် နှစ်စဉ်ကျင်းပမြဲဖြစ်သည့် မြင်းဒုန်းစီးပြိုင်ပွဲကို မတ် ၂၄ ရက် ညနေ ၃ နာရီက ၎င်းကျေးရွာအနီးတွင် စည်ကားသိုက်မြိုက်စွာ ကျင်းပကြောင်း သိရသည်။

အစဉ်အလာမပျက် ကျင်းပ

“ညောင်ကုန်းကျေးရွာ အကြိမ် ၆၀ မြောက် ဆုတောင်းချမ်းသာရွှေဘုံသာဘုရား ဗုဒ္ဓပူဇော်ပွဲတော်အထိမ်းအမှတ် နှစ်စဉ်ကျင်းပမြဲဖြစ်တဲ့ မြင်းဒုန်းစီးပြိုင်ပွဲကို အစဉ်အလာမပျက် စည်ကားသိုက်မြိုက်စွာ ကျင်းပတာဖြစ်ပါတယ်။ ပြိုင်ပွဲဝင် မြင်း ၁၀ ကောင်နဲ့ ပြိုင်မြင်းစီးသူ (ဂျက်ကီ) ၁၀ ဦး ဝါဝင်ယှဉ်ပြိုင်ပြီး ဆုကြေးကို ပထမဆု ကျပ် နှစ်သိန်း၊ ဒုတိယဆု ကျပ် တစ်သိန်း၊ တတိယဆု ကျပ် ငါးသောင်း သတ်မှတ်ချီးမြှင့်ပေးပါတယ်။ မြင်းပြိုင်ပွဲကို နှစ်စဉ်

ညောင်ကုန်း၊ ကူတော်၊ ကန်နီ၊ တည်ပင်ကုန်း၊ မြင်းရွာ၊ ဥသွယ်ကုန်း၊ မြိုင်သာ၊ မကျီးချို၊ သီတက္ကနီ၊ အင်ကြင်းကုန်း၊ တုံးအိုင်၊ အလည်ရွာ၊ သဖန်းပင်ရိုး စတဲ့ ကျေးရွာတွေက ဒေသခံတွေ လာရောက်ကြည့်ရှုအားပေးမြဲဖြစ်ပြီး ဒီနှစ်လည်း စည်စည်ကားကားသိုက်သိုက်မြိုက်မြိုက် လာရောက်အားပေးကြပါတယ်” ဟု အဆိုပါ ဗုဒ္ဓပူဇော်ပွဲတော် ကျင်းပရေးကော်မတီအတွင်းရေးမှူး ဦးသိန်းနိုင်ဦးက ပြောသည်။

နှစ်စဉ်လာရောက်ယှဉ်ပြိုင်

ညောင်ကုန်းကျေးရွာတွင် ရှေးယခင်နှစ်ပေါင်းများစွာကပင် မြင်းမွေးမြူခြင်း၊ မြင်းပြိုင်ပွဲကျင်းပခြင်းများကို ပြုလုပ်ခဲ့ပြီး မိတ္ထီလာဒေသတစ်ဝိုက်ရှိ မြင်းစီးအားကစား ဝါသနာရှင်များနှင့် မြင်းစီးအားကစားသမားများ နှစ်စဉ် လာရောက်ဝါဝင်ယှဉ်ပြိုင်လေ့ရှိကြောင်း သိရသည်။

ချမ်းသာ(မိတ္ထီလာ)



ကျောစုံမှ စတုတ္ထရိုးကိုမူ ၈၅ မိနစ်တွင် လွှင့်မိုးအောင်က ပြစ်ဒဏ်ဘောကို တိုက်ရိုက်ကန်သွင်းခဲ့သည်။

ပထမပွဲတွင် ဂျပန်အသင်းက တီမောအသင်းကို ခြောက်ဂိုး-ရိုးမရှိဖြင့် အနိုင်ရခဲ့သည်။ ဂျပန်အသင်းသည် ပထမပိုင်းတွင် တစ်ဂိုးသာသွင်းယူနိုင်သော်လည်း ဒုတိယပိုင်းတွင် ငါးဂိုးသွင်းယူခဲ့သောကြောင့် ရိုးပြတ်ခဲ့ခြင်းဖြစ်သည်။ ယခုပွဲအပြီးတွင် မြန်မာနှင့် ဂျပန်အသင်းက

ရှိုင်းထက်ဇော်

မြန်မာ့လက်ရွေးစင်မှ

မေသင်ထွန်း၊ နောက်တန်း-ဝေဝေအောင်၊ အိတ်တန်၊ ဖြိုး၊ ခင်သန်းဝေ၊ အေးအေးမိုး၊ ခင်မျိုးဝင်း၊ ချစ်ချစ်၊ ခိုင်သင်း၊ ဇင်ဇင်နိုင်၊ အလယ်တန်း- ရှုဝါခိုင်၊ ငယ်ငယ်ထွေး၊ ခင်မိုးထွန်း၊ သန္တာဦး၊ သင်းသင်းယု၊ လှလှလှိုင်၊ နန်း၊ ခင်မိုးဝေ၊ ခင်မာလာထွန်း၊ ရှေ့တန်း-ရီရီဦး၊ ဝင်းသီရိထွန်း၊ လှယဉ်ဝင်း၊ ဂျူလိုင်ကျော်တို့ ဝါဝင်ကြသည်။ အိုလံပစ်ဒုတိယအဆင့်

ခြောက်မှတ်စီရထားပြီး တီမောနှင့် မကာအိုအသင်းမှာမူ နှစ်ပွဲစလုံးရုံးထားသောကြောင့် အမှတ်မရသေးပေ။ ရိုးကွာခြားချက်တွင်မူ ဂျပန်အသင်းက အသာရထားသောကြောင့် အုပ်စုပထမနေရာတွင် ရပ်တည်နေသည်။ အုပ်စုနောက်ဆုံးပွဲကို မတ် ၂၆ ရက်တွင် ကျင်းပမည်ဖြစ်ပြီး မြန်မာနှင့် ဂျပန်၊ မကာအိုနှင့် တီမောအသင်းတို့ ယှဉ်ပြိုင်ရမည်ဖြစ်သည်။

သတင်း-ရှိုင်းထက်ဇော်

ဓာတ်ပုံ- စိုးညွန့်

သောက်သုံးရေများ ရှားပါးလာသဖြင့် ရေများအမဲလှူဒါန်းပေးလျက်ရှိ

ကျိုက်မရော မတ် ၂၄

ပူပြင်းခြောက်သွေ့သော တပေါင်းလအချိန်တွင် ရေတွင်း၊ ရေကန်များ၌ ရေများပြတ်လပ်လျက်ရှိရာ ကျိုက်မရောမြို့နယ်အတွင်းရှိ ရပ်ကွက်၊ ကျေးရွာအချို့တွင် သောက်သုံးရေ အခက်အခဲများ စတင်ကြုံတွေ့နေရပြီး ရေလုံးဝပြတ်လပ်နေသော ရပ်ကွက်များသို့ ရေပေးဝေရေးလုပ်ငန်းများကို မတ် ၂၄ ရက် ညနေပိုင်းမှစ၍ ကျိုက်မရော လူငယ်ပရဟိတအဖွဲ့များက ရေသယ်ယာဉ်များဖြင့် ရပ်ကွက်များသို့

လှည့်လည် ပို့ဆောင်လှူဒါန်းပေးလျက်ရှိသည်။ အဆိုပါ ရေလှူဒါန်းနေသော ပရဟိတအဖွဲ့များသို့ ဝါဝင်ကုသိုလ်ယူလိုပါက ပရဟိတဥက္ကဋ္ဌ ဦးစောဒူးလေးထံသို့ ဆက်သွယ်ပါဝင်လှူဒါန်းနိုင်ပါကြောင်း သိရသည်။

ချိုမြတ်မြတ်ထွေး(ကျိုက်မရော)

မီးဘေးရှောင် မလောင်ခင်တာ

မန္တလေးမြို့မှ

အသင်းကောင်းတစ်သင်းပါ။ အင်ဒိုနီးရှားအသင်းအကြောင်းကို ကျွန်တော်လက်လှမ်းမီသလောက် လေ့လာထားပါတယ်။ ဘောလုံးအဆင့်အတန်းမှာ ကျွန်တော်တို့ထက် မနိမ့်ပါဘူး။ အင်ဒိုနီးရှားအသင်းနဲ့ပွဲမှာ ရလဒ်ကောင်းအောင် ကြိုးစားမှာဖြစ်သလို မကစားရသေးတဲ့သူတွေကိုလည်း အခွင့်အရေးပေးဖို့ လိုပါတယ်။ အကောင်းဆုံးယှဉ်ပြိုင်မှာပါ” ဟု ပြောသည်။ အင်ဒိုနီးရှားလက်ရွေးစင်အသင်းနည်းပြချုပ် ဆိုင်မွန်က “ကျွန်တော်တို့အသင်းက ကမ္ဘာ့လားခြေစစ်ပွဲအတွက် ပြင်ဆင်နေတဲ့အသင်းဖြစ်ပြီး ဒီအသင်းကို ကိုင်တွယ်တာ မကြာသေးတာကြောင့် သေချာပြင်ဆင်နေပါတယ်။ ပွဲကောင်းတစ်ပွဲ ဖြစ်လာ

မယ်လို့ ယုံကြည်ပါတယ်။ အကောင်းဆုံး ကြိုးစားယှဉ်ပြိုင်မှာပါ” ဟု ပြောသည်။

မြန်မာ့လက်ရွေးစင်အသင်းသည် နိုင်ငံတကာရက်သတ္တပတ်တွင် ဒုတိယမြောက်ခြေစမ်းပွဲအဖြစ် အင်ဒိုနီးရှားအသင်းနှင့် ယှဉ်ပြိုင်ကစားခြင်းဖြစ်ပြီး ယာယီနည်းပြချုပ် ဦးမျိုးမင်းထွန်း၏ ဒုတိယမြောက်ပွဲလည်း ဖြစ်ကာ ပထမပွဲတွင် တရုတ်(တိုင်ပေ)အသင်းနှင့် ရိုးမရှိသရေကျခဲ့သည်။ မြန်မာ့လက်ရွေးစင်အသင်းသည် ယခုပွဲတွင် တရုတ်(တိုင်ပေ)နှင့် ပွဲမှ ပွဲထွက်လူစာရင်းကို အပြောင်းအလဲအချို့ပြုလုပ်ကာ ယှဉ်ပြိုင်မည်ဖြစ်ပြီး ရလဒ်ကောင်းရယူနိုင်ရန် ပြင်ဆင်လျက်ရှိသည်။

သတင်း-ရှိုင်းထက်ဇော်၊ ဓာတ်ပုံ-စိုးညွန့်

မဟာအောင်မြေမြို့နယ်၌ အိုက်(စ်) ၁၇၅၀ ဂရမ် သိမ်းဆည်းရမိ



နေပြည်တော် မတ် ၂၄

မဟာအောင်မြေမြို့နယ်ဟေမာလာ(တောင်) ရပ်ကွက်ရှိ ဟိုတယ်မန္တလေးတွင် ဖွင့်လှစ်ထားသည့် DHL အမြန်ချောပို့(ပြည်ပသီးသန့်ဌာန)ပါဆယ်ပစ္စည်းပို့လုပ်ငန်းသို့ အပ်နှံလာသည့် မသင်္ကာဖွယ်ပုံးတစ်ပုံး ရောက်ရှိနေကြောင်း သတင်းအရ မတ် ၂၃ ရက် နံနက် ၁၁ နာရီတွင် မန္တလေးတိုင်းဒေသကြီး ရဲတပ်ဖွဲ့နှင့် မူးယစ်အထူးအဖွဲ့က သက်သေများနှင့်အတူ သွားရောက်စစ်ဆေးခဲ့ရာ အဆိုပါ ကတ္တူပုံးအတွင်းမှ ခဲစက္ကူဖြင့်ပတ်ထားသည့်

အိုက်(စ်) ၁၇၅၀ ဂရမ်(၁ ဂရမ်လျှင် ငွေကျပ် ၂၀၀၀ နှုန်းဖြင့် တန်ဖိုးငွေကျပ် သိန်း ၃၅၀) ကို သိမ်းဆည်းရမိခဲ့သည်။ အဆိုပါ မူးယစ်ဆေးဝါးများမှာ နယူးဇီလန် နိုင်ငံသို့ ပို့ဆောင်ရန် အပ်နှံခဲ့ခြင်းဖြစ်ပြီး CCTV မှတ်တမ်းအားကြည့်ရှုရာ တရားခံများမှာ 6M/---Nissan Winglod ယာဉ်ဖြင့် လာရောက်ခဲ့ခြင်းဖြစ်ကြောင်း တွေ့ရှိရသဖြင့် ဆက်လက်စုံစမ်းရှာဖွေခဲ့ရာ ၎င်းယာဉ်အား အောင်မြေသာစံမြို့နယ် (၈၁) လမ်းနှင့် (၁၇၁၁)လမ်းကြား၌ တွေ့ရှိပြီး

ယာဉ်ပိုင်ရှင်ဖြစ်သူ အောင်မြေသာစံမြို့နယ် မေယသီရိရပ်ကွက်နေ မယ့်ယုံ(၂၂)နှစ်နှင့် ကွမ်းလုံမြို့နယ် နမ့်ကျွမ်းကျေးရွာနေ ကျွမ်းစင် (၂၃)နှစ်တို့နှစ်ဦးအား သက်သေခံယာဉ်နှင့်အတူ ဖမ်းဆီးရမိခဲ့သည်။ ကနဦးစစ်ဆေးချက်အရ ကွမ်းလုံမြို့နယ် နေ ကျန်ဟန်(ခ)ကျန်ဖဟန်၏ ဆက်သွယ်ပေးမှုဖြင့် အမည်မသိလူတစ်ဦးက မူးယစ်ဆေးဝါးထုပ်အား ဟိုတယ်မန္တလေးရှိ အမြန်ချောပို့ရုံးသို့ တရုတ်ယွမ်ငွေ ၁၀၀၀ ဖြင့် ပို့ဆောင်ခိုင်းခဲ့သဖြင့် တရားခံနှစ်ဦးမှ သွားရောက်ပို့ဆောင်ပေးခဲ့ပြီး ကျန်ဟန်(ခ) ကျန်ဖဟန်မှာ ကွမ်းလုံမြို့သို့ ပြန်သွားခဲ့ကြောင်း သိရှိရသဖြင့် ဆက်သွယ်ဖော်ထုတ်ဖမ်းဆီးခဲ့ပြီး တရားခံများဖြစ်သော ကျွမ်းစင်၊ မယ့်ယုံနှင့် ကျန်ဟန်(ခ)ကျန်ဖဟန်တို့သုံးဦးအား မဟာအောင်မြေမြို့မရဲစခန်း၏ မယ(၁)၁၆/၂၀၁၉၊ မူးယစ်ဆေးဝါးနှင့်စိတ်ကိုပြောင်းလဲစေသော ဆေးဝါးများဆိုင်ရာ ဥပဒေပုဒ်မ ၁၉(က)/၂၀(ခ)/၂၀ ဖြင့် အမှုဖွင့်အရေးယူ၍ ကွင်းဆက်တရားခံများ ဖမ်းဆီးရမိရေး ဆောင်ရွက်လျက်ရှိကြောင်း မြန်မာနိုင်ငံရဲတပ်ဖွဲ့မှ သတင်းရရှိသည်။



ရွှေကူ ကွတ်ခိုင်နှင့် မူဆယ်မြို့နယ်တို့တွင် မူးယစ်ဆေးဝါးများ သိမ်းဆည်းရမိ နေပြည်တော် မတ် ၂၄

ရွှေကူမြို့မရဲစခန်းမှ တပ်ဖွဲ့ဝင်များပါဝင်သော ပူးပေါင်းအဖွဲ့သည် မတ် ၂၃ ရက် ၂၃ နာရီက ရွှေကူမြို့နယ် စီမော်ကျေးရွာ ရွာလယ်လမ်းတွင် ဆန်းကို မောင်းနှင်လာသည့် ဆိုင်ကယ်ကို ရပ်တန့်ရှာဖွေရာ ဘိန်းဖြူ ၅၂၈ ဂရမ်နှင့် လက်ကိုင်ဖုန်းတစ်လုံးတို့ကိုလည်းကောင်း၊ ထိုအတူ မတ် ၂၂ ရက် ညနေ ၅ နာရီက တပ်မတော်မှ ကွတ်ခိုင်မြို့နယ် စင်ကျိုင်းကျေးရွာနေ လုံချီ၏ နေအိမ်ကို ဝင်ရောက်ရှာဖွေရာ ၎င်းအားမတွေ့ရှိဘဲ နေအိမ်အတွင်းမှ စိတ်ကြွေးသွပ်ဆေးပြား ၁၀၆၀၀၀၊ ဘိန်းစိမ်း ၈၁၆ ဒသမ ၅ ဂရမ်၊ ဘိန်းဖြူ ၂၀ ဂရမ်၊ ငွေကျပ် ၂၀၆၀၀၀၀ နှင့် တရုတ်နိုင်ငံသုံး ယွမ်ငွေ ၆၈၀၀ တို့ကိုလည်းကောင်း၊ အလားတူ မတ် ၂၃ ရက် ညနေ ၆ နာရီက မူးယစ်တပ်ဖွဲ့(၂၂)မှဆယ်မှ တပ်ဖွဲ့ဝင်များပါဝင်သော ပူးပေါင်းအဖွဲ့သည် မူဆယ်မြို့ စွမ်းစော်ရပ်ကွက် တရုတ်ကျောင်းလမ်းရှိ မကျန်းကျင်းရွှေ၏နေအိမ်ကို ဝင်ရောက်ရှာဖွေရာ ၎င်းနှင့်အတူ လိုအင်းယုံအားတွေ့ရှိရပြီး ၎င်း၏အိမ်ခန်းအတွင်းမှ စိတ်ကြွေးသွပ်ဆေးပြား ၁၉၉၀ သိမ်းဆည်းရမိခဲ့သဖြင့် ၎င်းတို့အား မူးယစ်ဆေးဝါးနှင့်စိတ်ကိုပြောင်းလဲစေသော ဆေးဝါးများဆိုင်ရာဥပဒေအရ အရေးယူထားကြောင်း သိရသည်။

တမလန်းသစ်များ သိမ်းဆည်းရမိ

ဖောင်းပြင် မတ် ၂၄ စစ်ကိုင်းတိုင်းဒေသကြီး ဖောင်းပြင်မြို့နယ် သစ်တောဦးစီးဌာနမှ တာဝန်ရှိသူများ၊ မြို့နယ်ရဲတပ်ဖွဲ့မှ တာဝန်ရှိသူများနှင့် အုပ်စုကျေးရွာအုပ်ချုပ်ရေးမှူး၊ ကျေးရွာပြည်သူ့စစ်တပ်ပါဝင်သော ပူးပေါင်းအဖွဲ့သည် သတင်းအရ ဖောင်းပြင်မြို့နယ် ရေအောက်တောင်ဘိန်းနယ် ရွာသာရွာ၏အနောက်တောင်ဘက် နှစ်မိုင်ခန့်အကွာ ပင်းခန်းချောင်းအနီးသို့ မတ် ၂၂ ရက် မွန်းလွဲ ၁၂ နာရီ ၄၅ မိနစ်က ကွင်းဆင်းဆောင်ရွက်ရာ တမလန်းသစ်တစ်လုံး (သုည ဒသမ ၁၄၆ တန်)နှင့် တမလန်းခားရွှေ ၁၂ ချောင်း (၂ ဒသမ ၅၇၀၂ တန်) စုစုပေါင်း ၂ ဒသမ ၇၁၆၂ တန်ကို ပိုင်ရှင်မဲ့သိမ်းဆည်းရမိပြီး ပိုင်ရှင်အား ဆက်လက်စုံစမ်းဖော်ထုတ်ပြီး တရားစွဲဆိုသွားမည်ဖြစ်ကြောင်း မြို့နယ် သစ်တောဦးစီးဌာနမှ သိရသည်။

ဇနီးနှင့် စကားများရာမှ ၁၁ လအရွယ် ကလေးငယ်ကို ရေတွင်းထဲပစ်ချမှု ဖြစ်ပွား

ကော့ကရိတ် မတ် ၂၄ ကရင်ပြည်နယ် ကော့ကရိတ်မြို့ အမှတ်(၅) ရပ်ကွက်၌ နေထိုင်သည့် လင်မယားနှစ်ဦးစကားများရန်ဖြစ်ကြရာမှ ဖခင်ဖြစ်သူက ၁၁ လအရွယ် ကလေးငယ်ကို နေအိမ်ရှိ ရေတွင်းထဲသို့ပစ်ချခဲ့မှု မတ် ၁၇ ရက်က ဖြစ်ပွားခဲ့ကြောင်း သိရသည်။ ကလေးငယ်အား ရေတွင်းထဲပစ်ချလိုက်သည်ကို အနီးပတ်ဝန်းကျင်ရှိ လူများက အော်ဟစ်အကူအညီတောင်းခဲ့သောကြောင့် လှိုင်ကွတ်သစ်ကျေးရွာ အုပ်ချုပ်ရေးမှူး၊ ဦးထွန်းရီနှင့်အဖွဲ့က ပိုင်းဝန်းဆယ်ယူပေးနိုင်ခဲ့ပြီး ကော့ကရိတ် ပြည်သူ့ဆေးရုံသို့ ပို့ဆောင်ပေးခဲ့ခြင်းကြောင့် ၁၁ လအရွယ် ကလေးငယ်ကို အသက်ရှင်လျက် ကယ်တင်နိုင်ခဲ့ကြောင်း သိရသည်။ ၁၁ လအရွယ် မိန်းကလေးငယ်မှာ အသက်မသေဘဲ ဆေးကုသမှုခံယူနေလျက်ပြီး လက်ရှိအခြေအနေမှာ မစိုးရိမ်ကြောင်း ကော့ကရိတ်မြို့မ ရဲစခန်းမှူး ဒုရဲမှူးထူးအောင်ရွှေကပြောသည်။ ပြစ်မှုကျူးလွန်သူကို ကော့ကရိတ် မြို့မရဲတပ်ဖွဲ့က အရေးယူထားကြောင်း သိရသည်။

တာချီလိတ်မြို့နယ်တွင် လျှပ်စစ်ရေနေ့အိုး အပူလွန်ကဲရာမှ နေအိမ်တစ်လုံး မီးလောင်ဆုံးရှုံး

တာချီလိတ် မတ် ၂၄ ရှမ်းပြည်နယ်အရှေ့ပိုင်း တာချီလိတ်မြို့နယ် မိုင်းကိုးကျေးရွာအုပ်စု ဆီနော်(၂) ကျေးရွာရှိ စိုင်းယီ၏နေအိမ်တွင် ယမန်နေ့ ည ၇ နာရီ ၂၅ မိနစ်ခန့်က လျှပ်စစ်ရေနေ့အိုးဖြင့် ရေနေ့တည်ရာမှ အပူလွန်ကဲကာ မီးလောင်မှုဖြစ်ပွားခဲ့ကြောင်း သိရသည်။ မီးလောင်မှုဖြစ်ပွားရာသို့ မြို့နယ်မီးသတ်ဦးစီးဌာနမှ မြို့နယ်ဦးစီးမှူး၊ ဦးအောင်ဇော်လင်းနှင့် မီးသတ်တပ်ဖွဲ့ဝင်များ၊ အရန်မီးသတ်တပ်ဖွဲ့မှ ဒုတိယ တပ်ရင်းမှူး၊ ဦးရဲနန္ဒာလင်းနှင့် အရန်မီးသတ်တပ်ဖွဲ့ဝင်များ၊ ကျေးရွာနေပြည်သူများက မီးသတ်ယာဉ်များနှင့် ပိုင်းဝန်းမီးငြိမ်းသတ်ရာ ည ၈ နာရီ မိနစ် ၄၀ ခန့်တွင် မီးငြိမ်းသတ်နိုင်ခဲ့သည်။ မီးလောင်မှုကြောင့် သွပ်မိုးပျဉ်ကာ နေအိမ်တစ်လုံး ဆိုင်ကယ်တစ်စီး၊ မီးလောင်ဆုံးရှုံးခဲ့ပြီး အခြားသို့ မီးကူးစက်လောင်ကျွမ်းမှုမရှိကြောင်း သိရသည်။ နေအိမ်ပိုင်ရှင် စိုင်းယီအား တာချီလိတ်မြို့မရဲစခန်းတွင် အမှုဖွင့် အရေးယူထားကြောင်း သိရသည်။



မိုးကောင်း-ဖားကန့်သွား ကားလမ်းဘေး၌ လက်လုပ်မိုင်းတစ်လုံး တွေ့ရှိ



မိုးကောင်း မတ် ၂၄ ကရင်ပြည်နယ် မိုးကောင်းမြို့နယ် မိုးကောင်း-ဖားကန့်သွား ကားလမ်းရှိ ရှစ်မိုင်ကျေးရွာမှ ဖားကန့်ဘက် အထွက် ကားလမ်းဘေးတွင် မတ် ၂၄ ရက် မွန်းလွဲပိုင်းက လက်လုပ်မိုင်းတစ်လုံး တွေ့ရှိခဲ့ကြောင်း သိရသည်။ ဖြစ်စဉ်မှာ မတ် ၂၄ ရက် မွန်းလွဲ ၁၂ နာရီခွဲက မိုးကောင်းမြို့နယ် ရှစ်မိုင်ကျေးရွာနေ ဦးညီညီသည် ဆိတ်ကျောင်းသွားရာ ရှစ်မိုင်ကျေးရွာမှ ဖားကန့်ဘက်အထွက် နှစ်ဖာလုံခန့်အကွာ မိုးကောင်း-ဖားကန့်သွား ကားလမ်းဘက်ဘေးတွင် လက်လုပ်မိုင်းတစ်လုံး တွေ့ရှိခဲ့၍ ရှစ်မိုင်ကျေးရွာအုပ်ချုပ်ရေးမှူးထံ သတင်းပို့ခဲ့ကြောင်း သိရသည်။ အဆိုပါ လက်လုပ်မိုင်းမှာ အလျားရှစ်လက်မ၊ အချင်း လေးလက်မရှိ ကားလမ်းအိုးအတွင်း အိမ်မားရှင်းယမ်းပျော့ ထည့်၍ အီလက်ထရွန်နစ် စနက်တံနှစ်ခု၊ ကော့စတစ်ကြိုးတစ်ချောင်းနှင့် အဝေးထိန်းရေဆီဖာအတွင်း ဓာတ်ခဲရှစ်လုံး ထည့်ကာ တပ်ဆင်ထားသည့် အဝေးထိန်းရီမုတ်မိုင်းဖြစ်ကြောင်း သိရသည်။

ရဟန်းခံရှင်ပြုလှည့်မည့်ဆင် လန်ပြီး လူများကိုအန္တရာယ်ပြု၊ လေးဦး ဒဏ်ရာရ



မန္တလေးတိုင်းဒေသကြီး ကျောက်ဆည်မြို့နယ် ရေသရောက်ကျေးရွာအုပ်စု ရေသရောက်ကျေးရွာ ဓမ္မာရုံတွင် မတ် ၁၇ ရက်က ရဲရွာနယ်မြေရဲစခန်းမှ နယ်ထိန်းခေါင်းဆောင် ဒုရဲအုပ်မှူးလွင်နှင့်အဖွဲ့က ရွာသူရွာသားများအား မှုခင်းလျော့နည်းကျဆင်းရေး၊ မူးယစ်ဆေးဝါးအန္တရာယ် တားဆီးကာကွယ်ရေး၊ သက်ငယ်မှဒိမ်းမှုများ လျော့နည်းကျဆင်းရေး အသိပညာပေးဟောပြောစဉ်။ ကိုရဲ

ပေါင် မတ် ၂၄ ပေါင်မြို့နယ် ရင်းငြိမ်မြောက်ကျေးရွာတွင် မတ် ၂၄ ရက်က ရဟန်းခံရှင်ပြု လှည့်လည်ရန်ရောက်နေသော ဆင်ထီးတစ်ကောင်မှာ လန်ပြီး မဏ္ဍပ်အတွင်းရှိ လူများအား အန္တရာယ်ပြုသဖြင့် လေးဦးဒဏ်ရာရရှိကြောင်း သိရသည်။ ယင်းနေ့နံနက် ၇ နာရီက ပေါင်မြို့နယ် ရင်းငြိမ်မြောက်ကျေးရွာ သပြေချောင်းကျေးရွာ နယ်မြေ (၈) မှ အလှူရှင် ဦးဇော်အိမ်ရှိ ရှင်ပြုလှည့်

မည့်ဆင်သည် အလှူရှင်၏ ရွှေမိုးငွေမိုး ရွာကြံနေစဉ် လူယူနေသော လူများကြောင့် လန်ကာ အနီးရှိလူများကို အစွယ်ဖြင့်ထိုးခြင်း၊ တက်နှင်းခြင်း၊ နှာမောင်းဖြင့်ရိုက်ခြင်းများ ပြုလုပ်ခဲ့သည်။ ယင်းဖြစ်စဉ်ကြောင့် ဆင်ဦးစီး ဦးမွန်လွဲ ဘီးလင်းမြို့နယ် လေးကေကျေးရွာ နေသူ အပါအဝင် လူလေးဦး ဒဏ်ရာရရှိပြီး သထုံနှင့် ရန်ကုန်ဆေးရုံကြီးတို့သို့ ပို့ဆောင်ဆေးကုသပေးခဲ့ကြောင်း သိရသည်။

ဥပဒေဘောင်အတွင်း နေထိုင်ခြင်း ဘေးကင်းရန်ကွာ လွန်ချမ်းသာ

လှိုင်ထွန်းအောင်



ပြည်သူများအားကိုးသည့် ဝန်ထမ်းကောင်းများ ဖြစ်ရန်လို

မြန်ကြီးနား မတ် ၂၄

ကချင်ပြည်နယ်အတွင်းရှိ ခရိုင်နှင့် မြို့နယ်များအလိုက် ဒေသဖွံ့ဖြိုးရေးလုပ်ငန်းစီမံကိန်းများနှင့် ပြည်သူများ အား အကောင်းဆုံးဝန်ဆောင်မှုပေးရေး စသည်ကိစ္စရပ်များနှင့်ပတ်သက်၍ မတ် ၂၂ ရက် မွန်းလွဲ ၂ နာရီခွဲတွင် ပြည်နယ်အစိုးရအဖွဲ့မှ မလိခခန်းမ၌ ပြည်နယ်ဝန်ကြီးချုပ်၊ ပြည်နယ်ဝန်ကြီးများနှင့် ခရိုင်၊ မြို့နယ်အုပ်ချုပ်ရေးမှူးများ တွေ့ဆုံပွဲ ကျင်းပသည်။

ကချင်ပြည်နယ်ဝန်ကြီးချုပ် ဒေါက်တာခင်အောင်က ပြည်နယ်ဖွံ့ဖြိုးတိုးတက်ရေး အကောင်အထည်ဖော်ဆောင်ရွက်လျက်ရှိရာ ခရိုင်၊ မြို့နယ်များရှိ အုပ်ချုပ်ရေးမှူးများသည် အဓိကကျသည့် စီမံအုပ်ချုပ်သူများ ဖြစ်ပါကြောင်း၊ ပြည်သူများကို အကောင်းဆုံးဝန်ဆောင်မှုပေးကြရန်နှင့် ပြည်သူများအားကိုးသည့် ဝန်ထမ်းကောင်းများ ဖြစ်လာရန် လိုအပ်ကြောင်း၊ ပြည်သူများအား

ဝန်ဆောင်မှုပေးရာတွင်လည်း အကြောင်းမဲ့ အချိန်ဆွဲပြီး ကြန့်ကြာမှုများ မဖြစ်ပေါ်စေရန်လိုအပ်ကြောင်း၊ ပြည်သူများအနေဖြင့် တိုင်ကြားမှုများရှိလာပါက ဥပဒေနှင့်အညီ အရေးယူသွားမည်ဖြစ်ကြောင်း ပြောကြားသည်။

ယင်းနောက် ပြည်နယ်အတွင်းရှိ ခရိုင်လေးခရိုင်မှ ခရိုင်အုပ်ချုပ်ရေးမှူးများနှင့် မြို့နယ်အုပ်ချုပ်ရေးမှူးများက သက်ဆိုင်ရာ ခရိုင်၊ မြို့နယ်များအလိုက် ဖွံ့ဖြိုးရေးလုပ်ငန်းများ ဆောင်ရွက်ရာတွင် လိုအပ်ချက်များ၊ အခက်အခဲများနှင့်ပတ်သက်၍ ဖြေရှင်းဆောင်ရွက်ပေးနိုင်ရေးအတွက် ရှင်းလင်းတင်ပြကြသည်။

ရှင်းလင်းတင်ပြချက်များအပေါ် သက်ဆိုင်ရာကဏ္ဍအလိုက် ပြည်နယ်ဝန်ကြီးများက ဖြည့်စွက်ရှင်းလင်းကြပြီး ပြည်နယ်ဝန်ကြီးချုပ်က လိုအပ်ချက်များကို ညှိနှိုင်းဖြေရှင်းဆောင်ရွက်ပေးကာ လိုအပ်သည်များကို မှာကြားသည်။

ပြည်နယ်(ပြန်/ဆက်)

ပြည်သူများ၏လိုအပ်ချက်ကို ဖြည့်ဆည်းဆောင်ရွက်ပေးမည်

သထုံ မတ် ၂၄

မွန်ပြည်နယ်ဝန်ကြီးချုပ် ဒေါက်တာအေးဇံသည် ပြည်နယ်ဝန်ကြီးများ၊ ပြည်နယ်လွှတ်တော်ကိုယ်စားလှယ်များ၊ ဌာနဆိုင်ရာ တာဝန်ရှိသူများအပါအဝင် မတ် ၂၃ ရက် နံနက်ပိုင်းက သထုံမြို့နယ် ကတိုက်ကြီးကျေးရွာ တောင်ပေါ်ဘုန်းတော်ကြီးကျောင်းဓမ္မာရုံ၌ ကျေးရွာ ၁၁ ရွာမှ ပြည်သူများနှင့်တွေ့ဆုံကာ ဒေသဖွံ့ဖြိုးရေးလိုအပ်ချက်များကို ညှိနှိုင်းဆွေးနွေးခဲ့ကြောင်း သိရသည်။

ပြည်နယ်ဝန်ကြီးချုပ် ဒေါက်တာအေးဇံက ကျေးရွာဒေသ ဖွံ့ဖြိုးရေးအတွက် စိုက်ပျိုးရေး၊ လမ်းပန်းဆက်သွယ်ရေး၊ သောက်သုံးရေရရှိရေး စသည်လုပ်ငန်းများ ဆောင်ရွက်ပေးရမည်ဖြစ်ကြောင်း၊ အစိုးရအဖွဲ့အနေဖြင့် ပြည်သူများ၏ လိုအပ်ချက်များကို မည်မျှဆောင်ရွက်ပေးရန်

လိုအပ်သည်ကို သိလို၍ လာရောက်ခြင်းဖြစ်ကြောင်း၊ ပြည်သူအစိုးရအနေဖြင့် လိုအပ်ချက်များအား အတတ်နိုင်ဆုံး ဖြည့်ဆည်းဆောင်ရွက်ပေးသွားမည်ဖြစ်ကြောင်း ပြောကြားသည်။

ဒေသခံပြည်သူများက မိမိတို့ ကျေးရွာဖွံ့ဖြိုးရေးအတွက် ကျေးလက်လမ်းတံတားများ ကုန်ထုတ်လမ်းများ ရှိရေး၊ စာသင်ကျောင်း၊ ရေရရှိရေး၊ သောင်နွေမြေများစနစ်တကျခွဲဝေပေးနိုင်ရေး၊ တိုက်နယ်ဆေးရုံရှိရေး စသည့် လိုအပ်ချက်များကို တင်ပြရာ ပြည်နယ်ဝန်ကြီးချုပ်က သက်ဆိုင်ရာ ပြည်နယ်ဝန်ကြီးများ၊ ဌာနဆိုင်ရာများနှင့် ပေါင်းစပ်ညှိနှိုင်းကာ ဆောင်ရွက်ပေးမည့် အခြေအနေများကို ရှင်းလင်းပြောကြားခဲ့သည်။

သက်ဦး(သထုံ)



သတင်းနှင့်စာနယ်ဇင်း ဝန်ထမ်းဟောင်းများအသင်း ဂါရဝပြုပွဲနှင့် တွေ့ဆုံပွဲ ကျင်းပ



ရန်ကုန် မတ် ၂၄

သတင်းနှင့်စာနယ်ဇင်းဝန်ထမ်းဟောင်းများအသင်း တတိယအကြိမ်မြောက် သက်ကြီးဝန်ထမ်းဟောင်းများအား ဂါရဝပြုပွဲနှင့် ဝန်ထမ်းဟောင်းများ မိတ်ဆုံတွေ့ဆုံပွဲအခမ်းအနားကို မတ် ၂၄ ရက်က ရန်ကုန်မြို့၊ ရွှေတိဂုံစေတီတော် အရှေ့ဘက်ရှိ ပြန်ကြားရေးဝန်ကြီးဌာန ဓမ္မာရုံ၌ ကျင်းပသည်။

အခမ်းအနားတွင် ဝန်ထမ်းဟောင်းများအသင်း အမှုဆောင်အဖွဲ့ရပ်သိမ်းခြင်း၊ အသစ်ဖွဲ့စည်းခြင်း၊ အလှူငွေလက်ခံခြင်း၊ ငွေစာရင်းရှင်းလင်းခြင်းတို့ ပြုလုပ်ပြီး ဝန်ထမ်းဟောင်းဆရာသမား ၁၇ ဦးနှင့် အသက် ၈၀ နှစ် အထက် ဝန်ထမ်းဟောင်း ၃၅ ဦးတို့အား ဂါရဝပြုလက်ဆောင်များနှင့် ထောက်ပံ့လှူဒါန်းငွေများပေးအပ်သည်။ ထို့နောက် ဝန်ထမ်းဟောင်း ဆရာသမား ဦးဆောင်ညွှန်ကြားရေးမှူး(ငြိမ်း)ဦးတင်ခနှင့် အထွေထွေမန်နေဂျာ(ငြိမ်း)ဦးမြင့်ထွန်းတို့က မုဒိတာစကားပြောကြားကြပြီး အခမ်းအနားသို့ သတင်းနှင့်စာနယ်ဇင်းကော်ပိုရေးရှင်း ခေတ်မှ သတင်းနှင့်စာနယ်ဇင်းလုပ်ငန်းခေတ်အထိ ခေတ်အဆက်ဆက်တွင် ကော်ပိုရေးရှင်း၊ လုပ်ငန်း(ရုံးချုပ်)၊ သတင်းစာတိုက်များ၊ သတင်းဌာနများ၊ ပုံနှိပ်တိုက်များ၌ တာဝန်ထမ်းဆောင်ခဲ့သော ဝန်ထမ်းဟောင်းများ တက်ရောက်ကြသည်။

ကြေးမုံ

ဥက္ကဋ္ဌရသီရိမြို့နယ်တွင် ဥကုပ်ပါးနကျယ်ကောင်လွတ်ခြင်းနှင့် စုပေါင်းမြေဩဇာကြပက်ခြင်းကျင်းပ

နေပြည်တော် မတ် ၂၄

နေပြည်တော် ဥက္ကဋ္ဌရသီရိမြို့နယ် စိုက်ပျိုးရေးဦးစီးဌာနမှ ၂၀၁၈-၂၀၁၉ နွေစပါးရာသီ တောင်သူများ၏ ပေါင်းလိုက်၊ တမန်းနိုး၊ ဥကုပ်ပါးနကျယ်ကောင်လွတ်ခြင်းနှင့် စုပေါင်းမြေဩဇာ ကြပက်ခြင်းကို မတ် ၂၃ ရက် နံနက် ၈ နာရီ က ဇလောင်းကျေးရွာအုပ်စု ကွင်းအမှတ် (၁၈၈၅) တောင်သူ ဦးထွန်းဝေ အပါအဝင်

တောင်သူ ၁၅ ဦး၏ ပျိုးသက်န ကောက်ကွက်ကြဲ စိုက်ဧက ၁၂ ဒသမ ၀၀ ဧကနှင့် မျိုးစေ့ကျက်ရိယာ ၅၀ ဒသမ ၀၀ ဧကတွင် စိုက်ပျိုးထားရှိသော စိုက်ဧကများတွင် ဆောင်ရွက်ခဲ့ကြောင်း သိရသည်။

အခမ်းအနားတွင် နေပြည်တော် စိုက်ပျိုးရေးဦးစီးဌာန တိုင်းဦးစီးဌာနမှူး ညွှန်ကြားရေးမှူး ဦးဝင်းဦးက အမှာစကားပြောကြားပြီး

နေပြည်တော် စိုက်ပျိုးရေးဦးစီးဌာန တိုင်း ပိုး/မွှားကာကွယ်ရေးတာဝန်ခံ လက်ထောက် ညွှန်ကြားရေးမှူး ဒေါ်ခင်မြမြလွင်က ဥကုပ်ပါး နကျယ်ကောင်လွတ်ခြင်းနှင့် ဘက်စုံပိုးမွှားကာကွယ်နှိမ်နင်းခြင်း နည်းပညာများ ရှင်းလင်း ပြောကြားကာ မြို့နယ်စိုက်ပျိုးရေးဦးစီးဌာနမှူး ဦးစီးအရာရှိ ဦးမျိုးနိုင်က ကွင်းသရုပ်ပြဆောင်ရွက်ခြင်း ရည်ရွယ်ချက်နှင့် တမန်းနိုး



ကရင်ပြည်နယ် ဘားအံမြို့၌ စုပေါင်းသန့်ရှင်းရေးဆောင်ရွက်

ဘားအံ မတ် ၂၄

ကရင်ပြည်နယ် ဘားအံမြို့တွင် မြို့ရွာသန့်ရှင်းသာယာလှပရေးအတွက် အပတ်စဉ် စနေနေ့တိုင်း စုပေါင်းသန့်ရှင်းရေးကို ဆောင်ရွက်လျက်ရှိရာ မတ် ၂၃ ရက် နံနက်ပိုင်းက ပြည်နယ်ဝန်ကြီးချုပ် ဒေါ်နန်းခင်ထွေးမြင့် ဦးဆောင်၍ သီရိကွင်း၊ ကန်သာယာနှင့် ပြည်နယ်ပြည်သူ့ဆေးရုံကြီးတို့တွင် စုပေါင်းသန့်ရှင်းရေး ဆောင်ရွက်ခဲ့ကြသည်။

သူနာပြုသင်တန်းကျောင်းမှ သင်တန်းသား သင်တန်းသူ၊ ဆရာ ဆရာမများ၊ ရဲတပ်ဖွဲ့ဝင်များ၊ ပြည်နယ်၊ ခရိုင်၊ မြို့နယ်အဆင့် ဌာနဆိုင်ရာဝန်ထမ်းများနှင့် ပြည်သူများ ပူးပေါင်းပါဝင်လျက် စုပေါင်းအင်အား ၁၀၀၀ ကျော် ခန့်သည် ဘားအံမြို့အမှတ် (၄)ရပ်ကွက်ရှိ သီရိကွင်း၊ ကန်သာယာ ကန်ပတ်လမ်းနှင့် ပြည်နယ်ပြည်သူ့ဆေးရုံကြီးတို့တွင် ချုံနွယ်မြက်ပင်များအား ခုတ်ထွင်ရှင်းလင်း၍ စွန့်ပစ်ပလတ်စတစ်များနှင့် အမှိုက်သရိုက်များအား စုပေါင်းသန့်ရှင်းရေး ဆောင်ရွက်ခဲ့ကြကြောင်း သိရသည်။

စောမျိုးမင်းသိန်း(ပြန်/ဆက်)



ဘုရားဖြူဝိနည်းစာတော်ပြန်ပွဲ စာအောင်ဆုနှင်း

ရန်ကုန် မတ် ၂၄

ရန်ကုန်တိုင်းဒေသကြီးလုံးဆိုင်ရာ ဝိနယာနဂ္ဂဟအသင်း (၈၇)ကြိမ်မြောက် ဘုရားဖြူဝိနည်းစာတော်ပြန်ပွဲ စာအောင်ဆုနှင်းသဘင်အခမ်းအနားကို ရန်ကုန်မြို့၊ ပုဇွန်တောင်မြို့နယ် ဘုရားဖြူစာသင်တိုက်၌ မတ် ၂၃ ရက် နံနက် ၉ နာရီတွင် ကျင်းပသည်။

စာချတန်း ၁၀ ပါး၊ အကြီးတန်းနှစ်ပါး၊ အလတ်တန်း ၅၃ ပါး၊ အငယ်တန်း ၁၉၆ ပါး၊ မူလတန်း ၄၄၇ ပါး စုစုပေါင်း ၇၀၈ ပါး ဖြစ်ခဲ့သည်။

အကြီးတန်းတွင် အောင်မြင်သူမရှိဘဲ အလတ်တန်း ၂၈ ပါး၊ အငယ်တန်း ၆၃ ပါး၊ မူလတန်း ၁၀၁ ပါး စုစုပေါင်း ၁၉၂ ပါးအောင်မြင်ခဲ့ရာ အသင်းဥက္ကဋ္ဌ နှင့်အလှူရှင်များက စာအောင်ဘွဲ့လက်မှတ်နှင့် ဆုငွေများ၊ လှူဖွယ်ဝတ္ထုများ ဆက်ကပ်လှူဒါန်းခဲ့ကြသည်။

အငယ်တန်းတွင် ပထမဆုရရှိခဲ့သော အရှင်ဉာဏာဝုဓဿည် နီပေါနိုင်ငံ၌ ဖွားမြင်သူဖြစ်ပြီး အစိုးရစာချတန်းတွင်လည်း နှစ်ကျမ်းအောင်မြင်ပြီးဖြစ်ကြောင်း သိရသည်။
ကျော်စိုးမိုး(မင်္ဂလာတောင်ညွန့်)

ဇီဝိတဒါနသံယာဆေးရုံကြီး၌ တစ်နှစ်တာအတွင်း ကျန်းမာရေးစောင့်ရှောက်မှုအခြေအနေ ရှင်းလင်း

ရန်ကုန် မတ် ၂၄

သံယာတော်၊ သီလရှင်၊ လူပုဂ္ဂိုလ်အစ ရှိသည့် ရဟန်းရှင်လူပြည်သူအပေါင်း တို့၏ ကျန်းမာရေးကို စေတနာထားကာ ဆောင်ရွက်ပေးနေသော ဇီဝိတဒါနသံယာဆေးရုံကြီး၌ ၂၀၁၈ ခုနှစ် တစ်နှစ်တာအတွင်း ဆောင်ရွက်ခဲ့သော လူမှုအကျိုးပြု ကျန်းမာရေး စောင့်ရှောက်မှု အခြေအနေများအား အစီရင်ခံစာများဖြင့် ရှင်းလင်းတင်ပြသည့် ဇီဝိတဒါနသံယာဆေးရုံအသင်း

(ရန်ကုန်)၏ နှစ်ပတ်လည်အစည်းအဝေးကို မတ် ၂၃ ရက် နံနက်ပိုင်းက ဆေးရုံမင်္ဂလာခန်းမ၌ ကျင်းပသည်။ ဆေးရုံအုပ်ချုပ်ရေးအဖွဲ့ဥက္ကဋ္ဌ ဦးဝင်းလွင်က ဆေးရုံကြီး၏ တိုးတက်မှုတို့ကို အကြောင်းပြုပြီး အလှူရှင်များ၏ သဒ္ဓါတရားစိတ်ကို ထက်သန်မှုဖြစ်ခဲ့ကြောင်း၊ ယင်းတို့ဖြစ်ပေါ်နိုင်ရန် အတွက် အုပ်ချုပ်ရေးအဖွဲ့ဝင်များ၊ ဆေးဘက်ဆိုင်ရာအဖွဲ့ဝင်များ၊ စီမံခန့်ခွဲမှုဆိုင်ရာ အဖွဲ့ဝင်များ အားလုံး

တို့က အောင်မြင်စွာ ပူးပေါင်းဆောင်ရွက်နိုင်ခဲ့ကြောင်းပြောကြားသည်။ ထို့နောက် အတွင်းရေးမှူး ဦးအေးမောင်သန်းက နှစ်ပတ်လည်အစီရင်ခံစာ တင်သွင်းခြင်းနှင့် ဆေးရုံအသင်း စည်းမျဉ်းပြင်ဆင်ဖြည့်စွက်ရန် ကိစ္စရပ်များတင်ပြပြီး ဘဏ္ဍာရေးမှူး ဦးတင်မြင့်က ငွေစာရင်းရှင်းတမ်းနှင့် စာရင်းစစ်အစီရင်ခံစာ တင်သွင်းခြင်းတို့ကို ဆောင်ရွက်ခဲ့ရာ အသင်းသားများ၏ မေးမြန်းဆွေးနွေး အကြံပြု

ချက်များအပေါ် အုပ်ချုပ်ရေးအဖွဲ့က ပြန်လည်ဖြေကြားခဲ့သည်။ ဇီဝိတဒါန သံယာဆေးရုံကြီးကို ၁၉၄၀ ပြည့်နှစ် မေ ၈ ရက်တွင် သာမန်ဆေးပေးခန်းကလေးအဖြစ် စတင်ခဲ့ပြီး ယခုအချိန်တွင် ဆေးရုံကြီး၌ ၂၀၁၈ ခုနှစ် တစ်နှစ်တာအတွင်း ဆေးကုသမှုမှတ်တမ်းများအရ ရောဂါရှာဖွေပေးခြင်း သံယာတော်၊ သီလရှင်၊ လူပုဂ္ဂိုလ် စုစုပေါင်း ၂၂၅၈၇ ဦး၊ ပြင်ပလူနာဌာန ၁၆၆၄၆ ဦး၊ အထူးကျပြင်ပလူနာဌာန ၆၆၅၉၄ ဦးနှင့် အတွင်းလူနာ ၂၃၆၃ ဦးရှိကြောင်း၊ သံယာတော်နှင့် သီလရှင်များ ဆေးရုံတက်သည့်အခါ နေရာထိုင်ခင်း ပြည့်စုံစွာစီစဉ်ပေးပြီး နံနက်၊ အရုဏ်၊ နေဆွမ်းတို့ကို ဆက်ကပ်ပေးလျက်ရှိသည့်အတွက် ငွေကြေးကုန်ကျမှုလုံးဝမရှိကြောင်း၊ ဆေးရုံကြီးတွင် ပြင်ပလူနာဌာနများကို ရုံးပိတ်ရက်မှအပ နေ့စဉ် နံနက် ၈ နာရီမှ ညနေ ၄ နာရီအထိ အခမဲ့စမ်းသပ်ကုသနိုင်ရန် ဖွင့်လှစ်ပေးထားကြောင်း သိရသည်။

အေးမင်းသူ



တိုတိုထွာထွာဖတ်စရာ

ကမ္ဘာတီဘီရောဂါတိုက်ဖျက်ရေးနေ့အခမ်းအနား ကျင်းပ

တန်ဖန်။ ။ ရှမ်းပြည်နယ်(မြောက်ပိုင်း)တန်ဖန်မြို့တွင် ကမ္ဘာတီဘီရောဂါတိုက်ဖျက်ရေးနေ့ အထိမ်းအမှတ် အခမ်းအနားကို မတ် ၂၄ ရက် နံနက် ၈ နာရီက မြို့နယ်ပြည်သူ့ဆေးရုံ နှစ်ထပ်ဆောင်၌ ကျင်းပသည်။

မြို့နယ်ပြည်သူ့ကျန်းမာရေးဦးစီးမှူး ဒေါက်တာအောင်ဇော်ဦးက မြန်မာနိုင်ငံတွင် ၂၀၁၈ ခုနှစ် စာရင်းအရ တီဘီလူနာဦးရေ တစ်သိန်းလေးသောင်းကျော်ရှိနေပြီဖြစ်ပါကြောင်း ပြောကြားပြီး ပြည်သူ့ကျန်းမာရေးဦးစီးဌာနမှ ဒေါက်တာတင်ခိုင်က မြို့နယ်အတွင်း၌ တီဘီရောဂါတွေ့ရှိမှုနှင့် တိုက်ဖျက်ရေးလုပ်ငန်းများအကြောင်းကို ပရိဂျက်တာဖြင့် အသေးစိတ်ရှင်းလင်းပြောကြားခဲ့ကြောင်း သိရသည်။
မင်းလွင်ဦး(ပြန်/ဆက်)

မင်းလှမြို့၌ သားအိမ်ခေါင်းကင်ဆာအကြောင်း အသိပညာပေး

အထက်မင်းလှ။ ။ မကွေးတိုင်းဒေသကြီး မင်းလှမြို့ပြည်သူ့ဆေးရုံ၌ မြန်မာနိုင်ငံလုံးဆိုင်ရာ အမျိုးသမီးကော်မတီ(မကွေးတိုင်းဒေသကြီး)နှင့် ဆေးတက္ကသိုလ် (မကွေး)မှ သားဖွားမီးယပ်ဌာနတို့ ပူးပေါင်း၍ သားအိမ်ခေါင်းကင်ဆာအကြံအဆင့်ရှာဖွေစစ်ဆေးခြင်းနှင့် အသိပညာပေးဟောပြောခြင်းကို မတ် ၂၃ ရက် နံနက် ၇ နာရီခွဲစတင်၍ ဆောင်ရွက်ပေးခဲ့ကြောင်းသိရသည်။

ယင်းနောက် ဆေးတက္ကသိုလ်(မကွေး)မှ ပါမောက္ခ၊ ဌာနမှူးနှင့်သားဖွားမီးယပ်ဆရာဝန် ၃၂ ဦးတို့က အိမ်ထောင်ရှင်အမျိုးသမီးဦးရေ ၄၀၀ ကျော်အား သားအိမ်ခေါင်းကင်ဆာအကြံအဆင့် ရှာဖွေစစ်ဆေးခြင်းများကို ဆောင်ရွက်ပေးခဲ့ကြသည်။
ဇာဇာ(အထက်မင်းလှ)

ကျေးရွာများအရောက် ဆေးကုသရေးလုပ်ငန်းဆောင်ရွက်

မယ်ခဲ။ ။ ကယားပြည်နယ် မယ်ခဲမြို့နယ် ကျန်းမာရေးဦးစီးဌာနမှ ကျေးရွာများအရောက် နယ်လှည့်ဆေးကုသရေးလုပ်ငန်းများ(အခမဲ့)တွင်းဆင်းဆောင်ရွက်ပေးခြင်းကို မတ် ၂၄ နံနက် ၉ နာရီက နှစ်ပိန်းလင်းကျေးရွာကျေးလက်ကျန်းမာရေးဌာနခွဲ၌ ဆောင်ရွက်သည်။

မြို့နယ်ကျန်းမာရေးဦးစီးမှူး ဒေါက်တာအောင်ဇော်ထွန်းနှင့် ကျန်းမာရေးဝန်ထမ်းများက ငှက်ဖျားရောဂါ၊ တီဘီရောဂါစစ်ဆေးပေးခြင်း၊ ကိုယ်ဝန်ဆောင်များအား ကျန်းမာရေးစောင့်ရှောက်မှုပေးခြင်း၊ ငါးနှစ်အောက်ကလေးများကို ကျန်းမာရေးစစ်ဆေးပေးခြင်း၊ အထွေထွေရောဂါများကုသပေးခြင်းဖြင့် စုစုပေါင်းလူနာ ၄၁ ဦးအား အခမဲ့ဆေးကုသမှုများ ပြုလုပ်ပေးနိုင်ခဲ့ကြောင်း သိရသည်။
ဝတ်ရည်(ပြန်/ဆက်)

ကမ္ဘာတီဘီရောဂါ တိုက်ဖျက်ရေးနေ့ အခမ်းအနား မြင်းမူမြို့တွင်ကျင်းပ

မြင်းမူ မတ် ၂၄

ကမ္ဘာတီဘီရောဂါ တိုက်ဖျက်ရေးနေ့ အခမ်းအနားကို မတ် ၂၄ ရက် နံနက် ၉ နာရီက မြင်းမူမြို့ ပြည်သူ့ဆေးရုံခန်းမတွင် ကျင်းပခဲ့ကြောင်း သိရသည်။

ပြည်သူ့လွှတ်တော်ကိုယ်စားလှယ်ဦးစိုးစံသက်ထွန်းက အဖွင့်အမှာစကားပြောကြားပြီး တိုင်းဒေသကြီး ကျန်းမာရေးဦးစီးမှူး ဒေါက်တာဝင်းလွင်က

တီဘီရောဂါအကြောင်း သိကောင်းစရာများ၊ ဆေးကုသပေးနေမှု အခြေအနေများ၊ ဆက်လက်ဆောင်ရွက်မည့်အစီအစဉ်များနှင့် ပတ်သက်၍ ရှင်းလင်းတင်ပြသည်။

ယင်းနောက် တက်ရောက်လာကြသော ဧည့်သည်တော်များသည် ပညာပေးပြခန်းအတွင်း ပြသထားသော ဆေးနှင့်ဆေးပစ္စည်းများ၊ အသိပညာပေးစာအုပ်စာစောင်များအား လှည့်လည်

ကြည့်ရှုကြသည်။ မြင်းမူမြို့နယ်အတွင်း Mobile တီဘီ ရှာဖွေကုသရေးအဖွဲ့သည် မတ် ၂၇ ရက်မှ မတ် ၃၁ ရက်အထိ ကျေးရွာနှင့် ရပ်ကွက်ရှစ်ခုသို့ ကွင်းဆင်းစစ်ဆေး ကုသပေးခြင်းများကို အခမဲ့ဆောင် ရွက်ပေးသွားမည်ဖြစ်ကြောင်း သိရသည်။

အောင်စိုးစေ(မြင်းမူ)

Special Olympics Myanmar အသင်း ရွှေ နှစ်၊ ငွေ သုံး၊ ကြေးနှစ်ဆု ဆွတ်ခူးရရှိ

ရန်ကုန် မတ် ၂၄

ယူအေအီးနိုင်ငံ ဒူဘိုင်းမြို့၌မတ် ၈ရက်မှ ၂၂ ရက်အထိ ကျင်းပခဲ့သော Special Olympics World Games 2019 ပြိုင်ပွဲတွင် Special Olympics Myanmar အသင်းက စားနည်းသုံးမျိုး ဝင်ရောက် ယှဉ်ပြိုင်ခဲ့ရာ ရွှေနှစ်ဆု ငွေသုံးဆု၊ ကြေးနှစ်ဆု ဆွတ်ခူးရရှိခဲ့ကြောင်း သိရသည်။

ယင်းပြိုင်ပွဲတွင် Special Olympics Myanmar အသင်းမှ စုစုပေါင်းက မီတာ ၁၀၀ လမ်းလျှောက်တွင် ရွှေ တစ်ဆု၊ ထွန်းတာရာက မီတာ ၂၀၀ အပြေးတွင် ရွှေ တစ်ဆု၊ ခင်လပြည်က မီတာ ၁၀၀နှင့် မီတာ ၂၀၀ အပြေးတွင် ငွေတစ်ဆု၊ သီဟကျော်ဆန်းက မီတာ ၂၅ အပြေးတွင် ငွေတစ်ဆု၊ မီတာ ၅၀ အပြေးတွင် ကြေး တစ်ဆု၊ နိုင်ဇာသွယ်က ဘိုချီပြိုင်ပွဲတွင် ကြေးတစ်ဆု ဘိုးလင်းပြိုင်ပွဲတွင် ရဲဘုန်းမောင်က အဆင့်လေး၊ အလျားခန်တွင် စုနန္ဒာဝင်းက အဆင့်ငါး၊ အိမ်မွန်ကျော်က မီတာ ၂၀၀အပြေးတွင် အဆင့်ခြောက်နှင့် အဆင့်ခုနစ်တွင် သဇင်က ဘိုးလင်းနှင့် ထူးအောင်ရဲရင့်က မီတာ ၁၀၀ အပြေးတို့တွင် ရရှိသည်။

“ကျွန်တော်တို့ ဒီပြိုင်ပွဲကလေး နှစ်နှစ်တစ်ကြိမ် ကျင်းပတဲ့ ပြိုင်ပွဲဖြစ်ပါတယ်။ ကလေးတွေက မြန်မာနိုင်ငံကိုယ်စားပြု ကမ္ဘာ့အလယ်မှာ သွား



ရောက်ယှဉ်ပြိုင်ရတာဂုဏ်ယူပါတယ်။ ဒီပြိုင်ပွဲမှာ ဉာဏ်ရည်မမီ မသန်စွမ်းပါတဲ့အတွက်ကြောင့် ကလေးတွေရဲ့မျက်နှာကို ကြည့်ပြီးနွေးထွေးမှုပေးရပါတယ်။ ဆုရခြင်း၊ မရခြင်း သဘောမထားဘဲ ကျန်းမာရေး၊ ပျော်ရွှင်မှုနဲ့စားသောက်မှုကိုပေးရပါတယ်။ ဆုတံဆိပ်များရလို့ ပျော်ရွှင်ရပါတယ်။ ကမ္ဘာ့ပြိုင်ပွဲမှာ ကလေးတွေ ရဲရဲဝံ့ဝံ့ယှဉ်ပြိုင်နိုင်တဲ့အတွက်ကြောင့် ဂုဏ်ယူမိပါတယ်” ဟု ဒုတိယအဖွဲ့ခေါင်းဆောင် မြန်မာနိုင်ငံ ဘိုးလင်းအဖွဲ့ချုပ်ဥက္ကဋ္ဌ ဦးမျိုးအောင်ကပြောသည်။

Special Olympics Myanmar အသင်း အဖွဲ့ခေါင်းဆောင် ဦးစိန်ဝင်း၊ ဒုတိယအဖွဲ့

ခေါင်းဆောင် မြန်မာနိုင်ငံဘိုးလင်းအဖွဲ့ချုပ်ဥက္ကဋ္ဌ ဦးမျိုးအောင်၊ နည်းပြသုံးဦးနှင့် အားကစားသမား ကိုးဦးတို့သည် မတ် ၂၂ ရက် ညနေပိုင်းက ရန်ကုန် မြို့သို့ ပြန်လည်ရောက်ရှိလာရာ အားကစားနှင့် ကာယပညာသိပ္ပံ (ရန်ကုန်) ဒုတိယ ကျောင်းအုပ်ကြီး ဦးဗလကျော်သူနှင့် ကစားသမားများ၊ မိဘ ဆွေမျိုးများက ကြိုဆိုခဲ့ကြသည်။ ယင်းပြိုင်ပွဲတွင် ကမ္ဘာ့နိုင်ငံပေါင်း ၁၉၀ ခန့်မှ ကစားသမား ၇၀၀၀ ကျော် ဝင်ရောက်ယှဉ်ပြိုင်ခဲ့ကြပြီး ၂၀၂၃ ခုနှစ်တွင် ဂျာမနီနိုင်ငံက အိမ်ရှင်အဖြစ် ကျင်းပသွားမည်ဖြစ်ကြောင်း သိရသည်။
အာကာမုံ

ကမ္ဘောဇအနာဂတ်အလင်းတန်း မြန်မာဖောင်ဒေးရှင်းနှင့် Smile Asia တို့ နှုတ်ခမ်းကွဲ၊ အာခေါင်ကွဲ ကလေးငယ်များအား အခမဲ့ခွဲစိတ်ကုသပေး

နေပြည်တော် မတ် ၂၄ ကျန်းမာရေးနှင့် အားကစားဝန်ကြီးဌာနက ကြီးမှူး၍ ကမ္ဘောဇအနာဂတ်အလင်းတန်း မြန်မာဖောင်ဒေးရှင်းနှင့် Smile Asia Medical Mission တို့ ပူးပေါင်း၍ မွေးရာပါ နှုတ်ခမ်းကွဲ၊ အာခေါင်ကွဲ ဝေဒနာရှင် ကလေးများအား ဆဋ္ဌမအကြိမ်မြောက် အခမဲ့ ခွဲစိတ်ကုသပေးခြင်း ဖွင့်ပွဲအခမ်းအနားကို မတ် ၂၄ ရက်က ရှမ်းပြည်နယ် တောင်ကြီးမြို့ ရှိ အမျိုးသမီးနှင့် ကလေးအထူးကုဆေးရုံကြီး တွင် ကျင်းပသည်။

အခမ်းအနားတွင် ရှမ်းပြည်နယ် ဝန်ကြီးချုပ် ဒေါက်တာလင်းထွဋ်က အဖွင့်အမှာစကားပြောကြားပြီး မြန်မာနိုင်ငံ ဆိုင်ရာ စင်ကာပူသံရုံးမှ Deputy Chief of Mission, Mr. David Liang က အမှတ်တရစကား ပြောကြားသည်။ ထို့နောက် အမျိုးသမီးနှင့် ကလေးအထူးကု ဆေးရုံကြီးမှ ဆေးရုံအုပ်ကြီး ဒေါက်တာ မြတ်ခိုင်၊ Smile Asia မှ Programme Manager, Ms. Phoebe Low နှင့်

နှုတ်ခမ်းကွဲ၊ အာခေါင်ကွဲလူနာဖခင် တစ်ဦးတို့က ကျေးဇူးတင်စကား ပြောကြား ကြသည်။

ဆက်လက်၍ The Smile Mission Ltd. မှ Secretary General Mr. Abhimanyu Talukdar က ကမ္ဘောဇဘဏ် အမှုဆောင်အရာရှိချုပ် Mr. Mike Denoma သို့ ဂုဏ်ပြုမှတ်တမ်းလွှာ ပေးအပ်ပြီး အမျိုးသမီးနှင့် ကလေးအထူး ကုဆေးရုံကြီးတွင် ကွန်ကရစ်လမ်းခင်းရန် အတွက် ကမ္ဘောဇဘဏ်မှ လှူဒါန်းငွေ ကျပ် ၇၀၇၅၈၃ အတွက် အမျိုးသမီးနှင့် ကလေး အထူးကု ဆေးရုံအုပ်ကြီး ဒေါက်တာမြတ်ခိုင်က ကမ္ဘောဇဘဏ်၏ ဒုတိယအမှုဆောင် အရာရှိချုပ် ဒေါ်နန်းလှိုင်ခမ်းအား ဂုဏ်ပြု မှတ်တမ်း ပေးအပ်သည်။

ထို့နောက် ပြည်နယ်အစိုးရအဖွဲ့တာဝန် ရှိသူများ၊ မြန်မာနိုင်ငံဆိုင်ရာ စင်ကာပူသံရုံးနှင့် ကမ္ဘောဇအုပ်စုမှ တာဝန်ရှိသူများ၊ အမျိုး သမီးနှင့် ကလေးအထူးကုဆေးရုံကြီးမှ တာဝန်ရှိသူများက နှုတ်ခမ်းကွဲ၊ အာခေါင်ကွဲ

လူနာများအား ကူညီဆောင်ရွက်ပေးခဲ့ကြရာ ကမ္ဘောဇဘဏ်၊ ကမ္ဘောဇအုပ်စု၏ နာယက ဦးအောင်ကိုဝင်းက အထူးကုဆေးရုံကြီး၌ ခွဲစိတ်ကုသရန်နှင့် ကျန်းမာရေးစစ်ဆေးသည့် ကလေးငယ်များနှင့်မိဘများကို အားပေး စကား ပြောကြားသည်။(ယာဝုံ)

ဆဋ္ဌမအကြိမ်မြောက် ခွဲစိတ်ကုသရေး အစီအစဉ်ကိုမတ် ၂၄ ရက်မှ ၃၀ ရက် အထိ ပြုလုပ်သွားမည်ဖြစ်ပြီး ပြည်နယ်နှင့် တိုင်း ဒေသကြီးများရှိ မွေးရာပါနှုတ်ခမ်းကွဲ၊ အာခေါင်ကွဲ ကလေးငယ်များ၏ဘဝ ကောင်းမွန်စေရန် ဆောင်ရွက်သွားမည် ဖြစ်သည်။ ယခင်ခွဲစိတ်ကုသရေး အစီအစဉ် (၅) ကြိမ်တွင် မြန်မာနိုင်ငံတစ်ဝန်းမှ ကလေး ငယ် ၄၉၉ ဦးကို ရာနန်းပြည် အောင်မြင်စွာ ခွဲစိတ်ကုသပေးနိုင်ခဲ့သည်။ ဆဋ္ဌမအကြိမ် မြောက် ခွဲစိတ်ကုသရေး အစီအစဉ်များကို Smile Asia အဖွဲ့မှ အမေရိကန်၊ ဂျပန်၊ တရုတ်၊ စင်ကာပူ၊ ဒိန်းမတ်၊ ပြင်သစ်၊ ဩစတြေးလျ၊ ဂျပန်၊ ဟောင်ကောင်၊ မြန်မာ၊ ဖိလစ်ပိုင် အစရှိသည့် ကျွမ်းကျင်ခွဲစိတ်ဆရာဝန်ကြီးများ၊



ဆေးဘက်ပညာရှင် များနှင့်အတူ မြန်မာနိုင်ငံ မှ ကျွမ်းကျင်ခွဲစိတ် ဆရာဝန်ကြီးများနှင့် ဆေးဘက်ပညာရှင်များ ပူးပေါင်း၍ ခွဲစိတ် ကုသမှုများ ဆောင်ရွက်သွားမည် ဖြစ် သည်။

ကမ္ဘောဇအနာဂတ် အလင်းတန်းမြန်မာ ဖောင်ဒေးရှင်းအနေဖြင့် လူနာများခွဲစိတ်ကုသ မှုခံယူနေစဉ် လိုအပ်သည့် ကိစ္စများအားလုံးကို

တာဝန်ယူ ဆောင်ရွက်ပေးသွားမည်ဖြစ် ကြောင်း၊ ကမ္ဘောဇအနာဂတ်အလင်းတန်း မြန်မာဖောင်ဒေးရှင်းသည် နိုင်ငံတော်နှင့် ပြည်သူ့အတွက် ယနေ့အထိ စုစုပေါင်းငွေ ကျပ် ၁၅၄ ဘီလီယံကျော်ကို လှူဒါန်းခဲ့ပြီးဖြစ် ကြောင်း သိရသည်။

သတင်းစဉ်

(၇၄) နှစ်မြောက် တပ်မတော်နေ့အထိမ်းအမှတ် LED မီးအလှပြပွဲ အခမဲ့ဝင်ရောက်ကြည့်ရှုနိုင်

ရန်ကုန် မတ် ၂၄ (၇၄) နှစ်မြောက် တပ်မတော်နေ့ကို ကြိုဆိုသည့်အထိမ်းအမှတ် အနေဖြင့် LED မီးလုံးပေါင်းမြောက်မြားစွာဖြင့် ပုံဖော်ခင်းကျင်း ပြသမည်ဖြစ်သော LED မီးအလှပြပွဲကို ရန်ကုန်မြို့ တပ်မတော် ပန်းခြံနှင့် နေပြည်တော်ရှိ တပ်မတော်ရေပန်းဥယျာဉ်၊ ရှမ်းစုကွင်းတို့ ၌ မတ် ၂၇ ရက်မှ ဧပြီ ၇ ရက်အထိ ညနေ ၃ နာရီမှ ည ၉ နာရီအထိ စည်ကားသိုက်မြိုက်စွာ ကျင်းပမည်ဖြစ်ရာ LED မီးအလှ ပြပွဲများ၌ မည်သူမဆို အခမဲ့ ပျော်ရွှင်စွာဝင်ရောက်ကြည့်ရှုနိုင်ကြမည်ဖြစ် ကြောင်း သိရသည်။

အဆိုပါ LED မီးအလှပြပွဲများ၌ LED မီးလုံးများဖြင့် ပုံဖော် ထားသော မြန်မာ့ရိုးရာယဉ်ကျေးမှု အသုံးအဆောင်ပစ္စည်းများနှင့် တပ်မတော်တွင်အသုံးပြုသည့် စစ်လက်နက်အသုံးအဆောင်ပစ္စည်း များကို LED အနုပညာပြကွက် ၂၀ နီးပါးဖြင့် ပုံဖော်ခင်းကျင်း ပြသသွားမည်ဖြစ်ကြောင်း LED မီးအလှပြပွဲအား စီမံဆောင်ရွက် သည့် ကုမ္ပဏီလီမိတက်မှ ဦးဟိန်းထက်က ပြောသည်။



ဓာတ်ပုံ -စိုးမြင့်အောင်

ပွင့်သခွာ

မိုးညှင်းတွင် ဖမ်းဆီးရမိသော သင်းခွေချုပ်တစ်ကောင်အား တာဝန်ရှိသူများထံ အပ်နှံ

မိုးညှင်း မတ် ၂၄ ကချင်ပြည်နယ် မိုးညှင်းမြို့နယ် ညောင်ကိုင်း ကျေးရွာအနီး ရော်ဘာခြံအတွင်းမှ ဖမ်းဆီး

ရမိသော သင်းခွေချုပ်တစ်ကောင်အား မတ် ၂၄ ရက် မွန်းလွဲ ၁ နာရီက မိုးညှင်း မြို့နယ်စာရေးဆရာအသင်းမှ မြို့နယ်

သဘာဝပတ်ဝန်းကျင်ထိန်းသိမ်းရေးနှင့် သားငှက်တိရစ္ဆာန်စောင့်ရှောက်ရေးဌာန သို့ ပေးအပ်လှူဒါန်းခဲ့သည်။

နဲ့ တရုတ်မျိုးတို့ဖြစ်ပြီး အခုဖမ်းမိလာတဲ့ သင်းခွေချုပ်က တရုတ်မျိုးဖြစ်ပါတယ်။ ရှားပါးလာပြီဖြစ်တဲ့ သင်းခွေချုပ်ကို အခုလို လာရောက်လှူဒါန်းတဲ့အတွက် မြို့နယ် စာရေးဆရာအသင်းကို ကျေးဇူးတင်ပါ တယ်။ ဒီသင်းခွေချုပ်ကို အင်းတော်ကြီး ဒေသနန္ဒမွန်စားမဲ့တောမှာ ဘေးမဲ့ပေး လွှတ်ပေးသွားမှာ ဖြစ်ပါတယ်။ အခုလိုပဲ ကျွန်တော်တို့ ဌာနကို ပေးပို့လာတဲ့ ခွေးတူ ဝက်တူ၊ ကုန်းလိပ် ရေလိပ်၊ စပါးကြီးမြွေနဲ့ သင်းခွေချုပ်တွေကို ဘေးမဲ့တောအတွင်း လွှတ်ပေးပြီး ထိန်းသိမ်းစောင့်ရှောက်ပေးခဲ့ ပါတယ်”ဟု ပြောကြားသည်။



အဆိုပါ သင်းခွေချုပ်အား မြို့နယ်စာရေး ဆရာအသင်းနာယက (၂) ဦးသန်းမောင် (ကချင်မြေသန်းဆောင်)၏ ရော်ဘာခြံ တွင် ဖမ်းဆီးရမိပြီး မြို့နယ်စာရေးဆရာ အသင်းမှတစ်ဆင့် သဘာဝပတ်ဝန်းကျင် ထိန်းသိမ်းရေးနှင့် သားငှက်တိရစ္ဆာန် စောင့်ရှောက်ရေးဌာနသို့ ပေးအပ် လှူဒါန်းကြောင်း၊ ယင်းသင်းခွေချုပ် မျိုးမှာ ရှားပါးပြီး မျိုးတုံးပျောက်ကွယ် နိုင်သည့်အတွက် ထိန်းသိမ်းစောင့် ရှောက်မှုပေးနိုင်သည့်အဖွဲ့ကို လွှဲပြောင်း လှူဒါန်းရခြင်းဖြစ်ကြောင်း မြို့နယ် စာရေးဆရာအသင်းဥက္ကဋ္ဌ ဦးခင်မောင်ဦး က ပြောကြားသည်။

တောအုပ်ဦးနေမျိုးထွန်းက “သင်းခွေ ချုပ်အမျိုးအစား နှစ်မျိုးရှိပါတယ်။ မလေးမျိုး

အဆိုပါ ဖမ်းဆီးရမိသော သင်းခွေချုပ်မှာ အလေးချိန် နှစ်ပိသောခန့် ရှိပြီး အထီးဖြစ်ကာ ကျန်းမာရေးစောင့် ရှောက်မှုများ ပြုလုပ်ပေးပြီး နန်းမွန်း ဘေးမဲ့တောအတွင်း လွှတ်ပေးသွားမည် ဖြစ်ကြောင်း သိရသည်။

နီတိုး

တိုတိုထွာထွာဖတ်စရာ

ကျေးလက်ဒေသဖွံ့ဖြိုးရေးလုပ်ငန်း သနပ်ပင်တွင် ရာနန်းပြည့်ပြီးစီး

သနပ်ပင် ။ ပဲခူးတိုင်းဒေသကြီး သနပ်ပင်မြို့နယ် ကျေးလက်ဒေသဖွံ့ဖြိုးတိုးတက်ရေး ဦးစီးဌာနမှ ကျေးရွာဖွံ့ဖြိုးရေးစီမံကိန်းလုပ်ငန်းအား ကျေးရွာ ၁၄ ရွာတွင် အကောင်အထည်ဖော်ဆောင်ရွက်လျက် ရှိရာ မတ် ၂၂ ရက် နံနက် ၉ နာရီက ကလိုင်း၊ တောဘုတ်စု၊ မိုးခိုင်လေး၊ ကုလားချောင်းလေး၊ ရွှေလေ့စုကျေးရွာများတွင် ၁၀၀ ရာခိုင်နှုန်း ဆောင် ရွက်ပြီးစီး ကြောင်းသိရသည်။ ဟိန်းထက်(ပဲခူး)

ဆိုင်ကယ်ပြင် သင်တန်းဆင်းပွဲ သန်လျင်တွင် ကျင်းပ

ရန်ကုန် ။ သန်လျင်မြို့နယ် ကျေးလက်ဒေသ ဖွံ့ဖြိုးတိုးတက်ရေးဦးစီးဌာနမှ အသက်မွေးဝမ်း ကျောင်း အထောက်အကူပြု ဆိုင်ကယ်ပြင် သင်တန်းဆင်းပွဲအခမ်းအနားကို မတ် ၂၄ ရက် နံနက် ၉ နာရီက မင်္ဂလာဒုံကျေးရွာ အခြေခံပညာ မူလတန်းလွန်ကျောင်း၌ ကျင်းပသည်။

အဆိုပါ ဆိုင်ကယ်ပြင်သင်တန်းကို သန်လျင် မြို့နယ်အတွင်းရှိ ကျေးရွာများမှ သင်တန်းသား ၃၀ တက်ရောက်ခဲ့ပြီး သင်တန်းကာလမှာ မတ် ၅ ရက်မှ ၂၄ ရက်အထိ စာတွေ့လက်တွေ့သင်ကြား ပို့ချခဲ့ကြောင်း သိရသည်။

သက်ခိုင် (သန်လျင်)

အသည်းရောင် အသားဝါ(စီ)ပိုး ကျိုင်းတုံမြို့တွင် အခမဲ့စစ်ဆေးပေးမည်

ကျိုင်းတုံ ။ ရှမ်းပြည်နယ်အရှေ့ပိုင်း ကျိုင်းတုံမြို့ တွင် အသည်းရောင်အသားဝါ(စီ)ပိုး အခမဲ့ စစ်ဆေးပေးခြင်းကို မတ် ၂၈ ရက် နံနက် ၈ နာရီမှစတင်၍ ကျိုင်းတုံပြည်သူ့ဆေးရုံကြီး၌ MyLiv ဖောင်ဒေးရှင်းနှင့် Zifam ဆေးကုမ္ပဏီ တို့ ပူးပေါင်းပြီး တစ်ရက်ကြာ ဆောင်ရွက်ပေးမည် ဖြစ်ကြောင်း သိရသည်။

စိုင်းအောင်ဇော်လင်း

တောင်သမန်တံတား အမည်နာမ မပျောက်စေလို

ဆူးငှက်

မြန်မာ့သမိုင်း၏ ရှေးဟောင်းမြို့ပြများအကြောင်းပြော တိုင်း အမရပူရက မပါမဖြစ် မြို့တော်ဟောင်း ဖြစ်သည်။ အမရပူရအကြောင်းပြောတိုင်းလည်း အရှည် ၃၉၆၇ ပေ ရှိပြီး ကောဇာသတ္တရာဇ် ၁၂၁၃ ခုနှစ်က တည်ဆောက် ပြီးစီးကာ ယခုတိုင်တည်ရှိနေသော သစ်သားတံတားကြီး အကြောင်းကိုလည်း အရေးတယူပြောကြရသည်။ ထို တံတားကြီးက အမရပူရနေပြည်တော်ကို ဆီးကာထား သည့် တောင်သမန်အင်းကို ဖြတ်သန်းတည်ဆောက်ထား သောကြောင့် တောင်သမန်တံတားဟု အစဉ်အဆက် မှတ်သားကမ္ဘာတစ်ဝှမ်းသို့ သို့သော် တံတားတည်ဆောက် သူ၏အမည်ကို အစွဲပြုကာ မောင်ပိန်တံတားမှသည် ဦးပိန်တံတားဟုပဲ အရပ်သုံးအခေါ်အဝေါ်အဖြစ် သုံးစွဲခဲ့ ကြရာမှ ယခုအခါ မူလကမ္ဘာတစ်ဝှမ်းအမည်မှန်ဖြစ်သော တောင်သမန်တံတား အခေါ်အဝေါ် ပျောက်ကွယ်နေ သည်မှာ ဝမ်းနည်းဖွယ်ဖြစ်သည်။

တကယ်တော့ တောင်သမန်တံတားနှင့်ပတ်သက်၍ ပြောကြဆိုလျှင်ဖြင့် ကုန်းဘောင်ရာဇဝင် ပြန်လှန်မှ ဖြစ်တော့မည်။

ရတနာသိင်္ဃ၊ ဇေယျပူရ၊ အဝပူရမှသည် အမရပူရသို့

ကုန်းဘောင်မင်းဆက်အစမှ အလောင်းမင်းတရား ဟု မင်းဘွဲ့တွင်သည် ဦးအောင်ဇေယျကစမည်။ မြို့တော် က 'ရတနာသိင်္ဃ' ခေါ် ယခုရွှေဘိုပေါ့။ ခရစ်နှစ် ၁၇၅၂ ခုနှစ် နန်းတက်သည်။ ထိုနောက် သားတော် နောင်တော် ကြီးမင်းက ခရစ်နှစ် ၁၇၆၀ တွင် 'ဇေယျပူရ' ခေါ် ယခု စစ်ကိုင်းတွင် ထီးသစ်နန်းသစ်တည်ပြီး မင်းမွေဆက်ခံ သည်။

ထို့နောက် အလောင်းမင်းတရား၏ သားတော် တစ်ပါးဖြစ်သော ဆင်ဖြူရှင်မင်းက ၁၇၆၃ ခုနှစ်တွင် 'အဝပူရ' ခေါ် အင်းဝမြို့တွင် ထီးသစ်နန်းသစ်ဖြင့် စိုးစံ သည်။ ဘိုးတော်ဘုရားက 'အဝပူရ' မှာပဲဆင်ဖြူရှင်၏ သားတော် စဉ်ကူးမင်း၊ ထို့နောက် နောင်တော်ကြီးမင်း၏ သားတော် ဖောင်းကားမင်း၊ ထို့နောက် အလောင်းမင်း တရား၏သားတော် ဗဒုံမင်း ခေါ် ဘိုးတော်ဘုရားတို့က ဆက်လက်စိုးစံသည်။

ဘိုးတော်ဘုရားက 'အဝပူရ' မှာထီးမွေနန်းမွေကို ခရစ်နှစ် ၁၇၈၂ ခုနှစ် (ကောဇာသတ္တရာဇ် ၁၂၄၃ ခုနှစ်) တွင် ရယူခဲ့ပြီး ခရစ်နှစ် ၁၇၈၃ခု (ကောဇာသတ္တရာဇ် ၁၂၄၄ ခုနှစ်) တွင် 'အဝပူရ' အင်းဝနေပြည်တော်မှ ၆ မိုင်ခန့်အကွာ ထီးပေါင်းကားအရပ်၌ 'အမရပူရ' နေပြည်တော်သစ်ကို တည်ထောင်စိုးစံခဲ့သည်။

မိုက်ကယ်ဆိုင်နှင့် အင်းဝမြို့တော်ဟောင်း

ခရစ်နှစ် ၁၇၈၃ ခုနှစ်တွင် ဘိုးတော်ဘုရားက အင်းဝထီးနန်းမှ စွန့်ခွာကာ အမရပူရရွှေပြည်သစ်ကို ထူထောင်ပြီးနောက် ၁၃ နှစ်အကြာ ၁၇၉၆ ခုနှစ်တွင်

အင်းဝမြို့တော်ဟောင်း၏ အခြေအနေကို မှတ်တမ်းတင်ခဲ့သူ အင်္ဂလိပ်သံဃိလ်မှူးကြီး မိုက်ကယ်ဆိုင်က...

“မြို့ရိုးများမှာ တိမ်ကောပျက်စီးနေလေပြီ။ မြို့ရိုး အောက်ခြေတွင် ချုံတို့ ပိတ်ဖုံးလျက်ရှိပြီး မြို့ရိုးပေါ်တွင် လည်း နွယ်တွေ ယှက်သန်းလျက်ရှိ မြို့ရိုးတော်များ များသည် ပြိုကျနေလေပြီ။ သစ်သားအိမ်များကိုဖျက်၍ အမရပူရသို့ ပြောင်းရွှေ့သွားသည်တိုင် အိမ်ရာ၊ အဆောက်အအုံရာ၊ လမ်းရာများမှာ ယခုတိုင် ကျန်နေ သေးသည်။ နန်းတော်ရာ၊ လွှတ်တော်အဆောက်အအုံရာ၊ ပြာသာဒ်တော်နေရာတို့ကို လမ်းညွှန်တစ်ဦးက ကျွန်ုပ် တို့ကို လိုက်ပြ၏။ တစ်ခါက စည်ပင်ဝပြောခဲ့သည့် ဘုရင့် ရွှေမြို့တော်ကြီးထဲတွင် ဝါးရုံတောများ၊ ငှက်ပျောတော များနှင့် ဆူးပင်ကြီးများသာ မင်းမူနေကြသည်” ဟု သရုပ်ဖော်ခဲ့သည်။ ရွှေမှန်ကင်းအစစ်က ထင်းဖြစ်ခဲ့သည့် သံဝေဂရဖွယ်များပါတကား။

ဘကြီးတော်နှင့် အင်းဝ

သို့သော် ပဒေသရာဇ်ခေတ်၊ စနစ်အရ ဘုရင့် တစ်ချက်လွှတ်အမိန့်ဖြင့်ပင် ခရစ်နှစ် ၁၈၁၉ ခုနှစ်တွင် ဘကြီးတော်မင်းနန်းတက်ပြန်တော့ အဆိုပါ မြို့သုံးသည် သုံးလုံးဝဖြစ်နေသော အင်းဝကိုပင် ထပ်မံအသစ်တည် ဆောက်၍ ထီးနန်းစိုက်ပြန်၏။ ဘကြီးတော်၏ တစ်ကျော့ ပြန် အင်းဝနေပြည်တော်ကြီးက ခမ်းနားလှသတဲ့။ အင်းဝ သင်္ကြန်ပွဲတော်ကလည်း စည်ကားလှသတဲ့။ ဘုရင့်နှင့် မိဖုရားရေကစားသော ကရဝိက်ဖောင်တော်ကြီးက ပေ ၃၀ မြင့်ပြီး ရွှေပိန်းချထားတာတဲ့။ မင်းညီမင်းသား၊ မှူးမတ်များ၏ လှေများကလည်း ရွှေပိန်းချထားသတဲ့။

ဤမျှ နတ်ဘုံနန်းတန်းတမျှ 'အဝပူရ' ခေါ် အင်းဝရွှေ မြို့တော်ကြီးကား ... ခရစ်နှစ် ၁၈၃၇ ခုနှစ်တွင် စွန့်ပစ်ခံရ ပြန်ပြီး သာယာဝတီမင်းက အမရပူရသို့ ထီးနန်းပြောင်း ရွှေပြန်သည်။ သာယာဝတီမင်းနန်းစံသက် ၉နှစ်အကြာ ၁၈၄၆ ခုနှစ် ရောက်တော့ ပုဂံမင်းကအမရပူရထီးနန်း ဆက်ခံပြန်၏။ အင်းဝနေပြည်တော်ကား အပစ်ပယ်ခံ မြို့ဟောင်းဘဝမှာနာလန့်မထူနိုင်ခဲ့တော့...။

ပုဂံမင်းနှင့် အမရပူရ

အမရပူရထီးနန်းကို ပုဂံမင်းဆက်ခံချိန်တွင် မြန်မာ ပြည်အောက်ပိုင်း သရက်မြေထဲအထိ အင်္ဂလိပ်က သိမ်းပိုက်ထားပြီး ထီးနန်းလုံခြုံရေးအတွက် စိုးရိမ်ဖွယ်ရာ အခြေအနေဖြစ်သော်လည်း ပုဂံမင်းကတိုင်းရေးပြည်ရာ ကို စိတ်မဝင်စားချေ။ အရေးကြီးသည် တိုင်းရေးပြည်ရာ ကိစ္စများကိုမင်းညီမင်းသား မှူးမတ်များအား 'မျက်နှာ လှဲ့ခဲပစ်' လွှဲအပ်ထားပြီး ကိုယ်တော်တိုင်က အပျော်အပါး ဌိသာ ယစ်မူးမွေလျော် ပျော်ပိုက်နေပေသည်။ အထူး သဖြင့် ပုဂံမင်းဝါသနာထုံသည်က တိရစ္ဆာန်အချင်းချင်း တိုက်ခြင်းနှင့် လက်ဝှေ့ထိုးသတ်မှုများဟုဆိုသည်။ ကြက်



တိုက်ကစားသည်။ ကျွဲ၊ ဆိတ်၊ သိုး ... စသောတိရစ္ဆာန်များ တိုက်ဝှေ့စေခြင်းလည်းမွေ့ပျော်သည်။

စဉ်းစားဆင်ခြင်ညွှန်ကြားပြီး အပျော်အပါးအလောင်း အစား၌သာ ပျော်မွေ့သောရှင်ဘုရင်တွင် သူ့အပါး၌ မြောက်ပိုင်း ကပ်စားဖော်လံစားပြီး နေရာယူခွင့်အရေးယူ အနေချောင့်သူများရှိနေသည်မှာလည်း လောကဓမ္မတာ ဖြစ်သည်။ ပုဂံမင်း၌ သူ့အလွန် ယုံကြည်အားကိုး အရေး ပေးသောသွားလေရာအမြဲပါ သူလက်သုံးတော်များ အနက် မြို့ဝန်တိုင်ဆတ်ဆိုသူက အထင်အရှားဖြစ်သည်။ မြို့ဝန်တိုင်ဆတ်တွင်လည်း အားကိုးအားထားရသူ မြို့ဝန်စာရေးမောင်ပိန်ဆိုသူကလည်း အကင်းပါးလှသူ ဖြစ်သည်။ ဘုရင့်အလိုကျ စိတ်တော်သိဗောင်းတော်ညီတိ ထံတွင် မြို့ဝန်တိုင်ဆတ်နှင့် စာရေးမောင်ပိန်တို့က ထိပ်ဆုံး ကဟု ဆို၏။ မောင်ပိန်၏ အသိုင်းအဝိုင်းမှာပင် ပုဂံ မင်းအတွက် အချိန်မရွေး ကြက်တိုက်၊ ငှက်တိုက်နိုင်ဖို့ ကျေးငှက်တိရစ္ဆာန်တွေ အဆင်သင့် မွေးမြူထားကြသည် ဟုဆိုသည်။

တံတားစီမံကိန်း

ပုဂံမင်းကအလောင်းအစား၊ အပျော်အပါးတွင် ထုံမွေ့အချိန်ပေးသော်လည်းတစ်ဖက် ကုသိုလ်ကောင်းမှု ၌လည်း လက်မနေစိတ် သဘောထား နူးညံ့ပျော့ပျောင်း သည် ဟုဆို၏။ ထို့ကြောင့်လည်းမင်းနားကပ်၍ ခစားကြ သော လူယုံတို့၏ အလိုကိုမဆိုင်းမတွ ဖြည့်ဆည်းပေးပုံ လည်းရသည်။ တောင်သမန် တစ်ဆယ့်နှစ်ရပ်မှ ပြည်သူ အများကမိုးတွင်းကာလရောက်လျှင် တောင်သမန်အင်း က ရေပြည့်သောကြောင့် အမရပူရရွှေမြို့တော်နှင့် သွား ရေးလာရေးခက်ခဲခဲ့ကြသည်။ ထို့ကြောင့် အင်းကိုဖြတ်၍ တံတားတစ်စင်းဆောက်လုပ်ရန် အစီအမံကိုမောင်ပိန် တို့က ပုဂံမင်းထံ တင်ပြသည်။ လတ်တလောအနေဖြင့် တောင်သမန်တစ်ဆယ့်နှစ်ရပ်က ဆင်းရဲသားပြည်သူတွေ သွားရေး၊ လာရေးလွယ်ကူစေရန် စီစဉ်သောမောင်ပိန်တို့ ၏ အစီအမံအပေါ် ပုဂံမင်းကလက်ခံသည်။ ဤတံတား အတွက် ဘုရင့်ဘဏ္ဍာတော် တစ်ပြားတစ်ချပ်မျှ ကုန်ကျ စရာမလိုသော 'စီမံကိန်း' ဟုဆိုပြန်တော့ ပို၍ အဆင်ပြေ သည်။

ရယူဖျက်သိမ်းသုံးစွဲခွင့်

တံတားစီမံကိန်းအတွက် လိုအပ်သောသစ်သားများ ရရှိဖို့က ဘေးလောင်းတော်၊ ဘိုးလောင်းတော်တို့ စွန့်ပစ် ထားခဲ့သော စစ်ကိုင်းထီးနန်း၊ အင်းဝထီးနန်းများ၏ ကျောင်းတော်၊ အိမ်တော်၊ နန်းတော်ဟောင်းများကား ချုံပုတ်အုတ်ပုံကြား အလဲလဲအပြုပြု ဖြစ်နေသောကြောင့် စွန့်ပစ်၊ ဆွေးမြည့်၊ မီးသင့်၊ ခြစားခြင်းအတူတူ၊ ရယူဖျက် သိမ်းသုံးစွဲခွင့် 'လိုင်စင်' ချထားပေးရန် လျှောက်ထားခြင်း ဖြစ်သည်။ ပုဂံမင်းကလည်းနန်းတော် အိမ်တော်များမှ အသားများသည် ကျေးတော်မျိုး၊ ကျွန်တော်မျိုးများ

အသုံးမပြုနိုင်၊ သာသနိကအဆောက်အအုံဆောက်လုပ် ရန်မှာလည်း မှူးမတ်တို့ အသုံးပြုနေထိုင်ဖူးဖြစ်သဖြင့် မသင့်လျော်။ အလဟဿ ဆွေးမြည့်ပျက်စီးမည့်အတူ ထိုသစ်ဟောင်းများဖြင့် တံတားဆောက်လုပ်ခြင်းက သင့်လျော်သည်ဟုဆိုဖြတ်ပြီး မြို့စာရေးမောင်ပိန်အား စစ်ကိုင်း၊ အင်းဝနန်းတော်၊ အိမ်တော်ဟောင်းများ ဖျက်သိမ်း၍ အသားဟောင်းများရယူကာ တံတားတည် ဆောက်ခွင့်ပေးသနားတော်မူခဲ့သည်။

ထို့ကြောင့် မောင်ပိန်က စစ်ကိုင်း၊ အင်းဝက နန်းတော်အိမ်တော်ဟောင်းများ ဖျက်သိမ်းပြီး ရရှိသည့် ကျွန်းလုံး၊ ကျွန်းတိုင်း၊ ကျွန်းသားများနှင့် တောင်သမန်အင်း ဖြတ်တံတားဆောက်သည်။ ထို့ကြောင့် တံတားစတင် ဆောက်လုပ်သည့် 'အင်း က အော် အာဆောက် လုပ်ခါ' ဟူသော ၁၂၁၁ ခုနှစ်ကပင် အသုံးပြုသောသစ်သားများ က ရှေးဟောင်းဖြစ်နေပေပြီ။

အင်းကအော်ညီး၊ ဆောက်လုပ်ပြီး

မြို့စာရေးမောင်ပိန်က ဘုရင်ပေးသနားသော သစ် ဟောင်းများနှင့် ကျေးလက်လူထု လုပ်အားရယူကာ တည်ဆောက်ခဲ့သော တံတားကြီးက နှစ်နှစ်အကြာမှာ ပြီးစီးသည်။ ထို့ကြောင့် တံတားပြီးစီးသည့်နှစ်ကို 'အင်းက အော်ညီး၊ ဆောက်လုပ်ပြီး' ဟု သက္ကရာဇ် ၁၂၁၃ ခုနှစ် (ခရစ်နှစ် ၁၈၅၁) ကိုမှတ်သားခဲ့ကြသည်။ မှတ်မှတ်ရရ တံတားပြီးသည့် ၁၂၁၃ ခုနှစ်တန်ဆောင်မုန်းလဆန်း ၆ ရက်နေ့မှာပင် မြို့ဝန်နှင့် ဝန်စာရေးခေါင်းဆောင်သော အပေါင်းပါတို့ကို ရွှေနန်းတော်အတွင်း ဥပဒေမဲ့လုပ်ရပ် တစ်ခုမှ အစပြု၍ မဟုတ်မမှန် ပြည်သူပြည်သားတို့ကို ညှဉ်းပန်းနှိပ်စက် ကြေးငွေစား သတ်ဖြတ်ပြုကျင့်ကြောင်း များကို အလုံးစုံသိတော်မူ၍ လွှတ်တော်က မေးမြန်းစေ ကာ နတ်တော်လပြည်ကျော် ၇ ရက်နေ့တွင် အမိန့် တော်အရ ကွပ်မျက်တော်မူခဲ့ကြောင်း ဖြစ်ရပ်ကိုလည်း ကုန်းဘောင်ဆက် မဟာရာဇဝင်တော်ကြီးတွင် ဖတ်မှတ် ရပါ၏။

တောင်သမန် တံတားဟူသော အဖိုးတန်အမည်

တံတားအရှည် ၃၉၆၇ ပေရှိပြီး အခန်း ပေါင်း ၄၈၂ ခန်းရှိကာ ရေလယ်ဇရပ်တိုင်များ အပါအဝင် တိုင်ပေါင်း ၁၀၆၆ တိုင်၊ ရေကြီးချိန်ဖောင်များ၊ လှေများ ဖြတ်သန်းဖို့ ဖောင်ကြောင်းကိုးကြောင်းပါသည့် သစ်သား တံတားကြီးက လွန်ခဲ့သော နှစ်ပေါင်း ၁၆၈ နှစ်ကတည်းက သွားရေးလာရေးအတွက် အဆင်ပြေချောမွေ့သကဲ့သို့ ယခုအခါ ကမ္ဘာကျော်သည့် ရှေးဟောင်းအမွေအနှစ် တစ်ခုဖြစ်ခဲ့ချေပြီ။ သို့သော် တောင်သမန်တံတား ဟူသော အဖိုးတန်အမည် ကွယ်ပျောက်နေသည်ကတော့ ဝမ်းနည်းဖွယ် ဖြစ်ပါသည်။
- တောင်သမန်တံတားဟူသည်က မူလအမည်မှန် ဖြစ်ပါ၏။ ။

66
တံတားအရှည် ၃၉၆၇ ပေရှိပြီး အခန်းပေါင်း ၄၈၂ ခန်းရှိကာ
ရေလယ်ဇရပ်တိုင်များ အပါအဝင် တိုင်ပေါင်း ၁၀၆၆ တိုင်၊
ရေကြီးချိန်ဖောင်များ၊ လှေများ ဖြတ်သန်းဖို့ ဖောင်ကြောင်း
ကိုးကြောင်းပါသည့် သစ်သားတံတားကြီးက လွန်ခဲ့သော နှစ်ပေါင်း
၁၆၈ နှစ်ကတည်းက သွားရေးလာရေးအတွက် ... 99

စားသုံးသူကာကွယ်ရေးဥပဒေ ပြဋ္ဌာန်း

ယမန်နေ့မှအဆက်

အခန်း(၂၂)

စားသုံးသူကာကွယ်ရေးဆိုင်ရာအသင်းအဖွဲ့များနှင့် ဆောင်ရွက်မည့်အချက်များ

၅၇။ ဦးစီးဌာနသည် စားသုံးသူကာကွယ်ရေးဆိုင်ရာအသင်းအဖွဲ့များ၏ ဤဥပဒေနှင့်အညီဆောင်ရွက်သော လုပ်ငန်းဆောင်ရွက်မှုများကို အားပေး ကူညီ ဆောင်ရွက်ရမည်။

၅၈။ စားသုံးသူကာကွယ်ရေးဆိုင်ရာအသင်းအဖွဲ့တည်ထောင်ခြင်းသည် စားသုံးသူများကို ကာကွယ်ပေးမည့်လုပ်ငန်းများ ဆောင်ရွက်ရန်အတွက်သာ ဖြစ်ရမည်။

၅၉။ စားသုံးသူကာကွယ်ရေးဆိုင်ရာ အသင်းအဖွဲ့များသည် ဤဥပဒေပါ ပြဋ္ဌာန်းချက်များနှင့်အညီ ဆောင်ရွက်သော စားသုံးသူကာကွယ်ရေးလုပ်ငန်း များကို ဦးစီးဌာနနှင့် ပူးပေါင်း၍ဆောင်ရွက်နိုင်သည်။

၆၀။ စားသုံးသူကာကွယ်ရေးဆိုင်ရာ အသင်းအဖွဲ့များသည် စားသုံးသူ ကာကွယ်ရေးလုပ်ငန်းနှင့် စပ်လျဉ်း၍ စားသုံးသူထံ အသိပညာပေးခြင်းနှင့် သတင်းအချက်အလက်ဖြန့်ဝေခြင်းတို့ကို ဦးစီးဌာနနှင့် ညှိနှိုင်းဆောင်ရွက်နိုင် သည်။

၆၁။ စားသုံးသူကာကွယ်ရေးဆိုင်ရာ အသင်းအဖွဲ့များသည် စားသုံးသူကို နှစ်နာဆုံးရှုံးမှုဖြစ်ပေါ်စေသည့် သို့မဟုတ် ချိုးဖောက်မှုဖြစ်ပေါ်စေသည့် စီးပွားရေးလုပ်ငန်းရှင်အပေါ် စားသုံးသူကိုယ်စား တိုင်ကြားအရေးဆိုမှုနှင့် စပ်လျဉ်း၍ ကူညီဆောင်ရွက်ပေးနိုင်သည်။

အခန်း (၂၃)

တာဝန်ရှိသူများ

၆၂။ မည်သူမျှစားသုံးသူ သို့မဟုတ် စီးပွားရေးလုပ်ငန်းရှင် တစ်ဦးဦးကို ထိခိုက်နှစ်နာစေရန် မရှိမဖြစ်သောသဘောဖြင့် အောက်ပါတို့ကို မပြု လုပ်ရ-

- (က) စားသုံးသူကို သွေးဆောင်ဖြားယောင်း၍တိုင်ကြားစေခြင်း၊
- (ခ) မမှန်မကန်သက်သေထွက်ဆိုခြင်း၊
- (ဂ) မမှန်မကန်သတင်းများဖြန့်ဖြူးခြင်း၊
- (ဃ) တည်ဆဲဥပဒေပါ ပြဋ္ဌာန်းချက်များနှင့် ငြိစွန်းသောကိစ္စများကို ဆောင်ရွက်ခြင်း။

၆၃။ စီးပွားရေးလုပ်ငန်းရှင်မည်သူမျှ အောက်ပါကြော်ငြာအမျိုးအစားများ ကို ကြော်ငြာခြင်းမပြုရ-

- (က) ကုန်စည်၏အရည်အသွေး၊ အရေအတွက်၊ ပါဝင်သောပစ္စည်းများ၊ အသုံးပြုပုံ၊ ဈေးနှုန်း၊ ဝန်ဆောင်မှုနှုန်းထားနှင့် ကုန်စည် သို့မဟုတ် ဝန်ဆောင်မှုကို ပေးအပ်နိုင်သည့်အချိန်တို့နှင့် စပ်လျဉ်း၍ လိမ်လည်လှည့်ဖြားခြင်းပြုထားသော ကြော်ငြာများ၊
- (ခ) ကုန်စည် သို့မဟုတ် ဝန်ဆောင်မှု၏ အာမခံပေးထားမှုနှင့်စပ်လျဉ်း ၍ လိမ်လည်လှည့်ဖြားခြင်းပြုထားသော ကြော်ငြာများ၊
- (ဂ) ကုန်စည် သို့မဟုတ် ဝန်ဆောင်မှုနှင့် စပ်လျဉ်း၍ မဟုတ်မမှန်သော သတင်းအချက်အလက်များ ပါဝင်သည့်ကြော်ငြာများ၊
- (ဃ) ကုန်စည် သို့မဟုတ် ဝန်ဆောင်မှုကိုအသုံးပြုခြင်းဖြင့် အန္တရာယ်ရှိ မှုကို အသိပေးခြင်းမရှိသောကြော်ငြာများ၊
- (င) သက်ဆိုင်သူ၏ ခွင့်ပြုချက်မရှိဘဲ တစ်စုံတစ်ဦး သို့မဟုတ် အဖြစ်အပျက်တစ်ခုအပေါ် အသုံးပြုထားသောကြော်ငြာများ၊
- (စ) တည်ဆဲဥပဒေများ၊ လူမှုကျင့်ဝတ်များနှင့် ကိုက်ညီမှုမရှိသည့် ကြော်ငြာများ။

၆၄။ စီးပွားရေးလုပ်ငန်းရှင်မည်သူမျှ ကုန်စည် သို့မဟုတ် ဝန်ဆောင်မှုနှင့် စပ်လျဉ်း၍ အောက်ပါအခြေအနေတစ်ခုခုဖြင့် အရောင်းမြှင့်တင်ခြင်းမပြုရ-

- (က) သတ်မှတ်ထားသော ကာလအတွင်း ကြော်ငြာထားသော ပမာဏ၊ အရေအတွက်အတိုင်း ရောင်းချရန် အစီအစဉ်မရှိဘဲ ကုန်စည်ကို အချိန်ကာလတစ်ခုအတွင်း အထူးဈေးနှုန်းဖြင့် ရောင်းချရန်ကမ်းလှမ်းခြင်း၊
- (ခ) ကုန်စည်တစ်ခုကို ဆုကြေးအနေဖြင့်ပေးရန် သို့မဟုတ် အခမဲ့ ဝန်ဆောင်မှုပေးရန် ကတိပြုထားသော်လည်း အမှန်တကယ် ပေးအပ်နိုင်ခြင်းမရှိဘဲ ရောင်းချရန်ကမ်းလှမ်းခြင်း၊
- (ဂ) စားသုံးသူ၏ ရုပ်ပိုင်းဆိုင်ရာကိုဖြစ်စေ၊ စိတ်ပိုင်းဆိုင်ရာကိုဖြစ်စေ အနှောင့်အယှက်ဖြစ်စေမည့် နည်းလမ်းတစ်ခုခုဖြင့် ကုန်စည် သို့မဟုတ် ဝန်ဆောင်မှုကို ရောင်းချရန်ကမ်းလှမ်းခြင်း။

၆၅။ စီးပွားရေးလုပ်ငန်းရှင်မည်သူမျှ ကုန်စည် သို့မဟုတ် ဝန်ဆောင်မှုကို ရောင်းဝယ်မှုပြုလုပ်ရာတွင် အောက်ပါအခြေအနေတစ်ခုခုဖြင့် ထင်ယောင် ထင်မှားဖြစ်စေခြင်းမပြုရ-

- (က) ကုန်စည် သို့မဟုတ် ဝန်ဆောင်မှုနှင့်စပ်လျဉ်း၍ ပြုပြင်မွမ်းမံပြီး သို့မဟုတ် ပြုပြင်ပြောင်းလဲပြီးမှရောင်းချခြင်း၊
- (ခ) သတ်မှတ် စံချိန်စံညွှန်း၊ အရည်အသွေးတို့နှင့် ကိုက်ညီသည်ဟု မမှန်မကန်ဖော်ပြခြင်း၊
- (ဂ) နောက်ဆုံး သုံးစွဲရမည့်ရက်စွဲကျော်လွန်နေသော ကုန်စည်ကို ပြုပြင်မွမ်းမံ၍ ရောင်းချခြင်း၊ ရောနှောရောင်းချခြင်း၊
- (ဃ) အမျိုးအစားတူ အရည်အသွေးနိမ့်ကုန်စည်ကို ရောနှောရောင်းချ ခြင်းနှင့် အမျိုးအစားမတူ စားသုံးရန် မသင့်သော ကုန်စည်ကို ရောနှောရောင်းချခြင်း။

၆၆။ စီးပွားရေးလုပ်ငန်းရှင်မည်သူမျှ ကုန်စည် သို့မဟုတ် ဝန်ဆောင်မှုကို ရောင်းဝယ်မှု ပြုလုပ်ရာတွင် အောက်ပါအခြေအနေတစ်ခုခုဖြင့် လိမ်လည် လှည့်ဖြားမှုမပြုရ-

- (က) အသုံးမပြုနိုင်သော သို့မဟုတ် မရရှိနိုင်သော ကုန်စည် သို့မဟုတ် ဝန်ဆောင်မှုဖြစ်ခြင်း၊
- (ခ) အပြစ်အနာအဆာ၊ ချို့ယွင်းချက်များကို ဖုံးကွယ်ထားသည့် ကုန်စည် သို့မဟုတ် ဝန်ဆောင်မှုဖြစ်ခြင်း၊
- (ဂ) အခြားသောကုန်စည် သို့မဟုတ် ဝန်ဆောင်မှုကို တိုက်ရိုက် သို့မဟုတ် သွယ်ဝိုက်၍ ချိုးနှိမ်ဖော်ပြခြင်း၊
- (ဃ) ကုန်စည် သို့မဟုတ် ဝန်ဆောင်မှုတွင် ပါဝင်ရမည့်သတင်းအချက် အလက်များကို ပြည့်စုံခိုင်မာမှုမရှိဘဲ ချဲ့ကားဖော်ပြမှုများကို အသုံးပြုခြင်း၊
- (င) ကမ်းလှမ်းထားသော ကုန်စည်မဟုတ်ဘဲ အခြားကုန်စည်ကို အစားထိုးရောင်းချခြင်း၊
- (စ) အရောင်းမြှင့်တင်ရောင်းချခြင်းမပြုမီ ဈေးနှုန်းများကို တိုးမြှင့်ခြင်း၊
- (ဆ) အသုံးပြုလိုသော ကုန်စည်တစ်ခုကို ဝယ်ယူရာတွင် ခိုင်လုံသော အကြောင်းပြချက် တစ်စုံတစ်ရာမရှိဘဲ စားသုံးသူမလိုအပ်သော အခြားကုန်စည်တစ်ခုနှင့်တွဲဖက်ရောင်းချခြင်း။

၆၇။ စီးပွားရေးလုပ်ငန်းရှင်မည်သူမျှ အောက်ဖော်ပြပါ ကုန်စည် သို့မဟုတ် ဝန်ဆောင်မှုကို ထုတ်လုပ်ခြင်း၊ ကုန်သွယ်ခြင်း သို့မဟုတ် ရောင်းချခြင်းမပြုရ-

- (က) ပုဒ်မ ၄၁ အရ ကုန်စည်နှင့်သက်ဆိုင်သည့် ကုန်အညွှန်းအမှတ် အသားတွင် ဖော်ပြထားသည့် အချက်အလက်များနှင့် ကိုက်ညီမှု မရှိသော ကုန်စည် သို့မဟုတ် ဝန်ဆောင်မှု၊
- (ခ) ကြော်ငြာနှင့် အရောင်းမြှင့်တင်ခြင်းတို့တွင် ပါဝင်သော ဖော်ပြ ချက်တို့နှင့် ကိုက်ညီမှုမရှိသော ကုန်စည် သို့မဟုတ် ဝန်ဆောင်မှု၊
- (ဂ) သတ်မှတ်ထားသော စံချိန်စံညွှန်းများနှင့် ကိုက်ညီမှုမရှိသော ကုန်စည် သို့မဟုတ် ဝန်ဆောင်မှု၊
- (ဃ) အငြင်းပွားလျက်ရှိသောကြောင့် ကာလအကန့်အသတ်ဖြင့် ကော်မတီက တားမြစ်သော ကုန်စည် သို့မဟုတ် ဝန်ဆောင်မှု။

၆၈။ စီးပွားရေးလုပ်ငန်းရှင် မည်သူမျှ ကုန်အညွှန်းအမှတ်အသားများ ဖော်ပြရာတွင် ပုဒ်မ ၄၃ ပါ ပြဋ္ဌာန်းချက်နှင့် ကိုက်ညီမှုမရှိသည့် ကုန်စည်ကို ထုတ်လုပ်ခြင်း၊ ကုန်သွယ်ခြင်း သို့မဟုတ် ရောင်းချခြင်းမပြုရ။

အခန်း (၂၄)

ပြစ်မှုနှင့် ပြစ်ဒဏ်များ

၆၉။ မည်သူမဆို ပုဒ်မ ၆၂ ပါ တားမြစ်ချက်တစ်ရပ်ရပ်ကို ဖောက်ဖျက် ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကိုခြောက်လထက် မပိုသောထောင်ဒဏ်ဖြစ်စေ၊ ကျပ်သိန်း ၂၀ ထက် မပိုသောငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ရမည်။

၇၀။ (က) စီးပွားရေးလုပ်ငန်းရှင်မည်သူမဆို ပုဒ်မ ၆၃ နှင့် ၆၄ တို့ပါ တားမြစ် ချက်တစ်ရပ်ရပ်ကို ဖောက်ဖျက်ကျူးလွန်ကြောင်း ပြစ်မှုထင်ရှား စီရင်ခြင်းခံရလျှင် ထိုသူကို ခြောက်လထက်မပိုသော ထောင်ဒဏ် ဖြစ်စေ၊ ကျပ်သိန်း ၂၀ ထက်မပိုသော ငွေဒဏ်ဖြစ်စေ ချမှတ်ရမည်။

(ခ) စီးပွားရေးလုပ်ငန်းရှင်မည်သူမဆို ပုဒ်မ ၆၅ (က) အရ ပြစ်မှုထင်ရှား စီရင်ခြင်းခံရပြီးနောက် အဆိုပါပြစ်မှုကို ထပ်မံကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို တစ်နှစ်ထက်မပိုသော ထောင်ဒဏ်ဖြစ်စေ၊ ကျပ်သိန်း ၁၀၀ ထက်မပိုသော ငွေဒဏ်ဖြစ် စေ၊ ဒဏ်နှစ်ရပ်လုံးဖြစ်စေ ချမှတ်ရမည်။

၇၁။ (က) စီးပွားရေးလုပ်ငန်းရှင်မည်သူမဆို ပုဒ်မ ၆၅ ပါ တားမြစ်ချက် တစ်ရပ်ရပ်ကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင် ခြင်းခံရလျှင် ထိုသူကိုခြောက်လထက်မပိုသော ထောင်ဒဏ်ဖြစ် စေ၊ ကျပ်သိန်း ၅၀ ထက် မပိုသောငွေဒဏ်ဖြစ်စေ ချမှတ်ရမည်။

(ခ) စီးပွားရေးလုပ်ငန်းရှင်မည်သူမဆို ပုဒ်မ ၆၅ (က) အရ ပြစ်မှုထင်ရှား စီရင်ခြင်းခံရပြီးနောက် အဆိုပါပြစ်မှုကို ထပ်မံကျူးလွန်ကြောင်း

ပြစ်မှုထင်ရှားစီရင်ခြင်းခံရလျှင် ထိုသူကို တစ်နှစ်ထက်မပိုသော ထောင်ဒဏ်ဖြစ်စေ၊ ကျပ်သိန်း ၁၀၀ ထက်မပိုသော ငွေဒဏ်ဖြစ် စေ၊ ဒဏ်နှစ်ရပ်လုံးဖြစ်စေ ချမှတ်ရမည်။

၇၂။ (က) စီးပွားရေးလုပ်ငန်းရှင်မည်သူမဆို ပုဒ်မ ၆၆ ပါ တားမြစ်ချက် တစ်ရပ်ရပ်ကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင် ခြင်းခံရလျှင် ထိုသူကို တစ်နှစ်ထက်မပိုသော ထောင်ဒဏ်ဖြစ်စေ၊ ကျပ်သိန်း ၁၀၀ ထက်မပိုသော ငွေဒဏ်ဖြစ်စေချမှတ်ရမည်။

(ခ) စီးပွားရေးလုပ်ငန်းရှင်မည်သူမဆို ပုဒ်မ ၆၆ (က) အရ ပြစ်မှုထင်ရှား စီရင်ခြင်းခံရပြီးနောက် အဆိုပါ ပြစ်မှုကိုထပ်မံကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို နှစ်နှစ်ထက်မပိုသော ထောင်ဒဏ်ဖြစ်စေ၊ ကျပ်သိန်း ၂၀၀ ထက်မပိုသောငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေချမှတ်ရမည်။

၇၃။ စီးပွားရေးလုပ်ငန်းရှင်မည်သူမဆို ပုဒ်မ ၆၇ နှင့် ၆၈ တို့ပါ တားမြစ်ချက် တစ်ရပ်ရပ်ကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်း ခံရလျှင် ထိုသူကို နှစ်နှစ်ထက်မပိုသော ထောင်ဒဏ်ဖြစ်စေ၊ ကျပ်သိန်း ၂၀၀ ထက် မပိုသော ငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေချမှတ်ရမည်။

အခန်း(၂၅)

အထွေထွေ

၇၄။ ပုဒ်မ ၅၃ အရ ချမှတ်ထားသော စီမံခန့်ခွဲရေးဆိုင်ရာအမိန့်သည် ပြစ်မှု ကြောင်းအရ ဖြစ်စေ၊ တရားမကြောင်းအရဖြစ်စေ တရားစွဲဆိုခြင်းကိုပိတ်ပင် ခြင်း မရှိစေရ။

၇၅။ ပုဒ်မ ၅၃ အရ ချမှတ်ထားသော စီမံခန့်ခွဲရေးဆိုင်ရာ အမိန့်ချမှတ်ခြင်းခံရသူ သည် ယင်းအမိန့်ကို လိုက်နာမှုမရှိပါက ဦးစီးဌာနသည် ၎င်းအပေါ်ပြစ်မှု ကြောင်းအရ တရားစွဲဆိုနိုင်သည်။

၇၆။ ဤဥပဒေအရ ပြစ်ဒဏ်ချမှတ်ခြင်းခံရစေကာမူ နှစ်နာဆုံးရှုံးသည့်စားသုံး သူက ယင်းနှစ်နာဆုံးရှုံးမှုများအတွက် ထိုသူကိုတရားမကြောင်းအရလည်း တရားစွဲဆိုနိုင်သည်။

၇၇။ အခြားတည်ဆဲဥပဒေများတွင် မည်သို့ပင်ပါရှိစေကာမူ ဤဥပဒေပါကိစ္စ ရပ်များနှင့်စပ်လျဉ်း၍ ဤဥပဒေနှင့်အညီသာ ဆောင်ရွက်ရမည်။ သို့ရာတွင် အခြားတည်ဆဲဥပဒေ တစ်ရပ်ရပ်အရ အရေးယူဆောင်ရွက်ရမည့်ကိစ္စရပ်များ နှင့် စပ်လျဉ်း၍ ဖြေရှင်းဆုံးဖြတ်ခွင့်မရှိစေရ။

၇၈။ နိုင်ငံဝန်ထမ်းမဟုတ်သော ကော်မရှင်အဖွဲ့ဝင်၊ ကော်မတီအဖွဲ့ဝင် သို့မဟုတ် စားသုံးသူကာကွယ်ရေးဆိုင်ရာလုပ်ငန်းကော်မတီများ၏ အဖွဲ့ဝင် တစ်ဦးဦးသည် ဤဥပဒေပါ လုပ်ငန်းတာဝန်များကို ဆောင်ရွက်နေစဉ်တွင် ယင်းအဖွဲ့ဝင်တို့ကို ရာဇသတ်ကြီး ပုဒ်မ ၂၁ တွင် ဖော်ပြထားသည့်အတိုင်း ပြည်သူ့ဝန်ထမ်းဖြစ်သည်ဟု မှတ်ယူရမည်။

၇၉။ ဤဥပဒေပါပြစ်မှုများကို ရဲအရေးယူပိုင်ခွင့်ရှိသော ပြစ်မှုများအဖြစ် သတ်မှတ်သည်။

၈၀။ ဦးစီးဌာနသည် ကော်မရှင်၊ ကော်မတီနှင့်စားသုံးသူကာကွယ်ရေးဆိုင်ရာ လုပ်ငန်းကော်မတီများ၏ ရုံးလုပ်ငန်းကုန်ကျစရိတ်များနှင့် စပ်လျဉ်း၍ တာဝန် ယူရမည်။

၈၁။ စားသုံးသူအကာအကွယ်ပေးရေးဥပဒေ (၂၀၁၄ ခုနှစ်၊ ပြည်ထောင်စု လွှတ်တော် ဥပဒေအမှတ် ၁၀) အရ ဖွဲ့စည်းထားသော စားသုံးသူအကာ အကွယ်ပေးရေးဗဟိုကော်မတီသည် ဤဥပဒေအရ ဖွဲ့စည်းမည်ကော်မရှင် ဖွဲ့စည်းပြီးသည်အထိ စားသုံးသူကာကွယ်ရေးလုပ်ငန်းများကို ဆက်လက် ဆောင်ရွက်ရမည်။

၈၂။ စားသုံးသူအကာအကွယ်ပေးရေးဥပဒေ (၂၀၁၄ ခုနှစ်၊ ပြည်ထောင်စု လွှတ်တော် ဥပဒေ အမှတ်၁၀) အရ ထုတ်ပြန်ခဲ့သည့်အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများကို ဤဥပဒေပါ ပြဋ္ဌာန်းချက်များနှင့် မဆန့်ကျင်သရွေ့ဆက်လက်ကျင့်သုံးနိုင်သည်။

၈၃။ ဤဥပဒေပါ ပြဋ္ဌာန်းချက်များကို အကောင်အထည်ဖော် ဆောင်ရွက်ရာတွင် (က) ဝန်ကြီးဌာနသည် နည်းဥပဒေ၊ စည်းမျဉ်းနှင့်စည်းကမ်းများကို ပြည်ထောင်စုအစိုးရအဖွဲ့၏ သဘောတူညီချက်ဖြင့် ထုတ်ပြန်နိုင် သည်။

(ခ) ဝန်ကြီးဌာနနှင့်ကော်မရှင်သည် အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများကိုလည်းကောင်း၊ ဦးစီး ဌာနသည် အမိန့်နှင့် ညွှန်ကြားချက်များကို လည်းကောင်း ထုတ်ပြန်နိုင်သည်။

၈၄။ စားသုံးသူအကာအကွယ်ပေးရေးဥပဒေ (၂၀၁၄ ခုနှစ်၊ ပြည်ထောင်စု လွှတ်တော် ဥပဒေအမှတ် ၁၀) ကို ဤဥပဒေဖြင့်ရုပ်သိမ်းလိုက်သည်။

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေအရ ကျွန်ုပ်လက်မှတ်ရေးထိုးသည်။

(ပုံ)ဝင်းမြင့်

နိုင်ငံတော်သမ္မတ

ပြည်ထောင်စုသမ္မတမြန်မာနိုင်ငံတော်

ပြည်တွင်းရေးရာ

ငလိုက်ချောင်းအတွင်း အမှိုက်များကင်းရှင်းစေရေး စုပေါင်းသန့်ရှင်းရေးဆောင်ရွက်

နေပြည်တော် မတ် ၂၄
နေပြည်တော်ကောင်စီဥက္ကဋ္ဌ ဒေါက်တာမျိုးအောင် နှင့် တာဝန်ရှိသူများသည် မတ် ၂၄ ရက် နံနက်ပိုင်း တွင် ငလိုက်ချောင်းမှ အမှိုက်များနှင့် အညစ်အကြေးများကို စုပေါင်းသန့်ရှင်းရေးဆောင်ရွက် နေမှုများကို ကြည့်ရှုအားပေးသည်။



နေပြည်တော်အတွင်းရှိ မြို့နယ်စည်ပင်သာယာ အုပ်ချုပ်ရေးမှူးရုံးများ၊ မီးသတ်တပ်ဖွဲ့များ၊ ကြက်ခြေနီသန့်ရှင်းရေးအဖွဲ့များ၊ ပရဟိတအသင်းများ၊ ကိုယ်ပိုင်အထက်တန်းကျောင်းများမှ ဆရာဆရာမများနှင့် ကျောင်းသား ကျောင်းသူများ ပြည်သူများပူးပေါင်း၍ အမှိုက်နှင့် အညစ်အကြေးများ ဆယ်ယူကြပြီး စုပေါင်းဆောင်ရွက်သူများအား ရေသန့်ဘူးများ၊ အချိုရည်နှင့် မုန့်များကို လာရောက်လှူဒါန်းကြကြောင်း သိရသည်။

ပေးတာကြောင့် ယခင်အကြိမ်များကလို မီးရှို့စရာ မလိုတဲ့အတွက် ပတ်ဝန်းကျင်လေထုညစ်ညမ်းမှု မဖြစ်တော့ပါဘူး။ ချောင်းထဲကို အမှိုက်ပစ်လိုက်ရင် ချောင်းအောက်ဘက်ကရွာတွေမှာ ရေအခက်အခဲ ဖြစ်ပြီး လူတွေ၊ တိရစ္ဆာန်တွေနဲ့ အပင်တွေပါ ဒုက္ခရောက်ကုန်တဲ့အတွက် ဒေသခံ ပြည်သူများအနေနဲ့

ငလိုက်ချောင်းအတွင်း အမှိုက်များမစွန့်ပစ်ရန် မေတ္တာရပ်ခံကြောင်းနှင့် လူငယ်တွေမှာ အမှိုက်နဲ့ ပတ်သက်တဲ့ အသိဉာဏ်တွေ ဝင်လာပြီး အခုလို ပူးပေါင်းဆောင်ရွက်လာတဲ့အတွက်ကို ဂုဏ်ယူ မိပါတယ်” ဟု ဦးကျော်သူရက ပြောသည်။
စိုးမိုး(ပြန်/ဆက်)

လေးလမ်းသွားအဖြစ် ပေါ်ထွန်းလာပြီဖြစ်သော ရန်ကုန်-ပြည်လမ်းမကြီး



ရန်ကုန် မတ် ၂၄
ရန်ကုန်တိုင်းဒေသကြီး (မှော်ဘီ၊ တိုက်ကြီး) လမ်းပိုင်းအကျယ် ၄၈ ပေနှင့် လမ်းအရှည် ၂၇ မိုင် ၅၅ ဖာလုံ စီမံကိန်းအရ လေးလမ်းသွား နိုင်လွန်ကတ္တရာလမ်းသစ်ကြီးကို

မက်စ်ဟိုင်းဝေးကုမ္ပဏီလီမိတက်မှ B.O.T စနစ်ဖြင့် ဆောင်ရွက်ခဲ့ပြီး ဖေဖော်ဝါရီလဆန်းပိုင်းက စတင်လုပ်ခဲ့သည်။
ရန်ကုန်-ပြည်-မကွေး လေးလမ်းသွားလမ်းမကြီး

စီမံကိန်း၏ ပထမအဆင့်ဖြစ်သည့် မှော်ဘီ-တိုက်ကြီး လေးလမ်းသွား ကတ္တရာလမ်းမကြီးမှာ အကျယ် ၄၈ ပေနှင့် လမ်းအရှည် ၂၇ မိုင် ၅၅ ဖာလုံရှိသည်။ လမ်းနှင့် မလွတ်ကင်းသော ဓာတ်တိုင်များကို ပြောင်းရွှေ့ခြင်း၊ သစ်ပင်များရှင်းလင်းခြင်းတို့အပြင် တံတားနှင့် ရေထုတ်ပြွန် ၆၄ စင်း၊ ကွန်ကရစ်လုပ်ငန်းပမာဏ ၁၅၆၅၀၀ ကုဗမီတာ၊ ကတ္တရာကွန်ကရစ်ပမာဏ ၁၅၆၅၀၀ ကုဗမီတာ၊ မြေကြီးကျင်း ၁၂၃၀၀၀၊ ဂျပန်နည်းပညာဖြင့် ဆောင်ရွက်ခဲ့ရာ စုစုပေါင်းငွေကျပ် ဘီလီယံ ၅၀ ထိ ကုန်ကျသုံးစွဲခဲ့ကြောင်း သိရသည်။

ယခု ဖွင့်လှစ်ခဲ့သော (မှော်ဘီ-တိုက်ကြီး) အကျယ် ၄၈ ပေ လေးလမ်းသွားလမ်းပိုင်းကဏ္ဍ ဆောင်ရွက်ပြီးနောက် တိုက်ကြီး-သာယာဝတီ လေးလမ်းသွားကတ္တရာလမ်း စီမံကိန်းကို ၂၀၂၀-၂၀၂၁ ခုနှစ်မှ စတင်ကာ ဆောင်ရွက်သွားမည်ဖြစ်ကြောင်း သိရသည်။
ကိုသက်(ဇီးကုန်း)

ကျော့သောင်းမြို့ ဘုရင့်နောင်ပျံ့ပွင့်ရင်ပြင်တွင် ကျန်းမာရေးလေ့ကျင့်သူပြည်သူများဖြင့် စည်ကား

ကျော့သောင်း မတ် ၂၄
မြို့ကျက်သရေဆောင် ဘုရင့်နောင်ရုပ်တုကျန်းမြေဝန်းကျင်သည် ပါချန်မြစ်ဝမှတစ်ဆင့် တစ်ဖက်ထိုင်သလို လှမ်းမြင်ရသည့် သာယာလှပသည့် အပေါ်စီးရုန်းများကြောင့် မြို့သို့လာရောက်လည်ပတ်ကြသည့် ပြည်တွင်းပြည်ပခရီးသွားဧည့်သည်များ အမှတ်တရဓာတ်ပုံရိုက် မှတ်တမ်းတင်ကြသည့် နေရာတစ်ခုဖြစ်ကာ မြန်ပြည်သူများ အပန်းဖြေအနားယူခြင်း၊ ကျန်းမာရေးလေ့ကျင့်ခန်းများ ပြုလုပ်ခြင်းဖြင့် စည်ကားလျက်ရှိသည်ကို မတ် ၂၄ ရက်နံနက်ပိုင်းက တွေ့မြင်ရသည်။



ပျံ့ခြင်းလုပ်ငန်းများ လုပ်ကိုင်ခဲ့ရာ မြို့သို့လာရောက်လည်ပတ်ကြသည့်ခရီးသွားဧည့်သည်များ၊ အနားယူအပန်းဖြေသူ မြို့နေပြည်သူများဖြင့် စည်ကားလျက်ရှိပြီး နေ့စဉ် နံနက်ပိုင်းနှင့် ညနေပိုင်းများတွင်

အစုအဖွဲ့လိုက် ကျန်းမာရေးလေ့ကျင့်ခန်းပြုလုပ်ကြသူများဖြင့် များပြားလျက်ရှိကြောင်း သိရသည်။
ကျော်စိုး (ကျော့သောင်း)

မြို့နယ်အသီးသီးတွင် ပြည်သူ့စကားပိုင်းများကျင်းပ

မြစ်သား
မန္တလေးတိုင်းဒေသကြီး မြစ်သားမြို့နယ်တွင် ကျေးလက်ဒေသဖွံ့ဖြိုးရေး ခေါင်းစဉ်ဖြင့် ပြည်သူ့စကားပိုင်းကို မတ် ၂၂ ရက်မွန်းလွဲ ၁ နာရီက မုနွေကြီးကျေးရွာ ရွာဦးကျောင်းဓမ္မာရုံ၌ ကျင်းပသည်။

ပြည်သူ့စကားပိုင်းကို ဆက်လက်ကျင်းပရာ မဲဆန္ဒနယ်အမှတ်(၁) တိုင်းဒေသကြီး လွှတ်တော်ကိုယ်စားလှယ် ဦးမင်းအောင်၊ မဲဆန္ဒနယ်အမှတ်(၂) တိုင်းဒေသကြီးလွှတ်တော်ကိုယ်စားလှယ် ဒေါ်သင်းမြမြသင်း၊ ကျေးလက်ဒေသဖွံ့ဖြိုးတိုးတက်ရေးဦးစီးဌာန မြို့နယ်ဦးစီးမှူး ဦးကိုကိုအောင်၊ လယ်ယာမြေစီမံခန့်ခွဲရေးနှင့် စာရင်းအင်းဦးစီးဌာန မြို့နယ်ဦးစီးမှူး ဦးမျိုးသူရ၊ ဒုတိယမြို့နယ်ပညာရေးမှူး ဦးကျော်ဟန်၊ ဆည်မြောင်းနှင့် ရေအသုံးချမှုစီမံခန့်ခွဲမှုဦးစီးဌာန ဒုတိယဦးစီးမှူး ဦးငြိမ်းချမ်းအောင်၊ မြို့နယ်ကျန်းမာရေးဦးစီးဌာန ကျန်းမာရေးမှူး (အဆင့်-၁) ဦးလှဟန်နှင့် မြို့နယ်လျှပ်စစ်အင်ဂျင်နီယာ ဦးတင်မျိုးဝင်းတို့က မိမိတို့ဌာနနှင့် ပတ်သက်၍ ကျေးလက်ဒေသဖွံ့ဖြိုးရေးအတွက် လက်ရှိဆောင်ရွက်မှုအခြေအနေများကို ပြောကြားသည်။

ထို့နောက် တက်ရောက်လာသော ဒေသခံပြည်သူများ၏ မေးမြန်းဆွေးနွေးမှုများကို လွှတ်တော်ကိုယ်စားလှယ်များ၊ မြို့နယ်အုပ်ချုပ်ရေးမှူး ဦးအောင်မိုးနှင့် ဦးဆောင်ဆွေးနွေးသူများက ဌာနဆိုင်ရာများက ပြန်လည်ဖြေကြားဆွေးနွေးကြသည်။
ရဲဝင်းထွန်း(မြစ်သား)

ပြည်ကြီးတံခွန်

လူငယ်နှင့်ယဉ်ကျေးမှုခေါင်းစဉ်ဖြင့် ပြည်သူ့စကားပိုင်းကို ပြည်ကြီးတံခွန်မြို့နယ် ရဲဘော်ကွက်သစ်ရပ်ကွက် ပြည်လုံးချမ်းသာ မိဘမဲ့ကလေးများ စောင့်ရှောက်ရေးပရဟိတကျောင်းတွင် မတ် ၂၄ ရက် နံနက် ၉ နာရီခွဲက ပြုလုပ်သည်။

တိုင်းဒေသကြီးလွှတ်တော်ကိုယ်စားလှယ် ဦးဇော်မောင်မောင်၊ ပြည်ကြီးတံခွန်မြို့နယ် စာရေးဆရာအသင်းဥက္ကဋ္ဌ ဆရာအနီမောင်နှင့် စာရေးဆရာ ဦးဝေလင်းမောင်(စစ်ကိုင်းသား) တို့က ဦးဆောင်ဆွေးနွေးခဲ့ကြောင်း သိရသည်။
သန်းဇော်မင်း(ပြန်/ဆက်)

ပုလဲ

စစ်ကိုင်းတိုင်းဒေသကြီး ပုလဲမြို့နယ် ကန်ဒေါင်ကျေးရွာ အခြေခံပညာအထက်တန်းကျောင်းခန်းမ၌ မတ် ၂၃ ရက်မွန်းလွဲ ၂ နာရီက ကျေးလက်ဒေသဖွံ့ဖြိုးရေးခေါင်းစဉ်ဖြင့် ပြည်သူ့စကားပိုင်း ကျင်းပသည်။

တိုင်းဒေသကြီးလွှတ်တော်ကိုယ်စားလှယ် ဦးဇော်ထက်၊ မြို့နယ်ရဲတပ်ဖွဲ့မှူး၊ ရဲမှူးတင်ဌေး၊ လူဝင်မှုကြီးကြပ်ရေးနှင့် ပြည်သူ့အင်အားဆိုင်ရာမြို့နယ်ဦးစီးမှူးရုံး၊ ဦးစီးအရာရှိ ဦးအောင်ထွန်းမြင့်၊ မြို့နယ်စိုက်ပျိုးရေးဦးစီးဌာန ဦးစီးအရာရှိ ဦးဇော်ဝင်းစိုး၊ မြို့နယ်ကျေးလက်ဒေသဖွံ့ဖြိုးတိုးတက်ရေးဦးစီးဌာန ဦးစီးအရာရှိ ဦးမောင်ဦး၊ မြို့နယ်ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာန ဦးစီးမှူးဦးလှသိန်း၊ လက်ထောက်မြို့နယ်ပညာရေးမှူး ဦးတင်ဌေးနှင့် မြို့နယ်လျှပ်စစ်အင်ဂျင်နီယာ ဦးဟန်ဇေယျာလင်းတို့က ကျေးလက်ဒေသဖွံ့ဖြိုးရေးခေါင်းစဉ်ဖြင့် ဦးဆောင်ဆွေးနွေးခဲ့သည်။

ထို့နောက် တက်ရောက်လာကြသော ဒေသခံပြည်သူများ၏ မေးမြန်းဆွေးနွေးမှုများကို ဦးဆောင်ဆွေးနွေးသူများက သက်ဆိုင်သည့် လုပ်ငန်းကဏ္ဍအလိုက် ပြန်လည်ရှင်းလင်း ဖြေကြားခဲ့သည်။
မင်းခန့်စိုး(ဇေယျာမြေ)

ဆီဆိုင်

ရမ်းပြည်နယ်(တောင်ပိုင်း) ဆီဆိုင်မြို့နယ် မြေနီကျေးရွာ ဘုန်းတော်ကြီးကျောင်း၌ ကျေးလက်ဒေသဖွံ့ဖြိုးရေး ပြည်သူ့စကားပိုင်းဆွေးနွေးပွဲကို မတ် ၂၂ ရက် နံနက် ၁၀ နာရီက ကျင်းပသည်။

ပြည်သူ့လွှတ်တော်ကိုယ်စားလှယ် ဦးခွန်သန်းထူးနှင့် ဆီဆိုင်မြို့နယ် မဲဆန္ဒနယ်အမှတ်(၁) ပြည်နယ်လွှတ်တော်ကိုယ်စားလှယ် ဦးခွန်လှသိန်းတို့က ဒေသဖွံ့ဖြိုးရေးလုပ်ငန်းနှင့်ပတ်သက်၍ ဆောင်ရွက်နေမှုအခြေအနေများကို ဦးဆောင်ဆွေးနွေးပြီး မြို့နယ်အုပ်ချုပ်ရေးမှူး ဦးအောင်နိုင်က ဒေသတွင်း ဖွံ့ဖြိုးရေးလုပ်ငန်းများဆောင်ရွက်နေမှု၊ မြို့နယ်ရဲတပ်ဖွဲ့မှူး၊ ရဲမှူး၊ သီဟနီက မူးယစ်ဆေးဝါးဆိုးကျိုးများ၊ မြို့နယ်ကျေးလက်ဒေသဖွံ့ဖြိုးတိုးတက်ရေးဦးစီးဌာန ဦးစီးအရာရှိ ဦးအောင်နိုင်က ကျေးလက်ရေးပေးရေးနှင့် မီးလင်းရေးလုပ်ငန်းများ၊ မြို့နယ်စိုက်ပျိုးရေးဦးစီးဌာန ဦးစီးအရာရှိ ဦးကျော်ကြင်က စိုက်ပျိုးရေးနည်းစနစ်များနှင့် ပိုးမွှားရောဂါကာကွယ်ရေးအကြောင်း၊ မြို့နယ်မွေးမြူရေးနှင့်ကုသရေးဦးစီးဌာန ဦးစီးအရာရှိ ဒေါက်တာစိုင်းသက်နောင်က ကျွဲ၊ နွားများတွင် လက်ရှိဖြစ်ပေါ်နေသည့် ရောဂါများ ကို ရှင်းလင်းဆွေးနွေးခဲ့ကြကြောင်း သိရသည်။
ခွန်ရဲထွေး(ဆီဆိုင်)

စေ့စပ်ကြောင်းလမ်းပြီးစီးခြင်း

ရန်ကုန်မြို့၊ မင်္ဂလာဒုံမြို့နယ်၊ (၂)ကရပ်ကွက်၊ ဇုန်လမ်း၊ (၁၀၅) နေ ဦးကျော်ဟန်(ကျောင်းအုပ်ကြီး) (လေ့လာကိုင်ပိုင်အထက်တန်းကျောင်း) - ဒေါ်ခင်ခင်ထွန်းတို့၏ တစ်ဦးတည်းသော သား

ဒေါက်တာလေ့လာသူ M.B.,B.S(Ygn)

လက်ထောက်ဆရာဝန် (မြောက်ဥက္ကလာပ ပြည်သူ့ဆေးရုံကြီး)

ရန်ကုန်မြို့၊ တာမွေမြို့နယ်၊ ဝိတောက်ရွာဝါလမ်း၊ တိုက်(၂၁)၊ အခန်း(၄၀၀) နေ ဒေါက်တာအောင်ကျော် - ဒေါ်ကေသီလွင်တို့၏ သမီးကြီး မောင်ကျော်ငြိမ်းရမ်း၊ မောင်ကျော်ညီညီလွင်တို့၏ အစ်မ

ဒေါက်တာစိုးစန္ဒီ M.B.,B.S(Ygn), M.Med.Sc(OG)

လက်ထောက်ဆရာဝန်(သားဖွားစီးယပ်)၊ သယံဇာတနှင့်ထုတ်လုပ်ရေးဝန်ကြီးဌာန

တို့ သည် ၂၄-၃-၂၀၁၉ ရက်တွင် Melia Hotel ၌ နှစ်ဦးစိတ်မိတ်ဆွေးနွေး ဆွေးနွေးပြီးနောက် ဂုဏ်ထူးဆောင်ရရှိသူများအဖြစ် ပေးအပ်ခဲ့ကြောင်း အတည်ပြုကြောင်း အတည်ပြုကြောင်း

နှစ်ဦးစိတ်မိတ်ဆွေးနွေး

ဒေါက်တာလေ့လာသူ - ဒေါက်တာစိုးစန္ဒီ

မြန်မာနိုင်ငံရေကူးအဖွဲ့ချုပ်

အမျိုးသားရေကူးကန်ဝင်း၊ ဦးစိတ်ရေလမ်း၊ ဒဂုံမြို့နယ်

မြန်မာနိုင်ငံရေကူးအဖွဲ့ချုပ်မှ အပြည်ပြည်ဆိုင်ရာရေကူးပြိုင်ပွဲများနှင့် (၃၀)ကြိမ်မြောက် အရှေ့တောင်အာရှ အားကစားပြိုင်ပွဲများတွင် ပါဝင်ယှဉ်ပြိုင်နိုင်ရန် အတွက် ပထမရေကူးကန်လှေပြိုင်ပွဲ ကျင်းပပြုလုပ်မည်ဖြစ်ပါသည်။

အကြောင်းအရာ ။ ။ ပထမရေကူးလှေပြိုင်ပွဲကျင်းပခြင်း

နေ့ရက် ။ ။ ၄-၅-၂၀၁၉ ရက်နှင့် ၅-၅-၂၀၁၉ရက်

အချိန် ။ ။ ညနေ ၃:၀၀ နာရီ

နေရာ ။ ။ အမျိုးသားရေကူးကန်ဝင်း၊ ဦးစိတ်ရေလမ်း၊ ဒဂုံမြို့နယ်၊ ရန်ကုန်မြို့

လျှောက်လွှာပို့ရက် - ၃၀-၄-၂၀၁၉ရက် ညနေ (၄:၃၀)နာရီ။

အသေးစိတ်သိရှိလိုပါက ဖုန်းနံပါတ်-၀၉-၇၀၀၈၇၁၇၀၆ သို့ ဆက်သွယ်ရန်

မေးမြန်းနိုင်ပါသည်။ မြန်မာနိုင်ငံရေကူးအဖွဲ့ချုပ်

ကန့်ကွက်နိုင်ကြောင်း

ကြော်ငြာ

တောင်ဥက္ကလာပမြို့နယ်၊ မြေတိုင်းရပ်ကွက်အမှတ်-၁၃၊ မြေကွက်အမှတ်-၂၉၀၊ မြေကွက်တည်နေရာအမှတ်(၂၉၀)၊ (၂၉)လမ်း၊ (၁၃)ရပ်ကွက်၊ တောင်ဥက္ကလာပမြို့နယ်၊ (ဒေါ်အေးသွင်)(CE-၀၁၄၀၆၆)အမည်ပေါက်

နံ(၆၀)ဂရန်မြေအား အမည်ပေါက် ဒေါ်အေးသွင် (CE-၀၁၄၀၆၆)သည် ၆-၁၁-၂၀၁၇ ရက်

တွင်လည်းကောင်း၊ (ခင်ပွန်း) ဦးထွေးမြင့်

[၀၂/ကတတ(နိုင်)၀၁၀၆၁၉]သည် ၂၅-၁-၂၀၁၃

ရက်တွင်လည်းကောင်း၊ (သား) ဦးစန်းမြင့်ဦး (J/RGN-၀၁၁၄၄၀)သည်

(လူပျိုကြီးတင်ဖြင့်) ၁၄-၇-၂၀၁၁ ရက်တွင်

လည်းကောင်း၊ အသီးသီးကွယ်လွန်ကြသဖြင့်

ဦးစန်းမြင့်ဦး [၀၂/ဥကတ(နိုင်)၀၁၅၅၉၇၂]၊ ဒေါ်မိမိကြီး(ခ) ဒေါ်မိမိထွေးမြင့် [၀၂/ဥကတ(နိုင်)၀၆၅၅၆၆]တို့က သားသမီးများ

တော်စပ်ကြောင်း မင်္ဂလာတောင်ညွန့်မြို့နယ်

တရားရုံးတွင် ကျိန်ဆိုသော ကျမ်းကျိန်လွှာ

အမှတ်-၁၁/၉၅ (၂-၁၁-၁၈) သေစာရင်းများ

နှင့် ဒေါ်အေးသွင် အမည်ပေါက် ဂရန်မြေတို့

တင်ပြ၍ အမွေဆက်ခံပိုင်ဆိုင်ကြောင်းစာ

ချုပ်ရန်နှင့် အရောင်းအဝယ်စာချုပ်ရန် မြေပုံ

ကူးလျှောက်ထားလာသဖြင့် ကွင်းဆင်းစစ်

ဆေးရာ မြေပုံတွင် တစ်ထပ်ပျဉ်ထောင်အိမ်

(၁)လုံးရှိပြီး လျှောက်ထားသူနှစ်ဦးလုံးနေ

ထိုင်ကြောင်း စိစစ်တွေ့ရှိရသဖြင့် အဆိုပါ

လျှောက်ထားမှုအား တရားရုံး အထောက်အထားများဖြင့်

ဤကြော်ငြာပါ သည့်နေ့မှစ၍ (၇)ရက်အတွင်း ကန့်ကွက်

နိုင်ပါကြောင်းနှင့် ကန့်ကွက်မှုမရှိပါက

လုပ်ထုံးလုပ်နည်းအတိုင်း ဆက်လက်ဆောင်ရွက်

ပေးမည်ဖြစ်ပါကြောင်း အသိပေး

ကြေညာအပ်ပါသည်။

၄၁၄၄၄

မြို့ပြစီမံကိန်းနှင့်မြေစီမံခန့်ခွဲမှုဌာန

ရန်ကုန်မြို့တော်စည်သာယာရေးကော်မတီ

အမှတ်(၁) ဒေသကောလိပ်(ရန်ကုန်)

ရန်ကုန်တက္ကသိုလ် (ဗိုလ်တထောင်နယ်မြေ)၊ ဗိုလ်တထောင်ကောလိပ်

အဋ္ဌမအကြိမ်မြောက် အာစရိယပူဇော်ပွဲ နှီးဆော်ဖိတ်ကြားလွှာ

RC-1, RUBC, BC တို့တွင် ပညာသင်ကြားပေးခဲ့ကြသည့် အသက်(၆၀)ပြည့် အငြိမ်းစားဆရာကြီး/ဆရာမကြီးများအား အဋ္ဌမအကြိမ်မြောက်အာစရိယပူဇော်ပွဲကို ၃၁-၃-၂၀၁၉ရက်(တနင်္ဂနွေနေ့) နံနက် ၉:၀၀ နာရီမှစတင်၍ ယခင်(RC-1)ခန်းမ၊ ယခု အမျိုးသားစိမ်းခန်းမဦးစိတ်ကောလိပ်ခန်းမတွင် စည်ကားသိုက်မြိုက်စွာ ကျင်းပမည်ဖြစ်ပါသဖြင့် ၁၉၇၆ မှ ၁၉၉၆ ခုနှစ်ထိ ပညာ သင်ကြားခဲ့ကြသော မေဂျာစုံမှ ကျောင်းသား/ကျောင်းသူဟောင်းများ ကြွရောက်ကြပါရန်နှင့် အလှူငွေများကို အောက်ဖော်ပြပါ တက်စာရင်းသို့ တိုက်ရိုက်လှူဒါန်းနိုင်ပါသည်။

KBZ Bank Account (27730207800053301)

ကျောင်းသား/ကျောင်းသူဟောင်းများ၏ မိတ်ဆုံညစာစားပွဲကို အင်းယားကန်စောင်းရှိ Golden Inya Restaurant (မြန်မာနိုင်ငံလေ့လျော်အဖွဲ့ချုပ်၊ အင်းယားလမ်း)တည်ရှိရာ ကျွန်းကလေးပေါ်တွင် ၃၁.၃.၂၀၁၉ရက်(တနင်္ဂနွေနေ့) ညနေ ၅:၃၀ နာရီမှ စတင်ကျင်းပမည်ဖြစ်ပါသဖြင့် ပျော်ရွှင်စွာပါဝင်ဆင်နွှဲကြပါရန် လေးစားစွာဖိတ်ကြားအပ်ပါသည်။

အလှူငွေနှင့် Dinner Ticket များအတွက် အောက်ဖော်ပြပါ ပုဂ္ဂိုလ်များထံ ဆက်သွယ်စုံစမ်းမေးမြန်းနိုင်ပါသည်။
ကိုကျော်ဦးမော်(ဥက္ကဋ္ဌ) ၀၉-၅၀၀၇၆၂၀၂၊ ကိုဝင်းနိုင်ဇော်(ဒုဥက္ကဋ္ဌ) ၀၉-၅၀၀၇၆၈၆၊
ကိုဒေါ်ပစ်ထွန်း(အတွင်းရေးမှူး) ၀၉-၄၃၀၁၅၄၇၀၂၊ ကိုဟန်ရီစိန်(ဘဏ္ဍာရေးမှူး) ၀၉-၅၀၀၈၃၅၇၂၊
ကိုခင်မောင်မောင်(ဘဏ္ဍာရေးမှူး) ၀၉-၇၈၅၁၃၄၄၉၀၂၊ ကိုအောင်နိုင်(ခ)အောင်ကြီး(ညစာစားပွဲကျင်းပရေး) ၀၉-၅၁၈၈၉၉၀
စာရင်းပေးသွင်းပြီး ကန်တော့ခံဆရာကြီး/ဆရာမကြီးများအနေဖြင့်လည်း ဖိတ်ကြားစာရသည်ဖြစ်စေ/မရသည်ဖြစ်စေ ပူဇော်ပွဲနေ့တွင် လာရောက်ကန်တော့ခံပေးပါရန် လေးစားစွာ ဖိတ်ကြားအပ်ပါသည်။



ဒီစာအုပ်မှာပါတဲ့ ဖြစ်ရပ်တွေကို ဖတ်ဖို့အတွက် သံဝေဂရော၊ သင်္ခါရရော အချက်အလက်တွေနဲ့ ပြည့်နေပါတယ်။ အထူးသဖြင့် ယခုအချိန်မှာရော၊ နောင်မှာပါ အာဏာရတဲ့ သူတွေအားလုံး သတိထား ဆင်ခြင်ကြစေဖို့အတွက် အထောက်အကူ ဖြစ်လာစေမယ်လို့ ကျွန်တော် ထင်ပါတယ်။ ဦးဝင်းထိန် အမှာစာ...

တပ်မတော်ထောက်လှမ်းရေးဒဏ်ပို့များ နှင့် တွေ့ဆုံခြင်း

ရန်ကုန်မြို့ရှိ ဗိုလ်ခင်ဦး(ဧည့်သည်) အင်းဝ ဗာအုပ်စိုင်းဖျားနှင့် ဗာအုပ်စိုင်းတိုင်းတွင် ဝယ်ယူရရှိနိုင်ပါသည်။ မန္တလေးမြို့ရှိ ထွန်းဦး ဗာပေ၊ နဂါး ဗာပေနှင့် အင်းဝ ဗာအုပ်စိုင်းဖျားတွင် ဝယ်ယူရရှိနိုင်ပါသည်။

09975704491 09772937255

ထွက်ပြီ

နိုင်ငံသာယာပြောဖို့ သဘာဝတောတွေ ထိန်းသိမ်းစို့

အများသိစေရန်ကြေညာခြင်း
ရန်ကုန်မြို့၊ ကျောက်တံတားမြို့နယ်၊ (၅)ရပ်ကွက်၊ (၃)လမ်း၊ တိုက်အမှတ် (၂၀၃)၊ (၃)လွှာနေ ဒေါ်ခင်ခင်သန်း[၀၂/ကတတ(နိုင်)၀၁၂၇၈၃] ကိုင်ဆောင်သူ၏ လွှဲအပ်ညွှန်ကြားချက်အရ ကြေညာအပ်သည်မှာ-
ကျွန်ုပ်၏မိတ်ဆွေညီ ဦးစိတ်ရေလမ်း၊ ကလေးရမ်း၊ ကလေးမြို့နယ်၊ ကလေးမြို့၊ ပင်လုံရပ်ကွက်၊ ပင်လုံလမ်းမတော်လမ်း၊ မြေကွက်အမှတ်(၄၁)၊ စိုက်ပျိုးရေးရပ်၊ ဦးစိတ်အမှတ် (၂၆၄)၊ ၂၇၈၆၅၅၅၅၅ (၀.၁၃)ဧကရှိ မြေကွက်နှင့် ယင်းမြေပေါ်ရှိ အဆောက်အအုံကိုစွန့်ပတ်သက်၍ ၁၅-၂-၂၀၁၉ရက် ကြော်ငြာမူသတင်းစာတွင် အများ သိသာရန်နှင့် ကြေညာချက်အား ပြန်လည်ရုပ်သိမ်းပါကြောင်း အများသိစေရန် ကြေညာ အပ်ပါသည်။
လွှဲအပ်ညွှန်ကြားချက်အရ ဦးစိတ်ရေလမ်း(LLB)
တရားလွှတ်တော်ရှေ့နေ(စဉ်-၁၄၉၂၇)(၀၃-၁၁-၁၈) အမှတ်(၅၀) B-5၊ တစ်လမ်း၊ ကျောက်တံတားမြို့နယ်၊ ဖုန်း-၀၉-၄၂၀၀၈၇၁၇၇၊ ၀၉-၇၆၀၈၇၁၇၇

ကန့်ကွက်နိုင်ကြောင်းကြော်ငြာ
ရန်ကုန်မြို့၊ ကြည့်မြင်တိုင်မြို့နယ်၊ သီတာရပ်ကွက် အမှတ်(၆)၊ ကသစ်လမ်းရှိ ၂ ခန်းတွဲ ၆ ထပ်တိုက် (၁၂၃-၀၅၀၇၀၀) ဖြစ် မျက်နှာမူ (ဘယ်ခန်း) ရေခဲခဲ တိုက်ခန်းအား ဦးမောင်ဇော် [၀၄/ဟတတ(နိုင်) ၂၅၁၅၅၀] နှင့် မိမိရရှိခဲ့ပြီး [၀၄/ဟတတ(နိုင်) ၀၆၅၅၅၀] အဝယ်စာချုပ်အဆင့်ဆင့်ဖြင့် ဝယ်ယူပိုင်ဆိုင်ထားသော တိုက်ခန်း၏ အကျိုးခံစားခွင့်အရပ်ရပ်ကို မောင်မျိုးမင်းထွန်း [၀/ရနစ(နိုင်) ၀၀၀၀၀၀၂] နှင့် ဇနီးမခင်သက်မျိုး [၀/ရနစ(နိုင်) ၀၀၂၅၅၀] တို့နှင့် အရောင်းအဝယ်ပြုလုပ်ရန် သဘောတူညီ သဖြင့် ၂၅-၃-၂၀၁၉ရက်တွင် ရန်ငွေပေးချေပြီး ဖြစ်ပါသဖြင့် မည်သူမဆို ကန့်ကွက် လိုပါက ပိုင်ဆိုင်ခွင့်ရှိကြောင်း အထောက်အထားများဖြင့် (၇)ရက်အတွင်း ကန့်ကွက် နိုင်ပါကြောင်း ကန့်ကွက်ရန်မရှိပါက အရောင်းအဝယ်အပြီးသတ်ဆောင်ရွက်မည် ဖြစ်ကြောင်း အများသိစေရန် ကြော်ငြာအပ်ပါသည်။ မောင်မျိုးမင်းထွန်း-မခင်သက်မျိုး ဖုန်း-၀၉-၇၉၁၅၅၅၅၅၅

ကန့်ကွက်နိုင်ကြောင်းအများသိစေရန်ကြေညာချက်
ရန်ကုန်တိုင်းဒေသကြီး၊ ဒဂုံမြို့သစ်(မြောက်ပိုင်း)မြို့နယ်၊ မြေတိုင်းရပ်ကွက် အမှတ်(၅၀)၊ လူနေ ဝန်ထုပ်အမှတ်(၅၀)၊ ဒူးယား(၄)လမ်း၊ မြေကွက်အမှတ် (၅၀၀) အကျယ်(၄၀၀၀ x ၆၀၀၀)ရှိ မြေကွက်အမှတ်မဲ့ မြေပိုင်ဆိုင်မှု (အမှောက် တက်ကြွမှု)ရှိ အကျယ်(၁၀၀၀ x ၆၀၀၀)ရှိ မြေကွက်နှင့် ယင်းမြေကွက်ပေါ်တွင် ဆောက်လုပ် ထားသောအိမ်အပါအဝင် အကျိုးခံစားခွင့်အရပ်ရပ်အား အိမ်ရှင်ဟောင်း (ဘ) ဦးလှတင် (၁၂/မေမ(နိုင်) ၁၃၃၂၀၃) ကိုင်ဆောင်သူမှ လင်းတရားစင်ပိုင်ဆိုင်ကြောင်း မြေကွက်အမှတ်(၅၀)နှင့် အရှင်အရှင်ကင်းရှင်း ကြောင်း ဝန်ခံကတိပြုကာ ရောင်းချရန်ကမ်းလှမ်းလာသည့်အပေါ် ကျွန်ုပ်၏ မိတ်ဆွေဖြစ်သူ ဒေါ်ခင်ခင်သန်း [၁၂/မတတ(နိုင်) ၀၀၆၁၆၀] မှ ရန်ငွေတစ်စိတ် တစ်အသေပေးဆုကာ ဝယ်ယူခဲ့ကြောင်း သိရှိရပါသဖြင့် အထက်ပါအရောင်း ပစ္စည်းမြေအိမ်နှင့် အကျိုးခံစားခွင့်အရပ်ရပ်ပတ်သက်ပြီး အရှင်အရှင်၊ ပြည်သူ့စွန့် ကန့်ကွက်လိုပါက ဤကြော်ငြာပါသည့်နေ့ရက်မှစပြီး (၅)ရက် အတွင်း တရားရုံးပိုင်ဆိုင်သော စာရွက်စာတမ်းအထောက်အထားများနှင့် တရား လာရောက်ကန့်ကွက်နိုင်ပါကြောင်းနှင့် အကျယ်ရှိ ကန့်ကွက်မည်သူမရှိ ပါက ကျွန်ုပ်၏မိတ်ဆွေဖြစ်သူမှ အထက်ပါမြေအိမ်အရောင်းအဝယ်ကိုအား ဥပဒေနှင့်အညီ ဆက်လက်ဆောင်ရွက်မည်ဖြစ်ကြောင်း အများသိစေရန် ကြော်ငြာအပ်ပါသည်။
လွှဲအပ်ညွှန်ကြားချက်အရ ဒေါ်ဝေမာအေး (LLB) တရားလွှတ်တော်ရှေ့နေ စဉ် - ၀၉၉၂၈၊ ဖုန်း - ၀၉ ၄၄၂၉၁၂၉၄၇၊ ၀၉ ၉၅၃၁၆၇၃၁၉

★ STAR ★
ဒဂုံမြို့သစ် အရှေ့ပိုင်း၊
တောင်ပိုင်း၊ မြောက်ပိုင်း၊
သိပ်တမ်းရှိ မြေကွက်များ
ဝယ်ယူလိုပါသည်။
09-43088052
09-260660405
09-421067330

သစ်ပင်စိုက်မှ အရိပ်ရ၏ ရိပ်ခိုနားနေ အပန်းဖြေ၏

စဉ်	အထောက်အထား				အထောက်အထား				အထောက်အထား
	အမည်	မှတ်ပုံတင်	မြို့နယ်	မြေပိုင်	မှတ်ပုံတင်	မြေပိုင်	မှတ်ပုံတင်	မြေပိုင်	
၁	အောင်စိန်စိန်စိန်	၁၂/ပရမာ(နိုင်)၀၀၀၀၀၀၀၀	ပရမာမြို့နယ်	၁၀၀၀၀၀၀၀	အောင်စိန်စိန်စိန်	၁၂/ပရမာ(နိုင်)၀၀၀၀၀၀	ပရမာမြို့နယ်	၁၀၀၀၀၀၀၀	အထောက်အထား
၂	အောင်စိန်စိန်စိန်	၁၂/ပရမာ(နိုင်)၀၀၀၀၀၀၀၀	ပရမာမြို့နယ်	၁၀၀၀၀၀၀၀	အောင်စိန်စိန်စိန်	၁၂/ပရမာ(နိုင်)၀၀၀၀၀၀	ပရမာမြို့နယ်	၁၀၀၀၀၀၀၀	အထောက်အထား
၃	အောင်စိန်စိန်စိန်	၁၂/ပရမာ(နိုင်)၀၀၀၀၀၀၀၀	ပရမာမြို့နယ်	၁၀၀၀၀၀၀၀	အောင်စိန်စိန်စိန်	၁၂/ပရမာ(နိုင်)၀၀၀၀၀၀	ပရမာမြို့နယ်	၁၀၀၀၀၀၀၀	အထောက်အထား
၄	အောင်စိန်စိန်စိန်	၁၂/ပရမာ(နိုင်)၀၀၀၀၀၀၀၀	ပရမာမြို့နယ်	၁၀၀၀၀၀၀၀	အောင်စိန်စိန်စိန်	၁၂/ပရမာ(နိုင်)၀၀၀၀၀၀	ပရမာမြို့နယ်	၁၀၀၀၀၀၀၀	အထောက်အထား
၅	အောင်စိန်စိန်စိန်	၁၂/ပရမာ(နိုင်)၀၀၀၀၀၀၀၀	ပရမာမြို့နယ်	၁၀၀၀၀၀၀၀	အောင်စိန်စိန်စိန်	၁၂/ပရမာ(နိုင်)၀၀၀၀၀၀	ပရမာမြို့နယ်	၁၀၀၀၀၀၀၀	အထောက်အထား
၆	အောင်စိန်စိန်စိန်	၁၂/ပရမာ(နိုင်)၀၀၀၀၀၀၀၀	ပရမာမြို့နယ်	၁၀၀၀၀၀၀၀	အောင်စိန်စိန်စိန်	၁၂/ပရမာ(နိုင်)၀၀၀၀၀၀	ပရမာမြို့နယ်	၁၀၀၀၀၀၀၀	အထောက်အထား
၇	အောင်စိန်စိန်စိန်	၁၂/ပရမာ(နိုင်)၀၀၀၀၀၀၀၀	ပရမာမြို့နယ်	၁၀၀၀၀၀၀၀	အောင်စိန်စိန်စိန်	၁၂/ပရမာ(နိုင်)၀၀၀၀၀၀	ပရမာမြို့နယ်	၁၀၀၀၀၀၀၀	အထောက်အထား
၈	အောင်စိန်စိန်စိန်	၁၂/ပရမာ(နိုင်)၀၀၀၀၀၀၀၀	ပရမာမြို့နယ်	၁၀၀၀၀၀၀၀	အောင်စိန်စိန်စိန်	၁၂/ပရမာ(နိုင်)၀၀၀၀၀၀	ပရမာမြို့နယ်	၁၀၀၀၀၀၀၀	အထောက်အထား
၉	အောင်စိန်စိန်စိန်	၁၂/ပရမာ(နိုင်)၀၀၀၀၀၀၀၀	ပရမာမြို့နယ်	၁၀၀၀၀၀၀၀	အောင်စိန်စိန်စိန်	၁၂/ပရမာ(နိုင်)၀၀၀၀၀၀	ပရမာမြို့နယ်	၁၀၀၀၀၀၀၀	အထောက်အထား
၁၀	အောင်စိန်စိန်စိန်	၁၂/ပရမာ(နိုင်)၀၀၀၀၀၀၀၀	ပရမာမြို့နယ်	၁၀၀၀၀၀၀၀	အောင်စိန်စိန်စိန်	၁၂/ပရမာ(နိုင်)၀၀၀၀၀၀	ပရမာမြို့နယ်	၁၀၀၀၀၀၀၀	အထောက်အထား

ကန့်ကွက်နိုင်ကြောင်းကြော်ငြာ
ရွှေပြည်သာမြို့နယ်၊ မြေတိုင်းရပ်ကွက် အမှတ်-၄/၅၄ (တိုးမြှင့်)၊ မြေကွက်အမှတ်-၀၈၊ မြေကွက်တည်နေရာအမှတ်- (၀၈)၊ ဇီဝေါ(၃)လမ်း၊ ကျောင်းကန်ရွာရွာအုပ်စု၊ ရွှေပြည်သာမြို့နယ်၊ ဝိုလ်းမြို့နယ်၊ မောင်ကျော်(မြို့မ) [၁၂/ပရမာ(နိုင်) ၀၀၀၀၄၄၉] အမည်ပေါက် ပါမိတ်မြေအား အရပ်ကတိ အရောင်းအဝယ်စာချုပ်ဖြင့် ဝယ်ယူပိုင်ဆိုင် လာသူ ဒေါ်မေသွာ [၀/အလန(နိုင်) ၁၁၀၈၉၂] ထံမှ ကိုယ်စားလှယ်လွှဲအပ်မှု အမှတ် ၁၂၄၉/၁၈ (၂၀၁၁-၂၀၁၈) ဖြင့် အထွေထွေ ကိုယ်စားလှယ်ရရှိသူ ဦးအောင်မျိုးစိန် [၀/လဝန(နိုင်) ၁၂၂၅၉၉၂] က ဝိုလ်းမြို့နယ်၊ မောင်ကျော် အမည်ပေါက်ပါမိတ်မြေနှင့် မြေ နေရာချထားပေးရသူများ၏ ဝိုလ်းမြို့နယ်၊ ရပ်ကွက်တင်ပြနိုင်ခြင်းမရှိဘဲ ပါမိတ်(မ) ဖြင့် နှစ်(၆၀)မြေပွားစာချုပ် (ရန်) လျှောက်ထား လာသူ တရားရုံးပိုင်ဆိုင်လှသော အထောက် အထားများဖြင့် ဤကြော်ငြာပါသည့် နေ့စွဲ (၇)ရက်အတွင်း ကန့်ကွက်နိုင်ပါ ကြောင်းနှင့် ကန့်ကွက်မှုမရှိပါက လုပ်ထုံး လုပ်နည်းအတိုင်း ဆက်လက်ဆောင်ရွက် ပေးမည်ဖြစ်ပါကြောင်း အသိပေးကြေညာ အပ်ပါသည်။
၄၁၄၄၄
မြို့ပြစီမံကိန်းနှင့်မြေစီမံခန့်ခွဲမှုဌာန
ရန်ကုန်မြို့တော်စည်သာယာရေးကော်မတီ

ဘုရား၊ ရဟန်း၊ သိမ်၊ ကျောင်း၊ ဆွမ်းစားဆောင် ဒါယကာကြီး
ဗိုလ်မှူးအောင်မြင့်(ငြိမ်း)
ကြည်း/ ၈၅၀၊ (YOC-16) B.A-R.L
ကျောက်ပန်းတောင်း /မကွေး
အသက် (၅၅)နှစ်

ရန်ကုန်မြို့၊ မင်္ဂလာဒုံမြို့နယ်၊ မင်္ဂလာဒုံတပ်မတော်ဆေးရုံကြီး အရာရှိကြီးအိမ်ရာ အခန်း(၁)နေ ဦးမောင်လေး-ဒေါ်ရွှေတင်(ကျောက်ပန်းတောင်း)တို့၏သား၊ ဦးဘသန်း-ဒေါ်သန်း(ပဲခူး)တို့၏သား၊ သမက်၊ (ဒေါ်ညွန့်ညွန့်ခင်)၏ခင်ပွန်း၊ ဒေါ်ခင်နေအောင်-ဒုရဲမှူးကြီးညီညီ (ပြင်ဦးလွင်ခရိုင် ရဲတပ်ဖွဲ့မှူး)၊ ဒေါ်ထူးထူး အောင်-ဦးဝဏ္ဏဝင်း၊ ဗိုလ်မှူးကြီးဒေါ်ဒါလီအောင် (သမက-၁/၃၀၀၊ မင်္ဂလာဒုံ-ဒုဗိုလ်မှူးကြီးဝင်းသော် (ဆရာ-၁/၁၀၀၀၊ မင်္ဂလာဒုံ)တို့၏ခင်၊ မြေး လေးယောက်တို့၏ အဘိုးသည် ၂၃-၃-၂၀၁၉ (စနေနေ့) နံနက် ၃း၄၅ နာရီတွင် အမှတ်(၁)တပ်မတော်ဆေးရုံကြီး၊ ခုတင်(၁၀၀၀)၌ ကွယ်လွန်သွားပါသဖြင့် ၂၅-၃-၂၀၁၉ ရက် မွန်းလွဲ ၁ နာရီတွင် အမှတ်(၁)တပ်မတော်ဆေးရုံကြီး၊ ခုတင်(၁၀၀၀)ရှိ ငြိမ်းအေးဇေယျာ၌ တရားတော်နာရေစက်ချပြီး ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါသည်။ [ကွယ်လွန်သူအား ရည်စူး၍ ၂၅-၃-၂၀၁၉ ရက် နံနက် ၁၀ နာရီမှ မွန်းတည့် ၂နာရီအထိ နှင်းဆီကုန်းဘိုးဘွားရိပ်သာအလှူတော်ခန်းမသို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။

ကျန်ရစ်သူမိသားစု

ဘုရား၊ ရဟန်း၊ ကျောင်း၊ ရေဝါ၊ ရေကန် ဒါယကာမကြီး
ဒေါ်ကြည်ကြည်မြင့် (သထုံ)
အသက်(၈၅)နှစ်
လ/ထ စာကြည့်တိုက်မှူး(ငြိမ်း)၊ စာပေဗိမာန်
(နာယက)စာပေစာနယ်ဇင်း (မင်္ဂလာတောင်ညွန့်မြို့နယ်)
(နာယက)သထုံမြို့နယ်အသင်း

သထုံမြို့နေ (ဦးတစ်နီ-ဒေါ်မေဦ)တို့၏ သမီး၊ ရန်ကုန်မြို့နေ (ဦးထွန်းမြင့်)၏ ဇနီး၊ ဦးကျော်ဝဏ္ဏ-ဒေါ်ချယ်ရီအောင်၊ ဦးကျော်သူရ-ဒေါ်ရီရီချို၊ ဦးအောင်နိုင်-ဦး-ဒေါ်ဟန်နီနီထွန်းတို့၏ မိခင်ကြီး၊ မောင်အောင်ဝင်းဟိန်း-မထူးမြတ်စုံ၊ (မောင်ကောင်း ထက်စံ)၊ မမြတ်မဒီမေဇုဒိုး၊ မရွှေရဲလှဝန်း၊ မကြယ်စင်လဝန်းတို့၏ အဘွား၊ မအိမ်ကြည်မြင့်မြောင်၏ ဘွားဘွားကြီးသည် ၂၄-၃-၂၀၁၉ ရက် နံနက် ၆ နာရီတွင် ရန်ကုန်မြို့၊ လမ်းမတော်မြို့နယ်၊ ရွှေလမ်းအထူးကုဆေးရုံကြီး၌ ကွယ်လွန်သွားပါ သဖြင့် ကွယ်လွန်သူ၏ဆန္ဒအရ ယင်းနေ့ မွန်းလွဲ ၁၂:၃၀ နာရီတွင် ရေဝေးသုသာန်၌ သင်္ဂြိုဟ်ပြီးစီးပါကြောင်း ဆွေမျိုးမိတ်သင်္ဂြိုဟ်မည့်အား အကြောင်းကြားအပ်ပါသည်။ [ကွယ်လွန်သူအားရည်စူး၍ ၃၀-၃-၂၀၁၉ (စနေနေ့) နံနက် ၈ နာရီမှ ၁၁ နာရီအထိ အမှတ်(၂၄) သုံးလွှာ(ဘယ်)၊ မဟာဇေယျလမ်း၊ ရေကျော် ပုဇွန်တောင်မြို့နယ်၊ နေအိမ်ရှေ့၊ ဓမ္မာနုရက္ခိတ ဓမ္မာရုံကြီးသို့ ရက်လည်ဆွမ်းကျွေးတရားတော်နာ ကြွရောက်ပါရန် ဖိတ်ကြားအပ်ပါသည်။

ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း၊ တံတိုင်း ဒါယကာကြီး
ဦးအောင်သိန်း(ခ)ဦးနီ
အသက်(၆၆)နှစ်
ဆည်မြောင်းဦးစီးဌာန၊ ထာဝရ(ငြိမ်း)

ရန်ကုန်မြို့၊ ပုဇွန်တောင်ပန်းခြံတောင် အမှတ်(၅၃၅) အောက်ပုဇွန်တောင် လမ်းနေ (ဦးကျော်စန်း-ဒေါ်သန်း)တို့၏ သားကြီး၊ (ဒေါ်မြင့်မြင့်သိန်း)၏ ခင်ပွန်း၊ (ဦးမောင်မောင်အေး)-ဒေါ်ခင်စိစိသိန်း၊ ဦးကျော်ညွန့်လွင် (သံတွဲခရိုင်ဥပဒေအရာရှိ)- ဒေါ်စန်းစန်းမော်(မြိတ်မြို့)၊ ဦးမျိုးသိန်း(ပန်းခြံတောင်ဆေးရုံ)၊ ဒေါ်နီနီသိန်း (PVR) တို့၏ ခင်၊ ဦးအေးကိုကို-ဒေါ်မိမိကျော်၊ ဦးဟိန်းသူ-ဒေါ်အေးချမ်းမိုး၊ ဗိုလ်ကြီးမင်းဝေဦး- ဒေါ်ခင်ပွင့်ဖြူအေး၊ ဒေါ်ခင်ထိုက်ဆုအေး၊ ဦးအောင်စန်း၊ ဦးသူရိန်လွင်တို့၏ အဘိုး၊ မောင်မြတ်ဘုန်းကို၊ မောင်သာစစ်ဦး၊ မမိုးမခသူ၊ မမေမိကိုတို့၏ ဘိုးဘိုးကြီး သည် ၂၃-၃-၂၀၁၉ (စနေနေ့) ည ၈:၄၅ နာရီတွင် Sakura ဆေးရုံ၌ ကွယ်လွန်သွားပါ သဖြင့် ၂၅-၃-၂၀၁၉ (တနင်္လာနေ့) ညနေ ၅ နာရီတွင် ရေဝေးသုသာန်သို့ ပို့ဆောင် မီးသင်္ဂြိုဟ်မည်ဖြစ်ပါကြောင်း ရပ်ဝေးရပ်နီးနေ ဆွေမျိုးမိတ်သင်္ဂြိုဟ်မည့်အား အကြောင်းကြားအပ်ပါသည်။ (နေအိမ်မှကားများ ညနေ ၃ နာရီတွင် ထွက်ပါမည်။)

ကျန်ရစ်သူမိသားစု

ခရစ်တော်၌ အိပ်ပျော်ခြင်း
ဒေါ်ခင်ကြည်(ခ)နန်းအေးလင်း
အသက်(၇၈)နှစ်

မူဆယ်မြို့နယ်၊ (၁၀၅)မိုင်ကျေးရွာနေ (စိုင်းအိုက်ပေါင်း-နန်းခမ်းအိ)တို့၏ သမီးငယ်၊ ရန်ကုန်မြို့၊ ဒဂုံမြို့သစ်(မြောက်ပိုင်း)မြို့နယ်၊ (၃၀)ရပ်ကွက်၊ ထွန်းသီရိလမ်း၊ အမှတ်(၅၃)နေ (ဦးကျော်ထွန်း)၏ ဇနီး၊ Rev: ဆရာဦးကျော်မိုး [M.I.C.T မေဂျာထိက (ဒဂုံမြို့သစ်နယ်မြင်းခရစ်ယာန်အသင်းတော်၏ သင်းအုပ်အကျိုးဆောင်)]- Rev:Dr.ဒေါ်ခင်ဆွေဦး (ရခိုင်ပြည်နယ်၊ ချင်းနစ်မြင်းခရစ်ယာန်အသင်းတော် ရန်ကုန်မြို့၏ သင်းအုပ်အကျိုးဆောင်)၊ ဦးအောင်မိုး-ဒေါ်သဏ္ဍာ၊ ဦးညီညီမိုး၊ ဒေါ်အေးအေးမိုးတို့၏ ချစ်လှစွာသောမွေးသမိခင်၊ မြေးငါးယောက်တို့၏ အဘွား သည် ၂၃-၃-၂၀၁၉ (စနေနေ့) ညနေ ၄:၃၀ နာရီတွင် ခရစ်တော်၌အိပ်ပျော်သွားပါ သဖြင့် ၂၅-၃-၂၀၁၉ (တနင်္လာနေ့) နံနက် ၁၀ နာရီတွင် ရေဝေးရပ်နီးမှ ဆွေမျိုးမိတ်သင်္ဂြိုဟ်မည့်အား အကြောင်းကြားအပ်ပါသည်။ (နေအိမ်နှင့် ၃၀ ရပ်ကွက်၊ နှစ်ခြင်းခရစ်ယာန် တပည့်တော်စု၊ ဒဂုံမြို့သစ်နယ်မြင်း ခရစ်ယာန်အသင်းတော်တို့မှ ကားများ နံနက် ၉ နာရီတွင် ထွက်ပါမည်။) [မိခင်ကြီး အား အောက်မေ့ဘွယ် ကိုးကွယ်ဝတ်ပြုခြင်းကို ၃၀-၃-၂၀၁၉ (စနေနေ့) ညနေ ၄ နာရီတွင် အမှတ်(၇၄)၊ သခင်ဗဟိုလမ်း၊ (၃၀)ရပ်ကွက်၊ ဒဂုံမြို့သစ်(မြောက်ပိုင်း) မြို့နယ်ရှိ ၃၀ ရပ်ကွက် နှစ်ခြင်းခရစ်ယာန် တပည့်တော်စု၌ ပြုလုပ်မည်ဖြစ်ပါ၍ ပါဝင် ဝတ်ပြုကိုးကွယ်နိုင်ကြပါရန် မေတ္တာ၌ ဖိတ်ကြားအပ်ပါသည်။

ကျန်ရစ်သူမိသားစု

ရဟန်း၊ ကျောင်း ဒါယကာကြီး
ရဲမှူးတင်လှိုင် (မှခင်းရဲတပ်ဖွဲ့ငြိမ်း)
ရဲအရာရှိဝယ်တန်းအမှတ်စဉ်(၁/၆၅)၊ ဇောင်ကြီး
အသက် (၈၃) နှစ်

ရန်ကုန်မြို့၊ သမိုင်း၊ ဦးဖိုးမုန်လမ်းနေ (ဦးဘိုးရင်-ဒေါ်စောတင်)တို့၏သား၊ အင်းစိန်မြို့နယ်၊ ရွှေကျွန်းအနောက်ရပ်ကွက်၊ မာယလမ်း (A)လမ်း၊ အမှတ်(၇၃) နေ [ရဲမှူးအုန်းဖေ(စီအိုင်ဒီ-ငြိမ်း)]-ဒေါ်ညွန့်တို့၏ သားသမက်၊ ရဲမှူးအောင်မြင့်ဦး (ရပ်စောက်မြို့နယ်ရဲတပ်ဖွဲ့မှူး)-ဒေါ်လှလှဝင်း၊ ဦးသက်လွင်-ဒေါ်စန်းစန်းမာ၊ ရဲမှူး ထွန်းထွန်းဝင်း(သတင်းရဲတပ်ဖွဲ့)-ရဲမှူးလှလှဝင်း(သတင်းရဲတပ်ဖွဲ့)၊ ဦးအောင်သူမြင့်- ဒေါ်မြင့်မြင့်လှိုင်၊ ဒေါ်အေးအေးလှိုင်၊ ဦးမင်းဇော်-ဒေါ်စန်းစန်းလှိုင်၊ ဦးချမ်းမြေ့မွန် (GOLDEN DAY MARITIME)-ဒေါ်မော်မော်လှိုင် (ခ) မဂ္ဂလှ၊ ဦးဝင်းထွန်းလှိုင် (ခ) ကိုဝဏ္ဏ (LIZSTAR SHIPPING)-ဒေါ်ခင်မာဝင်းထွန်း (ကိုစိုင်းသူရ)တို့၏ ကျေးဇူးရှင်ခင်ကြီး၊ မြေး ၁၄ ယောက်တို့၏ဘိုးဘိုးကြီး၊ (ဒေါ်ခင်စောစို)၏ချစ်လှစွာ သောခင်ပွန်း၊ ရဲမှူးတင်လှိုင်(ငြိမ်း)သည် ၂၃-၃-၂၀၁၉ (စနေနေ့) နံနက် ၉:၀၅ နာရီ တွင် ကွယ်လွန်သွားပါသဖြင့် ၂၅-၃-၂၀၁၉ (တနင်္လာနေ့) မွန်းလွဲ ၂ နာရီတွင် ထိန်ပင် အအေးတိုက်မှ ထိန်ပင်သုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ရပ်ဝေး ရပ်နီးမှ ဆွေမျိုးမိတ်သင်္ဂြိုဟ်မည့်အား အကြောင်းကြားအပ်ပါသည်။ (နေအိမ်မှ ကားများ မွန်းလွဲ ၁၂:၃၀ နာရီတွင် ထွက်ပါမည်။)

ကျန်ရစ်သူမိသားစု

ဒေါ်လွဲလွဲအေး
အသက်(၄၂)နှစ်
စာရင်းကိုင်-ဥ၊ ကညန(ရဲချစ်)

ရန်ကုန်မြို့၊ တောင်ဒဂုံမြို့နယ်၊ TOSTA အိမ်ရာနေ ဦးကဲမြင့်-ဒေါ်မြင့် တို့၏ သမီး၊ ဦးသန်းထွေး-ဒေါ်ခင်ခင်နုတို့၏ သမီး(တမ)၊ ပဲခူးတိုင်း၊ ကျောက် တံခါးမြို့နယ်၊ လက်ပံခင်ကျေးရွာနေ ဦးမြင့်-ဒေါ်ညွန့်စိုတို့၏ သမီးရွေးမ၊ ဒေါ်စမ်းသီတာ(ကညန)၊ ဒေါ်မိုးသီတာမြင့်(ကညန)၊ ဦးဝင်းဆန်း တို့၏ ညီမ၊ ဒေါ်လှလှလှလှ၊ ဒေါ်ပိုပိုခင်တို့၏ အစ်မ၊ မောင်ထက်မြတ်၏ မိခင်၊ ဦးဇော် နိုင်ဝင်း၏ ဇနီးသည် ၂၄-၃-၂၀၁၉ (တနင်္ဂနွေနေ့) နံနက် ၈ နာရီတွင် ကွယ်လွန် သွားပါသဖြင့် ၂၆-၃-၂၀၁၉ (အင်္ဂါနေ့) ညနေ ၃ နာရီတွင် ရေဝေးသုသာန် သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း (နေအိမ်မှ ကားများ မွန်းလွဲ ၁ နာရီတွင် ထွက်ပါမည်။)

ကျန်ရစ်သူမိသားစု

အထူးဝမ်းနည်းကြေကွဲခြင်း
ဒေါက်တာဒေါ်ရီရီမြင့်

အသက်(၈၃)နှစ်
သူငယ်ချင်း ကိုအောင်စိုးမြင့်၊ မဝေဝေမြင့်၊ ကိုရန်
နိုင်မြင့်တို့၏မိခင် ဒေါက်တာဒေါ်ရီရီမြင့် အသက်(၈၃)နှစ်
သည် ၂၂-၃-၂၀၁၉ ရက်တွင် ကွယ်လွန်သွားကြောင်း
သိရှိရပါသဖြင့် မိသားစုနှင့်ထပ်တူ ဝမ်းနည်းကြေကွဲရပါ
သည်။

သူငယ်ချင်းများ
ခင်မျိုးမြင့်၊ ရီရီထွေး၊ ဥမ္မာတင်၊
မေမေခင်၊ တင်မိုးဇော်

အထူးဝမ်းနည်းကြေကွဲခြင်း
ဦးခင်အောင်

အသက်(၈၀)
Max Myanmar Construction Co., Ltd.မှ ဦးဇော်
မင်းထွဋ် အင်ဂျင်နီယာချုပ်(စက်မှု)၏မိခင် ဦးခင်အောင်သည်
၂၃-၃-၂၀၁၉ (စနေနေ့) နံနက် ၈:၃၀ နာရီတွင် ရန်ကုန်တိုင်း
ဒေသကြီး၊ တိုက်ကြီးမြို့နယ်၊ ဥက္ကံကြို့ အမှတ်(၃၆၉)၊ ဘုရားကြီး
လမ်း၊ အနော်ရထာရပ်ကွက်၊ နေအိမ်၌ ကွယ်လွန်သွားကြောင်း
သိရှိရပါသဖြင့် ကျန်ရစ်သူမိသားစုနှင့် ထပ်တူထပ်မျှ ဝမ်းနည်း
ကြေကွဲရပါသည်။

Max Myanmar Construction Co.,Ltd.
မှ ဝန်ထမ်းများ

ဘုရား၊ ရဟန်း၊ သိမ်၊ ကျောင်း ဒါယကာကြီး
ဒေါ်ဌေးညွန့်(တောင်ကြီးမြို့) (၇၅)နှစ်
ဓမ္မစိုစက် အိမ်ဆောက်ပစ္စည်းရောင်းဝယ်ရေး

စော်ဘွားကြီးကုန်းပွဲရိုင်း၊ ရန်ကုန်မြို့
 မလှိုင်မြို့နယ်၊ ကြာကန်ရွာနေ (ဦးထွန်းတင်-ဒေါ်မြ)တို့၏သမီး၊ (ဦးကျော် စိန်လှ)-ဒေါ်လှထွေး (အောင်ရတနာအထည်ဆိုင်၊ မင်္ဂလာဈေး)တို့၏ ညီမ၊ ဦးဘီရွှန် (စက်မှုလယ်ယာ-ငြိမ်း)-ဒေါ်သန်းမြင့်(မန္တလေးမြို့)၊ ဦးသောင်းဖေ-ဒေါ်သန်းမြင့် (သင်္ဂဟ အိမ်ဆောက်ပစ္စည်းရောင်းဝယ်ရေး)၊ ဦးကျော်မြင့်-ဒေါ်ခင်ခင်(ကြာကန်)၊ ဦးမောင်ဝင်း(ကြာကန်)တို့၏ အစ်မ၊ ကိုအောင်ထက်စိုးမြင့်(မြန်မာ့ဩဘာ)-မမြမြဦး (ဓမ္မစိုစက်) ကိုသန်းဝင်းအောင်-မဝါဝါ (လှတိုက်အိမ်ဆောက်ပစ္စည်း ရောင်းဝယ်ရေး)၊ မသီတာဝင်း(ထိုင်ဝင်)၊ ကိုတိုးတိုးအေး-မဂ္ဂလှဝင်း (အောင်မြင်စိုရ အိမ်ဆောက်ပစ္စည်း ရောင်းဝယ်ရေး)၊ ကိုကျော်လင်း-မသီသီစိုး (သီဟိုသီထံမြို့ ဆန်ရောင်းဝယ်ရေး)၊ ကိုသိန်းဇော်-မခင်မခင်လှိုင် [အလက(ခွဲ)အိုက်ကု၊ တောင်ငူ၊ ကိုမျိုးအောင် (ဓမ္မစိုစက်)၊ မယုညီယုညီသွယ် (ပန်းသင်္ကေ မင်္ဂလာဝတ်စုံရောင်းဝယ်ရေး)တို့၏မွေးသမိခင်၊ (ဦးတင် ဝင်း)၏ဇနီး၊ မြေး ၁၀ယောက်တို့၏အဘွားသည် ၂၃-၃-၂၀၁၉ (စနေနေ့)နံနက် ၄:၂၀ နာရီ တွင် ရန်ကုန်မြို့၊ မင်္ဂလာဒုံမြို့နယ်၊ ပုလဲ တိုးချို (၂)ရပ်ကွက်၊ လေပလမ်း၊ အမှတ် (၂) နေအိမ်၌ ကွယ်လွန်သွားပါသဖြင့် ၂၅-၃-၂၀၁၉ (တနင်္လာနေ့) မွန်းလွဲ ၂ နာရီတွင် ရေဝေးသုသာန်၌ မီးသင်္ဂြိုဟ်မည် ဖြစ်ပါကြောင်း ရပ်ဝေးရပ်နီးမှ ဆွေမျိုးမိတ်သင်္ဂြိုဟ် မည့်အား အကြောင်းကြားအပ်ပါသည်။ (နေအိမ်မှကားများ မွန်းလွဲ ၁ နာရီ တွင် ထွက်ပါမည်။) [ကွယ်လွန်သူအားရည်စူး၍ ၂၅-၃-၂၀၁၉ (ဗုဒ္ဓဟူးနေ့) နံနက် ၇ နာရီတွင် အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။

ကျန်ရစ်သူမိသားစု

ဦးဇော်ဝင်း
ရုပ်ရှင်ကော်ပိုရေးရှင်း (ငြိမ်း)
အသက်(၆၅)နှစ်

ရန်ကုန်မြို့၊ အမှတ်(၄၂/၃၆)၊ ဆီဆုံလမ်း၊ စမ်းချောင်းမြို့နယ်နေ (ဦးခင်စိန်- ဒေါ်ခင်စန်းမြင့်)တို့၏ သားကြီး၊ (ဦးမောင်မောင်အေး၊ ဒေါ်သန်းဌေး)တို့၏ သားသမက်၊ (ဒေါ်နွယ်နွယ်နီ-ဦးတင်ဌေး)၊ ဦးသူရ-ဒေါ်စန်းစန်းတင်၊ ဦးစိုးမိုးပိုင် (ဒေါ်မာလာအေး) တို့၏ အစ်ကိုကြီး၊ ဒေါ်ခင်မြမြ (ပါတီစုံကော်မရှင်)၏ ချစ်လှစွာသောခင်ပွန်း၊ ကိုမင်းဇော် (Golden Lion)-မအေးဦးစိုင်း (Sky Net)တို့၏ မွေးသမိခင်ကျေးဇူးရှင် သည် ၂၄-၃-၂၀၁၉ (တနင်္ဂနွေနေ့) နံနက် ၁၁:၁၅ နာရီတွင် ကွယ်လွန်သွားပါသဖြင့် ၂၆-၃-၂၀၁၉ (အင်္ဂါနေ့) ညနေ ၃ နာရီတွင် ထိန်ပင်သုသာန်(ခန်းမ-၁)သို့ ပို့ဆောင် မီးသင်္ဂြိုဟ်မည်ဖြစ်ပါကြောင်း ရပ်ဝေးရပ်နီးမှ ဆွေမျိုးမိတ်သင်္ဂြိုဟ်မည့်အား အကြောင်းကြားအပ်ပါသည်။ (နေအိမ်မှကားများ မွန်းလွဲ ၁ နာရီတွင် ထွက်ပါမည်။) [ကွယ်လွန်သူအားရည်စူး၍ ၃၀-၃-၂၀၁၉ (စနေနေ့) နံနက် ၇ နာရီမှ ၁၀ နာရီအထိ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။

ကျန်ရစ်သူမိသားစု

အထူးဝမ်းနည်းကြေကွဲခြင်း
ဦးတင်အောင်(ခ)တန်တင်ဟုန်း(ဒိုက်ဦး)
အသက်(၈၅)နှစ်

ရန်ကုန်မြို့၊ ကြည်မြင်တိုင်မြို့နယ်၊ အမှတ်(၃၅) ကျောင်းကြီးလမ်း၊ ရွှေကျော်၊ အနောက်ရပ်ကွက်နေ ဒေါ်အေးအေးလွင်၏ ခင်ပွန်း၊ Infinity Investment Co., Ltd. ၏ (Chairman)ဦးတင်အောင်(ခ)တန်တင်ဟုန်း သည် ၂၃-၃-၂၀၁၉ (ကြာသပတေးနေ့) နံနက် ၁၀:၃၀ နာရီတွင် ကွယ်လွန် သွားကြောင်းသိရှိရပါသဖြင့် ကျန်ရစ်သူမိသားစုနှင့်ထပ်တူထပ်မျှ ဝမ်းနည်း ကြေကွဲရပါသည်။

မန္တလေးမြို့ (၂၇)လမ်း၊ ၈၀၈၁ လမ်းနေ
ဦးတင်အေး-ဒေါ်ရစ်ရစ် မိသားစု

အနိစ္စ

တန်စိတ်ကျောင်း(ခ)ဦးလှဝင်း
B.A (Law), L.L.B
ဗဟိုတရားရုံးရှေ့နေ
အသက် (၇၅) နှစ်

ရန်ကုန်မြို့ (၂၀)လမ်း၊ အောက်(၃၅/ ဘီ)နေ (တန်ကြူးကိန်း-ဒေါ်ခင်ခင်)တို့၏ သားကြီး၊ တန်ခွန်တီ(ခ)ဒေါ်မြင့်မြင့်ဝင်း၊ တန်ကွမ်တီ(ခ)ဒေါ်ခင်ဝင်း၊ တန်အုန်းန (ခ)ဒေါ်ခင်ခင်မွန်တို့၏မောင်၊ [တန်စိတ် မွင်း(ခ)ဦးကြီးခင်]၊ တန်စိတ်ဘု(ခ) ဦးအောင်ခင်တို့၏အစ်ကို၊ မောင်သူရထွဋ် (ခ)သန်းဝင်းဦး-မရင်ရင်လှိုင်၊ မောင်တင် ထွန်းဝင်း-ဒေါက်တာချိုရည်ဝင်း၊ မအေး မြတ်မြတ်သီ-မောင်ကျော်ဝေလင်းတို့၏ ဖခင်၊ မြေး လေးယောက်တို့၏အဘိုးသည် ၂၂-၃-၂၀၁၉ ရက် ညနေ ၄:၅၀ နာရီတွင် ကွယ်လွန်သွားပါသဖြင့် ၂၆-၃-၂၀၁၉ ရက် နံနက် ၁၀ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်မည် ဖြစ်ပါ ကြောင်း (နေအိမ်မှကားများ နံနက် ၉ နာရီတွင် ထွက်ပါမည်။)

ကျန်ရစ်သူမိသားစု

ဦးတင်ထွေး
စိန်ရွှန်း ဂွမ် ကျောင်းသားဟောင်း
အသက် (၆၁) နှစ်

ရန်ကုန်မြို့၊ ကြည်မြင်တိုင်မြို့နယ်၊ မကျည်းတန်း မြောက် / ရှေ့ရပ်ကွက်၊ နတ်စင်လမ်း၊ အမှတ် (၁၁၀-3B)နေ (ဦးအုန်းတင်-ဒေါ်ခင်ခင်)တို့၏ သားငယ်၊ (ဦးအုန်းဖေ)-ဒေါ်မူမူခင်တို့၏သားသမက်၊ ဒေါ်ချယ်ရီ (ပွဲတော်အုပ်ပုဇွန်မြောက်ဆိုင်) ၏ခင်ပွန်း၊ ကိုကျော်ခင်ညီမင်း-မမာလာမြင့်၊ မောင်ဆက်ပိုင်ထွေးတို့၏မေး-သခင်၊ မောင်ဘုန်းသစ်ကျော်၊ မောင်ဘုန်းဟိုဏ်း ထွဋ်တို့၏ ချစ်လှစွာသောအဘိုး ဦးတင် ထွေးသည် ၂၃-၃-၂၀၁၉ (စနေနေ့) နံနက် ၀၀:၁၅ နာရီတွင် အကယ်ဒမီအထူးကု ဆေးရုံ၌ ကွယ်လွန်သွားပါသဖြင့် ၂၅-၃-၂၀၁၉ (တနင်္လာနေ့) မွန်းလွဲ ၂ နာရီတွင် ထိန်ပင်အအေးတိုက်မှ ထိန်ပင်သုသာန် သို့ ပို့ ဆောင် မီးသင်္ဂြိုဟ်မည်ဖြစ်ပါ ကြောင်း။ (အထက်ပါနေအိမ်မှကားများ မွန်းတည့် ၁၂ နာရီတွင် ထွက်ပါမည်။)

ကျန်ရစ်သူမိသားစု

ဦးတင်ထွေး
စိန်ရွှန်း ဂွမ် ကျောင်းသားဟောင်း
အသက် (၆၁) နှစ်

ရန်ကုန်မြို့၊ ကြည်မြင်တိုင်မြို့နယ်၊ မကျည်းတန်း မြောက် / ရှေ့ရပ်ကွက်၊ နတ်စင်လမ်း၊ အမှတ် (၁၁၀-3B)နေ (ဦးအုန်းတင်-ဒေါ်ခင်ခင်)တို့၏သားငယ်၊ ဦးစိုးသန်း(ဒေါ်ခင်သန်းမြင့်)၊ (ဦးခင်အုန်း- ဒေါ်ခင်စန်းမြင့်)၊ (ဦးချစ်ဦး)၊ ဦးမြအေး- ဒေါ်ခင်နွယ်ကြည် (မြမရွှေ ကြက်သွန်ကြော် လုပ်ငန်း)တို့၏ မောင် / ညီငယ်၊ ဒေါ်တင် တင်လှ၏အစ်ကို၊ တူ / တမ ၁၃ ယောက် တို့၏ဦးလေး၊ ဦးတင်ထွေး (ပွဲတော်အုပ် ပုဇွန်မြောက် သိမ်ကြီးဈေး)သည် ၂၃-၃-၂၀၁၉ (စနေနေ့) နံနက် ၀၀:၁၅ နာရီတွင် အကယ်ဒမီအထူးကုဆေးရုံ၌ ကွယ်လွန် သွားပါသဖြင့် ၂၅-၃-၂၀၁၉ (တနင်္လာနေ့) မွန်းလွဲ ၂ နာရီတွင် ထိန်ပင်အအေးတိုက်မှ ထိန်ပင်သုသာန်သို့ ပို့ဆောင်မီးသင်္ဂြိုဟ် ပါမည်။ (နေအိမ်မှကားများ မွန်းတည့် ၁၂ နာရီတွင် ထွက်ပါမည်။)

ကျန်ရစ်သူမိသားစု

အလွှာဟံသျှင်မြတ်အိမ်နိတ်တော်ခံယူခြင်း
ဟာဂျီမုဟမ္မဒ်အိစ္စမာအိလ်(ခ)ဟာဂျီဦးဇော်ဝင်း
မန်နေဂျင်းဒါရိုက်တာ၊ OME Shipping Co.,Ltd
ဒုဥက္ကဋ္ဌ၊ မြန်မာနိုင်ငံတော်ကိစ္စအဖွဲ့ချုပ်
ဥက္ကဋ္ဌ၊ အုပ်ချုပ်မှုဝေါဟာအဖွဲ့၊ C.S.A ဝလီကြီး
အသက်(၆၆)နှစ်

ရန်ကုန်မြို့၊ ဗဟန်းမြို့နယ်၊ ဗိုလ်ချို (၂)ရပ်ကွက်၊ နတ်မောက်လမ်းသွယ် (၁)လမ်း၊ မြို့အမှတ်(၆၃-A3)နေ (ဟာဂျီဦးဂနီ)-ဟာဂျီမအိမြို့တို့၏ ဒုတိယမြောက် သား၊ ယာစမင်း(ခ)ဒေါ်ကြူကြူမြင့်၏ ချစ်လှစွာသောခင်ပွန်း၊ ရာဟီန်း-စုလေမန်း၊ ရှုမီမား-ဟာစန်း၊ ရှိုင်နားမီး-အိက်ဘား-လ်တို့၏ ချစ်လှစွာသောသမီးသခင်၊ မြေး လေးယောက်တို့၏အဘိုး၊ ဟာဂျီမုဟမ္မဒ်အိစ္စမာအိလ်(ခ)ဟာဂျီဦးဇော်ဝင်းသည် ၂၃-၃-၂၀၁၉ (စနေနေ့) ည ၁၀:၁၀ နာရီတွင် အလွှာဟံသျှင်မြတ်အိမ်နိတ်တော်ခံယူ သွားပါသဖြင့် ၂၄-၃-၂၀၁၉ (တနင်္ဂနွေနေ့) မွန်းလွဲ ၁ နာရီတွင် ရေဝေးစွန္ဒီကစရိတတာန် ဥယျာဉ်တော်၌ ဒါဇ္ဈာနပြုလုပ်ပြီးဖြစ်ပါကြောင်း ရပ်ဝေးရပ်နီးမှ ဆွေမျိုးမိတ်ဆွေ သင်္ဂဟအပေါင်းအား အသိပေး အကြောင်းကြားအပ်ပါသည်။

အလွှာဟံသျှင်မြတ်အိမ်နိတ်တော်ခံယူခြင်း
ဟာဂျီမုဟမ္မဒ်အိစ္စမာအိလ်(ခ)ဟာဂျီဦးဇော်ဝင်း
မန်နေဂျင်းဒါရိုက်တာ၊ OME Shipping Co.,Ltd
ဒုဥက္ကဋ္ဌ၊ မြန်မာနိုင်ငံတော်ကိစ္စအဖွဲ့ချုပ်
ဥက္ကဋ္ဌ၊ အုပ်ချုပ်မှုဝေါဟာအဖွဲ့၊ C.S.A ဝလီကြီး
အသက်(၆၆)နှစ်

ရန်ကုန်မြို့၊ ဗဟန်းမြို့နယ်၊ ဗိုလ်ချို (၂)ရပ်ကွက်၊ နတ်မောက်လမ်းသွယ် (၁)လမ်း၊ မြို့အမှတ်(၆၃-A3)နေ (ဟာဂျီဦးဂနီ)-ဟာဂျီမအိမြို့တို့၏ ဒုတိယမြောက် သား၊ ဟာဂျီဦးကျော်ဝင်း၏ညီ၊ ဟာဂျီဦးတင်ဝင်း၊ ဦးစောဝင်း၊ ဟာဂျီဦးလှဝင်း၊ ဟာဂျီဦးစိန်ဝင်း၊ ဟာဂျီဦးအောင်ဝင်း၊ ဦးစိုးဝင်း၊ ဟာဂျီဦးအေးဝင်းတို့၏ အစ်ကို ဟာဂျီမုဟမ္မဒ်အိစ္စမာအိလ်(ခ)ဟာဂျီဦးဇော်ဝင်းသည် ၂၃-၃-၂၀၁၉ (စနေနေ့) ည ၁၀:၁၀ နာရီတွင် အလွှာဟံသျှင်မြတ်အိမ်နိတ်တော်ခံယူသွားပါသဖြင့် ၂၄-၃-၂၀၁၉ (တနင်္ဂနွေနေ့) မွန်းလွဲ ၁ နာရီတွင် ရေဝေးစွန္ဒီကစရိတတာန်ဥယျာဉ်တော်၌ ဒါဇ္ဈာန ပြုလုပ်ပြီးဖြစ်ပါကြောင်း ရပ်ဝေးရပ်နီးမှ ဆွေမျိုးမိတ်ဆွေသင်္ဂဟအပေါင်းအား အသိပေး အကြောင်းကြားအပ်ပါသည်။

အထူးကျေးဇူးတင်ရှိခြင်း
ဟာဂျီမုဟမ္မဒ်အိစ္စမာအိလ်(ခ)ဟာဂျီဦးဇော်ဝင်း
မန်နေဂျင်းဒါရိုက်တာ၊ OME Shipping Co.,Ltd
ဒုဥက္ကဋ္ဌ၊ မြန်မာနိုင်ငံတော်ကိစ္စအဖွဲ့ချုပ်
ဥက္ကဋ္ဌ၊ အုပ်ချုပ်မှုဝေါဟာအဖွဲ့၊ C.S.A ဝလီကြီး
အသက်(၆၆)နှစ်

၂၃-၃-၂၀၁၉ (စနေနေ့) ည ၁၀:၁၀ နာရီတွင် အလွှာဟံသျှင်မြတ် အိမ်နိတ်တော် ခံယူသွားသော ဟာဂျီမုဟမ္မဒ်အိစ္စမာအိလ်(ခ)ဟာဂျီဦးဇော်ဝင်း အသက်(၆၆)နှစ်၏ နာရေကိစ္စအဝဝတွင် အဘက်ဘက်မှ ပိုင်းဝန်းကူညီပေးကြပါသော ဆွေမျိုးမိတ်သင်္ဂဟ များ၊ သူငယ်ချင်းမိတ်ဆွေများနှင့် လုပ်ဖော်ကိုင်ဖက်များ၊ မြန်မာနိုင်ငံတော်ကိစ္စအသင်း၊ အဖွဲ့ချုပ်မှ ဥက္ကဋ္ဌနှင့် အမှုဆောင်အဖွဲ့ဝင်များ၊ ဌာနဆိုင်ရာအသီးသီးမှ တာဝန်ရှိသူတို့၏ များ၊ သံရုံးများမှ သံတမန်များ၊ ရပ်ဝေးရပ်နီးမှ ဇနီး၊ အိမ်မေးလ် စသည်တို့ဖြင့် သတင်း မေးမြန်းကြကုန်သော မိတ်ဆွေအပေါင်းအသင်းများ၊ လိုက်ပါပို့ဆောင်ကြသော ဘာသာရေး၊ စီးပွားရေးနှင့် လူမှုရေးဆိုင်ရာ မိတ်ဆွေအပေါင်းအသင်းများအားလုံး တို့အား အထူးပင်ကျေးဇူးတင် မှတ်တမ်းဥပကာရ တင်ရှိပါကြောင်း။

ကျန်ရစ်သူမိသားစု

အထူးဝမ်းနည်းကြေကွဲခြင်း
ကိုဉာဏ်ကျော်ထင်(ခ)ဖိုးခွား
အသက်(၃၃)နှ

အာရှ ယူ-၂၃ ခြေစစ်ပွဲတွင် မြန်မာအသင်း နိုင်ပွဲဆက်

ရန်ကုန် မတ် ၂၄

၂၀၂၀ အာရှ ယူ-၂၃ ခြေစစ်ပွဲ အုပ်စု(I) ဒုတိယ နေ့ကို ယနေ့ညနေပိုင်းက သုဝဏ္ဏကွင်း၌ ကျင်းပရာ အိမ်ရှင်မြန်မာအသင်း နိုင်ပွဲဆက်ခဲ့သည်။

မြန်မာအသင်း - လေးဂိုး
မကာအိုအသင်း - ဂိုးမရှိ

မကာအိုအသင်းကို လေးဂိုးသာသွင်းယူနိုင်ခဲ့ သည့် မြန်မာအသင်းသည် ဂျပန်အသင်းနှင့် တွေ့ဆုံ မည့် နောက်ဆုံးပွဲတွင် ရုန်းကန်ရတော့မည်ဖြစ်ပြီး ရလဒ်ကောင်းရန် လိုအပ်နေသည်။ မြန်မာအသင်း

သည် ဂိုးပြတ်အနိုင်ရရန် ကြိုးပမ်းခဲ့သော်လည်း မကာအိုအသင်း၏ ခံစစ်ကစားပုံအပြင် တီမော ပွဲကဲ့သို့ ကစားပုံမကောင်းသောကြောင့် လေးဂိုး ဖြင့်သာ ကျေနပ်ခဲ့ရခြင်းဖြစ်သည်။

မြန်မာအသင်းသည် အဖွင့်ပွဲတွင် တီမောကို အနိုင်ရသည့်ပွဲထွက်လူစာရင်းအတိုင်း ဆက်လက်ပွဲ ထွက်ခဲ့သည်။ မြန်မာအသင်းသည် နိုင်ပွဲဆက်ရန် ပွဲစကတည်းက အားထည့်ကစားခဲ့ပြီး ၁ မိနစ်မှာပင် ထောင့်ကန်ဘောမှတစ်ဆင့် ခဲမင်းသူက ခေါင်းတိုက် သွင်းယူခဲ့၍ ဂိုးစတင်ရရှိခဲ့သည်။ ယင်းနောက်ပိုင်း

တွင် မြန်မာအသင်း ဖိကစားနိုင်သော်လည်း ၁၈ မိနစ်မှာသာ ဂိုးထပ်ရခဲ့ပြီး ဝင်းနိုင်ထွန်းက ပင်နယ်တီမှတစ်ဆင့် သွင်းယူခဲ့ခြင်းဖြစ်သည်။ ဒုတိယပိုင်းတွင် မြန်မာအသင်း ဂိုးထပ်ရရန် ကြိုးပမ်း သော်လည်း မကာအိုနောက်တန်းကို ခက်ခက်ခဲခဲ ထိုးဖောက်နေရသလို အဆုံးသတ်အားနည်းနေ သောကြောင့် မိနစ် ၇၀ ကျော်မှ တတိယဂိုးရခဲ့သည်။ ယင်းဂိုးကို ဝင်းနိုင်ထွန်းက တစ်ကိုယ်တော်အစွမ်းဖြင့် ၇၁ မိနစ်တွင် သွင်းယူခဲ့ခြင်းဖြစ်သည်။ မြန်မာ အသင်းအတွက် စာမျက်နှာ ၁၃ ကော်လံ ၁ သို့



မြန်မာ့လက်ရွေးစင်အသင်း တိုက်စစ်မှူး အောင်သူ။

မန္တလေးမြို့၌ ခြေစမ်းမည့် မြန်မာနှင့် အင်ဒိုနီးရှား

မန္တလေး မတ် ၂၄

မြန်မာ့လက်ရွေးစင်အသင်းနှင့် အင်ဒိုနီးရှားလက်ရွေးစင်အသင်းသည် မတ် ၂၅ ရက် ညနေ ၆ နာရီတွင် မန္တလေးမြို့ရှိ မန္တလာသီရိကွင်း၌ ခြေစမ်းပွဲ ယှဉ်ပြိုင်ကစားမည်ဖြစ်သည်။ ယင်းပွဲအတွက် ပွဲကြိုသတင်းစာရှင်းလင်း ပွဲကို ယနေ့မွန်းလွဲပိုင်းက ဟိုတယ်ရွှေပြည်သာ၌ ကျင်းပရာ နှစ်ဖက်အသင်း နည်းပြချုပ်များနှင့် ကစားသမားများ တက်ရောက်သည်။

မြန်မာအသင်း ယာယီနည်းပြချုပ် ဦးမျိုးမင်းထွန်းက “အင်ဒိုနီးရှား အသင်းဟာ ကမ္ဘာ့အဆင့်သတ်မှတ်ချက်အရ ကျွန်တော်တို့ထက် Ranking နိမ့်ပေမယ့် စာမျက်နှာ ၁၃ ကော်လံ ၄ သို့”



မြန်မာအသင်းနှင့် မကာအိုအသင်းတို့ ယှဉ်ပြိုင်ကစားနေစဉ်။ ဓာတ်ပုံ-MFF

မြန်မာ့လက်ရွေးစင်အမျိုးသမီးအသင်း မန္တလေးမြို့၌ ဆက်လက်လေ့ကျင့်မည်

မန္တလေး မတ် ၂၄

အာရှဘောလုံးအဖွဲ့ချုပ်သည် ၂၀၂၀ အိုလံပစ်ဒုတိယ အဆင့် ခြေစစ်ပွဲအုပ်စုများကို ဧပြီလဆန်းတွင် ကျင်းပ မည်ဖြစ်ပြီး မြန်မာ့လက်ရွေးစင် အမျိုးသမီးအသင်းသည် မန္တလေးမြို့၌ အပြီးသတ်ပြင်ဆင်မှုများ ပြုလုပ်သွားမည် ဖြစ်သည်။

မြန်မာအမျိုးသမီးအသင်းသည် အိုလံပစ်ခြေစစ်ပွဲ အတွက် ဒီဇင်ဘာလကတည်းက ပြင်ဆင်ခဲ့ပြီး နောက်ဆုံး ပြင်ဆင်မှုအဖြစ် အာဆီယံထိပ်သီး ဗီယက်နမ်လက်ရွေးစင် အသင်းနှင့် နှစ်ပွဲယှဉ်ပြိုင်ကစားရာ တစ်ပွဲနိုင်၊ တစ်ပွဲရှုံးနိမ့်ခဲ့ သည်။ ယင်းခြေစမ်းပွဲကို မတ် ၂၁၊ ၂၃ ရက်တွင် မန္တလေး မြို့၌ ကျင်းပခဲ့ပြီး မြန်မာအသင်းသည် ပထမပွဲတွင် တစ်ဂိုး

ဂိုးမရှိဖြင့် ရှုံးနိမ့်ခဲ့သော်လည်း ဒုတိယပွဲတွင် သုံးဂိုး-နှစ်ဂိုး ဖြင့် ပြန်လည်အနိုင်ရခဲ့သည်။ မြန်မာအမျိုးသမီးအသင်း သည် အိုလံပစ်ခြေစစ်ပွဲမတိုင်မီ တစ်ပတ်ကျော်ကာလ အတွင်း ခြေစမ်းပွဲမှ လိုအပ်ချက်၊ အားနည်းချက်များကို ပြန်လည်ပြင်ဆင်မည်ဖြစ်ပြီး မန္တလေးမြို့ အခြေစိုက် လူငယ်အမျိုးသားအသင်းများနှင့် ခြေစမ်းပွဲကစားကာ အပြီးသတ်လူရွေးချယ်မည်ဖြစ်သည်။

မြန်မာ့လက်ရွေးစင် အမျိုးသမီးအသင်းတွင် နည်းပြချုပ်-ဦးဝင်းသူမိုး၊ လက်ထောက်နည်းပြ-ဦးခင်မောင် ထွေး၊ ဦးစထက်နိုင်ဝင်း၊ ဒေါ်ခင်မာဝမ်း၊ ဂိုးနည်းပြ-ဦးမြ ကိုမင်း၊ အားကစားသမားများအဖြစ် ဂိုးသမား-ဇာဇာမြင့်၊ မေဇင်နွယ်၊ စာမျက်နှာ ၁၃ ကော်လံ ၁ သို့



အိုလံပစ်ခြေစစ်ပွဲယှဉ်ပြိုင်မည့် မြန်မာအမျိုးသမီးအသင်း။

အထူးအခွင့်အရေး.....
အထူးအခွင့်အရေး
.....အထူးအခွင့်အရေး

LiOA (လီဝါး)
Brand of Vietnam

ရွှေရာသီ အထူးဈေးရောင်းပွဲတော်ကြီး စတင်နေပါပြီ

Promotion ကာလ

ဖေဖော်ဝါရီလ (၁၁) ရက်မှ ဇွန်လ (၁၁) ရက်အထိ

အမြို့မြို့အနယ်နယ်ရှိ လျှပ်စစ်ပစ္စည်း အရောင်းဆိုင်များတွင်ဝယ်ယူရရှိနိုင်ပါသည်။

I. E. M Company Limited WAW Building, No.(28), East Race Course Road, Tamwe Township, Yangon. Ph: 951-860 4425-29, 546064, 559958, 543037, 546616, 540673 Mobile: 959-457750622, 5188568, 5181432, 457750610